
१. नीतिशतकम्‌ | 


अथ व्याख्यानपीठिका । 
वन्देऽहं रघुनन्द्नाङ्गिसरसीजातद्वयीमद्वया- 
मन्दानन्दमरन्दबिन्दुलहरीसंदोहनिष्यन्दिनीम्‌ । 
यत्रेन्दिन्दिरजातवन्युनिमनोवृन्दं कृतखाश्रर्य 
कांचित्तुन्दिलतामविन्दत परानन्दावबोधोदयात्‌ ॥ 
श्रीमांग्नेलिङ्गदेशे स जयति विबुधश्रेणिकोटीरकोटी- 
कोटीमाणिक्यभूतागणितगुणगुणो 5खण्डपाण्डिव्यशौण्ड: । 
धीरः झाण्डिल्यगोत्रः सकलकविकुलाह्न दिसूक्तिप्रवीणो 
वीणोदाहार्येविद्याविवरणनिपुणो रामचन्द्रो बुधेन्द्रः ॥ 
वेदान्तोदन्तचिन्तामतनुत चतुरेणान्तरेणाकुतर्क 
तर्क चातर्कयद्यः फणिपतिवचसां पारमाधत्त योगे । 
योगे यः सांख्यसंख्यागमसमयविधावप्यल॑ तन्नविद्या- 
विद्यायामिन्यधीशः स्फुरति निरुपमावश्चवंशाम्बुराशो ॥ 
विप्रेणाभूतपूवे फलमधितपसालम्मि सूर्य प्रसादा- 
छन्ध्वा तस्मात्खर्य तत््रचुरतरजरापन्जताकुन्लनाव्यम्‌ । 
हिला मोहं खकान्ताखतिविमळधिया त॑ निषेव्याप्तभव्यो 
योगीन्द्रो भतृहर्याहय इह कुरुतेऽद्यापि विद्याविलासम्‌ ॥ 
सोऽहमेतत्प्रणीतायाः सुभाषितकृतेः कृती । 
कुर्वे सहदयानन्दिव्याख्याव्याख्यां सतां मुदे ॥ 
व्याकुवैन्ति निवद्धगोरवभयात्तैव स्फुट युक्तिमि- 
ये तेऽध्येतृजनप्रतारणपराः का नेपुणी वा ततः। 
वैखर्या वचसां कवीशहृदयं प्रख्यापयन्नन्वय- 
दवारेवाहदमिद्दाखिलंप्रविवृणोम्युक्तिव्रजोज्ञम्भितम्‌ ॥ 


२ सुभाषितत्रिशत्यां 


अथ मङ्गलम्‌ । 

इह खल्वत्रभवानरेषविरोषसारपारशश्वा विश्वातिशायिगुणगरिमावतारो भ- 
deka महायोगीश्वरो निजयोगमहिमानुसारेण करतलामलकीकृताखिलविरि- 
श्विप्रपश्चस्तृणकणमिव जगज्जालमालोकयन्‌ , परमकारुणिको लोकव्यवहारपरि- 
ज्ञानखिन्नान्तःकरणो लोकाबुजिश्क्षया नीति-शङ्गार-वैराग्यवर्णनप्र्यं सुभाषि- 
तत्रिशद्याख्यं कंचित्प्रबन्ध प्रारभमाणः, तत्परिपन्धिनिर्मन्धनद्वारा परिसमास्ति- 
अचयगमनळक्षणफलमाशासानः, . शिश्षचारपरिप्राप्तविशिष्टपरंज्योतीरूपेश्देवता- 
नमस्काराकारं मङ्गलमादौ निबधाति-- - ` | 

-दिकालायनवच्छिन्नानन्त चिन्मात्रसूतेये | 
स्वानुभूत्येकमानाय नमः शान्ताय तेजसे ॥ १॥ 

दिगिति । दिशः प्राच्यादिदिकप्रदेशाः, काला ` भूतभविष्यद्वर्तमानरूपाः आ- 
दिशब्द्संगृहीतानि वस्तूनि तथा च दिक्काला आदयो येषां तानि दिक्कालादीनि । 
अतढुणसंविज्ञानो बहुब्रीहिः । अन्यथा तेषामप्राधान्येन विनाभाने शाख्रबिरोधः 
स्यात्‌ । तेरनवच्छिन्नापरिङ्लप्ता । विभुत्वात्नित्यत्वादेकत्वाच देशतः कारतो वस्तुः 
तश्चापरिच्छिनेदर्थः । अत एवं अनन्तापरिमिता । त्रिविधपरिच्छेदशून्यत्वाद- 
खण्डद्ण्डायमानेव्यर्थः । एतेन सजातीयविजातीयखयतमेदत्रयरा हित्यमथीत्सू- 
चितमिति ज्ञेयम्‌ । “आनन्द्‌- इति पाठ आनन्द्चिच्छड्दयोद्वैन्द्वान्ते श्रूयमाणो 
मात्रशब्दः प्रत्येकः संबध्यते । तथा चानन्दमात्रा आनन्दमयी, चिन्मात्रा 
ज्ञानघना च । चिदेकरसेति यावत्‌ । ताइशी मूर्तियस्य तस्मै । एतद्रूपायेल्यर्थः । 
“सत्य ज्ञानमनन्तं ब्रह्म’, “एकमेवाद्वितीय ब्रह्म’, "विज्ञानमानन्दं aa’, 'आन- 
न्दो ब्रह्मेति eas’, “आनन्दमयो5्भ्यासात्‌” “सत्यं ज्ञानमनन्तं यत्सानन्द्‌ं 
ब्रह्म केवलम्‌’ इत्यादि श्रुतिस्ट्रतिकदम्बकमत्र प्रमाणमिति भावः । अत्र बहु- 
त्रीहिराश्रयणीयः । अन्यथा 'इकोञ्चि विभक्तो” इति नुमि 'मूर्तिने इति स्यात्‌ । 
न च 'तृतीयादिषु भाषितपुंस्कं पुंवदालवस्य* इति न पुंवद्भाव इति वाच्यम्‌ । 
मूर्तिशब्दस्य नियंतत्रीलिङ्गत्वेनाभाषितपुं्कत्वात्‌ । तस्मादथाश्चुतमेव साधु 
मन्तव्यम्‌ । भाषितपुंस्कत्वस्यानि्य्रविवक्षायां तु बहुन्रीहिर्विधीयते तदा न 
काप्यनुपपत्तिरिति सवं सुस्थम्‌ । तथा स्वानुभूतिरावमानुभव एव एकं सुख्यम- 
द्वितीय वा मानं खप्रकाशसाधनं यस्य तसमै । खयंप्रकाशसंविद्रपत्वादन्यप्रदीप- 
वत्खपरप्रकारकतया खसाक्षात्कारस्वानुभव एव प्रमाण न तु घटादेरिव 
चक्घरादिप्रामाणिकत्वमिति भावः । एतेन वृत्तिविषयत्वमेव, न तु फलविष- 
यत्वमिद्यवधेयम्‌ । तदुक्तमार्येः--'सखबोघेनान्यबोधेच्छा बोधरूपतयात्मनः । 
न दीपस्यान्यदीपेच्छा यथा खात्मप्रकाशने ॥ इति । तथा शान्ताय अवि- 
द्यातत्कारयेसंबन्धशन्यत्वात्प्सन्नाय । निष्कलं निष्क्रियं शान्तम्‌’ इद्यादि- 
श्रुतेः । तेजसे ज्योतीरूपाय ब्रह्मणे नमः प्रहीभावः । “मनःखस्ति-” इत्या- 
दिना चतुर्थी । अन्न “मङ्गलादीनि मङ्गलमध्यानि मङ्गलान्तानि शात्राणि प्र- 
यन्ते, वीरपुरुषाण्यायुष्मत्पुरुषकाणि च भवन्ति, अध्येतारश्च प्रवक्तारो भवन्ति, 


१. नीतिशतकम्‌ | डे 


इति भगवद्भाष्यकारवचनप्रामाण्यात्‌ः “आशीनेमस्त्रियावरतुनिर्देशो वापि तन्सु- 
ay इद्यादिदण्डिवचनाचादी नमस्काररूपम्‌ , अन्ते परब्रह्मस्मरणलक्षणम्‌ , 
मध्ये तदुभयात्मकं च मङ्गलमाचरितमिस्वगन्तव्यम्‌ । अथ शब्दानुशासनम्‌? 
इत्यादो सर्वत्र Manes मङ्गलार्थत्वेनाथशब्दप्रयोगदरीनात्तस्य तदर्थकत्वं च । 
“मङ्गळानन्तरारम्भप्रश्नकात्क्ये्वथो अथ’ इत्यभिधानात्‌, “ओंकारश्चाथशब्दश्च 
द्वावेतो ब्रह्मणः पुरा । कण्ठं भित्त्वा बिनियौती तेन माङ्गलिकावुभौ ॥? इति 
स्मरणाच्च । तच्च निर्विन्नप्रारिप्सितपरिसमाप्तिकामेनावश्य कर्तव्यम्‌ । 'परिसमा- 
सिकामो मन्नल्माचरेत्‌” इत्यनुमितिश्रुतिबोधितकर्तव्यताकल्रात्‌, अनुमानं च- 
मङ्गल वेद्बोधितकर्तेव्यताकम्‌ , अलौकिकाविगीतविष्टाचारविषयकत्वात्‌, दशी- 
द्याचारवदिति । नन्वन्वयव्यतिरेकाभ्यां तस्य कारणत्वा निश्चयात्कथमवस्यकरतै- 
व्यताकत्वम्‌ । तथा हि--शाबरभाष्यादो कृतेऽपि मङ्गले समाप्तेरजातत्वात्‌, 
किरणावल्यादावङृतेऽपि जातत्वादिति चेत्‌, सद्यम्‌ । क्चिद्विप्नबाहुल्येन तत्स- 
मसँख्याकमङ्गलाभावात्‌ क्कचित्प्राचीनमङ्गलबाहुल्याच व्यत्यय इत्यलमति- 
प्रसङ्गेन । अत्र चारुत्वेन यथावद्वस्तुवर्णनात्खभावोक्तिरलंकारः--“स््भावोक्तिः 
रसौ चारु यथावद्वस्तुवर्णनम्‌' इति लक्षणात्‌ | ऋोकाख्यमेतदानुट्टभं वृत्तम्‌ 
पञ्चमं लघु स्वेषु सप्तमं द्विचतुर्थयोः । गुसषद्कं च सर्वेषामे तच्छ्रोकस्य 
लक्षणम्‌ W इति वचनात्‌. ॥ [3 कर | 
अथ मूखेपद्धतिः । | 

प्रबन्धस्यास्य विविधस्वरूपपरिज्ञानार्थ तत्तत्पद्धतिनिबन्धनतया चिकीर्षितत्वात्त- 
त्र मूर्ख-बिद्वत-पद्धसओोव्यावरतेकभावस्याव रिष्टत्वेनोभयनिरूषणे संप्रा प्राथम्ये मु- 
ख्यप्रसङ्गसंगत्योरन्यतरस्याभावादशोकवनिकान्यायप्रायस्वाच्चादौ मूखेपद्धतिं वर्ण- 

यितुमारभते । तत्र प्रथमं सहृदयाभावात्छुभाषितस्य वक्तुमनवकाश इत्याह-- 


बोद्धारो मत्सरय्रस्ताः प्रभवः स्मयदूषिताः। ` 
अबोधोपहताश्चान्ये जीर्णमङ्गे सुभाषितम्‌ ॥ १॥ 


बोद्धार इति । बोद्धारः परिज्ञातारः “बुध अवगमने? इत्यस्माद्वातोस्तृच्‌ । 
मत्सरेणासूयया परोत्कषोसहनेन ग्रस्ताः समाक्रान्ताः। न तु 'हदयालवः, अतो 
नाजुमोदन्त इति भावः। प्रभवो राजानः स्मयदूषिता गर्वदुविनीताः। न तु विनयः 
प्रह्माः, अतो न शण्बन्तीति भावः । अन्ये उक्तोभयव्यतिरिक्तजना अबोधेनाज्ञा- 
नेनोपहता नष्टात्मानः । ते नाधिकारिणः, अतस्तेषामाकर्णनयोग्यतापि 
नास्तीति भावः । तस्मात्सुभाषितं साधुभाषणमू । प्रियवचनमिति यावत्‌ । 
भाषतेः BAR क्तः। अङ्गेऽन्तरन्गे जीर्णमन्तर्हितम्‌ । न त्वद्यापि बहिः प्रत 
त्तम्‌ । तथापि वक्ष्यामीति वाक्यशेषः । वृत्तं पूर्ववत्‌ ॥ ह 

ननु Heal मूखेः, यतस्तव्खरुपं निरूप्यते तत्राइ-- 

अज्ञ; सुखमाराध्यः सुखतरमाराध्यते विशेषज्ञः । . 
ज्ञानळवदुर्विद्ग्धं ब्रह्मापि नरं न रञ्जयति ॥ २॥ 


४ सुभाषितत्रिशत्यां 


अज्ञ इति । न जानातीत्यज्ञः अकिंचिजज्ञः । मूढ इति यावत्‌ । gansta 
आराध्यः समाधेयः । तस्योपदेशमात्रेणेव वि्रम्भसंभवादिति भावः। विरोषं जा“ 
नातीति विशेषज्ञः तत्त्ववेत्ता सुखतरम्‌ | अद्यन्तानायासेनेद्यर्थः । 'द्विवचन- 
विभज्य-' guitar तरप्प्रययः । आराध्यते समाधीयते । तहुद्धेः सर्वदा 
विरोषग्रहणमात्रपर्यवसानादिति भावः । किंतु ज्ञानं शात्रजन्यसँवित्‌ तस्य लवेन 
दुर्विदग्धं पण्डितमानिनं नरम्‌ । मूखेजनमिद्यर्थः । ब्रह्मापि कर्ठेमकर्तुमन्यथा- 
कतु समर्थश्चतुसुखोऽपि किसुतान्य इति भावः। न रञ्जयति रञ्जयितुं न शक्नोति । 
तन्मनसः सूक्तिसहस्तरपि समाधानासंभवादिति भावः । उक्तोभयमध्यस्थो मूर्ख 
इति फलितार्थः । रञ्जनसंबन्धेऽप्यसंबन्धामिधानादतिशयोक्तिमेदः । अज्ञो 
विशेषज्ञ इत्यत्र च “आतोऽनुपसर्गे कः? इति कप्रत्ययः, न तु इगुपधब्वा-' 
इसादिना BAA: । अत एवाह भगवान्काद्यायनः “अकारादनुपसगोत्कर्मों- 
पपदो न भवति प्रतिषेधेन? इति वार्तिकव्याख्याने भाष्यकारेणार्थक्षशब्दमुदा- 
हृत्याप्यर्थत्वस्य समर्थनात्‌ | एतचासकृदुक्तं मदीयशङ्गारश्रङ्गाटकेऽपि--“रुक्मिः 
णीरसमयं समयज्ञः’ इत्यादिषु । एवमुत्तरत्रापि द्रष्टव्यम्‌ । आयोतरत्तभेदोऽयः 
सुन्नेयः । उत्तरत्रापि भेदान्तराण्युन्नेयानि ॥ 

अथ द्वाभ्यां मूखेजनचित्तस्य दुराराध्यतामाह--. 

प्रसह्य मणिमुद्धरेन्मकरवक्रदंष््रान्तरा- 
व्समुद्रमपि संतरेत्रचळदूर्मिमालाकुलम्‌ | 
भुजङ्गमपि कोपित शिरसि पुष्पवद्धारये- 
न्न तु प्रति निविष्टमू्खंजनचित्तमाराधयेत्‌॥ ३॥ `| 

प्रेसद्येति । मकरः विशुमाराख्यो जलभ्राइविशेषस्तस्य वक्रे वदनगहुरे 
द्ष्राणा नि्चिता्रदशनविरोषाणामन्तरादन्तरालात्‌ | अतिसंकरादिद्यर्थः ॥ 
प्रसह्य बलात्कारेण मर्णि रल्म्‌ । दुरुद्धमपीति भावः । उद्धरेदुद्धतु शक्कयात्‌ । 
जन इति शेषः । केनचिदवधानेनानयेदिसर्थः । तथा प्रचलन्तः दोलायमाना ये 
RIT मालाभिः परम्पराभिराङुछं सँकुलम्‌। उछ्लोलकल्णोलोजुम्भितमि्यर्थः। 
समुद्रमपि । दुखरमपीति भावः । संतरेत्सम्यकत रितु शक्लयात्‌ | केनचित्छवन- 
साधनेनेति भावः । लङ्घयेत? इति पाठे हनुमानिव केनचिच्छक्तिविशेषेण 
wag शक्नयादिद्यर्थ' । तथा कोपितं संजातकोपम्‌ । कोपवशात्सफूत्कार 
Sea सक्किप्रान्तो लेलिहानमित्यर्थ:। “तदस्य संजातं तारकांदिभ्य इतच्‌ 
इतीतच्प्रत्ययः । तारकादिराकृतिगण: । भुजङ्गं सपैमपि । दुधैरमपीति भावः ॥ 
विरसि केशपाशे पुष्पेण तुल्यं पुष्पवत्‌ । पुष्पञ्जजमिवेद्यर्थः । “तेन get किया 
चेद्वतिः’ इति वतिप्रययः । थारयेद्धारयिएुं शक्लुयात्‌ । मणिमन्त्रादिसाधनेनेति 
भावः । किं ठु प्रतिनिविष्टमभिनिवेशाक्रान्तम्‌ । दुराग्रहाविध्मिति यावत्‌ । 
मूखजनस्य दुर्विदग्धस्य चित्तं नाराधयेत्‌ आराधयितुं समाधातुं न ABA ॥ 
उपायाभावादिति भावः | मकरदंट्रान्तःस्थमण्युद्धरणादिश्राय॑ मूखेजनचित्तसमा- 
राधनमिति शोकार्थः ॥ | 7 


१. नीतिशतकम्‌ । ८ 


एवं दुलेभवखुसाधने दुष्करकार्यकरणे च संभावनया शक्तिरुक्ता, न मूखे- 
चित्तप्रसाधने | इदानीमत्यन्तदुळभवस्त्वपि प्रसथायेत्‌ , न तु तचित्तमित्याह-- 


sua सिकतासु तैलमपि waa: पीडय- 
न्पिबेच्च मृगतृष्णिकासु सलिलं पिपासार्दितः | 
कदाचिदपि पर्यटञ्शशविषाणमासादये- 
न्न तु प्रतिनिविष्टमूखेजनचित्तमाराधयेत्‌ ॥ ४ ॥ 
लभेतेति । यत्रतः कुतश्रित्प्रयत्ात्‌ | पश्चम्यास्तसिः । पीडयन्केनचिद्यन्रेण 
संमदेयन्‌ ang वाळकाखपि । कालनत्रयेऽप्यन्तःल्लेहानधिकरणभूतास- 
पीति भावः । तेलं Ae लभेत लब्धुं शक्नुयात्‌ । “As Jew इत्यनुशासना- 
नात्र तिलसंबन्धत्वशङ्काकलङ्कावतार इति द्रव्यम्‌ । तथा पातुमिच्छा पिपासा 
“पा पाने! इलस्माद्वातोः सन्नन्तात्ल्नियामप्रयये टापू । तयार्दितः पीडितः 1 
तृष्णातुरः सन्निद्यर्थः | मृगतृष्णिकासु मरुमरीचिकाखपि वा जलभ्रममात्रदा- 
यिनीष्वपीति भावः । झगतृष्णाशब्दात्खार्थ कप्रयये '्रत्ययस्थात्कातूर्वस्यात 
इदाप्यसुपः? इतीकारः । सलिलं जलं पिबेत्पातुं शक्कयात्‌ । “पाप्राध्मा-! इत्या 
दिना पातेः पिबादेशः । तथा परयेटन्‌ तत्र तत्र वनान्तरे संचरन्‌ । कदाचित्क- 
स्मिश्चित्समये शशस्य मगविशेषस्य विषार्ण श्टङ्गमपि । वाड्यात्रगोचरमपीति 
भावः | आसादयेद्धिगन्तुं शक्तयात्‌ । न तु प्रतिनिविष्टेयादि पूर्ववत्‌ । सिक- 
तातेलळाभादिवदलन्तदुधट मूखचित्तसमाराधनमिति भावः । मृगतृष्णिकाज- 
छ-शशविषाणयोगेगनारविन्द्‌-वन्ध्यापुत्रवदत्यन्तासँगतल्मुक्तं सुरेश्वरवार्तिके- 
“मृगतृष्णाम्भसि खातः खपुष्पक्ृतशेखरः | एष वन्ध्यासुतो याति. शकः | 
अनुधेरः ॥' इति । पद्यद्वये$प्यस्मिन्मणिमुद्धरेदित्यादी शक्यार्थे विधिलिङ्‌ । तथा 
अपिशब्दः ससुचमे | संभावनायां चेत्तदनुवाद इति विवेकः । उभयथाप्य- 
नुशासनसंभवात , प्रकृतार्थोपपत्तेश्व । यथाहामरसिंहः--'गहीसमुञ्चय प्रश्न श हा- 
संभावनाखपि' इति । अत्र समुद्रं लङ्घयेदित्युदाजह्ार स्वामी । अत्र मण्युद्ध- 
रणाद्यसंबन्धेऽपि तत्संबन्धाभिधानादतिशयोक्तिः । शोक्द्व्यमेतत्परथ्वीवृत्तम्‌ । 
तदुक्त केदारेण वृत्तरल्लाकरे--'जसो जसयला वसुग्रहयतिश्व एथ्वी गुरुः? 
इति । अतएव “सिकताछु तैलम्‌? sua, “मृगतृष्णिकाछु सलिलम्‌’ इत्यत्र, 
“मूखेजनचित्तम्‌? इत्यत्र च wat विहितस्य विच्छेदस्याभावायतिभ्रटनामां 
दोषः । इममेव केचिदपदस्थयतिं वदन्ति । तदुक्तं विद्यानाथेन--“यत्र स्थाने 
यतिम्रंशस्तद्यतिश्रष्टसुच्यते’ इति 'कुत्रचित्पदमध्ये तु यतिमिच्छन्ति सूरयः । यत्र 
पूवीपरौ भागौ न स्यातामेकवर्णको ॥' इति दर्तिळ (१) वचनमपि समाधाठुं न 
शक्नोति । पूवापरभागयो रेकवर्णगतत्वात्‌ । Mega: खळ कवयो भवन्ति स्वपः 
थीनाः? इत्यलूमतिप्रपचेन ॥ अथ मूखोनुनयेच्छोरत्यन्ताविवेकितामाह--- 


MS बाळखूणालतन्तुभिरसो रोद्धुं समुञ्जुम्भते 
भेत्तुं वज्रमणिं शिरीषकुसुमप्रान्तेन सन्नह्यति | 


६ सुभाषितत्रिशत्यां . 


माधुर्य मधुबिन्दुना रचयितु क्षाराम्बुघेरोहते | 
मूखोन्यः प्रतिनेतुमिच्छति बलात्सूक्तेः सुधास्यन्दिसिः ५ 

व्यालमिति । असो पुमान्व्यालं दुष्टगजम्‌ । न तु साधारणजन्तुमित्यर्थः । 
“व्यालो दुध्गजे सर्प' इति विश्वः । बालमृणालतन्तुमिः कोमलबिसकिसलय- 
aa: । ईषनिरोधस्थाप्यनुपयुक्तिरिति भावः । रोद्धु नियन्तुं समुज्म्भते कृत- 
अयलो भवतीद्यर्थः । तथा वज्रमणिं हीराख्यमणिविशेषम्‌ । अलोहलेख्यम- 
पीति भावः । “हीरो awa कथ्यते’ इति हलायुधः । शिरीषकुसुमस्यातिकोमल- 
पुष्पविशेषस्य प्रान्तेनाश्चलेन भेत्तुं विदारयिठुं सन्नह्यति । उद्यक्तो भवतीत्यर्थः । 
तथा क्षाराम्बुधेळवणार्णवस्य, न तु खल्पजलाशयस्य, मधुबिन्दुना क्षौद्र विहुषा । 
न त्वविच्छिन्नमधुधारासंपातेनेत्यर्थः । माधुर्य मधुरगुणं रचयितुं संपादयितु- 
मीहते काङ्कति । कोऽसाविय्यत आह--यः पुमान्बलाद्वाक्पाटवात्‌ | सुधास्य- 
न्दिभिरमृतस्नाविभिः । अतिमधुरै रित्यर्थः । सूक्तैः प्रियोक्तिभिः । कर्तरि क्तः । 
मूखोन्प्रतिनेठुं समाधाठुमिच्छति सोऽसाविति संबन्धः । मृणालतन्तुभिन्यौल- 
निरोधनादितत्पर इव मूखीचुनयपरोऽप्यत्यन्ताविवेकीति भावः । अल्यन्तदुष्करें 
मूखेप्रसाधनमिति फलितार्थः । अत्र यः प्रतिनेतुमिच्छति वाञ्छति असौ 
समुजुम्भत इत्यादि विश्वेश्नुनयेच्छाविजुम्भणादिवाक्यार्थयोर्निदिष्टिकलासंभ- 
_ वात्साटश्यलक्षणायामसंभवद्रखुसंबन्धो वाक्यार्थः । वृत्तिनिदशनामेदः । न 
चाय दृष्टान्तः । वाक्यभेदेन प्रतिबिम्बकरणाक्षेपे तस्योत्थानात्‌ । अत्र तु 
वाक्याथे वाक्यार्थसमारोपाद्वाक्येकवाक्यतायां तदभाव इललंकारसर्वस्वकारः । 
झादूळविक्रीडितं वृत्तम्‌--'सूयाश्वै्मसजास्तताः सगुरवः शादूलविक्रीडितम्‌' 
इति लक्षणात्‌ ॥ 

अथैषां गतिमाह--- म 
स्वायत्तमेकान्तहितं विधात्रा 

विनिर्मित छादनमश्ञतायाः। 
विशेषतः खवेविदां समाजे 

विभूषणं मोनम पण्डितानाम्‌ ॥ ६॥ 


खायत्तमिति। विधात्रा ब्रह्मणा कत्रा खायत्तमात्माधीनम्‌। न तु परोपदेशसा- 
पेक्षम्‌ । “अधीनो निघ्न आयत्त? इयमरः । एकान्तहितमत्यन्तहितकारि । खाव- 
शुणाच्छादकत्वादिति भावः । तथा विशेषतो विशेषाकारेण सार्वविभक्तिकस्तसिः। 
सवैविदां समाजे सर्वेज्ञसभायां विभूषणमुपस्कारहेतुभूतत्वाद्गषणप्रायं मौनं तूष्णी 
भावः कर्म । (इगन्ताच्च लघुपूवोत? इत्यण्‌ । अपण्डितानामविदुषां संबन्धिन्यां 
अज्ञताया मॉव्यस्य छाद्नमाच्छाद्कं सत्‌ विनिर्मितं रचितम्‌ । अतोडपण्डितैर्नि- 
जमीव्यसंगोपना्थं मोनेनेव वर्तितव्यम्‌ । इयमेनैतेषां गतिः । अन्यथा हास्यास्पः 
दता स्यादिति भावः । 'एकान्तकृतम्‌? इति पाठे तु कृतं कर्म । भावे. क्तः । ए- 
कान्तङ्त Ugh कर्म अज्ञतायारछादनं सतू विनिर्मितम्‌, अपण्डितानां मौनं 


१. नीतिशतकम्‌ | ७ 


भूषणं सत्‌ विनिर्मितमिति प्रयेकमन्वयो द्रष्टव्यः । अज्ञताच्छादनार्थमेकान्त एव 
कर्म कर्तव्यम्‌, अपण्डितैर्मौनिभिरेव स्थातव्यम्‌। अन्यथा खरूपप्रकाशनेनापहा- 
सास्पदता स्यादिति भावः । उपजातिवृत्तम्‌ , इन्द्रोपेन्द्रबज्ञायुगिति लक्षणात्‌। तौ 
द्रौ कींदग्विधो' । “स्यादिन्द्रवज्रा यदि तौ जगौ गः । उपेन्द्रवजा जतजस्ततो गो । 
अनन्तरोदीरितलक्ष्मभाजौ पादौ यदीयाबुपजातयस्ताः ४! इति इत्तरत्राकरे ॥ 
' अथ कंस्थचिदनुभविनः परान्प्रति खानुभवप्रकारमाह--- 
यदा किंचिउज्ञोऽहं गज इव मदान्धः समभवं 
. तदा खर्वैज्ञोऽस्मीत्यभवदवलिप्तं मम मनः। 
यदा किंचित्किचिष्टुघजनसकाशाद्वगतं ae 
तदा मूर्खो5स्मीति ज्वर इच मदो मे व्यपगतः ॥ ७॥ . 

यदेति । अहं किंचिज्ज्ञो$ल्पज्ञः सन्‌ यदा यस्मिन्समये गज इव मदेन दर्पेणान्धः 
कर्तव्याकर्तव्यविवेकशून्यः समभवं जातोऽस्मि, तदा तस्मिन्समये स्वेज्ञोऽशेष- 
ज्ञोऽस्मीति मम मनोऽवलिप्तं गर्वितमभवत्‌ । अल्पविद्यो महागर्वी’ इति न्याया- 
दल्पन्ञत्वस्यैव गर्वहेतुत्वादिति भावः । अवलेपस्तु गर्वे स्याह्लेपने दृषणेडपि च? इति 
विश्वप्रकाशः | यदा बुधजनसकाशात्‌ । विद्व्ञनसुखादित्यर्थः । “आख्यातोपयोगे? 
इद्यपादानत्वात्पश्चमी | किंचित्किचित्सवल्पं स्वल्पम्‌ । शात्रबोधिताचारादिकसिति 
शेषः | अवगतं ज्ञातम्‌, तदा Far मूढोऽस्मीति मे मम मदो ज्वर इव व्यपगतो 
fata: । अभूदिति शेषः । ज्वरवद्विका रकारित्वान्मदस्यैतत्साम्यमित्यव गन्तव्यम्‌ । 
“आचार्यवान्पुरुषो वेद? इति श्रवणादाचार्यावगतविद्यस्मैच विवेकसँभवादिति 
भावः | अल्पज्ञोऽपि सन्यः सर्यज्ञमात्मानं मनुते स एव मूखेः । यस्तु Tagish 
मूढमानी भवति स एव विद्वानिति विवेकः । मदो गवैहेतुः, गुरुशुश्रूषा विनय- 
हेतुरिति फलितोऽर्थः । यद्वा एतावन्तं कारं मदवशान्मूखोँऽस्मि, इदानीं गुरु- 
शिक्षावशाद्विवेकावगतिरिति वा योजनीयम्‌ । शिखरणी वृत्तमू--'रसे रुद्रै 
Rea यमनसभला गः शिखरिणी” इति लक्षणात्‌ ॥ 

मूर्खस्यातिनेच्यं दृष्टान्तमुखेनाह-- 


कृमिकुलचितं लालाङ्किन्न विगन्धि जुगुप्सितं 
निरुपमरसप्रीत्या खादन्खरास्थि निरामिषम्‌ | 
सुरपतिमपि श्वा पाश्वेस्थं विलोक्य न शङ्कते 
__ न हि गणयति क्षुद्रो जन्तुः परिश्रहफस्गुताम्‌ ॥ ८॥ 
कृमिकुलेति । श्वा शुनकः कृमिकुले रमेष्यमध्योत्पत्तिमदपादजन्तुसंततिभिश्चितं 
व्याप्तम्‌ । लालाङ्किन्नं वसापूराद्रेम्‌। यद्वा लाला सुणिका | दन्तान्तजेलमिति यावत्‌ । 
“सणिका खन्दिनी लाला” इत्यमरः । तया क्किन्नम्‌। खादनसमये तस्यास्तत्र Aa- 
शादिति भावः । विगन्धि gia । विशब्दस्य पूतिषयोयत्वविवक्षायां “गन्धस्य' 
इत्यादिना ४८: अब । यद्वा विगन्ध आमगन्धो$स्यासीति विगन्धि । एवं 
२ Jeo Fo 


८ ` सुभषितत्रिंशंत्यां 


जुगुप्सितं निन्दितं हेयम्‌ । तदपि निरामिषं मांसेशञ्चत्यं तदपि खरास्थि रासभ- 
कीकसं । निरुपम उपमानरहितो यो रसः खादस्तत्र या प्रीतिः प्रेम तया खादन्भ- 
क्षयन्‌। पार्श्वस्थं अन्तिकस्थम्‌ । 'सुपि स्थः? इति कप्रत्ययः । सुरपतिमिन्द्रमपि 
किमुतान्यमिति भावः | विलोक्य न शङ्कते न SAT । तथाहि श्चुद्रो जन्तुनीच- 
जन्तुः परिभ्रहे स्वीक्ृतवस्तुनि फल्गुतां तुच्छत्वं न गणयति । न मनुत इथर्थः । 
जुगुप्सितकर्माचरणतत्परो मूखोंऽ्येवं न महृद्विग्णाद्विमेतीति भावः । 'पन्नी 
परिजनांदानमुळशापाः परिग्रहाः? इयमरः । फल्गु तुच्छमसारं च' इति यादवश्च । 
अत्रा प्रस्तुतदृत्तान्तकथनातप्रस्तुतमू खेजनप्रतीतेरप्रस्तुतप्रशसालकारः । 'अप्रस्तु- 
` तस्य कथनासस्तुत यत्र गम्यते । अप्रस्तुतप्रशंसेयं सारूप्यादिनियन्त्रिता ॥! इति 
लक्षणात्‌ | अयं चोक्षार्थानुप्राणित इति संकरः । द्वरिणीवृत्तम्‌-- भवति हरणी | 
न्सो म्रो स्लो गो रसाम्बुधिविष्टपेः' इति लक्षणात्‌ ॥ | 


अथाविवेकस्यानथोदिकथनद्वारा विवेकस्यावर्यकत्व प्रदशयति-- 


शिरः ad स्वर्गात्पशुपतिशिरस्तः क्षितिधरं ति 
महीश्चाढुतुङ्घादवनिमवनेश्चापि ASAT । 
गङ्गा सेयं पदमुपगता स्तोकमथवा 
विव्रेकभ्रष्टानां भवति विनिपातः शतमुखः ॥ ९ ॥ 
शिर इति । अत्रोत्तरवाक्ये तच्छब्दस्य विद्यमानलाद्यच्छब्दो$व्याहर्तव्यः | 
यत्तदोर्निद्यसंबन्धात्‌ उत्तरवाक्यस्थयच्छब्दस्यैव पूर्ववाक्यतच्छब्दानपेक्षितल्जनि- 
यमात्‌ | तथाच या गङ्गा स्वगोत्‌ स्वलोकात्‌ | WAS शार्वं ऐश्वरम्‌ । इश्वरः ws 
ईशानः? इत्यमरः । 'तस्येदम' इद्यण्प्रययः । शिरः शीर्ष उपगतेति सर्वत्रानुष- 
ज्यते । प्रथममिति शेषः । तदनु पशुपतेः शिवस्य शिरस्तः शीषीत्‌ । पश्चम्याखसिः । 
क्षितिं धरतीति क्षितिधरस्तं हिमवन्तम्‌ । पचाद्यच्‌ । उपगता । महीं धरतीति 
महीप्रः | मूलविभुजादिलात्कप्रत्ययः | यथाह वामनः--'“महीध्रादयो मूल विभुः 
जादिदशनात्‌” इति । अत एव ‘adh शिखरिक्ष्मा शत्‌’ इत्यादयमरः । उत्तुङ्गादुन्नः 
तान्महीप्राद्विवदाख्यक्षितिघरात्‌ अवनिं भुवमुपगता । अवनेश्चापि जलधिं समु- 
द्रमुपगता । नदीनां सागरो गतिः? इति, "गङ्गा सागरपूरणी’ इति वचनादिति 
भावः | अथो अनन्तरम्‌ । 'मङ्गलाञ्नन्तरारम्भप्रश्नकात्ख्यैष्वयो अथ’ इत्यमरः | 
सेयं परिटश्यमाना गङ्गा मन्दाकिनी स्तोक अल्पम्‌ । परिमितमिति यावत्‌ । 
पद्‌ स्थानमुपगता प्राप्ता । यद्वा अध उदत्तप्रकारेणाघःप्रदेशे पाताले वा 
पदमिति योजना । अथवा । तथाहीत्यर्थः । पक्षान्तरे वा । विवेकश्र- 
शानां विवेकश्चन्यानां स्थानभ्रष्टानां च शतमुखो बहुप्रकारो विनिपातो भङ्ग 
अधोऽधः पतनं च भवति । विवेकयुक्तानां तु नैवम्‌ । अतो विवेकान्न अंशित- 
व्यमिति भावः । यतः सकललोकमहिताया अपि गङ्गाया अंशवशादीह- 
गवस्थापत्तिः, किसुतान्येषामिति विवेकस्या्यन्तावरयकलमित्यवगन्तव्यम्‌ | 
` घुरा किल तत्रभवान्भगीरथोऽश्वमेधीयाश्वान्वेषणतत्परतया पातालपुपगः 

१, नीतिशतकम्‌ । . om 


तानां कपिलविलोचनानलभस्मीकृतानां सगरकुमाराणां अध्वैलोकप्राध्यथ खर्लो- 
कात्युरसरितमवतारयामासेति पौराणिकी कथात्रानुसंघेयौ । अत्रानेकस्मिन्नाधारे 
क्रमेणेकस्या आधेयभूताया गङ्गायाः स्थितिकथनात्पयौयाख्योऽछंकारः। तदुक्त 


` बिद्यानायेन--'क्रमेणेकमनेकस्मिन्नाधारे वर्तते यदि । एकस्मिन्नथवानेकं पयोः 


याळंकृतिस्तथा ॥? इति । शिखरिणीवृत्तम्‌ । लक्षण तूक्तम्‌ ॥ क 
. अथाम्यौदीनां निवारणे शाख्रप्रतिपादितजलादिरपहेतृन्प्रतिपाय aera 


निवारणे शास्राभावं हेत्वभावं च स्फुटीकुवेन्नाह-- | आ. 


शक्यो वारयिठुं जलेन हुतभुक्शरपेण सयोतपो 5 : 
नागेन्द्रो निशिताङ्करोन समदो दण्डेन गौगेदेभः । 
व्याधिमैषजसंग्रहेश्च विविधैर्मन्नेः प्रयोगर्विषं 


€ 


सर्वैस्योषधमस्ति शास्त्रविहितं मूखेस्य नास्त्यौषधम्‌॥१०॥ 
शक्य इति । हुतभुक्‌ हुतं होमद्रव्यं हविः पुरोडाशवपादि भुनक्तीति हुतभुक्‌ 
वैदिकामिः । अत्र ठु गृदादिदाहकृत्‌ लौकिकाभिरिति मन्तव्यम्‌ । जडेनोदकेन 
बारयितु निवारयितुं शक्यः। एवंरीत्या सूर्यातपः सूर्यस्य रवेरातपः WIT वार” 
fg शक्य इति पदद्वयस्योत्तरत्राप्यनुषज्ग इति मन्तव्यम्‌ । समदो मदसहितो 
नागेन्द्रो गजश्रेष्ठः | निशिताङ्कुशेन तीक्ष्णाङ्कशेन । गोईषभो गर्दभः रासभश्च 
दण्डेन । व्याधिः कुष्ठादिरोगो भेषजसंग्रदेरोषध संग्रहणेश्च । अत्र चकारान्महा- 
मनत्रजप-होम-सुरार्चन-दानादिकमपि gaa । “तच्छान्तिरोषयेदोनेजपहोम सुरा” 
चैः? इति स्मरणात्‌ Ai काळकूटादि विविधेनीनाविधैर्मत्रेः मन्तारं त्रायन्ते 
रक्षन्तीति मन्त्रास्तैः प्रणवादिभिर्विविधैः प्रयोगेश्च । निवारयितुं शक्यमित्यर्थः । 
तस्मात्सर्वस्य प्राणिहिंसाकारणीभूतदुष्टजन्तुजातस्य शाततरविहितं शात्रविधिचो- 
दितमौषधमस्ति । मूखेतानिवारणसमर्थ सुभाषितादिरूपं नास्ति शाञ्नविहितं न 
वतैते । शार्दूलविक्रीडितं वृत्तम्‌ । लक्षणं तूक्तम्‌ ॥ | 


इति नीतिशतकव्याख्याने मूखेपद्धतिवर्णनं नाम प्रथमं दशकम्‌ । 


ooo 


अथ विद्वत्पद्धतिः | 
अथ मूखेपद्धतिवेलक्षण्येन विद्वत्पद्धतिं वर्णयति । यद्वा यदुक्तं विवेकस्थात्य- 
न्तावइयकत्वं तस्य शात््रपरिज्ञानसाध्यत्वात्तस्य च विद्वदधीनत्वात्तत्पद्धतिवर्णन- 
मिदानीमारभते- | 
शास्त्रोपस्कृतशब्दखुन्दरगिरः शिष्यप्रदेयागमा 
विख्याताः कवयो वसन्ति विषये यस्य प्रभोनिधेनाः 1. 
तञ्चाङ्य वसुधाधिपस्य खुधियस्त्वथे विनापीश्वराः 
कुत्स्याः स्युः कुपरीक्षकेने मणयो येरघेतः पातिताः॥११॥ 


4 


१० सुभाषितत्रिशत्यां 


झास्रेति । शाल्नेः काणाद्गोतमीयादिभिरुपस्कृता अलंकृताः तथा शब्देन 
सुन्दरा मनोहरा गिरो वाचो येषां ते तथोक्ताः । अत्र यद्यपि शाञ्जपद्‌म्रहणेनेब् 
सवेषां शास्राणां संप्रहात्पार्थक्येन शब्दशात्रग्रहणे पोनरुक्तयदूषण स्यात्‌, तथापि 
गोबलीवदेन्यायेन समाधेयम्‌ । यद्वा “सर्वशा्रमुखं व्याकरणम्‌’ इति तस्य 
प्राधान्यात्पार्थक्येन निर्देशः । अथवा इतरेषां शाततराणामुपस्कारहेतुभूतस्वमा- 
त्रमेव, AA तु “वाणी व्याकरणेनः इति खेनेवोत्तरत्र वक्ष्यमाणत्वात्तदेकान्त- 
सैन्द्योवहत्वेन प्रथरग्रहणमिति मन्तव्यम्‌ । तथा ब्रिष्येभ्योऽन्तेवासिभ्यः प्रदेया 
व्याख्यानरूपेण TAT योग्या आगमाः शाख्नाणि येषां ते तथोक्ताः । सम्य- 
किशिक्षापाउवात्प्रबुद्धाखिलशास्रसिद्धान्तत्वेन दिष्यद्वारा व्याख्यातनिखिलागमा 
इत्यर्थः । यद्वा शिष्येभ्यः प्रदेया विनियोगाहीः । न तु कुहकतया गभे एव विः 
जीर्णीकृता इत्यर्थः । तथाभूता आगमा येषां ते तथोक्ताः । “आगमः शास्त्र 
आयतो” इति विश्वः । अतएव विख्याताः सर्वत्र प्रसिद्धाः कवयो विद्वांसः नि- 
धना धनहीनाः सन्तः यस्य प्रभो राज्ञो विषये देशे संनिधो वा वसन्ति तिष्ठन्ति, 
तन्निरर्थकत्वेनावस्थानं तस्य वसुधाधिपस्य प्रभोरेव जाड्यं माग्यम्‌ । देन्यमितिं 
यावत्‌ । “गुणवचनव्राह्मणादिभ्यः कर्मणि च’ इति ष्यञप्र्ययः । सुधियो बि- 
्वांसस्तु अर्थ धनं विनापि । “एथग्विना-? इत्यादिना विकस्पाद्वितीया । इश्वरः 
समथोः । पूज्या. इत्यर्थः । विद्याया एव तेषां महाधनत्वादिति भावः । किंतु 
यैः कुपरीक्षके रल्शात्रपरिज्ञानाभावात्कृत्सितपरिज्ञानिभिः मणयः । अमूल्या 
अपीति भावः । अर्घतो मूल्यतः पातिताः । बहुमूल्या मणयोऽस्प्रमूल्याः कृता 
इत्यर्थः । कुत्स्याः स्युः किम्‌ । न स्युरेवेत्यर्थः । अयमर्थः-विद्वद्भिः प्रभुसमाश्र- 
येणेव स्थातव्यम्‌ । 'सदाश्रयेण शोभन्ते पण्डिता बनिता लताः? इति न्यायात्‌ । 
तत्र न ते यदि विद्वन्मनोरथ पूरयेयुस्तत्तेषामेव कुत्सितत्वम्‌ । बिद्वांसस्तु कुप- 
रीक्षकोपहतमणय इव न कुत्स्या इति । अतः श्रेयःकामैः प्रभुभिस्तन्मनोरथ पूर- 
कैरेव भवितव्यमिति तात्पयेम्‌ । शादूलविक्रीडितं बृत्तम्‌ । लक्षणं तृक्तम ॥ 

अथ विद्याधनस्य प्रसिद्धघनबैलक्षण्यवर्णनद्वारा विदुषासुत्कषेमापादयन्नेतेषु 
गोरवेण विश्वासोत्पादनार्थ नृपान्संबो धयति-- 


हतुयोति न गोचरं किमपि रां पुष्णाति यत्सवैदा- 
प्यार्थिभ्यः प्रतिपायमानमनिशा प्राप्नोति वृद्धि पराम्‌। 
कव्पान्तेष्वपि न प्रयाति निधन विद्याख्यमन्त घेन 
येषां तान्प्रति मानमुज्झत नृपाः कस्तैः सह स्पर्धते ॥१२॥ 
हठुँरिति । यद्विद्याख्यं धनं हतुंश्चोरादेः । 'हतुंम” इति पाठेऽपहर्तुमित्यर्थः । 
गोचरं न याति विषयतां न प्राप्नोतीति भावप्रधानो निर्देशः । तस्थात्यन्तदुर्हत्वा- 
दिति भावः । तथा सर्वदा कालत्रयेऽपि किमप्यनिर्वाच्यं शे सुखं पुष्णाति प्रवर्ध- 
यति | “अथोनामञेने दुःखम्‌? इति स्मरणापपरसिद्धं तु नेवमिति भावः ॥ अनिशं 
. सर्वदार्थिभ्यो विद्यार्थिभ्यो याचकेभ्यश्च । प्रतिपाद्यमानं व्याख्यायमानं दीयमानः 

मपि च । परामुत्कृशं वृद्धिमभ्युच्छयं प्राप्नोति । विद्याया व्याख्यानेनाभितृद्धिसं- 
भवादिति भावः । तथा कल्पान्तेषु प्रल्येष्वपि निधनं नाश न प्रयाति न नश्यती- 
यर्थः । कल्पान्तेष्विति बहुवचनग्रहणं विद्या धनस्यात्यन्तविनाशाभावप्रकाशनार्थम्‌ । 
प्रसिद्ध तूक्तविपरीतमिति भावः । तढुक्तम्‌--न भोगहार्या न च बन्धुहायो न 
श्रातृहायो न च राजहायो । खदेशमित्र परदेशबन्धुर्विद्यासुधां ये पुरुषाः पिब ] 
न्ति w इति । afgaret विद्याभिधानम्‌ । यत्तदोर्नियसंबन्धात्तच्छब्दस्याध्या- 
हारः | अन्तधेनमभ्यन्तरस्थवित्त येषां पुरुषाणाम्‌ । अस्तीति शेषः । अतस्ता- 
न्विद्याधनान्प्रति हें नृपाः राजानः, मानं कोपम्‌ । दुराग्रहमिति यावत्‌ | उज्झत 
त्यजत । तेविंद्रद्धिः सह कः पुमान्स्पधते विगृहाति । न कोऽपीद्यर्थः । ततस्ते 
सदा गौरवेण बहु माननीया इति भावः । अत्रोपमानात्प्रसिद्धघनादुपमेयस्य 
विद्याचनस्याविक्यकथनाद्यतिरेकालंकारः--“उपमानाद्यदन्यस्य॒ व्यतिरेकः स 
एव सः इति काव्यप्रकाशकारलक्षणात्‌ । वृत्त पूर्ववत्‌ ॥ 


अथ ढदीयलक्ष्मीने तेषां प्रतिबन्धिका, अतस्तेषु बहुमानाचरणतत्परेणेव 
भवितव्यमिति सदृष्टान्तं राजानं संबोधयति-- 
अघिगतपरमार्थान्पण्डितान्मावमंस्था- 
स्तृणमिव लघु लक्ष्मीनेव तान्संरुणद्धि | 
अभिनवमद्रेखाइयामगण्डस्यलानां 
न भवति विसतन्तुवोरण वारणानाम्‌ ॥ १३ ॥ 


अधीति । हे नृप, अधिगतपरमार्थोन्विज्ञाततत्त्वार्थान्‌। “सर्वे गद्यथो ज्ञाना- 
थोः? इति न्यायात्‌ | अथवा प्राप्तपुरुषार्थान्‌ । पण्डितान्विदुषः मा अवमंस्थाः 
मा अवमानय। मन्यतेरवपूर्वोह्ुङ्‌ | थासि “न माङ्योगे' इत्यट्प्रतिषेषः । 
कुतः । तृणमिव लघु निःसारा लक्ष्मीस्ल्दीयसंपत्तिः । 'शोभासंपत्ति- 
यासु लक्ष्मीः श्रीरिव गीयते’ इति विश्वः । तान्पण्डितान्नेव संरुणद्धि । ईषदपि 
संरोद्धुं नेव शक्कोतीद्यर्थः । तत्र दृष्टान्तः-~अभिनवमद्रेखासिदानधारामिः 
इयामानि गण्डस्थलानि येषां तेषां वारणानां मत्तेभानां बिसतन्तुमेणालसूत्रै वारणं 
प्रतिबन्धकभूतो न भवति । अतः पण्डितेषु बहुमानाचरणतत्परत्वेनेव वर्तितव्य- 
Mad: । अत्र दृष्टान्तालंकारः~-'यत्र वाक्यद्वये बिम्बप्रतिबिम्बतयोच्यते । 
सामान्यधमो वाक्यज्ञैः स दृष्टान्तो निगद्यते w इति लक्षणात्‌ । स॒ चोक्तोप- 
मयाङ्गेन संकीयेते । मालिनीृत्तम्‌-“ननमयययुतेयं मालिनी भोगिलोकेः’ 
इति लक्षणात्‌ ॥ 


किंबहुना ब्रह्मापि तदीयवैदग्ध्यापहरणे न शक्त इति दष्टान्तसुखेनाह- 


अस्भोजिनीवनविहारविळासमेव 
हंखस्य हन्ति नितरां कुपितो विधाता | 


१२ सुभाषितत्रिशत्यां 


न त्वस्य दुग्वजलभेदविचो प्रसिद्धां 
वेदग्ध्यकीर्तिमपहतुमसो समर्थः ॥ १४ ॥ 


अम्भोजिनीति । विधाता ब्रह्मा कुपितः केनचिद्धेतुना क्रुद्धः सन्‌ इंसस्य 
निजयानमरालस्याम्भोजिनीवने पद्मिनीवने यो विहारः क्रीडा स एव विलासस्त- 
मेव नान्यत्‌ । नितरामतिशयेन हन्ति नाशयति । 'बिलासमेकम्‌? इति पाठे 
एकं केवलं विलासमित्यन्वयः । अम्भोजाकरसँशोषणेन तत्र विहारभङ्गमात्र मेव 
ag शक्नोतीव्यर्थः । किं त्वसौ विधाता हंसस्य दुग्धजलयोः क्षीरनीरयोभेदविधौ 
विभागकरणविषये प्रसिद्धां प्रख्याता वैदग्ध्यकीति वैदग्ध्येन । “कृत्यवस्तुषु चा- 
तुर्य वेदरध्यं परिकीर्यते’ इत्युक्तलक्षणनैपुण्येन प्रयुक्ता या कीर्तिस्तामपहदु न 
शक्रोति । हंसो हि क्षीरमिश्रिते नीरे नीरं विहाय क्षीरं गृह्णातीति प्रसिद्धिः । एवं 
कुपितो राजा खविषयवासादिभङ्गमात्रमेव ag शक्रोति । नठु तेषामशेषविद्या- 
परिशीलनजनितचातुर्येभङ्गम्‌ | अतो निष्क्रोपेन भषितव्यं विद्वत्सु राज्ञेति तात्प- 
येम्‌ । अत्राप्रक्ृतविधातृतृत्तान्तकथनात्मस्तुतराज विद्रजनप्रतीतेरप्रसतुतप्रसंसालं- 
कारः । लक्षणं तूक्तम्‌ । वसन्ततिळका वृत्तम्‌-उ“क्ता वसन्ततिलका तभजा 
जगो गः? इति लक्षणात्‌ ॥ | 


अथ विदुषां तावद्वियेव भूषणरूपसंपदित्याह-- 


केयूराणि न भूषयन्ति पुरुष हारा न चस्द्रोजवला 
न स्थाने न विलेपनं न कुसुमं TASHA मूधजाः। 

वाण्येका समलकरोति पुरुषं या संस्कृता चार्यते | 
श्षीयन्तेऽखिलभूषणानि सततं वाग्भूषणं भूषणम्‌ ॥ १५॥ 


_ केयूराणीति । केयूराण्यज्ञदानि । यद्यपि केयूरयोभुजनिजशिरोभूषणत्वेन द्विः 
त्वमेव वक्तव्यम्‌, तथापि तद्विशेषविवक्षायां बहुवचनप्रयोग इति मन्तव्यम्‌ । 
पुरुष जनं न भूषयन्ति नाछंकुवैन्तीति यथायोगं संबध्यते । चन्द्रवदुळचला 
धवलतरा हारा मुक्ताहाराश्च न भूषयन्ति । ख्नानमभिषेकोऽपि न भूषयति । 
विलेपनं घनसारकस्तूरिगन्धसारचचीपि न भूषयति । कुसुमं मल्लिकामालती- 
चम्पकादिपुष्पमपि । जातावेकवचनम्‌ । न भूषयति । अलंकृता अभ्यन्गपुष्प- 
माल्यादिना सम्यक्प्रसाधिता मूधेजा:। शिरोरुहा अपि न भूषयन्ति । पुरुषमिति 
स्वेत्राचुषङ्गः | किं त्वेका केवला वाणी पुरुषं समलंकरोति सम्यग्भूषयति । केयं 
बाणीत्यत आह--या संस्कृता व्याकरणादिपरिशुद्धा धायते खायत्तीक्रियते सेत्य- 
ध्याहृततच्छब्देन संबन्धः । ननु केयूरादीनां भूषणत्वेन प्रसिद्ध्वात्तन्निषेचे प्रत्य- 
क्षापलापः स्यादित्याशङ्क्य तेषां क्षयिष्णुत्वान्न तथात्वमिद्याह--भखिलभूषणानि 
केयूरायुक्ताशेषभूषणानि क्षीयन्ते कालक्रमेण नश्यन्ति । क्षीयन्ते खळ’ इति 
पाठे खढुशब्दो वाक्यालंकारे । वाग्भूषणं संस्कृतवाग्रूपभूषणं तु सततं भूषणं 

नित्यभूषणम्‌ । कैदापि न नश्यतीति भावः। व्यतिरेकालंकारः | लक्षणं तूक्तम्‌। 
एतदादिक्लोकचतुष्टयं शादूलविक्रीडितं वृत्तम्‌ ॥ 


विद्या नाम नरस्य रूपमधिकं प्रउछन्नगुत्त धनं 
विद्या भोगकरी यशःसुखकरी चिद्या शुरूणां गुरुः 

विद्या बन्धुजनो विदेशगमने विद्या परा देवता 
विद्या राजसु पूज्यते नहि धनं विद्याविहीनः पशुः ॥ १६॥ - 


विद्या नामेति । रूपं नाम कुण्डलहारनूपुराङ्गदादिचतुर्विधभूषणाभावेऽपि 
बिभूषितवद्भासमान आकारविरोषः । तदुक्तं भावप्रकारे--'अवेष्यारोप्यविक्षे- 7 
प्यबन्धनीयेरभूषितम्‌ । यङ्भषितमिवाभाति तद्रूपमिति कथ्यते w इति । विद्या- 
नाम वेदशात्रद्यास्मिका विद्यैव नरस्य पुंसोऽधिकं भूयिष्ठं रूपसुक्तलक्षणाकारवि- 
शेषः । तद्वष्लोकरज्कत्वादिति भावः । तथा प्रच्छन्नं निगूढं यथा तथा गुप्ते 
रक्षितं धनं विदैवेति संबन्धः । तद्वत्कालान्तरेषूपकारकत्वादिति भावः । विद्या 
मोगान्करोतीति भोगकरी ख्कचन्दनादिभोग्यवस्तुलाभहेतुः | तथा यशः समा- 
ख्या सुखमिन्द्रियतपंणम्‌ । एतत्करी एतद्धेतुश्च। उभयत्रापि 'क्रजो हेतुता- 
च्छील्याचुलोम्येषु’ इति प्रत्यये रित्वान्डीपू । तथा विद्या गृणन्त्युपदिशन्तीति 
yaa हविताहितोपदेष्टणामाचार्याणामपि गुरुरुपदेष्टरभूता । तथा परमार्थ- 
बोधकत्वादिति भावः । विद्या विदेशगमने प्रवासे बन्धुजनः सुहज्ञनः । तद्ठ- 
द्विशेषोपचारसंपादकत्वादिति भावः । तढुक्तम्‌--'खदेशमित्र परदेशबन्धु 
विद्यासुधां ये पुरुषाः पिबन्ति ।' विद्या परा देवता परात्मभूता । मोक्षदायक- 
त्वादिति भावः । यह्वा परा देवता स्वाभीष्टदेवता । तथा ऐहिकामुष्मिकफलद्‌- 
त्वादिति भावः । विद्या राजसु राजमध्ये पूज्यते प्रशस्यते । गोरवसंपन्नत्वाद्रा- 
जपूज्या भवतीत्यर्थः । यद्वा विद्याशब्देन विद्यावांह्नक्ष्यते, राजशब्देन च तत्सभा 
लक्ष्यते । तथाच विद्यावान्राजसभासु पूज्यते पुरस्क्रियते। संभाव्यत इति 
यावत्‌ । धनं द्रव्यं तु नहि । उक्तप्रकारं न भवतीद्यर्थः । तस्माद्वियथोक्तरूगया 
विहीनः झून्यो जनः TY: पशुप्रायः । कतेव्याकतेव्यविवेकराहित्यादिति भावः । 
अतो बहूपकारित्वाद्विणिष्टवियरेव प्रधानम्‌, न त्तन्यदिति तात्पर्यम्‌ । अत्र 
विद्याया रूपधनाद्याकारेण बहुधा निरूपणान्निरवयवमालारूपकालंकारः ॥ 


अथ खटोकहिताहितवर्णनप्रसङ्गात्तस्या एव प्रकृष्टेश्वयंभावमाह-— 
क्षान्तिश्रेत्कवचेत कि किमरिभिः कोधो ऽस्ति चेद्देहिनां 
ज्ञातिश्चदनलेन किं यदि सुह्टद्िव्योषयेः किं फलम्‌ । 
किं ada ढुजनाः किमु धनेर्विद्यानवद्या यदि 
त्रीडा चेत्किमु zat: खुकविता यद्यस्ति राजयेन किम्‌ १७ 
क्षान्तिरिति। देहिनां प्राणिनां क्षान्तिस्तितिक्षा । परिभवादिषूतप यमानेषु को घ- 
प्रतिबन्धक इति यावत्‌ । अस्ति चेत्‌, तर्हि कवचेन वर्मणा किम्‌ । फलमिति सर्वे- 

आ्ानुषज्यते। न किंचिदपीत्यर्थः। तस्या एवारंतुदानामनंवकाशग्रदृत्वादिति भावः। 
कोधश्चित्तक्षोभोऽस्ति चेत्‌, अरिमिः शत्रुमिः किम्‌ । तस्यवान्तःशत्रुत्वादुपद्रव- 
हेतुत्वाच्चेति भावः । ज्ञातिदोयादो5स्ति Aa, अनळेनाभिना किम्‌ । तस्यैव सर्वा- 
थैनिमूलननिदानत्वादिति भावः । सुहृत्सन्मित्रमस्ति यदि । “सुहृद्नुहेदौ मित्रामि- 
sat: इति निपातनात्साधुः | दिव्योषधेः सिद्धौषधैः किं फलम्‌ । न किंचिद्पि। 
तस्थैवारोग्यकरत्वादिति भावः | दुजनाः खलाः सन्ति यदि, सपैराशीविषैः किम्‌। 
तेषामेव प्राणापहारित्वादिति भावः । अनवद्या निदुश । 'अवद्यपण्य-' इत्यादिना 
निपातनात्साधुः । ततो नञ्समासः । तस्मान्नुडचि’ इति नुडागमः। विद्या वेद- 
वेदाङ्गायात्मिकास्ति यदि, aa: किमु । तस्या एवाखिलभोगसाधकत्वादिति 
भावः । व्रीडा अकार्यप्रवृत्तौ मनःसंकोचलक्षणलज्ञा अस्ति चेत्‌, भूषणेः किसु 
दारनूपुरा्लंकरणैः किम्‌ । तस्या एव लोकोत्तरभूषणत्वादिति भावः । सुकविता 
सप्पाण्डियम्‌ । 'संख्यावान्पण्डितः कविः’ इत्यमरः । यद्वा कवयति वर्णयति 
रसोकृसितशब्दार्थसंघटनां करोतीति कविस्तस्य भावस्तत्ता यदि राज्येन भूमण्ड- 
लाधिपतेन किम्‌ । तस्या एव सकललोकवशीकरत्वादिति भावः । राज्ञो भावः 
कर्म वा राज्यं प्रजापरिपाळनात्मकम्‌ | पुरोहितादित्वादक्प्रययः ॥ 


अथ विदुषां गुणवर्णनपूर्वकं लोकव्यवस्थापकत्वमाह-— 
दाक्षिण्यं स्वजने दया परिजने शाठ्यं सदा दुजने 
प्रीतिः साधुजने नयो नृपजने विद्वज्ञने चाजेवम्‌। 
शौरये शत्रुजने क्षमा गुरुजने कान्ताजने TAT 
थे चैवं पुरुषाः कलासु कुशलास्तेष्वेव लोकस्थितिः ॥ १८ ॥ 

दाक्षिण्यमिति । खजने । बन्धुजनेष्वि्यर्थः । जातावेकवचनम्‌ । एवमुत्तर- 
त्रापि । दाक्षिण्यं छन्दानुवतेनम्‌ । अन्यथा विनिन्द्थेरन्निति भावः । दक्षिणः 
सरठोदारपरच्छन्दानुवर्तिषु ।' परिजने भ्रयजनेषु विषये दया दारिद्यादितदुः- 
खप्रहाणेच्छा। अन्यथा विजहुरिति भावः । दुजेने खळजनेषु विषये सदा शाठ्यं 
विप्रियकारित्वम्‌ । अन्यथा अविक्षिपेरनिति भावः । साधुजने सज्जनेषु विषये 
प्रीतिः Se: । आदर इति यावत्‌ । अन्यथानुतपेरनिति भावः । नृपजने राजसु 
विषये नयो नीतिः । अनुवर्तनतात्पयेमिति यावत्‌ । अन्यथा दण्डयेरन्निति 
भावः । विद्वज्जने पण्डितजनेषु विषये आजेवमवक्रला । अन्यथा निषिध्येरन्निति 
भावः । शत्रुजने शात्रुजनेषु विषये शौर्यं विकान्तत्वम्‌ । अन्यथा निपातयेरन्निति 
भावः । गुरुजने पित्रादिषु विषये क्षमा सहिष्णुत्वम्‌ । अन्यथा शपेरन्निति 
भावः । कान्ताजने नारीजनेषु विषये धृष्टता प्रागल्भ्यं च । अन्यथा वशीकुयुरिति 
भावः । इत्येवमुक्तविधास कलासु शिल्पेषु । “कला शिल्पे कालभेदे चन्द्रांशे कलना 
कला? इति वेजयन्ती । ये च पुरुषाः कुशला निपुणास्तेषु पुरुषेष्वेव लोकस्थि- 
तिर्लोकमयोदा । अस्तीति शेषः। त एव लोकव्यवस्थासंस्थापकाः । न तूक्तगु- 
णरहिता इयर्थः । एवंभूतास्तु विद्वांस एव न त्वन्य इति हृदयम्‌ ॥ 

इत्थं विद्वजनाननुवण्ये संप्रति सत्संगतेः श्रेयस्करत्वमाह--- 
जाड्य धियो हरति सिञ्चति वाचि सत्यं 
मानोन्नति दिशति पापमपाकरोति | 
चतः प्रसादयति fey तनोति कीर्ति 
सत्संगतिः कथय किं न करोति पुंसाम्‌ ॥ १९, ॥ 
जाड्यमिति । धियो बुद्धेजोड्यं मान्य हरति निरस्यति। वाचि वचने सत्यं सूनृत- 
भाव सिश्चत्याछावयति । मानोन्नतिं बहुमानातिशयं दिशति प्रयच्छति । पापं किल्बि- 
षमपाकरोति नाशयति १ धर्मोपदेशादिनेति भावः । तथा चेतः प्रसादयति निर्म 
लयति । ज्ञानोपदेशादिनेति भावः । दिक्ष दिशासु कीति तनोति विस्तारयति। अतः 
सत्संगतिः सञ्जनसमागमः पुंसां किं श्रेयो न करोति । कथय इति एथग्जनसंबो- 
घनम्‌ । सवैमपि श्रेयः करोत्येवेसर्थः । अतस्तैरेव संगतिः कतैव्या न तु दुजेनै- 
रिति तात्पर्यम्‌ । अत्र क्रियाणां बहूनां समुचितत्वात्समुच्चय[लंकारः । “गुणकियायौ- 
गपद्यं समुचय उदाहृतः’ इति लक्षणात्‌ । वसन्ततिलकावृत्तम्‌ । लक्षणं तूक्तम्‌ ॥ 
अथेतेषामसाधारणम हिमास्पदत्वाक्लोकोत्तरत्वं वर्णयन्नियमयति-- 
जयन्ति ते सुळतिनो रससिद्धाः कवीश्वराः | 
नास्ति तेषां यशःकाये जरामरणजं भयम्‌ ॥ Ro Il 
जयन्तीति । सुक्कतिनो धन्याः । “सुकृती पुण्यवान्धन्यः’ इत्यमरः । रससिद्धः 
सिद्धश्टङ्घारादिरसाः, सिद्धपारदगुटिकाश्च । 'वाहिताम्र्यादिघु’ इति निष्ठायाः पर- 
निपातः । ते प्रसिद्धाः, पूर्वोपवर्णिता वा । कवीश्वराः कविसार्वभोमाः पण्डितो- 
त्तमा इति वा । जयन्ति सवोंत्कर्षेण वतेन्ते । अद्यापीति रोषः । यद्वां रससिद्धा- 
सिद्धरसाः । ब्रह्मसाक्षात्कारवन्त इत्यर्थः । रसो वे सः इति श्रुतेः। 'शाङ्गारादौ 
विषे बीर्य पारदे ब्रह्मवर्चसि । रेतस्यास्वादने हेन्नि नियीसेऽमृतशब्दयोः ॥ रसः” 
इत्यभिधानात्‌ । कवीश्वराः कवयः प्रक्रान्तदर्दिनः तेषामीश्वराः काछत्रयासिञ्ञाः। 
ब्रह्मविद्याविशारदा इत्यर्थः । जयन्ति । कुतः । तेषां कवीश्वराणां यशःकाये 
कीर्तिशरीरे जरामरणाभ्यां जातमिति तथोक्तं भयं नास्ति । रससिद्धानां भोति- 
कशरीर एव जरामरणभयं नास्ति । यशःशरीरे तु किं वक्तव्यम्‌ । तस्य कल्पा- 
न्तस्थायित्वादिति भावः । अत्र रससिद्धपदार्थान्यविशेषगत्या भयाभावपदार्थ 
प्रति हेतुत्वात्काव्य्‌ लिङ्गभेदः । वृत्तमुक्तम्‌ ॥ 
इति नीतिशतकव्याख्याने विद्वत्पद्धतिवर्णनं नाम द्वितीयं दशकम्‌ । 


अथ AMARA: । 
अथ विदुषामपि मानश्ोर्ययोरपेक्षितत्वाद्विद्वत्पद्धतिनिरूपणानन्तरं मानशोये- 
पद्धति निरूपयति--- 
क्षुतक्षामो5पि जराकृशोऽपि शिथिलप्रायोऽपि कष्टां दृशा- 
मापन्नोऽपि विपन्नदीधितिरपि प्राणेषु नश्यत्खपि | 

मत्तेमेन्द्र विभिन्रकुम्भपिशितग्रासेकबद्धस्पृहः 
किं जीण तणमत्ति मानमहतामग्रेसरः केसरी ॥ २१ ॥ 

्षुतक्षाम इति । क्षुधा क्षामः क्षीणोऽपि । क्षायो मः? इति मत्वम्‌ । जरया 
विख्सया कृशोऽपि जीणोऽपि । ‘rear जरा’ इत्यमरः । श्षिथिलप्रायः विश्ल- 
थाङ्गतया बलहीनः । सन्नपीद्यर्थः | कष्टां दशामाहारालाभादतिकृच्छावस्थामापन्नः 
प्रा्ोऽपि । (दशा वर्ताववस्थायाम्‌" इति विश्वः । अत एव विपन्नदीधितिनेष्टका- 
न्तिरपि । किं बहुना प्राणेषु पश्चसु नऱ्यत्सूत्कममाणेषु सत्स्वपि । प्राणप्रयाणे 
संप्राते सद्पीद्यर्थः । मत्तेमेन्द्रस्य मत्तगजपुंगवस्य विभिन्नो विदारितो यः कुम्भः 
कुम्भस्थं तत्र यस्पिश्चितं मेदोमांसं तद्रासे कवलने एकं मुख्य यथा तथा बद्धा- 
संदानिता स्प्रहा वाञ्छा यस्य सः । इति शोरयातिशयोक्तिः। तथा मानमहताम- 
भिमानोन्नतानामग्रेसरोऽग्रगण्यः। “पुरोऽग्रतोऽग्रेषु सर्तेः’ इति टप्रत्ययः । केसरी 
सिंहः । जीणे तृणं शुष्कघासमत्ति किमभ्यवहरति किम्‌ । नात्तयेवेद्यर्थः । इति 
मानातिशयोक्तिः । नीचजन्तुस्तु नैवमिति भावः । अत्र यद्यपि सर्वैत्रापिशब्द्‌- 
स्ताव देळकविशेषणविशिष्टसैवा्यन्तनीचत्रत्तप्रतरत्तिं योतयति, तथाप्युक्ताखिल- 
विशेषणविशिष्टोऽपि गजेन्द्रमेदःकवलनविहितप्रतिज्ञः केसरी न नीचवर्तुनि प्रव- 
सेत इति महती मानशोयेपराकाष्ठोक्तिरिति मन्तव्यम्‌ । “प्राणानपि परित्यज्य 
गानमेवाभिरक्षयेत्‌ । प्राणास्तरङ्गचपला मानस्त्वाचन्द्रतारकम्‌॥? इति वचनात्सं- 
भावनाशौयसंपन्नेन भवितव्यं यशस्कामेनेति भावः । अत्र प्रकरणे कुत्रचिन्मानस्य 
कुत्रचिच्छेयस्य कुत्रचिदुभयस्य प्राघान्यकथनं द्रष्टव्यम्‌ । कुलक्रमागतोत्तमशील- 
परिपालनेन सहायमनपेक्ष्य शत्रुसंहरणसामर्थ्यं शोयैमिति विवेकः । अत्र प्राये- 

णाप्रस्तुत प्रशंसाळंकारोऽमुसंघेयः | शादूलविकीडितं वृत्तम्‌ ॥ 


क्षुद्रजन्तुस्तु नेवमित्युक्तमेवाथ भङ्गयन्तरेणाह | 


खल्पस्रायुवसावसेकमलिनं निर्मासमप्यस्थि गोः 
cat लब्ध्वा परितोषमेति न च तत्तस्य श्षुघाशान्तये | 


सिंद्दो जम्बुकमङ्कमागतमपि त्यक्त्वा निहन्ति द्विपं 
AT: कृच्छगतोऽपि वाञ्छति जनः स्वानुरूपं फलम्‌॥२२॥ 
खल्पेति । श्वा शुनकः खह्पयोर्डेशमात्रयो: त्रायुवसयोः BF वश्साख्यनाडी- 
भेदः; वसा मेदः, तयोरवसेकेन मेलनेन मलिनं मळदूषितमपि निर्मासं मांसलेश- 
शून्यमपि गोः । खर्गेंघुपश्ुवाग्वज़दिदड्नेत्रघृणिभूजले । लक्ष्यद्ध्यो: स्त्रियां पुंसि गोः 
इत्यमरः | अस्थि कीकसँ लब्ध्वा परितोषमेति संतुष्यति। तच्च गवास्थि ठु तस्य 
शुनः क्षुधा । “आपं चेव हलन्तानाम्‌? इति वचनाद्टापू। तस्याः शान्तये क्षुन्निवा- 
रणाय न । पर्याप्तं न भवतीत्यर्थः । “अस्तिर्भवन्तीपरो5प्रयुज्यमानोप्यस्ति' इति 
भाष्यकारवचनात्‌ भवन्तीति लटः पूर्वाचार्याणां संज्ञा । नीचजन्तोरिति भावः । 
सिंहस्त्वङ्कं समीपमागतमपि । समीपवर्तिनमपीद्यर्थः । “अङ्कः समीप उत्सङ्गे चिहे 

स्थानापवाढ्योः” इति विश्वः । जम्बुकं करोष्टारं त्यक्त्वा । अनादृत्येद्र्थः | अल- 
क्षीकृत्येति वा । द्विपं गजमेव । दूरस्थमपीति भावः । निहन्ति विदारयति । 
तथाहि क्कच्छुगतो$प्यतिसंकटस्थोडपि सर्वोष्शेषो जनः सत्त्वानुरूपं खशक्तयनु- 
गुणं फलं लाभं वाञ्छति काङ्कति । न तु दुबेलः प्रकृष्ठफलकाङ्वी, प्रबलो निकृ- 
इलाभकाड्टी च भवति । अतः श्वसिंहरष्टान्तेन नीचानीचवस्तुपरिप्रहतरपरेण 
भवितव्यमायुष्मतेति भावः । इत्त पूर्ववत्‌ ॥ 

अथ क्षुद्रजन्तोश्वेष्ठविशेषमाह--- 

ळाङ्ळचालनमधश्चरणावघातं 
भूमी निपत्य वदनोदरद्शीनं च । 
sat पिण्डदस्य कुरुते गजपुग वस्तु 
धीरं विलोकयति चादुशतैश्व भुङ्के ॥ २३॥ 

लाब्नूलेति । श्वा सारमेयो लाहूल्चालनं पुच्छबिवर्तनम्‌, अधो भूतले चर- 
णावघातं पादेन विदारणम्‌ , भूमौ निपत्य स्वयमेव पतित्वा वदनोदरदर्शनं TH 
कुक्षिप्रदशेनं च पिण्डदस्य । पुरस्तादिति शेषः । कुरुते । निजनीचचेष्टामावि- 
ष्कुरुत इत्यर्थः | गजपुंगवस्तु । पुमान्गोः पुंगवो वृषभः । विशेषणसमासः 
'गोरतद्धितङकि? इति समासान्तष्टच्‌। स एव पुंगवः । श्रेष्ठ इत्यर्थः । 'श्रेष्ठो- 
क्षाणो तु पुंगवी” इति वैजयन्ती । गजपुंगवो गजेन्द्रस्ठु धीरं गम्भीरं विलोक- 
यति पइ्यति । पिण्डदसंनिधाविति भावः । अथ चाउ॒शतेरनेकप्रियो क्तिभिरचुन- 
यवाक्यैश्च वा भुङ्गेऽभ्यवहरति | गुडतण्डुलादिकमिति शेषः । “भुजोऽनवने’ इत्या- 
व्मनेपद्म्‌ । इमावेव नीचानीचजनयोरष्टान्ताविति भावः । वसन्ततिळकावृत्तम्‌ ॥ 

अथ मानशोयेसंपन्नतया वंशवनस्येव जनख सत्तालाभः, न त्वन्यस्येत्याह- 


परिवर्तिनि संसारे aa: को वा न जायते | 
स जातो येन जातेन याति वंशः समुन्नतिम्‌ ॥ २४ ॥ 
परिवर्तिनीति । परिवर्तिनि धमाधर्मवशात्पौनःपुन्येन विवतैमाने संसारे जरा- 
मरणरूपसंसारचक्रे को वा पुमान्मृतः प्रेतो न जायते न भवति। उत्पन्नो वा 
न भवतीद्यर्थः । यद्वा को वा न सृतः को वा न जायते नोत्पद्यते । सर्वोऽप्यु- 
त्पन्नो मृतश्च भवलेवेत्यर्थः । “जातस्य हि धुवो मत्युधुवं जन्म मृतस्य च' इति 
भगवद्दचनादिति भावः । ततः किमत आइ--स पुमाज्ञात उत्पन्नः | जन्मला- 
भवानिति यावत्‌ । कोऽसाविद्यत आह--येन जातेनोत्पन्नेन पुंसा वंशोऽन्वयः 
समुन्नतिं महौन्नत्यं याति प्राप्रोति । वंशोद्धारको यः पुमान्स एव जन्मलाभवान्‌ | 
एवभूतत्वं च मानशौयेसंपन्नस्येव, न त्वन्यस्य । अतः किमन्यैरजागलस्तनवदु- 
तपन्नैमैशकवद्विनष्टश्वेति भावः | आनुट्टुभ वृत्तम्‌ ॥ : 
इत्थभूतस्य पुरुषस्य व्यापारमाह--- 
कुसुमस्तबकस्येव द्वयी वृत्तिर्मनस्विनः | 
Ala वा सवेलोकस्य शीर्यते वन एव चा ॥ २५॥ 

कुसुमेति । कुसुमस्तबकस्येव पुष्पगुच्छस्येवेत्येकं पदम्‌ | मनस्विनो धीरस्य । 
मानशौयेशालिनः पुंस इत्यर्थः । द्वयीं द्विविधा इत्तिव्यॉपारः । द्वे गती हि’ इति 
पाठे स्पष्टोऽर्थः । तृतीया ठु न संभवतीत्यर्थः । किं तदरृत्तिद्रयमित्वत आइ 
सर्वलोकस्य । सवेषां जनानामित्यर्थः । ait शिरसिं, उन्नतस्थोने च । स्थीयत 
एवेति शेषः । अथवा वन एव शीयेते जीयेते वा । भावे लद्‌ । एक्मुभयी वृत्तिः 
शौरी दुन्नतस्थानस्थितिः | तदलामे मानादरण्ये जीर्णता इति विवेकः । इयमेव 
पुंसां श्रेयस्करी वृत्तिरिति भावः । कुुमस्तबकस्येवेत्यत्र समाना श्रोती पूर्णोप- 
मालंकारः | इवराब्देन सह समासस्य संभवात्‌। तथाचः वार्तिकमू--इवेन 
सह नित्यसमासो विभक्तयलोपः पूर्वपदप्रकृतिस्वरत्व च? इति । वृत्तं पूर्ववत्‌ ॥ 

पुनरप्युक्तो मययुणवैशिध्य सेवोत्कृष्टतामाह-- 


सन्त्यन्येऽपि बृहस्पतिप्रभृतयः संभाविताः पञ्चषा- 
स्तान्प्रत्येष विशेषविक्रमरुची राहुने वैरायते | 

द्वावेव ग्रसते दिवाकरनिशाप्राणेश्वरौ भाखरो . 
भ्रातः पवेणि पद्य दानवपतिः शीषोवशेषाङृतिः ॥ २६ ॥ 

. सन्तीति । अन्ये वक्ष्यमाणसूयेचन्द्रापेक्षया इतरे ब्रृहस्पतिप्रभृतयः । प्रमति- 
शब्देन बुधशुक्रादयोऽपि । पश्च षड्धा पञ्चषा ग्रहाः। संख्ययाव्यया-' इद्यादिना 
बहुत्रीहिः । “बहुत्रीहौ संख्येये डजबहुगणात्‌’ इति समासान्तो डच्प्र्ययः। 
संभाविता ग्राह्मत्वेनोपस्थिता बहुमता वा । सन्ति वतन्ते । तान्प्रति । बृहस्पति- 
प्रभृतींरक्ष्यीकृत्येदर्थः । विशेषेषु विशिष्टेषु । तेजोमहृल्स्विति यावत्‌ । विक्रमेण परा- 
क्रमेण रुचिः प्रीतियेस्य स तथोक्तः । तेजिष्ठेः सहेव कलहाचरणतत्पर इत्यर्थः । एष 
उपरागकतृत्वैन प्रसिद्धो राहुः सेहिकेयो न वैरायते वैरं न करोति । अलक्ष्यत्रात्त- 
त्कवलनतत्परो न भवतीत्यर्थ: | “शब्दवैरकलहाञ्रकण्वमे वेभ्यः करणे’ इति क्यङ्‌ । 
'अङ्ृत्सार्वंधातुकयोदीघेः? इति da: । विक्रमरुची राहुरित्यत्र “रोरि' इति रेफ- 
लोपे 'ढूलोपे पूर्वस्य दीर्घोऽणः? इति दीघे: । किंतु भाखरौ तेजखिनौ । “स्थेश- 
भास-? इत्यादिना वरच्प्रययः । द्वौ उभो दिवाकरनिशाप्राणेश्वरौ सूयोचन्द्रम- 
सावेव अन्यव्यवच्छेदार्थकोऽय मेवकारः । शीर्षमेवावशेषो यस्याः सा शीषोवशेषा 
आकृतियेस्य । शिरोमात्रावशिष्टगात्र इत्यर्थः । “शीषावशेषीक्कतः इति पाठे- 
ऽप्ययमेवार्थः परिणमयितव्यः । दानवपतिदीनवेश्वरः पूर्वोक्तराहुः । पर्वणि दशे- 
पू्णेमासप्रतिपत्संघो ग्रसति गिलति । हे भ्रातरः इत्यादरेण प्रथग्जनसंबोधनम्‌ | 
पश्येति वाक्यार्थः कर्म । यतः शिरोमात्रावशिष्ट एवायमीहक्कमोचरणतत्परो- 
ऽभूत , संपूरणाङ्गश्वेत्कि करिष्यति न जानामीति भावः । एवं मानशोयेशालिनो हि 
निजाङ्गवैकल्यं न परिगणयन्ति, किं तु महत्कार्यमेव कतुं व्यवस्यन्तीति तात्प- 
येम्‌ । पुरा किल देवानामग्तप्रदानसमये विष्णुचक्रेण च्छिन्नशीषेत्वाच्छिरोमा- 
चाव रिष्टगात्रोऽभूत्से हिकेय इति पौराणिकी कथात्राचुसंघेयां । शादूलवि- 
क्रीडितं वृत्तम्‌ ॥ - | | 

अथ महतां माहात्म्यमाह-- 
वहति भुवनश्रेणि शेषः फणाफलकस्थितां 
कमठपतिना WAIT सदा स च धायते | 
तमपि कुरुते कोडाधीनं पयोधिरनादरा- 
दहह महतां निःसीमानश्चरित्रविभूतयः ॥ २७॥ 
वहतीति । शेषः फणाः सहस्रसँख्याकाः स्फटाः फलकानीव तेषु स्थितां 
भुवनश्रेणिं पातालादिचतुदेशविष्पपङ्किं वहति धारयति । “स्फटायां तु फणा 
द्व्योः’ Saat: । स च शेषः कमठपतिना आदिकूरमेण । “पतिः समास एव’ इति 
धिसंज्ञायां 'आडो नाऽस्तरियाम्‌' इत्याङो नाभावः । एष्ठस्य मध्ये मध्येवृष्ठम्‌। निज- 
कृप रोपरिप्रदेश इत्यर्थः । “पारे मध्ये agar वा’ इत्यव्ययीभावः । सदा निरन्तरं 
धार्यते उह्यते । तमपि । कमठपतिमपि पयोधिः प्रलयार्णवोऽनादरादनायासात्क्रो- 
डाघीनमादिवराहायत्तं कुरुते | प्रलयकाले पाताळगतभूमण्डळस्यादिवराहावतारेण 
विष्णुना निजर्दष्ट्रया ससुद्धृतत्वादिति भावः । अतो महतां मानशोयेश्ञालिनां 
महानुभावानां संबन्धिन्यश्चरित्रविभूतयो माहात्म्यसंपदो निःसीमानो निर्मरयादाः। 
अवाझनसगोचरा इति यावत्‌ | अहहेत्याश्चर्ये । “भहहेलद्भुते खेदे’ इत्यमरः । 
अन्न पूर्वेपूर्वे स्योत्तरोत्तरशुणोत्कर्षावहत्वान्मालादीपकाख्योऽळकारः । तदुक्तं विद्या- 
नाथेन--'यदा तु पूर्वपूर्वस्य संभवेदुत्तरोत्तरम्‌ । प्रत्युत्कषांवहृत्वं तन्मालादीप- 
कसुच्यते ॥ इति । हरिणीवृत्तम्‌ ॥ 
मानशोयेशालिन एवोक्तविधमहत्त्वम्‌, नतु तद्विदीनस्येति Fare दृष्टान्ती- 
ऊल्ाह--- 
वरं प्राणोच्छेदः समदमघवन्सुक्तकुलिश- 
प्रहारेरुद्रच्छद्वडुळद्‌हनोद्रारगुरुभिः। 
तुषाराद्रेः सूनोरहह पितरि क्लेशविवशे 
न चासो संपातः पयसि पयसां पत्युरुचितः ॥ २८॥ 
* वरमिति । तुषाराद्रेः सूनोर्हिमवत्पुत्रस्य मैनाकस्य उदूच्छन्नु्ञम्भमाणो 
बहुलो भूयिष्टश्च यो दहनः शिलासंघर्षणजनितवहिस्तस्योद्ारेनिःसरणैयुरु- 
Mee: समदेन ain मघवता देवेन्द्रेण मुक्तस्य प्रयुक्तस्य कुलिशस्य 
वज्रायुधस्य प्रहारेर्विदारणेः प्राणोच्छेदः । मरणमित्यर्थः । at मनाविप्रयम्‌ । 
'देवाइृते at: AB त्रिषु Sa मनावित्रये’ इत्यमरः । कुतः। अहहेति खेदा- 
तिशयद्योतनाथांनुकरणशब्दः । पितरि हिमवति क्लेशेन वञ्जप्रहारजनितदुःखेन 
विवरे विह्वले सति। असावद्याप्युपलभ्यमानः। पयसां पत्युः समुद्रस्य। अत्रासमा- 
नत्वेन घिसंज्ञाभावात्‌ “ख्यत्यात्परस्य’ इति कृतयणादेशपरस्य ङसोकारस्योकारा- 
देशः । पयसि सलिले संपातः प्रवेशः । निजप्राणसंरक्षणार्थ निमज्याबस्थानमि- 
aa: उचितो न्याय्यो न भवति हि। अस्यैवेति शेषः । यतो मानशोर्य संपन्नस्य 
पुंसः खप्राणमात्रपरित्राणतत्परतया क्कचिन्निलीयावस्थानमेवा्यन्तायशस्करम्‌ , 
किमुत पितरि भिमो । अतः प्राणपरित्यागेनापि मानशौयै एव प्रस्थाप- 
३ go ० 

नीये, अन्यथा महानपवादः स्यादिति भावः | अत्रोद्वारशब्द्स्य गोणत्वान्न ग्राम्य 
दोषः, प्रत्युत सौन्दयांतिशयमेवापादयति | तदुक्तं दण्ड्याचार्य:---निष्ठ चूतोद्वीण- 
वान्तादि गौणवृत्तिव्यपाश्रयम्‌। अतिसुन्दरमन्यत्र ग्राम्यकक्षां व्यगाहते॥› इति। 
पुरा किल भूमण्डलोपद्रवकारिणां पर्वतानां कोपवशा्पक्षच्छेदोद्यते शक्रे भयवि 
हलो मैनाकः समुद्रमध्ये निमछ्यातिष्ठदिति पौराणिकी कथात्रानुसंघेया । शिख- 
रिणीवृत्तम्‌ ॥ 
अथ मानिनां परनिकारासहन सदृष्टान्तमाह 
यदचेतनोऽपि पादैः स्पृष्टः प्रज्वळति सवितुरिनकान्तः | 
तत्तेजसी पुरुषः परकृतनिकृतिं कथं सहते ॥ २९ ॥ 
यदिति | यद्यस्मात्कारणादचेतनश्चेतनरहितः, निर्जीवोऽपीति यावत्‌ । पाषाण- 
त्वादिति भावः । इनकान्तः सू्यैकान्तमणिः सवितुः सूयैस्य पादैः रश्मिमिः अङ्गि 
भिश्च स्पृष्टः संवलितः, ताडितश्चेति ध्वन्यते । प्रज्वलति जाज्वल्यमानो भवति, 
कोपोद्रिक्तश्वेति गम्यते । तत्तस्मात्कारणात्‌ | तेजस्वी तेजःशाली मानशोयेसंपन्नः 
पुरुषः सचेतन इति शेषः । परे: शत्रुभिः कृतनिकृतिं विहितापकारं कथं get 
wad tat कर्थचिदित्यर्थः । मैनाकस्तु नेवमिति भावः । “पादा रःम्य ङ््ितुर्याशञाः' 
इत्यमरः | आयावृत्तमेदः ॥ 
विक्रान्तत्वे वयोऽपि न हेतुरिति निगमयति-— 
सिंहः शिशुरपि निपतति मदमलिनकपोळसित्तिषु गजेषु । 
प्रकृतिरियं सत्ववतां न ag वयस्तेजसां हेतुः ॥ ३० ॥ 
सिंह इति । शिशुबीलोऽपि । विक्रान्तत्वयोग्यतारहितावस्थोऽपीत्यर्थः । सिंहो 
मदमलिना दानपयःपङ्किलाः कपोला भित्तय इव येषां तेषु गजेषु मत्तमातङ्गेषु 
निपतति । कुम्भस्थलविदारणार्थमिति भावः । इयं बाल्येऽपि विक्रान्तता सत्त्व 
वतां बलाढ्यानां प्रकृतिः स्वभावः | कुतः । वयो बाल्यादि तेजसां प्रतापशा- 
लिनामिति तेजस्तद्वतोरभेदाष्यवसायोऽत्यन्ततेजस्वित्वप्रकाशनार्थको हेतुः कारण 
न भवति खळ । 'तेजसां हि न वयः समीक्ष्यते’ इति न्यायादिति भावः । ‘aa: 
पक्षिणि बाल्यादौ’ इत्यमरः । आयोवृत्तमेदः ॥ 
इति नीतिशतकव्याख्याने मानशोयेपद्धतिवर्णनं नाम तृतीयं दशकम्‌ । 


अथार्थपद्धतिः । 
८२ ति 
मानशोर्ययोरप्यर्थमूलत्वादेतन्निरूपणानन्तरमर्थपद्धतिं निरूपयति । तत्र प्रथ- 
ममर्थेकतत्पराणां मतमभिसंघाय तमाह-- 


जातियातु रसातलं शुणगणस्तत्राप्यधो गच्छतां 
शील शेळतटात्पतत्वसिजनः संदह्यतां वहिना । 
and वैरिणि वज्रमाशु निपतत्वथोऽस्तु नः केवलं 
येनेकेन विना शुणास्तृणलवप्रायाः समस्ता इमे ॥ ३१॥ 

जातिरिति । जातित्रोह्मणत्वादिः रसातलं नामाधोलोकं ag गच्छतु । 
अ्रश्यत्वित्यर्थ: । गुणगणो चैयोंदायगाम्भीयादिगुणसमूहस्तत्रापि रसातलापेक्ष- 
याप्यधः पाताललोक॑ गच्छतां प्राप्रुयात्‌ । शीलं सत्खभावः शैलतटात्पततु | 
विशीण भवत्वित्यर्थ: । अभिजनो वंशः । 'अभिजनान्वयौ । वंशः? इत्यमरः । 
वहिना संदह्यतां भस्मीक्रियताम्‌ । वैरिणि संक्षोभकारित्वाच्छत्रुभूते शौर्य । शर- 
त्वमूर्भीत्यर्थ: । ang शीघ्रं वज़मशनिर्निपततु । अशनिनिपातेन तदपि विध्वस्त 
भवत्वित्यर्थः । एवं पूर्वोक्तजातिकुलोचिताभिमानशोयीदिनारेऽप्यस्माकं न किं- 
चिदपि च्छिन्नमिति भावः । तथापि किं युष्मदभिलषितमि्यत आहुः--नोऽ- 
स्माकमर्थः केवलं वित्तमेवास्तु संभवतु । अयमेवास्माकं परमार्थ इति भावः | 
ननूत्कषीवहत्वेन प्रसिद्धानासुक्तगुणानां विध्वंसमन्गीकृत्यैकेन वित्तेन किं करिष्य- 
थेति नाशङ्कनीयम्‌ । यतस्तद्विना तेषामत्यन्ताकिंचित्करत्वमेवे्याहुः | एकेन 
केवलेन । “एके सुख्यान्यकेवलाः' इत्यमरः । येनार्थेन विना । “एथग्विना- 
. इत्यादिना विकल्पात्तुतीया । इमे पूर्वोक्ताः समस्ता अपि गुणा जातिकुलशीलाभि- 
जनाद्यस्तृणलवप्रायास्तृणकल्पाः | तद्वन्निःसारा इत्यर्थः । अतो गुणमहत्ताया 
अप्येतन्मूलकत्वादयमेव संपादनीय इति भावः । घनमजय काङुत्स्थ धनमू- 
लमिदं जगत्‌ । अन्तरं नाभिजानामि निर्थनस्य शृतस्य च ॥' इति लक्ष्मणवा- 
क्यमेव सिद्धान्तीकुर्मः, “अर्थानामर्जने दुःखमर्जितानां च रक्षणे। आये दुःखं 
व्यये दुःखं धिगर्था दुःखभाजनम्‌ ॥' इति मनुस्मरणं त्वशक्तविषयं मन्यामह 
इति तात्पर्यम्‌ | शादूलविक्रीडितम्‌ ॥ 


ननु तथापि गुणाभावेऽपि केवलवित्तस्थाकिचित्करत्वमेवेत्याशङ्का तस्यैवाशे- 
षगुणावहत्वं तावदाह 
यस्यास्ति वित्तं ख नरः कुलीनः 
स पण्डितः स श्रुतवान्शुणश्ञः | 
स पव वक्ता स च दशेनीयः 
सर्वे शुणाः काञ्चनमाश्रयन्ति ॥ ३२॥ 
यस्येति । यस्य नरस्य वित्तमस्ति संभवति स नरः कुळे जातः कुलीनो महा- 
कुलप्रसूतः | 'कुलात्खः' इति खप्रत्ययः | स एव पण्डितो विद्वान्‌ | स्र एव श्रुत- 
वाञ्शाज्नङ्ञः । यद्वा श्रुतं श्रवणम्‌ । “नपुंसके भावे क्त” । तदस्यास्तीति श्रुत- 
वान्‌ । धर्मशात्राद्याकर्णनचतुरोऽपीत्र्थः | स एव गुणज्ञो गुणग्राही | अत्र आ- 
तोऽनुपसर्गे कः? इत्यादि व्याख्यातं प्राक्‌ । स एव वक्ता वाग्मी । स एव द्शे- 
नीयः सुन्द्रश्च । उक्तगुणराहित्ये$पीति भावः । नन्वेवं चेत्पुरुषस्थेकेन वित्तेने- 
दग्युणसाकल्यसंपन्नत्वं कुत इ्याशङ्काइ- सर्वै गुणाः पूर्वोक्तकुलीनत्वादयः का- 
शन वित्तमाश्रयन्ति । अतोऽनेनैव सकलगुणसंपत्तिसंभवे किमन्यैः प्रत्येकप्रया- 

सायैरिति भावः । अत्र वित्तस्यतावद्गुणसंपादकत्वासंबन्धेडपि तत्संबन्धासिधाना- 
द्सँबन्धे संबन्धरूपातिशयोक्तिः । वृत्तमुपजातिः ॥ 
अथ द्वाभ्यामर्थस्य विनाशप्रकारमाह--- 
दौरमच्यान्नुपतिर्विनऱयति यतिः सङ्गात्सुतो लालना- 
द्विप्रोऽनध्ययनात्कुळं कुतनयाच्छीलं खलोपासनात्‌ | 
हीर्मयादनवेक्षणादपि He: Se: प्रवासाश्रया- 
न्मेत्री चाप्रणयात्ससुद्धिरनयात््यागात्ममादाद्धनम्‌॥३३॥ 
दोर्मछयादिति | नृपती राजा । दुष्टो न सुलक्षणप्रयुक्तो मन्त्रः षाडुण्यचिन्तनं 

यस्य तस्य AAG भावो Mss तस्माद्धेतोः नश्यति विनष्टो भवति । मन्त्नवे- 
कल्ये परेषामवकारसंभवाद्राज्यायपहरणादिति भावः । दुष्टमन्त्रणानि प्रधानानि 
यस्य तस्य भावसस्मान्नश्यति | अदण्ड्यदण्डनाद्युपदेरेन लक्ष्म्यादिरहितो भवती- 
दर्थः । सन्मत्त्रिणा वधेयते gaat लक्ष्मीर्महीधर्मयशःसमूहः । दुमैन्तिणा 
नाशयते तथेव लक्ष्मीरमहीधर्मयशःसमूहः ॥? इति वचनादिति भावः । यतियोँगी 
सङ्गात्समागमान्नऱयति | सङ्गस्य कामको धादिहेतुत्वात्तदुत्पत्तो भ्रष्ट्योगो भवती- 
व्यर्थः । “सङ्गात्संजायते कामः कामात्क्रोघोऽभिजायते । क्रोधाद्भवति संमोहः. 
संमोहात्स्सृतिविश्रमः w इति गीतावचनादिति भावः । सुतो लालनान्नश्यति । 
गुणहीनो भवती्र्थः । लालनाद्वृवो दोषासाडनाद्वहवो गुणाः । तस्मात्पुत्रं च 
शिष्य च ताडयेन्न तु लालयेत्‌ ॥? इति न्यायादिति भावः । विप्रो ब्राह्मणोऽनध्य- 
यनाद्वेदशात्राध्यनाभावान्नयति नीचो भवति । 'वेद्वेदाङ्गतत्वज्ञो विप्रः सर्वत्र 
पूज्यते । अनधीतश्चुतिविंप्रः सभामध्ये न शोभते ॥ इति । कुठं वंशाः कुतन- 
यात्कुपुत्रान्नशयति | 'कोटरान्तर्भवो वहिस्तरुमेक॑ दहिष्यति । कुपुत्ररु कुले 
जातः MHS नाशयेत्परम्‌ ॥ इति न्यायात्‌ । शीलं सत्खभावः खलोपासना- 
हुजेनसमागमान्नश्यति । तेषामव्यन्तानर्थमूलकत्वादिति भावः । “छादयित्वा- 
त्मनो भावं चरन्ति शठबुद्धयः । प्रहरन्ति च रन्प्रेषु सोऽनर्थः सुमहान्भवेत्‌ ॥? 
इति वाक्यात्‌ । हीजुगुप्सितकर्माचरणान्निवृत्तिर्मद्यान्मद्यपानान्नदयति । “अयुक्त 
बहु भाषन्ते यत्रकुत्रापि शेरते । नमा विक्षिप्य गात्राणि ते जाल्मा इव मद्य- 
TW इत्युक्तत्वात्‌ । क्षिः सस्थमनवेक्षणान्नरयति निद्यमपरामशौन्नश्यति । 
कृर्षि च पत्नीमनवेक्ष्य यः पुमानन्यानि कायोणि समाचरेच । ते त्वेबमेव हि 
समाकुले द्वे तथेति बाधानिचर्य च यातः ॥' इति स्मरणात्‌ । ae: पुत्रदारा- 
दिषूत्पन्नमोः प्रवासाश्रयाददेशान्तरसंचारसमाश्रयणान्नश्यति । 'सुताङ्गनाबन्धुषु 
सोदरेषु नृपेषु way च जातमोहः । प्रवासमात्रेण हि नश्यतेडखिल चिरं प्रवा- 
सेन हरव्यशेषम्‌ ॥' इति वचनात्‌ । मैत्री मित्रभावो5प्रणयादननुरागान्नश्यति । 
मृद्धट इव सुखभेद्यो दुःसंधानश्च gaat भवति | सुजनस्तु कनकघट इव हुर्भेदय- 
श्वाझुसंधेयः ॥? इति वचनात्‌ । समृद्धिः संपत्तिरनयान्नीतिराहित्यान्नशयति । 
रक्षायां खमतिक्षिपत्यधिकरं शिक्षागुणेळभ्यते विद्वेष्टि स्वजनं त्यजत्यवनतिं 

शृद्राति मार्गस्थितान्‌ । भूतिं नेच्छति यो जनात्प्रतिभयं दुर्वेत्मेना ग॑च्छति 
Re विनयाङ्कशं न सहते भूपालमत्तद्विपः ॥' धन तु त्यागादर्थिसात्करणात्‌ । 
द्यूतात्‌? इति पाठे द्यूतादक्षक्रीडायां प्रमादात्‌ अनवधानतया वा नश्यति | 
श्रुतिनिष्पीडनाच्चैव चाथासक्तधियां guy इति । प्रमादान्नाशस्त्वचुभवसिद्ध 
एव | दानान्नाशः समनन्तरश्छोक एव वक्ष्यते-““शिष्टानां गहणान्नाशः सदाचा- 
रविवजनात्‌” । शादूलविक्रोडितम्‌ ॥ 
अथ वित्तस्योत्तमादिभेदेन त्रेविध्यमाह— 
दानं भोगो नाशस्तिस्रो गतयो भवन्ति वित्तस्य | 
यो न ददाति न भुङ्के तस्य तृतीया गतिभेवति ॥ ३४ ॥ 
दानमिति । दानं सत्यात्रत्यागः, भोगः ख्क्चन्दनादिद्वारानुभवः, नाशो दान- 
धमोद्यभावे चोरादिना विलयश्च । तदुक्तम--“चत्वारो धनदायदा धर्माभिनृप- 
तस्कराः । तेषां ज्येष्ठावमानेन त्रयः कुप्यन्ति सोदराः ॥” इति | एवमुत्तमम- 
ध्यमाधमभेदेन वित्तस्य तिस्रो गतयो गमनोपाया भवन्ति । तत्र यः पुमान्न 
ददाद्यर्थिभ्यो न प्रयच्छति । वित्तमिति शेषः | अथवा न ye नानुभवति, 
तस्य दानभोगाभ्यां वित्तव्ययमकुर्वतः पुरुषस्य संबन्धिनः । वित्तस्येति शेषः । 
तृतीया गतिनांशावस्था भवति। सा त्वद्यन्तकट्टेत्यर्थः । अयमत्र निष्कृष्टोऽर्थः-— 
वित्तस्य दानेन गतिरुत्तमा, आत्मभोगेन मध्यमा, चोरादिनाशगतिरधमेति । 
अतो दानशोण्डेनेव भवितव्यं धनाव्येनेति भावः । आर्याभेदः ॥ 
अथ दानशीलस्य वित्तव्ययजनिततनुत्वमपि शोभावहमेवेयाइ-— 
मणिः शाणोल्लीढः समरविजयी हेतिदलितो 
मदक्षीणो नागः शरदि सरिदाश्यानपुलिना | 
कलाशेषश्चन्द्रः सुरतस्रदिता बालवनिता 
तनिस्ना शोभन्ते गलितविभवाश्चार्थिषु नराः ॥ ३५ ॥ 
मणिरिति । शाणः इात्रोत्तेजनसाधनोपळविरोषस्तेनोल्लीडः संघ मणिश्च । 
हेतिदलितः waa: समरविजयी wags । 'जिहक्षि- इत्यादिना इनिः । 
“हेतिः wag dea’ इति केशवः । मदेन दानवर्षेण क्षीणः कृशो नागश्च 
“ग्र्माश्राहिगजा नागाः’ इति वेजयन्ती | शरदि शरत्काले आइयानानीषच्छु- 
ष्काणि पुलिनानि सैकतानि यस्याः सा सरिन्नदी च । संयोगादेरातो धातोयै- 
णवतः? इति निष्ठानत्वम्‌ । कलाशेषः षोडशांशामात्रावशरि्टश्चन्द्रक्च । “कला तु 
घोडशो भागः? इत्यमरः । “प्रथमां पिबते बह्निः’ इत्यादीतिहासक्रमेणेतरकला- 
नामम्यादिदेवेर्गिलितत्वादिति भावः | सुरतेन रतिरणेन मृदिता विहृलीकृता 
बालवनिता सुग्धाङ्गना च । 'जारबनिता' इति पाठे वेश्या चोच्यते । तथा 
अर्थिषु विषये गलितविभवा व्यपगतार्थसंपद्‌ः । निःरोषमर्थिसात्कृतधना इद्यर्थः । 
“अर्थरेबिभवा अपि? इत्यमरः । नरा दातृजनाश्च तनिञ्ना तनुत्वेनेव । एथ्वादि- 
त्वादिमनिच्‌। शोभन्ते । एवंभूततनुत्वसैव तेषां शोभाहेतुत्वादिति भावः । अत्र 

प्रस्तुतानां नराणां च सामस्व्यार्थहपतुल्यधमेंगोंपम्यस्थ गम्यमानलादीपकार्लन 
कारः--'्रस्तुतानां तथान्येषां सामस्ये तुल्यधर्मतः | ओपम्यं गम्यते यत्र 
दीपकं तन्निगद्यते ॥ इति लक्षाणात्‌ । शिखरिणीबृत्तम्‌ ॥ 

अथ पुंसां घनाभावतत्सद्भावसमयावस्थामाइ-— 

परिक्षीणः कश्चित्स्पृहयति यवानां प्रसृतये 
स पश्चात्संपूणेः कलयति धरित्रीं तृणसमाम्‌ | 
अतश्चानेकान्ता शुरुळघुतयार्थेषु धनिना- 
मवस्था वस्तूनि प्रथयति च संकोचयति च ॥ ३६ ॥ 

परिक्षीण इति । कश्चिद्धनिकः पुमान्परिक्षीणो दैवाइरिद्रः सन्‌ यवानां Rra- 
झकाख्य धान्यानां | TAA स्पृहयति । प्रखृतिमात्रयवान्गुरुतयाकाङ्कृत इत्यर्थः । 
“स्पृहेरीप्सितः? इति संप्रदानत्वाचतुर्था । “शितश्चक्रयवो समो’ इत्यमरः । 
स परिक्षीणः पुमान्पश्चादनन्तरम्‌। कालान्तर gud: । संपूर्णो देववशाद्धन- 
संपन्नः सन्‌ धरित्रीं भुव तृणसमां तृणकल्पाम्‌ । तद्वक्ृध्वीमित्यर्थः | कलयति 
भुते । धनमदेन तथालोकयतीच्यर्थः | अतश्चात एव हेतोः | अर्थेषु यवध- 
रित्यादिषु वस्तुषु विषये गुरुलघुतया महत्त्वात्पत्वभावेनानेकान्ता प्रतिनियता । 
सर्वथा गुरुणि geaaa, लघुनि छघुत्वमेवेति नियमाभाववतीद्यर्थः । धनिनां 
संबन्धि व्यवस्था व्यापारः वस्तूनि यवधरित्र्याद्यल्पमहत्तरवस्तूनि प्रथयति च । 
धनाभावदशायां नीचमपि वस्तु गुरूकरोतीद्यर्थः । तथा संकोचयति च । तत्स- 
द्रावदशायां महदपि वस्तु निराकरोतीत्यर्थः । निधेनघनिकयोरित्थभूतावस्था 
प्रयक्षसिद्धा । अतो विवेकिना नेवं विपर्यस्तबुद्धिना भवितव्यमिति भावः । 
दिखरिणीतृत्तम्‌ ॥ | 


अथ राजानं संबोधयस्तस्यार्थसाधनोपायमतिदिशति-- 


राजन्दुधुक्षसि यदि क्षितिघेनुमेनां 
तेनाद्य वत्ससिव लोकममुं पुषाण | 
तस्मिश्च सम्यगनिशं परिपुष्यमाणे 
नानाफळल फलति कल्पलतेव भूमिः ॥ ३७ ॥ 
राजन्निति । हे राजन्‌ । मिति शेषः । अन्यथा रोषे प्रथमपुरुषः स्यात्‌ । 
एनामेताम्‌ । ्रद्धस्तगतामिद्यर्थः । अत्रान्वादेशाभावादेनादेशथिन्त्यः । क्षितिः 
र्थेनुरिवेत्युपमितसमासः । न तु क्षितिरेव धेनुरिति रूपकम्‌ । वत्समिवेति स्प्टो- 
पमालिङ्गात्‌ । तां क्षितिधेनुं दुधुक्षसि यदि दोग्घुमिच्छसि चेत्‌ । अर्थमिति 
शेषः । दुहेः सन्नन्तात्सिप । दुह्यादेद्विक्मकत्वनियमात्‌. । तर्हि तेन दुधुक्षाहेतुना 
अदेदानीमसुसुपलभ्यमानं लोकं जनं वत्सं तर्णकमिव । “वत्सो ना कुलजे 
वर्षे तर्णके तनयादिके' इति वैजयन्ती । पुषाण पोषय"। “लोकस्तु भुवने जने” 
इत्यमरः । वत्सनारे क्षीरस्येव लोकनाशेऽर्थस्यासंभावादिति भावः । पोषणफल- 

माह--तस्मिह्लोके चानिशं सर्वदा सम्यगसंबाघं परिपुष्यमाणे परिपाल्यमाने सति 
भूमिः क्षितिः कल्पलतेव कल्पवृक्षशाखेव । “समे शाखालते” इत्यमरः । यद्वा 
कल्पयत्यभीपष्सितानीति कल्पा सा च सा लता च । ‘fear: gaa” इत्यादिना 
पुंवद्भावः । सैव कत्पवह्लीव नानाफलं धनधान्यादिबहुूपफलं फलति निष्पाद्‌- 
यति । “फल निष्पत्तो' इति धातोळेट्र। यतो लोकपरिपालनव्यतिरेकेण न 
asd: संभविष्यति । मूमेरखिलफलदोग्धृत्वात्‌ । तस्मादशेषलाभार्थ 
तत्परिपोषणमावञ्यकमिति भावः । अत्र पू्वैवाक्यस्थोपमया निव्यूढोत्तरवाक्यः 
स्थोपमेद्यनयोरङ्गाङ्गिभावेन संकरः | वसन्ततिलकाबृत्तम्‌ ॥ 
यतो राजानं संबोधितवानपि तन्नीतिः कीटशीद्याशङ्कायाँ तस्या बहुविधत्व- 
मित्याइ— 
सत्यानृता च परुषा प्रियवादिनी च 
हिंसा द्याळुरपि चार्थपरा वदान्या । 
नित्यव्यया प्रचुरनित्यचनागमा च 
वाराङ्गनेच नुपनीतिरनेकरूपा ॥ ३८ ॥ 
सत्येति । सल्या यथार्थभाषिणी अनृता असत्यवादिनी च । तथा परुषा कठोर - 
भाषिणी, प्रियवादिनी मधुरालापिनी च । तथा ear घातुका । “शरारुघोतुको 
fa: इद्यमरः । “नमिकम्पि-' इत्यादिना wea: । दयाळरपि कारुणिका 
च । “साइयाछः कारुणिकः? इत्यमरः। 'स्पृहिग्रहि-' इल्यादिनालच्पत्ययः | 
तथा अर्थपरा धनलुब्धा, वदान्या दानशोण्डा च । कुत्रचिद्विषय इति सर्वत्ना- 
प्यध्याहार्यम्‌ । “स्युवैदान्यस्थूळलक्ष्यदानशोण्डा बहुप्रदे’ इत्यमरः । तथा निर्ख 
व्ययो धनद्यायो यस्याः सा तथोक्ता, प्रचुरनित्यधनागमा प्रचुरं प्रभूतं यथा 
तथा नित्यं धनस्यागमः प्राप्तियेस्याः सा तथोक्ता च । अतो वाराङ्गनेव वेश्येव । 
“वारक्षी गणिका वेशया? इद्यमरः । नृपनीती राजवृत्तिरनेकरूपा बहुप्रकारा । 
न त्वैकान्तिकीत्यर्थः । वाराङ्गनायामपि विशेषणानि समानि । अत्र सयानृ- 
तेद्यादिपद्श्रवणमात्रेण झटिति विरोधः स्फुरति । तस्य खाभावेनाभासीकरणा- 
दळंकारः सन्वारा्गने वेत्युपमयाङ्गाङ्गिभावेन संकीर्यते । वसन्ततिलका दृत्तम्‌ ॥ 
सोऽपि गुणाब्य एव समाश्रयणीयः, न तु निगुण इति राजानमेव 
संबोधयति-- 
आज्ञा Alta: पालन त्राह्मणानां 
दानं भोगो सित्रसंरक्षण च । 
येषामेते षङ्कुणा न प्रवृत्ताः 
कोऽर्थस्तेषां पार्थिवोपाश्रयेण ॥ ३९ ॥ 
आज्ञिति । आज्ञा भयादापरिपालनात्मकशासनम्‌ , कीर्तिः दानक्षात्रो द्वा 
सत्समाख्या, ब्राह्मणानां पालनं निरुपद्रवं ब्राह्मणसंतर्पणम्‌ , दानं सत्पात्रे त्यागः, 
भोगः स्रकचन्दनादिजनितसुखानुभवः, मित्रसंरक्षणं सुहृत्ससुद्धरणं aad 

बन्गणा येषां Wal न प्रवृत्ता न प्रवतेन्ते। कर्तरि क्तः, प्रथिव्या इश्वरः पार्थि- 
वस्तस्य संबुद्धिहे पार्थिव राजन्‌ । तस्येश्वरः’, 'सर्वभूमिप्रथिवीभ्यामणजो? 
इत्यण्प्रद्ययः | तेषामुपाश्रयेण समाश्रयेण कोऽर्थः को लाभः । न कोऽपीद्यर्थः । 
तस्मादुष्तयुणसंपन्न एव राजा समाश्रयणीयः । न तु कुक्षिभरिरिति भावः। शालिः 
नीतृत्तम्‌-“शालिन्युक्ता म्तौ तगो गोऽब्धिलोकैः? इति लक्षणात्‌ ॥ 
अथाप्तिकार्पण्यं मा कुरु लाभालाभयोदेवायत्तमूलकत्वा दित्याह-- 


यद्धात्रा निजभालपट्टलिखित स्तोक महद्वा धन 
प्राम्मोति मरुस्थलेऽपि नितरां मेरो च नातोऽधिकम्‌ | 
तद्धीरो भव Aare कृपणां ब्वत्त वृथा मा Har: र 
कूपे पश्य पयोनिधावपि घरो गृह्णाति तुल्यं जलम्‌ ॥ ४०॥ 

यदिति । धात्रा ब्रह्मणा स्तोकमल्पं ages वा यद्धनं निज्ञभाळं निजनिरि- 
लतटमेव पट्ट तत्र लिखित लेखनेन निर्दिष्टं तड़ह्मलिखितं धनं मरुस्थल ऊषर- 
देशोऽपि । किमुतान्यत्रेति भावः । नितरामतिशयेन प्राप्रोति लभते । अन्यून- 
मिति रोषः । समानो मरुधन्वानो’ इत्यमरः । मेरो कनकाचलेऽपि अतो ब्रह्म- 
लिखितादधिकं न प्राप्रोति । तत्तस्मात्कारणाद्धीरः स्थिरचित्तो भव । वित्तवत्सु 
धनाव्येषु विषये कृपणां दीनां वृत्ति व्यापारं वृथा व्यर्थ मा कृथा मा कार्षीः । तेन 
कार्पण्यजनितनिन्दामात्राश्रयत्वमेव, न त्वधिकधनप्रा्िरिति भावः । कृञो 
छडि थास्‌ । तनादित्वेऽपि सिचो नित्यलोपविधानान्न सिच्‌। “न माङ्योगे’ 
इत्यद्प्रतिषेधः। तत्र दष्टान्तमाह-कूपेऽल्पजलाधारे गतेऽपि पयोनिधौ समुद्रेऽपि 
घटः कळरास्तुल्यमात्मपरिमितं जल गृह्णाति स्वीकुरुते । पश्येति कृपणसंबोधनम्‌ । 
न ठु कूपेऽल्पम्‌ , पयोनिधावधिकम्‌ । अत एव दृष्टान्तेन समाहितचित्तेन भवित- 
व्यम्‌ , न ठु कापेण्यपयोकुलेनेति तात्परयम्‌ । शादूलविक्रीडितम्‌ ॥ 


इति नीतिशतकव्याख्यानेऽर्थपद्धतिवणैनं नाम चतुर्थ दशकम्‌ । | 


AT THATS: । 
अथाथोदिसंपन्नोषपि दुजैनोच्नुपादेय एवेत्याशयेनार्थपद्धतिनिरूपणानन्तरं 
दुजनपद्धतिं निरूपयति । तत्र तेषामवगुणं गणयति--- 
अकरुणत्वमकारणविग्रहः 
परधने परयोषिति च स्पृहा | 
सुजनवन्धुजनेष्वसहिष्णुता | 
प्रकृतिसिद्धमिदं हि दुरात्मनाम्‌ ॥ ४१ ॥ 
अकरुणत्वमिति। परदुःखप्रहाणेच्छा करुणा तद्राहित्यमकरुणत्वं दयाहीनत्वं च 
अकारणविग्रहो निष्कारणकलहश्च । 'अस्त्रियां समरानीकरणाः कलूहविग्नहौ! इत्य 
मरः। परधने परद्रव्ये परयोषिति परदारेषु स्पृहा च। एकत्रापहरणेच्छा, अन्यत्र 

सँभोगासिलाषश्व । सुजनेषु बन्धुजनेछु च असहिष्णुता असहनशीलत्वं च । 
इतीदं सबै । “नपुंसकमनंपुंसकेन- इत्यादिना नपुंसकेकशेषः । दुरात्मनां दुजे- 
नानां प्रकृतिसिद्ध स्वभावसिद्ध हि । अतस्ते नोपादेयां इति भावः । "प्रकृतिः 
प्रपञ्चभूते प्रधाने मूलकारणे । स्वभावे’ इति विश्वः । द्वुतविलम्बितं वृत्तम्‌ 
“दुतविलम्थितमाह नभौ भरो” इति लक्षणात्‌ ॥ 


आस्तां तावहुजनमात्रस्थ परित्याज्यत्वकथनम्‌ । अरेषविद्यादिगुणसंपन्नोऽपि 
gua: परिद्याज्य एवेति सदृष्टान्तमाह 
gua: परिहतेव्यो विद्ययालंकृतोऽपि सन्‌ | 
मणिना भूषितः aa: किमसी न भयंकरः ॥ ४२ ॥ 
gaa इति । दुजेनो विद्यया वेदवेदाङ्गाध्यात्मिकयालंक्ृतो भूषितः सन्नपि । 
सकळविद्यापारीणः सन्नपीत्यर्थः । परिहतेव्यस्त्याज्यः । कुत इत्यत आह--सर्प 
आशीविषः मणिना फलकस्थमाणिक्येन भूषितोऽलंकृतः सन्नपि । असो सपो न 
भयंकरः किम्‌ | भयंकर एवेत्यर्थः । असौ मणिभूषितसपेप्रायो विद्यावानपि दुज- 
नो दूरतस्त्याज्य एव। 'दुजेनं दूरतस्त्यजेत्‌’ इति न्यायादिति भावः। “मेघर्तिभ- 
ag कृनः? इति कृन्‌ । खशि 'अरर्द्रिषदू- इत्यादिना सुमागमः । अत्र बिम्बप्र- 
तिबिम्बन्यायेन धर्मधर्मिणोर्वाक्यद्वये एथदिर्देशादु्टान्तालंकारः । “बिम्बानुबि- 
म्बन्यायेंन निदेशो धर्मधर्मिणोः । दष्टान्तालंकृतिज्ञेया भिन्नवाक्यार्थसंश्रया ॥' 
इति लक्षणात्‌ । वृत्तमानुष्टुभम्‌॥ 
अथास्य सर्वदूषकत्वमाह-- | 
जाड्य हीमति गण्यते व्रतशुचो दम्भः शुचो केतवं 
शूरे निर्घुणता सुनो विमतिता देन्यं प्रियाळापिनि। 
तेजखिन्यवलिप्तता मुखरता वक्तव्यशक्तिः स्थिरे 
® ed rhea 
तत्को नाम गुणो भवेत्स गुणिनां यो दुजनेनाङ्कितः ॥ ४३॥ 
जाड्यमिति । हीमति लज्जावति पुंसि जाड्यं मान्यम्‌ । “गुणवचनत्राह्मणा- 
दिभ्यः कर्मणि च? इति ष्यञप्रत्ययः । गण्यते संख्यायते। दुजनेरिति शेषः। न तु 
जगुप्सितकमोचरणपराड्युखत्वम्‌ । त्रतैस्तपश्चान्द्रायणादिनियमेः Jal Ba दम्भो 
धर्मध्वजित्व॑ गण्यते, न त्वनुष्ठातृत्वम्‌ । शुचो स्वभावादेव बाह्यान्तरशुद्धे केतवं 
कपटं गण्यते, न तु पारमार्थिकत्वम्‌ at निधेणता दयाराहित्यं गण्यते, न तु 
विक्रान्तत्वम्‌। सुनौ मननशीले विमतिता बुद्धिदेन्यं गण्यते, न त्वात्मैक्यानुसँधान- 
तत्परत्वम्‌ । प्रियालापिनि मधुरवादिनि दैन्यं गण्यते, न तु श्रवणानन्दकरत्वम्‌ । 
तेजःप्रागल्भ्यं प्रभाविशेषो वा तद्वति अवलिप्तता गवैग्रस्तत्वं गण्यते, न तु 
खभावः। 'अपलेपस्तु गर्वे स्याक्वेपने दूषणे$पि च’ इति विश्वः। वक्तव्येष्वर्थेषु शक्तिः 
प्रतिभापरपयोयः सामर्थ्यविशेषः तया स्थिरे । सुखमस्यास्तीति gad sya: । 
“दुमुखे मुखराबद्धमुखौ' इत्यमरः | 'खमुखकुञ्ञेभ्यः-? इति रप्रत्ययः । तस्य भाव- 
स्तत्ता । असंबद्धप्रलापित्वमित्यर्थः । गण्यते, न तु वाग्मित्वम्‌ । तत्तस्मात्कारणा- 

ghrat गुणसंपन्नानां स को नाम गुणो भवेत्‌, यो गुणो दुजनेनाङ्कितो न दूषि- 
तः । दुर्जनादूषितो गुणः सुगुणिनां न कोऽप्यस्तीत्यर्थः। “यो दुजेनानां मतः? 
इति पाठे यो गुणो दुजेनानां मत इष्टः स्यात्‌, स को नाम भवेदिति संबन्धः । 
दुजेनाभिमतः सुगुणिनां न कोऽपि गुणोऽस्तीद्यर्थः । शादूलविक्रीडितम्‌ ॥ 
अथ गुणावगुणप्रणालिकामाह-- 
लोभश्चेदगुणेन किं पिशुनता यद्यस्ति किं पातकैः 
सत्यं चेत्तपसा च किं शुचि मनो यद्यस्ति तीथन किम्‌ । 
सौजन्य यदि किं बलेन महिमा यद्यस्ति किं मण्डनैः 
सद्विद्या यदि किं धनेरपयशो यद्यस्ति कि मृत्युना ॥ ४४॥ 
लोभ इति। लोभो धनादिवाञ्छास्ति चेत्‌, अवगुणेन दुर्गुणेन किम्‌। न किं- 
चिद्पीयर्थः । तस्येवात्यन्तनिन्दावहृत्वादिति भावः । पिशुनता परोक्षे परदोष- 
सूचकतास्ति यदि, पातकैब्रेह्महत्यादिभिः किम्‌ । तस्या एव निरयपातनदक्ष- 
त्वादिति भावः । सत्यं यथार्थभाषणं समदर्शित्वं वास्ति चेत्‌, तपसा चान्द्राय- 
णादिना किम्‌ । तस्यैव परिशोधकत्वादिति भावः । शुचि द्रोइचिन्तादिराहित्येन 
शुद्ध मनोऽस्ति यदि, तीर्थेन प्रयागादिना किम्‌ । तस्यैवापवगमूलकत्वादिति 
भावः । यः स्वात्मतीर्थं भजते विनिष्क्रियः स सर्वेवित्सर्वगतोऽस्रतो भवेत’ इति 
स्मरणमात्रमूलम्‌ । सौजन्यं सुजनभावोऽस्ति यदि, बलेन परिजनेन किम्‌ । तस्यै- 
वारेषकार्यनिवोहकत्वादिति भावः । महिमा माहात्म्यमस्ति यदि मण्डनैः कुण्ड- 
खहाराद्यलंकरणे: किम्‌ । तस्यैवोपस्करहेतुभूतत्वादिति भावः । सद्विद्या अस्ति 
यदि धनेः किम्‌ । अपयशोऽपकीर्तिरस्ति यदि, भृत्युना मरणेन किम्‌ । तद्वन्स- 
तप्रायत्वादिति भावः । एव विचाये सहुणार्जनतत्परेण भवितव्यं पुरुषेण । अ- 
न्यथा दोजेन्यमनायाससाध्यमिति वाक्यरेषत्वेनोन्नेयम्‌ । शादूलविक्रीडितम्‌ ॥ 
कस्पचिद्नुभविनो निजकधाभिवेदनमभिनीयाह-— 
शशी दिवसधूसरो गलितयौवना कामिनी 
सरो विगतवारिजं मुखमनक्षरं स्वाकृतेः | 
प्रमुधनपरायणः सततदुगतिः खञ्जनो 
बृपाङ्गणगतः खलो मनसि सप्त दाल्यानि मे ॥ ४५॥ 
शशीति | दिवसेऽह्वि धूसरो निस्रेजस्कः शशी चन्द्रश्च, गलितयौवना अष्ट- 
नूतनवयस्का कामिनी कान्ता च, विगतवारिजं पुण्डरीकषण्डहीनं सरः कासा- 
रश्च, सु शोभनाङृतिर्यस्य सुन्दरपुरुषस्य अनक्षरं शात्रविश्रष्टं मुखं च, धनपरा- 
यणो धनलुब्धः प्रभू राजा च, स ततदुर्गतिनिरन्तरदारिश्यवान्सजनश्च, नृपाङ्गण- 
गतो राजगहान्तरव॑ती खलो दुजेनश्च । तस्य विघातकत्वादिति भावः । इद्येवं 
सप्त मे मम शल्यानि झूलानि । तथा दुःसहदुःखजनकत्वादिति भावः | इदमे- 
वास्यन्तकष्टनिवेदनवचनमिति तात्पर्यम्‌ । तत्राप्रकृतानां प्रकृतस्य खलस्य च 
दुःखहेतुत्वसाम्येनोपम्यस्य गम्यमानत्वाद्दीपकाळंकारः । पथ्वीउत्तम्‌ ॥ 

अथ दुष्टराजलक्षणं सद्टान्तमाह--- 


न कश्चिच्षण्डकोपानामात्मीयो नाम भूमुजाम्‌ । 
होतारमपि Bela स्पृष्टो दहति पावकः ॥ ४६॥ 
नेति । चण्डकोपानामुग्राणां भूभुजां राज्ञां कश्चिदपि पुमान्‌ न आत्मीयो 
नाम आत्मीयत्वेन प्रसिद्धो न भवति । किं तु सर्वोऽप्यनात्मीय एवेत्यर्थः । ननु 
यथाकर्थचिद्धितमाचरन्भविष्यत्येवात्मीय इद्याशङ्कय दृष्टान्तमुखेन निराकुर्वन्नाह= 
Jer आज्यपुरोडाशादिदानेनोपचरन्तमपि । हु दानादनयोः? इति धातोः 
कतेरि शानच्‌ । होतारं यजमानं पावकोऽभिः स्पृष्टः सन्‌ दहति । संतापय- 
dad: । अतोऽम्निदषान्तेनेहशो राजा न समाश्रयणीय इति भावः । वृत्त- 
माबुट्टुभम्‌ ॥ 
कर्थ न समाश्रयणीय इयाशक्का तत्सेवाया दुष्करत्वादित्याह-- 
मौनान्मूकः प्रवचनपटुवोचको जल्पको वा 
JS: पाश्वे भवति च वसन्दूरतोऽप्यप्रगलभः | 
क्षान्त्या भीरुयेदि न सहते प्रायशो नाभिजातः 
सेवाधर्मः परमगहनो योगिनामप्यगम्यः ॥ ४७॥ 
मौनादिति । मौनात्तष्णींभावान्मूको निर्वचो भवति । सेवक इति रोषः । 
प्रवचनपडुः प्रगल्भश्चातिवक्ता वाचको बहुभाषी, जल्पतीति जल्पकोऽसंबद्प्र- 
लापी वा भवति । उभयत्रापि “ण्बुस्तृचो’ इति कतैरि ण्घुल्प्रत्ययः । णित्त्वा- 
gfe: । “जल्पकः? इति पाठे जल्पतीति जल्पकः । पचादच्‌ । खार्थे कप्रत्ययः । 
अन्यथा “जल्पमिक्ष-? इत्यादिना कम्प्रद्यये जल्पाक इति स्यात्‌ । यथाहाम- 
रसिंहः--“स्याजल्पाकस्तु वाचालः? इति । wd समीपे च वसन्धृष्टो निर्भीको 
भवति । दूरतो विप्रकृष्टे देशे वसन्नप्रगल्भो5प्रौढो भवति । क्षान्त्या परिभवादि- 
बूपपद्यमानेछु उत्पद्यमानेषु कोधप्रतिबद्धलक्षणयोपलक्षितश्चेद्वीरुभैयशीलो भव- 
ति । “भियः कुछुकनो' इति कुप्रत्ययः । न सहते परिभवादिकं न क्षमते यदि, 
तर्हि प्रायशो बाहुल्येनामिजातः सत्कुलीनो न भवति । अतः परमगहनोऽत्य- 
न्तदुरवगाहः सेवाधर्मः परिचयोत्मकं कर्म योगिनामपि कालत्रयाभिज्ञानामपि । 
` अतीन्ब्रियवस्तुपरिज्ञानवतामित्यर्थः । किमुतान्येषामिति भावः । अगम्यो ज्ञातु- 
मशक्यः । सर्वे TAA ज्ञानाथोः । यतः परत्रह्मापि ध्यानादिना साक्षात्क्रियते, 
न त्वयमिति भावः । मोनादिव्यतिरिक्तधर्मस्य गगनारविन्दप्रायत्वात्तस्य ब्रह्म- 
णोऽपि दुरविज्ञेयतयात्यन्तदुष्करत्वमिति तात्पयेम्‌ । अत्न सेवाधर्मस्थ योगिग- 
म्यत्वेऽप्यगम्यत्वोक्तेः संबन्धे असंबन्धरूपातिशयोक्तिः । वृत्तं मन्दाकान्ता— 
“मन्दाक्रान्ता जळथिषडगेम्भौ नतौ ATES चेत्‌’ इति लक्षणात्‌ ॥ 
किं बहुनास्य पुरस्तात्स्थाठुमप्यशक्यमित्याह-- 
उद्गासिताखिलखळस्य विश्टङ्खलस्य 
परोद्गाढविस्म्ृतनिजाधमकर्म वृत्तेः | 

देवादचा्तविभवस्य गुणद्विषोऽस्य | 
नीचस्य गोचरगतेः सुखमास्यते केः ॥ ४८ ॥ 
उद्धासितेति । उद्भासिताः प्रकारिता अखिलाः खला येन तस्य । अघि- 
कारप्रदानेन पुरस्कृताशेषदुजनस्येत्यर्थः । तस्य सुजनविद्वेषित्वादिति भावः । 
तथा विद्यङ्खलस्य । विधिनिषधातीततया खच्छन्दगतेरिव्यर्थः । तथा प्रोद्वा- 
ढमतितरां विस्मृता स्मरणाविषयीक्कता निजा खकीया अधमकर्मवृत्तिः प्राक्तन- 
नीचकर्मेव्यापारो येन तस्य । 'प्रागेव विस्तृत- इति पाठे प्राकप्रथमम्‌ । आच- 
रणसमय एवेत्यर्थः । एतेन लछज्जाहेन्यमुक्तम्‌। तथा देवाददष्टवशादिदानीम- 
वाप्तो विभव ऐश्वर्य संपत्तियस्थ । शुणद्विषः खुगुणनिन्दकस्य । अस्य Gime 
नीचस्य राज्ञो गोचरगतेर्विषयवासिभिः केजनेः सुखमक्केरोनास्यते स्थीयते । न 
कैरपीद्यर्थः । अतो न नीचाश्रयः कर्तव्य इति भावः । “आस उपवेशने’ । भावे 
ङट्र । अत्रोद्भासितेत्यादिपदार्थस्य विरोषणगत्या सुखस्थित्यभावपदार्थहेतुकत्वा- 
त्पदार्थहेतुकं काव्यलिङ्गमलंकारः | वसन्ततिलकावृत्तम्‌ ॥ 
अथ दुजेनसुजनमेत्रीप्रकारमाहइ-— 
आरस्भगुर्वा क्षयिणी ऋमेण 
रघ्वी पुरा वृद्धिमुपेति पश्चात्‌ । 
दिनस्य पूर्वांधपराधेभिन्ना 
छायेव मैत्री खलसञ्जनानाम्‌॥ ४९ ॥ 
आरम्भेति । पूर्वाधपराधोभ्यां पूर्वाहापराहभेदेन भिन्ना प्रथरिवधा छाया 
अनातप इव । “छाया त्वनातपे कान्तौ प्रतिबिम्बाकंजाययोः? इति वैजयन्ती । 
आरम्भे ्रारम्भसमये गुर्वी गुरुः । वर्धिष्णुरित्यर्थः । 'वोतो गुणवचनात्‌? इति 
विकल्पान्डीष्‌। क्रमेण कालक्रमेण क्षयिणी क्षयिष्णुश्च । 'जिरक्षि-? इत्यादिना 
इनिः। तथा पुरा प्रारम्भे लघ्वी । हस्वेत्यर्थः । पू्वेवन्डीष्‌ । पश्चाद्नन्तरं 
बृद्धिमुपेति प्राप्नोति । अयमर्थः--दुजेनमैत्री पूर्वाहच्छायेव प्रारम्भगुर्वा क्रमेण 
क्षयिणी च भवति, सुजनमैत्री तावदपराहृच्छायेवादो ध्वी ततो वधिष्णुश्व 
भवतीति । अतोऽत्र यदुक्तं तत्कर्तव्ये कुशलिनेति भावः । अत्र यथासंख्यासं- 
कीर्णापमाळंकारः । उपजातिवृत्तम्‌ ॥ 
यदुक्तम्‌ 'अकरुणस्वमकारणविग्रहः” इति तदेव घ्रकटयन्नुपसंहरति-- 
सुगमीनसञ्जनानां तृणजळलस्र॑तोषविहित वृत्तीनाम्‌ | 
लुब्धकधीवरपिशुना निष्कारणमेव वैरिणो जगति ॥ Go tl 
स्गेति । संतोषो देववशाहृब्धेन मनःसंतुष्टिः । तृणजलसंतोषैविंहिता कल्पि- 
ता बृत्तिर्जीवनं येषां तेषाम्‌ ag परोपतापोपजी विनामित्यर्थः । 'वृत्तिर्वर्तनजीवने? 
इतमरः । झूगाणां हरिणादीनां मीनानां मत्स्यानां सज्जनानां साधूनां च लब्धको 
व्याधः। धीवरो दारः । जालिक इत्यर्थः। पिशुनः सूचकश्च । व्याधो मगवधाजीवो 


१, नीतिशतकम्‌ । ३१ 


संगयुद्धब्धकश्व सः ।' Had दाशधीवरो” इति चामरः । एते जगति भुवि नि- 
घ्कारणं निर्हेतुकमेव वैरिणो विद्वेषिण: । घातुका इत्यर्थः । तृणेन विहितदृत्तीनां 
सगाणां लब्धकाः निष्कारणवेरिण इत्यादि यथाक्रममन्वयात्क्रमापरनामा यथा- 
संख्यालंकारः । तदुक्तं विद्यानाथेन-'उद्दिशानां पदार्थानां पूर्व पश्चायथाकमम्‌ । 
अनुद्देशो भवेद्यत्र तयथासंख्यमुच्यते ॥' इति । आयाद्वत्तम्‌ ॥ 


इति नीतिशतकव्याख्याने दुजेनपद्धतिवर्णन नाम पञ्चमं दशकम्‌ । 


' अथ सुजनपद्धतिः | | 
अथैतद्वेलक्षण्येन सुजनपद्धतिं निरूपयति | तत्रादावादरातिशयात्तान्नमस्करोति- 
e SN esd 
वाञ्छा सञ्जनसंगतो परशुणे प्रीतिगुरा नम्नता 
विद्यायां व्यसनं स्वयोषिति रतिकोकापवादाहुयम | 
भक्तिः शूलिनि शाक्तिरात्मदमने संसगेमुक्तिः खले- ` 
रेते Ay वसन्ति निर्मलगुणास्तेभ्यो महज््यो नमः ॥ ५१॥ 

वाञ्छति । सज्जनसंगतो साधुसमागमे वाञ्छामिलाषः, न तु जिहासा। 
तस्या मोक्षसाधकत्वादिति भावः । तदुक्तं ज्ञानवासि्ठ- मोक्षद्वारे द्वारपालाश्चत्वारः 
परिकीर्तिताः । दामो विचारः संतोषश्चतुर्थः साधुसंगमः w इति। तथा चोक्त श्रीम- 
द्भागवते--'महत्सेवां द्वारमाहुविसुक्तेः? इति । खेनाप्युक्तम---“चेतः प्रसादयति 
दिक्षु तनोति कीतिं सत्संगतिः कथय किं न करोति पुंसाम्‌? इति । परेषां गुणे 
प्रीति: संतोषः, न तु दोषापादनम्‌। “परगुणपरमाणून्पर्वतीकृत्य नित्यं ` निजहृदि 
विकसन्तः सन्ति सन्तः कियन्तः’ इति वक्ष्यमाणत्वाद्‌पीति ara: गुरौ विद्योपदे- 
gk नम्रता भक्तिश्रद्धाभरेण प्रह्मीभावः, न तु गर्वोद्रिक्तता । 'यस्य देवे परा भ- 
क्तियंथा देवे तथा गुरौ । तस्येते निखिला ह्यर्थाः प्रकाशन्ते महात्मनः ॥? इति । 
“गुर्त्रह्मा गुरुविंष्णुगुरुदेवो महेश्वरः | गुरुः साक्षात्परं ब्रह्म तस्मै श्रीगुरवे नमः ॥ 
इति श्रुतिस्मृती । विद्यायां वेदान्तादिविद्याभ्मासे व्यसनमासक्तिः, न तु यूतके- 

ल्यादो | तस्य मोक्षसाधनब्रह्मज्ञानकत्वादिति भावः । खयोषिति निजदारेषु रतिः 
. संभोगः, न तु परदारेषु । “रम्यं कुलख्रीरतम्‌/इति वचनादिति भावः । लोकाप- 
वादाक्लोकनिन्दायाः । भीत्रार्थानां भयहेतुः? इव्यपादानत्वात्पश्चमी। भयम्‌, न तु 
निलजत्वम्‌ | “लोकापवादो बलवानिति सत्यवती श्रुतिः’ इत्यादिवचनात्तस्य बलि- 
छत्वादिति भावः । झूलिनि परदेवतायां शिवे भक्तिरनुरागः, न तु क्षुद्रदेवता- 
याम्‌ । शिवे भक्तिः शिवे भक्तिः’ इत्यादिवचनेष्वावृत्त्या तस्याः प्राशस्त्यश्रवणा- 
दिति भावः | आत्मदमने खपरिभवे सति शाक्तिः स्राम्यम्‌ । पराक्रम इति 
यावत्‌ । न तूपरामेनोदासीन्यम्‌ । अन्यदा भूषणं पुंसां शमो लजेव योषि- 
तामू । पराकमः परिभवे Fara सुरतेष्विव ॥? इति वचनादिति भावः । खलैः 
दुर्जनैः सह संसगमुक्ति: सङ्गत्यागः, न तु तत्सहृवासामिलाषः।दुजेनं दूरतस्त्यजेत्‌ 


aft, ‘gaa: nn भावः। इत्ते निर्मला निष्कढङ्का गुणाः 
४ ge ° 

सञ्चनसंगतिवाञ्छाद्यो गुणा येषु पुरुषेषु वसन्ति तेभ्यो महद्भयो नमः । इत्यं- 
भूतगुणविशिष्टानामेव नमस्काराहँत्वादिति भावः । “नमःखस्ि-' इत्यादिना 
agai Rapa’ इति पाठे तैरनिमेलगुणसंपन्नैरेव भूरलंकृता, न त्वन्यैः । 
तेषामेव चारुत्वायतिशयत्वादिति भावः । शार्दूलविक्रीडित वृत्तम्‌ ॥ 


अथेषां निसर्गसिद्धगुण गणयति--- 


_ विपदि धेयेमथाभ्युदये क्षमा. 
सदसि वाक्पटुता युधि विक्रमः | 
यशसि चाभिरतिव्येसन श्रुतो 
प्रकतिसिद्वमिद्‌ हि महात्मनाम्‌ ss ` 
विपदीति । विपद्यापत्काले at निर्विकारचित्तत्वम्‌ , न तु दैन्यम्‌ । “मनसो 

निर्विकारत्वं धेय सत्खपि हेतुषु’ इति । अथानन्तरं वाक्यारम्भे वा । अभ्युदये 
संपदि क्षमा सहिष्णुत्वम्‌, न तूचण्डता । सदसि राजविद्वत्सभायां वाक्पट्ता 
वाग्मित्वं सरसवचनं च । वाक्चातुर्यमिति यावत्‌, न तु मूकीभावः । युधि रण- 
ङ्गे विक्रमः पराक्रमः, न तु पलायनम्‌ । यशस्यभिरतिः संग्रहेच्छा, न त्वनादरः । 
श्रुतो वेद्शास्राभ्यसने व्यसनमासक्तिः, न तु निर्वेदः । इतीदं सवम्‌ । “नपुंस- 
कमनपुंसकेन~? इत्यादिना नपुंसकेकशेषः । महात्मनां महानुभावानां प्रकृतिसिद्ध॑ 
स्वभावसिद्ध हि । संसिद्धिप्रकृती त्विमे । खरूपं च खभावश्व Rade’ इत्यमरः। 
द्रुतविलम्बितबृत्तम्‌ ॥ 


अथैषां प्रसिद्धविलक्षणमण्डनसंपत्तिमाह— 


करे स्छाघ्यस्त्यागः शिरसि गुरुपादप्रणयिता 
सुखे सत्या वाणी विजयि सुजयोर्वीयमतुलम्‌ | 
zie स्वच्छा वृत्तिः श्रुतमधिगत च श्रवणयो- 
विंनाप्यैश्वर्येण प्रकतिमहतां मण्डनमिदम्‌ ॥ ५३॥ 
कर इति। करें हस्ते VF: सकललोकप्रशस्तस्त्यागः दानं मण्डनम्‌, न तु 
कङ्कणम्‌ । “दानेन पाणिने तु कङ्कणेन’ इति खेनेवाग्रे वक्ष्यमाणत्वात्‌। शिरसि गुरु- 
पादयोः प्रणयिताभिवादनतात्पर्यं मण्डनम्‌, न दु मणिहिरण्मयकोटीरादि । 
सुखे वक्रे सत्या वाणी सूनृतभाषणं मण्डनम्‌, न ठु ताम्बूळचवेणादि । भुजयोरतुळं 
निरुपमानं बिजयि जयशील्ं च । 'जिदक्षि- इत्यादिना इनिः। वीर्यं बलं मण्डनम्‌; 
न ठु केयूरादि ERA खच्छा वृत्तिः निष्कलङ्कव्यापारो मण्डनम्‌, न तु 
हाररुचकादि। CSV वक्षःस्थलवाचकत्वमपि संभवतीति कृल्रामेदेन निर्देश: । 
श्रवणयोः कर्णयोराधिगतं श्रुतं Wada । श्रुतं शाञ्रावतयोः? इति विश्वः । 
WEA, न ठु कुण्डले । श्रोत्रं श्रुतेनेव न कुण्डलेन’ इति वक्ष्यति । इदं पूर्वोक्तः 
दानादिकं सर्वेमेश्वर्येण. धनरल्लसंपत्त्या विनापि । 'पृथग्विना-! इद्यादिना विकः 
ल्पान्नतीया । ASU खभावेन महतां महात्मनाम्‌ । सौजन्यसंपन्नाना मिद्यर्थः । 


१. नीतिशतकम्‌ | शक 


“प्रकृत्यादिभ्यः- इति तृतीयासमासः । मण्डनं भूषणम्‌ | तस्यैव लोकोत्तर- 
रामणीयकहेतुत्वादिति भावः। शिखरिणीदृत्तम्‌ ॥ 


` गुणाव्यत्वे को लाभ TUT तेषां श्रयोहेतुलमाह-- 


प्राणाघातान्निवुत्तिः परधनहरणे संयमः सत्यवाक्यं 
काले शत्तया प्रदानं युवतिजनकथामूकभावः परेषाम्‌ | 
ठृष्णास्त्रोतोविभङ्गो गुरुषु च विनयः सवैभूतानुकम्पा- 
सामान्यं सवेश ख्रेष्वनुपहतविधिः श्रेयसामेष पन्थाः॥ ५३॥ 


प्राणेति । प्राणाघातातप्राणहिँसाया निबृत्तिनिंवर्तन च । “मा हिंस्यात्सर्वो- 
भूतानि’, “अहिंसा परमो धर्मेस्तघर्मेः प्राणिनां वधः इ्यादिनाम्निषोमी यपश्चा- 
लम्भनवृत्त्यतिरिक्तहिंसाया निषेधश्रवणात्‌ । परधनहरणे संयमो मनोरोधश्च । 
“वरद्रव्याणि लोष्ठवत? इति न्यायादिति भावः । काले समये सत्यवाक्यं यथार्थः 
भाषणं च । धर्मोपदेशश्रवणादिति भावः । अत्र “ब्राह्मणार्थे गवामर्थ' इत्या दिष्वस- 
त्यवचनस्थापि निषेधाभावश्रवणात्कार इत्युक्तम्‌ । शक्तया. प्रदान वित्तानुसारेण 
त्यागश्च-। “वित्तशाठ्यं न कारयेत्‌? इति वचनादिति भावः । युवतिजनकथायां 
परच्रीतृत्तान्तकथने मूकभावस्तूऽणींभावशीलत्वं च । “खप्नेऽप्यन्यवधूकथाम्‌, इति 
वचनात्‌ । परेषां अन्येषाम्‌ । याचकाना मिद्यर्थः । तृष्णा घनलिप्सा तस्या एव 
खोतसः प्रवाहस्य बिभङ्गो निरोधः । अभीप्सितदानेन मनोरथपरिपूरणं चेत्यर्थः ॥ 
“याचमानजनमानसवृत्तः पूरणाय बत जन्म न यस्म । तेव भूमिरतिभारवतीय 
न हमने गिरिभिने समुद्रैः ॥! इति श्रवणादिति भावः । गुरुषु च विनयो नत्रत्व 
च । “गुरौ नम्रता’ इत्युक्तत्वादिति भावः । सवैभूतेष्वेष प्राणिष्वनुकम्पया 
द्यया सामान्यं समदरित्वं च । सवेशाख्नेघु वेदवेदान्तादिसकलागमेष्वरनुपह- 
तोऽविच्छिन्नो विधिरध्ययनविधानं च। यद्वा सर्वभूतानुकम्पेति पृथकपदम्‌ । 
तथा सवैशाख्रेघु सामान्यमवैषम्येण तत्तत्सिद्धान्ताचुवर्तित्वम्‌ अचुपहतविधिर- 
ठुप्तकमौबुष्ठानं चेति अनुगुणससुदायः । एषः श्रेयसां पन्था अखण्डितेश्वयांदि~ 
Data: । न त्वेतब्यतिरिक्तोऽन्योऽस्तीद्यर्थः । एताद्शगुणसंपत्तिः सुज- 
नानामेवेति कृत्वा त एव श्वाध्या इति भावः । अथवा श्रेयसां  प्रशस्यांनां सुज- 
नानां संबन्धी पन्थाः यत्प्रवृत्तिमार्ग इत्यर्थः । प्रशास्यदाब्दादीयसुनि “AAAS 
शरः? इति श्रादेशः । अत्र “वाञ्छा सजनसंगतो? इत्यादिःोकेषूक्तगुणाः प्रायेण 
देवसंपदभिजातानामेव संभवन्ति, न त्वन्येषाम्‌ । तदुक्तं भगबद्गीताछएु- 
“अभय सत्वसंशुद्धिज्ञीनयोगव्यवस्थितिः । दानं दमश्च यज्ञश्च खाध्यायस्तप 
आर्जवम्‌ ॥ अहिंसा सत्यमक्रोधस्यागः शान्तिरपेशुनम्‌ । दया भूतेष्वलो लुपं 
मार्दवं हीरचापलम्‌ ॥ तेजः क्षमा धृतिः शोचमद्रोहो नातिमानिता । भवन्ति 
संपदं दैवीमभिजातस्य भारत ॥? इति । ara aera त्रयेण 
त्रिमुनियतियुता छग्धरा कीर्तितेयम्‌? इति लक्षणात्‌ ॥ 


३४ सुमाषितत्रिशत्याँ 


अथापत्संपदोः सुजनमनोव॒ृत्ति माह--- 
संपत्सु महतां चित्त भवेदुत्पलकोमलम्‌ | 
आपत्सु च महाशलशिलासंघातककेशम्‌ ॥ ५५॥ 
संपत्खिति । संपत्सु धनधान्यवस्तुवाहनादिसम्द्धिषु महतां ` महात्मनां सज- 
नानां चित्तमुत्पलवत्कोमल age भवेत्‌ । न तु कठिनमित्यर्थ: । आपत्सु ake 
द्याद्यनर्थसंकटेषु महाशेळबोलासंघातः पाषाणकूटस्तद्वत्ककंश कठोरं च भवेत्‌ । 
नत्वधेयेविश्वथमिद्यर्थः । न कदाप्युक्तवेपरीत्यम्‌ | अन्यथा माहात्म्यभङ्गप्रस- 
ज्ञादिति भावः । विवेकिनामविवेकिनां चायमेव पन्था आदरणीय इति तात्प- 
येम्‌ । अत्र शैलस्य महत्त्वविशेषणं तच्छिलासंघातस्यायन्तदुभैयलदोतनार्थम्‌ । 
उक्तं चेतदन्यत्रापि--सौजन्याम्रतसिन्धवः परहितप्रारब्धवीरव्रता वाचालाः 
परवर्णने निजगुणालापे तु मोनब्रताः । आपत्खप्यविळुप्वैमनिल्या: संपत्खनु- 
त्सेकिनो मा भूवन्खलवऋनिगेतविषम्लानानना: सजना: ॥? इति । उपमालं- 
कारः । अनुष्टुप्‌ वृत्तम्‌ ॥ 
अथ द्वाभ्यामेव तद्वृत्तस्यासाधारण्यमाह-- 


प्रिया न्याय्या वृत्ति्मलिनमसुभङ्गे ऽप्यसुकरं 
त्वसन्तो नाभ्यथ्योः सुद्ददपि न याच्यः कृशधनः । 
Ragas पदमनुविधेयं च महतां 
सतां केनोद्दिष्टं विषममसिधाराब्रतसिदम्‌॥ ५६ ॥ 

प्रियेति । न्यायादनपेता न्याय्या नीतिप्रवणा वृत्तिजीवनम्‌ । 'वृत्तिर्वतैनजीवने' 
इत्यमरः । प्रीणातीति प्रिया इष्टा, न त्वन्या । तस्या एव श्रेयस्करत्वादिति भावः | 
“इगुपधज्ञाप्रीकिरः कः? इति कप्रत्ययः । असुभङ्गे प्राणप्रयासेऽपि । किमुतान्य देति 
भावः । मलिन दुष्कर्म अधुकरमकतेव्यम्‌, न तु “आपत्काले नास्ति मर्यादा? इति 
न्यायात्षुकरम्‌ | तस्येवेहिकामुष्मिकफलद्ल्लादिति भावः । इषुः इत्यादिना 
खल्प्रत्ययः। ततो नञ्समासः। असन्तः कुहका नाभ्यथ्यो: कस्मिबिद्विषयेऽपि न 
` आर्थेनीयाः किंतु सन्त एव । तेषामुपेक्ष्यत्वादिति भावः । यद्यपि 'न पादादौ 
खल्वादयः इत्याह वामनः तथापि कविम्रौद्या तुशब्दस्य पादादौ प्रयोगः । सुह- 
att प्राणप्रियबन्धुरपि । किसुतान्य इति भावः । 'सुहृद्दुहदौ मित्रामित्रयोः? इतिं 
निपातनात्साधुः। कृशधनो धनहीनश्चेत्‌ न याच्यो याचिएुं न योग्यः। धनादिक- 
मिति शेषः । किंतु घनपरिपूर्ण एव । तथाविधयान्नाया अचुचितत्वादिति भावः । 
विपदनर्थसंकटेऽपि उच्चमैयेम्‌ , न तु भयविहलत्वम्‌ । “आपत्खप्यवि ङुप्तयैयनि- 
लयाः, “विपदि धैर्यमथाभ्युदये क्षमा’ इति चोक्तत्वादिति भावः । महतां पूज्या- 
नामनुविधेयमचुकूछं पदं व्यवसितम्‌ , न त्वननुकूलं पदम्‌ । तथाभूतस्यैव शछाष्य- 
रवादिति भावः । “पदं व्यवसितत्राणस्थानलक्षमाङ्चिवस्तुषु’ इत्यभिधानात्‌ | इतीद्‌- 
मेतम्‌ विषममसाधारणतया दुष्करमसिधाराब्रतमस्यभिचरितत्रतं स॒तां सत्पुरु- 
षाणां केनोदिष्टमुपदिष्टम्‌ । ने केनापीत्यर्थः । खतःसिद्धत्वादिति भावः । अत्रासि- 


१६ नीतिशतकम्‌ । ३५ 


घारावंत्रिणितखादसिधारासंचारवत्सावधानेनेकाग्रतया विघेयत्वाद्रा असिधारात्र- 
तम्‌ । यद्वा असिधारयाँ ब्यवहारतां; व्रतम्‌ । वीरत्रतमिद्यर्थः । अथवा “युवा युवत्या 
सार्थ यन्मुग्धभतेवदाचरेतू । अन्तर्निबृत्तसङ्ग: स्यादसिधारानतं स्मृतम्‌ ॥'इत्यु- 
क्तमित्यवधेयम्‌ । शिखरिणी वृत्तम्‌ ॥ | > ले 


प्रदान प्रच्छन्नं गृहमुपगते संभ्रमविधिः 
प्रियं कृत्वा मौनं सदसि कथनं चाप्युपरृतेः। 
अनुत्सेको लक्ष्म्यां निरभिभवसाराः परकथाः 
_ सतां केनोद्दिष्टं बिषममसिधारात्रतसिदम्‌ ॥ ५७ ॥ 


अदानमिति । प्रच्छन्नं प्रदानं गुप्तदानम्‌ , न तु प्रकाशम्‌ । तथाभूतस्य दाः 
नस्य महाफलश्रवणादिति भाबः । गृहं निजमन्दिरं प्रत्युपगते सति । अर्थिनीति 
शेषः । संश्रमविधिः प्रत्युत्थानाभिवादनादिसत्वरव्यापारविधानं च, न तु वेसु- 
ख्यम्‌ । तस्यैव शांस्रोदिताचारत्वादिति भावः । प्रियं तदभीष्टं कृत्वा मौनं तूष्णीं- 
भावश्च. । अपरिकीर्तनमिति यावत्‌ । न तु प्रकटनं कृतस्य परिकीर्तनम्‌ । न 
दत्वा परिकीर्तयेत्‌? इति मनुस्मरणादिति भावः । सदसि राजविद्वत्सभायामुपकृतेः 
कथनं परोपकारप्रख्यापनं च, न तु तत्र तृष्णीशीललम्‌ । अन्यथा कृतन्नत्व- 
ग्रसङ्गादिति भावः । लक्ष्म्यां संपत्त्यामचुत्सेको गर्वराहियम्‌ , न तु मदान्धत्वम्‌ । 
“संपत्खनुत्सेकिनः? इत्युक्तल्वादिति भावः । निरमिभवसारा अनिन्दापराः पर- 
कथाः पुरुषान्तरप्रसङ्गाक्च, न तु गईंणपराः । “आत्मप्रशंसां परगहोमपि च वर्जे- 
येत्‌? इत्यादिस्मरणात्‌ । स्रतामित्यादि, वृत्तं च पूर्ववत्‌ ॥ 


अथाधममध्यमोत्तमतृत्तिमाह-— 


संतप्तायसि संस्थितस्य पयसो नामापि न श्रयते 
मुक्ताकारतया तदेव नलिनीपत्रस्थित हश्यते | 
अन्तःसागरशुक्तिमध्यपतितं तन्मोक्तिकं जायते 
प्रायेणा चममध्यमोतत्तमज्ञुषामेवविधा वृत्तयः ॥ ५८॥ ` 
संतप्तायसीति । संतप्तायसि सम्यगमितप्तायःपिण्डे संस्थितस्य । निक्चिप्तस्ये- 
्यर्थः । पयसो जलस्य नामापि नामधेयमात्रमपि न श्रूयते । मूलतो ध्वस्तमेव 
भवतीद्यर्थः | खरूपदशन तु किसु वक्तव्यमिति भावः । तदेव पयो नलिनी- 
पत्रस्थितं पद्मपत्रयतं सत्‌ मुक्ताकारतया मोक्तिकरूपेण इश्यते । न तु मौ- 
क्तिकत्वेनेत्यर्थः । तदेव पयोऽन्तःसागरे सागरान्तराले | अन्तरित्यव्ययम्‌ | या 
शुत्तिर्मुक्तास्फोटस्तस्यां मध्य उदरे पतितं सत्‌ मोक्तिकं जायते । मौक्तिकत्वेन 
परिणमतीद्यर्थः । 'ज्ञाजनोजी- इति जादेशः। मुक्तेव मौक्तिकमिति विग्रहः । विन- 
यादित्वात्स्वार्थे ठक्‌ । अतः प्रायेण भून्ना अधममध्यमोत्तमजुषां निकृष्टसांधारणो- 
्कृष्टाश्रयाणां श्रितवतामेवंविधा नामाश्रवणादयो वृत्तयो व्यापारा भवन्तीति 
यथाक्रममन्वयाद्यथासँख्याळंकारः । अतः महृदाश्रय एव कर्तेव्यः । “नीचाश्रयो न 

कर्वव्यः कर्तव्यो महदाश्रयः’ इति वचनांत। अत्रोत्तममध्यमाधमा इति रोकप्र- 
सिद्धोददेशक्रमः कविना न वीक्षित इति ज्ञेयम्‌ । शादूलविक्रीडितम्‌ ॥ . 
अथ सत्पुत्रकलत्रमित्रसंपत्तिः पुष्यकृदथीनेयाह-- ` 
यः प्रीणयेत्खुच रितेः पितरं स पुत्रो 
यद्भतुरेव हितमिच्छति तत्कलत्रम्‌ | 
तन्मित्रमापदि सुखे च समक्तिय य- 
देतन्नयं जगति पुण्यकृतो लभन्ते ॥ ५९ ॥ 

य इति । यः ga: सुचरितैवाक्यकरणादिसदाचांरेः पितरं प्रीणयेत्संतोषयेत्‌। 
“प्रीज्‌ तर्पणे' इत्यस्माद्धातोश्चौरादिकाण्णिचि लिङ्‌ । “धुजूत्रीजोनुग्वक्तव्यःः इति 
जुगागमः । स पुत्रः पुत्नात्रो नरकात्रायत इति व्युत्पन्न इति पुत्रशच्दवाच्यः, 
न तूत्पन्नमात्रः | 'जीवतोवोक्यकरणात्प्रत्यब्दं भूरिभोजनात्‌। गयायां पिण्डदा- 
नाच त्रिमिः पुत्रस्य पुत्रता w इति स्मरणात्‌। age: पत्युर्हितमिच्छति भयभक्ति- 
भ्यां हिताचरणतत्परं भवति तदेव seq भाया, न तु याइच्छिकम्‌ । 'पति- 
भक्तिपरा साध्वी शान्ता सानतिभाषिणी? इति पतिब्रताधर्मत्वात्‌ । “कलत्रं श्रो- 
णिभार्ययोः? इत्यमरः । यदापद्यनर्थसँकटे सुखे संपदि च समकियम्‌। अविषमा- 
चारभित्यर्थः । तुल्यवृत्ति तदेव मित्रं सुहत्‌ , न त्वापत्संपदोस्त्यागानुवतेनतत्परम्‌। 
“आप्तं च न जहाति ददाति काले सन्मित्रलक्षणमिदं प्रवदन्ति सन्तः? इति 
वक्ष्यमाणत्वात्‌ | एतत्रयसुक्तसत्पुत्रादित्रितय जगति भुवि पुण्यकृतो धन्या लभन्ते 
आ्रापुवन्ति । न त्वकृतसुकृता इत्यर्थः । एवंविधत्रितयलाभस्य महापुण्यफलत्वा- 
दिति भावः । वसन्ततिलकावृत्तम्‌ ॥ | 

अथ सतां तावदसाधारणगरिमास्प दत्वेनाशेषोपादेयत्वमाहइ- 
नप्नत्वेनोन्नमन्तः परशुणकथनेः स्वान्गुणान्ख्यापयन्तः 

स्वा्थोन्संपादयन्तो विततपृथुतरारम्भयल्वाः परार्थे | 
कान्त्यैवाक्षेपरूक्षाक्षरमुखरमुखान्दुजनान्दुःखयन्तः 

सन्तः साश्चयंचर्या जगति बहुमताः कस्य नाभ्यच्चनीयाः॥ ६०॥ 

नम्रत्वेनेति । नव्रत्वेन प्रहृ्वेनेरोन्नमन्त औन्नत्ं Mara: | तथाभावस्यैवौन्नत्य- 
हेतुत्वादिति भावः। परेषां गुणकथनैः सद्गुणवर्णेनैः खान्गुणान्खकीयान्सोजन्यादी- 
न्ह्यापयन्तः प्रकटयन्तः। न त्वात्मप्रशेसया | ताहगभावस्यैव निजगुणप्रकटनहेतु- 
त्वादिति भावः । परार्थं परप्रयोजननिर्वहणे विततौ विस्तृतौ प्रथुतरौ महत्तरो चार- 
म्भयल्लौ प्रारम्भोत्साहौ च येषां ते तथोक्ताः सन्त एव खाथीन्खप्रयोजनानि संपा- 
THM निष्पाद्यन्तः परकायेसाधनपुरस्कारेणेवात्मीयकार्यसाधनतत्पराः । नत्वे- 
कान्तत इत्यर्थः | तथाभूतस्यैवात्मार्थकत्वादिति भावः । क्षान्त्या संहनश्ीलत्वेनैव । 
आक्षेपेण निन्दया रूक्षाक्षराणि परुषवाक्यानि तेषां सुखराणि वाचालानि सुखानि 
येषां तान्‌ । परुषभाषिण इत्यर्थः । दु्जेनान्खलान्दुःखयन्तः संतापयन्तः। न तूः 


१, नीतिशतकम्‌ | ३७ 


चण्डसया तथाविधत्वस्येव तेषां हच्छल्यप्रायत्वादिति भावः । अत. एव साश्चय- 
चयी अस्न्ताश्चर्यंकरचरित्राः सन्तः सत्पुरुषा जगति लोके बहुमता बहुमा- 
निताः सन्तः कस्य वा पुंसो नाभ्यचनीया न पूजनीया इति काकुः । सर्वेषा- 
मप्यभ्यचनीया एवेद्र्थः । स्रग्धराद्रत्तम्‌--ग्रन्नेर्यानां त्रयेण त्रिमुनियतियुता 
aay कीर्तितेयम इति लक्षणात्‌ ॥ 

इति नीतिशतकव्याख्याने खुजनपद्धतिवणेनं नाम षष्टं दशकम्‌ । 


अथ परोपकारपद्धतिः | 
अथ सोजन्यस्य परोपकारफलकत्वात्तन्निरूपणानन्तरं परोपकारपद्धतिं वर्णः 
यति 
| भवन्ति नम्रास्तरवः फलोद्वमे- 
नेवाम्बुभिदूरविळर्बिनो घनाः 
अनुद्धताः सत्पुरुषाः समृद्धि भिः 
स्वभाव एवेष परोपकारिणाम्‌ ॥ ६१॥ ` 
भवन्तीति । तरवः पनसरसालादित्ृक्षाः फलोद्वमेः फलभारंनग्रा अवनता भव- 
Ra घना मेघा नवाम्बुभिनूतनोद्केरुपलक्षिताः सन्तो दूरविलम्बिनः सर्वत्र प्रवषे- 
णार्थमन्तरिक्षसंचारिणो भवन्ति । सत्पुरुषाः समृद्धिभिरुपलक्षिता अप्यचुद्धता अ- 
नुचण्डा भवन्ति । तीक्षखभावा न भवन्ति। “अनर्थिताः' इति पाठेऽवाचिताः । 
याञ्रां विनैव परहितमाचरन्तीद्यर्थः । तथा एष उक्तनिजनम्रत्वादिव्यवहारः 
परोपकारिणां परहिताचरणतत्पराणां खभावः निसगेसिद्ध एव । न त्वाहायेक 
` इत्यर्थः,। महान्तो हि परोपकारार्थ Sat Fada न गणयन्ति । तेषां खाभाव्या- 
दिति भावः । तदुक्त-“परोपकाराय फलन्ति वृक्षाः परोपकाराय वहन्ति नद्यः। 
परोपकाराय चरन्ति गावः परोपकारार्थमिदं शरीरम्‌ ॥› इति । अर्थोन्तरन्यासो- 
ऽलेकारः | वंशस्थवृत्तम्‌--“जतौ तु वंशस्थमुदीरितं जरो’ इति लक्षणात्‌ ॥ 
अथेषां मुख्यमण्डनसंपत्तिमाह-—- 
MA श्रुतेनेच न कुण्डलेन 
दानेन पाणिने तु कङ्कणेन | 
विभाति कायः करुणाकुलानां 
परोपकारेण न चन्दनेन ॥ ६२ ॥ 
श्रोत्रमिति । करुणाकुलानां दयालूनाम्‌ । परोपकारिणामिद्यर्थः । श्रोत्रं कर्णः । 
'कूर्णृशब्दग्रहौ MAL इत्यमरः । श्रुतेन धर्मशात्रश्रवणेनेव विभाति प्रकाशते, 
कुण्डलेन छुवर्णमणिमयकर्णभूषणेन न तु विभाति । पाणिहंस्तो दानेन सत्पात्र- 
त्यागेन विभाति, कङ्कणेन कनकवलयेन न तु विभाति । कायो देहः परोपका- 
रेण परेषां हिताचरणेन विभाति, चन्दनेन कस्तूरीघनसारविमिश्रितपाटीरपङ्क- 
dda तु न विंभाति । महात्मनां श्रवणादिकमेव स्वाभाविकं मण्डनं नत्वन्यत्‌। 
तस्य नश्वरत्वादिति भावः । वृत्तमुपजातिः ॥ 


३८ सुभाषितत्रिशत्यां 


:यदुक्त 'अनर्थिताः सत्पुरुषाः? इति तदेव प्रपश्चयति-7 ` 
पद्माकरं दिनकरो विकचकरोति ` 
चन्द्रो विकासयति केरवचक्रवालम्‌। | 
नाभ्यार्थतो जलधरोऽपि जल ददाति 
सन्तः स्वयं परहिते विहिताभियोगाः ॥ ६३॥ 
पञ्चाकरमिति । दिनं दिवसं करोतीति दिनकरः सूर्यः । 'कृजो हेतु- इत्या- 
दिना उप्रत्ययः । अभ्यर्थितो न भवतीति नाभ्यर्थितः । न याचितः सन्निद्यर्थः । 
नशब्दस्य सुप्सुपेति समासः । पद्माकरं पद्मवनं विकच विकसितं करोति । '“ग्रफुल्लो 
त्फुक्संफुलरव्याकोशविकचस्फुटाः | Read विकसिते’ इत्यमरः । तथा चन्द्रोऽपि 
करवचक्रवाल कुसुदषण्डम्‌ | “सिते कुमुदकेरवे’ इत्यमरः । विकासयति व्याको- 
चयाति। तथा जलधरो वारिवाहोऽपि। पचाद्यच्‌। नाभ्यार्थितः सन्नेव जलं ददाति 
प्रवषेति । तथा हि सन्तः सत्पुरुषाः खयम्‌ । अयाचिता एवेत्यर्थः । परेषां 
हिते हिताचरणे विहिताभियोगाः कृताभिनिवेशाः न त्ववबोधिता इत्यर्थः । 
अतो युक्तमेव हिताचरणमेतेषामिति भावः । सामान्येन विरेषसमर्थनरूपोऽ- 
थोन्तरन्यासः । 'सामान्यविशेषकार्यकारणभावाभ्यां सदृष्प्रकृतकार्यसमर्थनमथो- 
न्तरन्यासः' इति सर्वखसूत्रम्‌ | वसन्ततिलकावृत्तम्‌ ॥ 
` अथ व्यापारतारतम्येन पुरुषाणामुत्तमादिभेदमाइ— 
एते सत्पुरुषाः परार्थघटकाः स्वार्थान्परित्यज्य ये 
सामान्यास्तु पराथेमुद्यमश्चृतः स्वाथोविरोधेन ये | 
तेऽमी मानुषराक्षसाः परहितं स्वार्थाय निघ्नन्ति ये 
ये तु घ्रन्ति निरर्थकं परहित ते के न जानीमहे ॥ ६४ ॥ 


एते इति । ये पुमांसः खाथोन्स्वप्रयोजनानि । "अथीऽभिधेयरे वस्तुप्रयो- 
जननिवृत्तिषु? इत्यभिधानात्‌ । परित्यज्य waar परार्थघटकाः परप्रयोजनसंघ- 
टनशीलाः । एते सत्पुरुषाः पुरुषोत्तमाः । सर्वस्य तैरेवाभिव्यक्तत्वादिति भावः । 
ये तु खार्थस्याविरोधेनावेषम्येण । स्तार्थनिर्वाहतत्परत्वेनै वेद्यर्थः । परार्थ 
परप्रयोजननिवाहार्थमुद्यमशत उद्योगभाजस्ते सामान्याः साधारणाः । मध्यम- 
पुरुषा इत्यर्थः । ये तु खाथोय स्तरार्थनिष्पत्त्यर्थ परहितं निघ्नन्ति नाशयनि 
तेऽमी माबुषराक्षसा माचुषशब्दवाच्या राक्षसाः । तथा कूराचारतत्परत्वात्पुरु- 
षाधमा इत्यर्थः । ये ठु निरर्थकं निष्फलम्‌ । प्रयोजननिष्पत्तिराहित्येनाषीति 
यावत्‌ । परहितं ala ते पुमांसः के वा कर्थभूता वा न जानीमहे । उक्तत्रि 
विधषुरुषविलक्षणत्वात्ताञज्ञातुं न agar इत्यर्थः । अत एव परमनीचा इत्यर्थः । 


उक्तपक्षषु यः श्रया्तत्पक्षाश्रय्णं कतेव्यमायुष्मतेति भावः । शादूलविक्री- 
डितम्‌ ॥ 


१. नीतिशतकम्‌ | ३९ 


अथ सन्मित्रलक्षणमाह--- 
पापान्निवारयति योजयते हिताय 
war निगूहति गुणान्प्रकटीकरोति | 
आपटद्टत च न जहाति ददाति काले 
सन्मित्रळक्षणमिद्‌ प्रवदान्त सन्तः ॥ ६५॥ 
पापादिति । पापात्पापाचरणान्निवारयति निवर्तयति । धर्मोपदेशेन दुष्कर्म प्रः 
वृत्तेर्विरमय तीत्यर्थः । 'जुगुप्साविराम-” इत्यादिना पञ्चमी । हिताय योजयते । 
सत्कमीचरणाय प्रवर्तयतीव्यर्थः । यद्वा श्रेयःसंग्रहार्थं प्रोत्साहयतीत्यर्थः । ga 
गोप्यं नियूहत्याच्छादयति न कुत्रापि प्रगटयतीच्यर्थः । गुणान्सोशील्यादिसङ्क॒णा- 
न्प्रकरीकरोति प्रख्यापयति । न तु निगूहतीत्यर्थ: | आपदूतमतिसंकटस्थमपि न्न 
जहाति न यजति। “तन्मित्रमापदि सुखे च समकियं यत्‌’ इत्युक्तल्लादिति भावः। 
काले व्यसनादिसमये ददाति वाञ्छितं दिशति । तदिद्‌ पापनिवारणा- 
दिकं सवं सन्तः सत्पुरुषाः सम्मित्रस्याकेतवसुहृदो लक्षणं स्वरूपं प्रवदन्ति । 
वसन्ततिलकावृत्तम्‌ ॥ 
पुनस्तदेव क्षीरनीरद्ष्टान्तेन वर्णयति-— 
क्षीरेणात्मगतोद्काय हि गुणा दत्ताः पुरा तेऽखिलाः 
क्षीरोत्तापमवेक्ष्य तेन पयसा स्वात्मा कृशानो Fa: 
गन्तुं पावकमुन्मनस्तदभवद्दङ्वा तु मित्रापदं 
युक्तं तेन जलेन शाम्यति सतां AA पुनस्त्वीडशी ॥ ६६ ॥ 
क्षीरेणेति । क्षीरेण ( कत्रा) आत्मानमुपगत प्राप्त यदुदक जल तस्म । 
` खात्ममिश्रितजलायेद्यर्थः । पुरा पूव ते प्रसिद्धा अखिलाः समस्ताश्च गुणा निज- 
माधुयैधावल्यादिगुणा दत्ता हि वितीणोः agi खगुणप्रदानद्वारा मेत्री संपादिते- 
दर्थः । अतः क्षीरोत्तापं क्षीरस्य श्रपणार्थं अम्मो निक्षिप्तस्य दुग्धस्योत्तापं संताप- 
मवेक्ष्य तेन क्षीरमिश्रितेन पयसोदकेन । “पयः क्षीरं पयोऽम्बु च? इत्यमरः | 
खात्मा स्वशरीरं कृशानौ वहो हुतः । मित्रसंतापासहनात्संशोषित इत्यर्थः । 
ततस्ततक्षीरं ( कतृ ) मित्रस्य जळस्यापदं संशोषरूपां विपत्ति दृष्टा पावकं ale ग- 
न्तुसुन्मन उद्युक्तमभवत्‌ । "उत्क उन्मनाः? इति निपातनात्साधुः | जलसंशोषणे 
क्षीराणां बहिर्निगेमन संभवादिति भावः । तदनन्तरं तेन जलेन युक्तमिति शा- 
म्यति प्रशान्तं भवति । “शमामष्टानां-' इति aa: । तथा हि सतां मैत्री सोहा- 
देम्‌ । मैत्री व्याख्याता । ईदृशी पुनः परस्परव्यसनासहनशीला खछु। अत एत- 
युक्तमिति भावः अत्र खभावसिद्धस्य क्षीरनीरव्यवहारस्य परस्परसंतापद्शन 
हेतुकत्वेनोत्प्रेक्षणात्तियानिमित्तक्रियाखरूपोट्रेक्षा । सा चोक्तार्थान्तरन्यासनिव्यू- 
ढेद्यनयोविंजातीयसंकरः | शादूलविकीडितम्‌ ॥ 
_अथेतन्माहात्म्यमाह— 
इतः स्वपिति केशवः कुलमितस्तदीयद्विषां 
इतश्च शरणार्थिनां शिखरिणां गणाः शेरते | 

इतोऽपि वडवानलः सह समस्तसंवतंक- 
रहो विततमूजितं भरसहं च सिन्धोर्वपुः ॥ ६७ ॥ 


इत इति । इतोऽस्मिन्प्रदेशे केशवो विष्णुः । कुक्षिस्थाखिलभुवन इति भावः । 
खपिति योगानुसंधानेन निद्राति । रुदादिभ्यः सार्वेघातुके? इतीडागमः । इतो- 
ऽस्मिन्प्रदेशे तस्य केशवस्येमे तदीयाः । व्यदादित्वादृद्धाच्छः । ये द्विषो हिरण्या- 
क्षरावणादयस्तेषां कुलं समूहः तिष्ठतीति रोषः 1 इतस्ततोऽन्यस्मिन्प्रदेशेऽपि 
शरणार्थिनां रक्षणाभिलाषिणाम्‌ । शरणं गृहरक्षित्रोः इत्यभिधानात्‌ । शिखरि- 
णां मेनाकादिपर्वेतानां गणाश्च शेरते स्रपन्ति। 'शीडो रुट्‌? इति रुडागमः । 
इतस्तस्मादप्यन्यस्मिन्प्रदेशे समस्ता ये संवर्तकाः प्रलयकालप्रवर्षिमेघविशेषाः । 
अत एव पुष्करावर्तकसंज्ञया च व्यवहियन्ते । तैः सह वडवानलोऽपि वसति । 
तस्मात्सिन्धोः समुद्रस्य वपुः शरीरं विततं केशवावतारत्वेन विस्तृतं ऊर्जित 
वडवानलाश्रयत्वेऽप्यतिवर्थिष्णु भरसहं पर्वतभरणेन भारोद्वहनक्षमं च । अहो । 
अग्रमेयानुभावत्वेनान्ताश्चर्य मित्यर्थः । अत्र लक्षयोजनपरिच्छिन्नस्य समुद्रस्याप- 
रिच्छिन्नकेशवादयवतारलरकथनादधिकप्रभेदोऽळंकारः- “आधाराधेययोराचुरूप्या- 
भावोऽधिको मतः? इति लक्षणात्‌ । प्रृथ्वीवृत्तम्‌ ॥ 


अथ परहिताचरणपराकाष्ठया द्वयोरेव जन्म सफलम्‌, न त्वन्येषानित्याह-- 


जातः कूर्मः स एकः पृथुशुचनभरायापितं येन पृष्ठं 

4 rasan घुवस्य भ्रमति नियमितं यत्र तेजञस्विचक्रम्‌। 
सँजातव्यर्थपक्षाः परहितकरणे नोपरिष्टान्न चाधो 
_ ब्रह्माण्डोदुम्बरान्तर्सशकवद्परे जन्तवो जातनष्टाः॥ ६८॥ 


जात इति । किं बहुना। अवतारेष्वपीत्यध्याहार्यम्‌ । एकः केवलः स कूर्म 
आदिकूमावतार एव जातः । जन्मलाभवानिद्यर्थः । कुतः । येन कूर्मेण पृथुर्महान्यो 
सुवनभरश्चतुद्शविष्टपभारस्तस्मे । तद्वृहनार्थमित्यर्थः । पृथु विपुलमिति saa 
वा। पृष्ठ निजकूपरतलमपितं दत्तम्‌। निरन्तरमघःप्रदेशस्थिादुर्भरभुवनंभारजनिः 
THU: सोढ इद्यर्थः। तथा धुवस्योत्तानपादस्य जन्म let सकललोकप्रशस्तम्‌ । 
कुतः । यत्र यस्मिन्धुवे तेजखिनां ग्रहनक्षत्रादीनां चकं शिशुमाराख्यं ग्रहनक्षत्र- 
मण्डल वा नियमितं नियुक्तं सद्भमति पयोवर्तते । तत्रभवान्भगवदनुग्रहवश्ात्सक- 
ऊलोकोन्नतमेशविखरशिखामणिध्रुबः खायत्तत्वेन तेजखिचक्रं प्रवर्तयतीति श्रीवि- 
ष्णुपुराणभागवतादिकथाचुसंघेया | ततः किमत आह-परहितकरणे परोपकाराच- 
रणविषये। व्यर्थो निरर्थोऽसमर्थः। अप्रयोजक इति यावत्‌। पक्षः संजातो येषां तेः 
संजातव्यर्थपक्षाः | न तु संजातपर्‌हवितकरणसमर्थपक्षा इत्यर्थः । सापेक्षत्वेऽपि 
गमकत्वात्समासः। अपरे उक्तोभयादन्ये जन्तवः प्राणिनः । नेच्यो द्भावनार्थकोऽयं 
जन्तुशब्दअयोगः | उपरिशन्न । धुववदुपरिभागेऽपि वर्तमाना न भवन्तीत्यर्थः । 
अधश्च न । कूर्मेवद्घस्ताद्वतैमाना अपि न भवन्तीव्यर्थः। किं तु उदुम्बरो जन्तुः 

फलाख्यवृक्षविशेषस्तस्य फलमुदुम्बरम्‌ | “उदुम्बरो जन्तुफलो यज्ञाज्ञो हेमदु- 
उघकः? इत्यमरः । “फले ठक इति लक । ब्रह्माण्डमुदुम्बरं तस्थान्तरान्तराठे | 
अव्ययमेतत्‌ । ये मशकाखैखुल्य तद्वत्‌ । Aa तुल्यं क्रिया चेद्वतिः इति वति- 
ग्रत्य॑यः । जाता उत्पन्नाश्च ते नष्टाश्व जातनशश्र । भवन्तीति शेषः । खांतानु* 
लिप्तवत्पूवेकालसमासः । यतो न तैः किमपि साधितम्‌, अतो मशकवन्निष्फ- म 
ङूजन्ममिः किमन्येरिति भावः । रूपकोपमयोः संकरः । सग्घराउत्तम्‌ ॥ 


अथ विघेयलोकं संबोधयन्सदाचारं शिक्षयति-- ' 
तृष्णां छिन्धि भंज क्षमां जहि मदं पापे रति मा कथाः 
सत्यं बूह्मनुयाहि साधुपदवीं सेवस्व विद्वज्जनम्‌ । 
. मान्यान्मानय विद्विषोऽप्यनुनय प्रख्यापय प्रश्रय 
कीर्ति पालय दुःखिते कुरु दयामेतत्सतां चेष्टितम्‌ ॥ ६९॥ 


तृष्णामिति। हे जनेत्यत्राध्याहार्यं सर्वेत्रापि। मध्यमपुरुषप्रयोगसभवात्‌। अल- 
म्येषु परधनेषु लाभामिलाषस्तृष्णा तां छिन्धि वैराम्यशख्रेण विदारय अन्यथा अ- 
नेकाशापाशनिबद्धत्वेन क्केशभागित्वं स्यादिति भावः । परिभवादिषूत्पद्यमानेषु को- 
घप्रतिबन्धः क्षमा तां भज सेवस्व। अन्यथा उग्रभावेन कार्यहानिः स्यादिति भावः। 
मदं विद्याजनितदर्पं जहि विज्ञानेन विनाशय । अन्यथा विवेकझून्यतया अकार्यक- 
रणप्रवत्तावनर्थप्राप्तिः स्यादिति भावः । पापे पापकर्मोचरणे रतिं प्रीति मा इथाः 
अज्ञानेन मा कार्षीः । किंतु “धर्मे चर' इत्याद्युपदेशवचनेन सत्कमोचरण एव मतिं 
कुर्वित्यर्थः । अन्यथा निरयपातः स्यादिति भावः । करोतेलेडि थास्‌ । “न माङ्‌- 
योगे? इद्यद्रप्रतिषेधः । सलं सूनृतं ब्रूहि । “सत्यं वद? इति वचनेन यथार्थमेव 
वचनं वदेत्यर्थः । अन्यथा “नाृतात्पातकं परम्‌? इति न्यायादविवेकित्वप्रसक्ति:: 
स्यादिति भावः साधुपदवीं सन्मारेमचुयाहि धर्मशात्राचुरोधेनानुसर । अन्य- 
ओोत्पथप्रतिपन्नत्वे दोषापत्तिः स्यादिति भावः । विद्व्जनोपदेशेन कुतार्थीकरणशील 
Agad पण्डितमण्डळं सेवख | यस्तु Wed देशान्यस्त सेवेत पण्डितान्‌। तस्य 
penta बुद्धिखैलबिन्दुरिवाम्भसि w इति वचनाहुद्धिवेशद्याथ शश्रूषख । 
अन्यथा बुञ्यवैशदाशिक्षिताद्यभियोगः स्यादिति भावः । मान्यान्पूज्यान्मानयः 
यथाई पूजय । अन्यथा “समासमाभ्यां विषमसमे पूज्ये” इति गोतमसूत्रात्‌ अपू- 
ज्या यत्र पूज्यन्ते पूज्याञ्चैवावमानिताः । अयशो महदाप्नोति घनाद्धमाँच हीयते॥' 
इत्यादि स्मरणाच्च, अन्यथा अकीतिः सुकृतधनहीयमानत्वरूपा$श्रेयःप्राप्तिः स्या- 
दिति भावः। किं बहुना विद्विषः शत्रूनपि किसुतान्याननुनय “समः शत्रौ च मित्रे च' 
eft भगवद्वचनात्प्रसादय । अन्यथा रन्ध्रेषु पातयिष्यन्तीति भावः । प्रश्रयं 
गुर्बीचायीदिषुं नम्नलम्‌ विनयमिति यावत्‌ । प्रख्यापय । “गुरो नम्रता? इत्युत्त- 
त्वात्‌ । प्रकटंय। अन्यथा दुर्विनीतत्वापवादप्रसङ्गः स्यादिति भावः । कीति पाल्य) 
जन्मसाफल्याथ कीर्तिनिवेहणे प्रयत्ने कुर्विलर्थः । अन्यथा क्षितितले कि. जन्म 

aa विना? इति वचनाजीवन्म्रतत्वापत्तिः स्यादिति भावः । दुःखिते । संजा- 
तदुःखेषु भूतेष्विद्यर्थः । तारकादित्वादितच्‌ । जातावेकवचनम्‌ । दयां दुःखः 
ग्रहाणेच्छालक्षणां कुरु । (दुःखिषु करुणा’ इति शाल्लाबुरोधात्‌। विधेहि । अन्यथा 
चित्तशुच्यसंभवादिति भावः । ` एतत्सर्वं तृष्णाच्छेदादिकं सतां सज्जनानां चेष्टितं 
व्यापारः । यदि सौजन्ययशःकामी तदैवं प्रवर्तेख । अन्यथा पुरुषार्थलाभासंभ- 
वादिव्यर्थः । शारदूळविक्रीडितम्‌ ॥ ` 
Seal विरला एवेति निगमयति 
मनसि वचसि काये पुण्यपीयूषपूर्णा- 
सतरिभुवनमुपकारश्रेणिमिः प्रीणयन्तः । ` 
परणुणपरमाणून्पवेतीकृत्य नित्यं 
निजहृदि विकसन्तः सन्ति सन्तः कियन्तः ॥ ७०॥ 
मनसीति । मनसि वचसि काये मनोवाक्कायेषु पुण्यमेव पीयूषममृतं तेन 
पूणोः । करणत्रितयेनापि सत्कमोचरणतत्परा इत्यर्थः । पीयूषममृतं सुधा? इत्य- 
मरः । त्रयाणां भुवनानां समाहारस््रिभुवनम्‌ । लक्षणया त्रिभुवनस्थजनानि- 
व्यर्थः । “तद्धितार्थ-' इत्यादिना समासः । पात्रादित्वान्न स्रीत्वम्‌ । उपकार 
अणिभिहिताचरणपरम्पराभिः प्रीणयन्तः । संतोषयन्तः । '्रीज्‌ प्रीणने’ इति 
धातोश्ुरादिकाण्णिचि शतृप्रत्ययः । 'धूऽप्रीजोनुग्वक्तव्यः? इति नुगागमः | परेषां 
गुणपरमाणून्‌ | अद्यल्पशुणानपीद्यर्थः । यतोऽणुनास्ति स॒ परमाणुरिद्याहुः | 
पर्वतीकृत्य महत्तरान्कृत्वा । अभूततद्भावे च्विः 'ऊयादिच्विडाचश्च? इति गति- 
संज्ञायाम्‌ “कुगतिप्रादयः इति समासः । नित्यं ख्यापयन्तः प्ररांसन्तः । तथा 
निजहृदि स्वान्तःकरणे विकसन्तः संतुष्यन्तः सन्तः सत्पुरुषाः कियन्तः कति- 
पये । विरला एवेयर्थः । सन्ति । न तु सान्द्राः । एताटशगुणसंपत्तेरसाधार- 
ब्यादिति भावः । “निजहृदि विकसन्तः सन्ति सन्तः कियन्तः । इत्येव पाठः । 
तथा चोक्तम्‌--“सौजन्याग्ृतसिन्धवः-? इत्यादि । मालिनीवृत्तम्‌ ॥ 
इति नीतिशतकव्याछ्याने परोपकारपद्धतिवर्णेनं नाम सप्तमं दशकम्‌ । 


अथ घेयेपद्धतिः । 
रलेमंहाब्धेस्तुतुषुने देवा 
न भेजिरे भीमविषेण भीतिम्‌ । 
Bui विना न प्रययुर्विरामं 
न निश्चितार्थाद्विरमन्ति धीराः ॥ ७१ ॥ 
रलैरिति । देवा अमरा महान्धेः क्षीरार्णवस्थ संबन्धिभी रलैः कौस्तुभादि- 
मणिभिः । रं श्रेष्ठ मणावपि’ इति विश्वः । यद्वा रल्ैः। “जातौ जातौ यदु- 
कृष्ट तद्रल्लमिति कथ्यते’ इति. वचनात्‌ ऐरावतोच्चैःश्रवःकल्पदूक्षादित्रेष्ठजाती- 
यवस्तुमिहँतुभिः । न तुतुघुस्तुष्टि न प्रापुः । मथनसमयः इति शेषः । तथा बिभ्य 

त्यस्मादिति भीमम्‌ । 'भीमादयोडपादाने” इल्यपादानार्थ भियः मप्रत्यय ओणा- 
दिकः । तथाभूतं यद्विषं कालकूटाख्यं तेन हेतुना । तस्मादित्यर्थः । न भीति 
भेजिरे न प्रापुः । इति धेयोतिशयोक्तिः । विषेणेत्यत्न “भीत्राथोनां भयहेतुः’ 
इल्यपादाने पञ्चम्या भाव्यम्‌ । तथापि हेठुलमात्रविवक्षायां निर्देश इति मन्त- 
व्यम्‌ । किं तु सुधामम्ृतं विना । “एथग्विना-? इ्यादिना द्वितीया । विरामम- 
वसानं न प्रययुः । मथनादिति शेषः । सुधोत्पत्तिं बिना न विरता इत्यर्थः । 
अनेन शीळसंपत्तिर्क्ता । तथा हि धीरा मनखिनो निश्चिताथोत्प्रतिज्ञाताथान्न 
विरमन्ति विरामं न प्राप्नुवन्ति । किं त्वाफलोदयं प्रयतन्त एवेद्यर्थः । अतो 
घेर्यक्षीलसंपन्नानां देवानामपीदं युक्तमेवेति भावः । 'जुगुप्साविराम-? इत्यादिना 
पञ्चमी । “व्याङ्परिभ्यो रमः? इति परस्मेपदम्‌ । अर्थोन्तरन्यासोऽछंकारः । 
वृत्तमुपजातिः ॥ 
उक्तमेवार्थ नीचादिवृत्तिकथनद्वारा द्रढयति 


प्रारभ्यते न खलु विप्नभयेन नीचेः 
प्रारभ्य azar विरमन्ति मध्याः | 
विप्नेमुइमुहुरपि प्रतिहन्यमानाः 
प्रारब्धमुत्तमगुणा न परित्यजन्ति ॥ ७२॥ 
ग्रारभ्यत इति । नीचेरधमे विब्नेभ्योऽन्तरायेभ्यो यद्भय तेन हेतुना न प्रार- 
भ्यते खळ नोपक्रम्यते । कार्यमिति रोषः । “विप्नोडन्तरायः प्रत्यूहः' इयमरः । 
मध्या मध्यमास्तु कार्य प्रारभ्योपक्रम्य वित्नैरनिहता विहलीकृताः सन्तो विरम- 
न्ति विरता भवन्तीत्यर्थः । उत्तमा उत्कृष्टा गुणा घैयैशीलादयो येषां ते त- 
थोक्ताः पुरुषश्रेष्ठास्तु बिध्लैमुहुमुहुः पोनःपुन्येन प्रतिहन्यमाना बंभज्यमाना अपि 
प्रारव्धसुपक्रान्तं कर्मं न परित्यजन्ति न विस्रजन्ति । अतः काळकूटवडवानला- 
दिवित्नाद्युपहतत्वेऽप्युक्तगुणसंपन्नतया देवानां सुधोत्पत्तिपर्येन्त मथनं युक्तमिति 
छोकद्यस्थापि तात्पर्यम्‌ । अत्र प्रकरणे कुत्रचिद्धैयेस्य कुत्रचिद्भयस्यापि प्राधा- 
न्यनिर्देश इति द्रष्टव्यम्‌ । “मनसो निर्विकारत्वं aa सत्खपि हेतुषु’ इत्युक्तल- 
क्षणं बैयेम । शीलं नियतकुलोचितसत्खभाव इति विवेकः । “शीलं सभावे 
age’ इत्यभिधानात्‌ | वसन्ततिलकादृत्तम्‌ ॥ 
अथोक्तगुणसंपन्नस्य कृच्छाकृच्छ्योदुःखसुखापरिगणनया कायेसाधनत्वमाइ- 


क्कचित्पृथ्वीशय्यः क्कचिदपि च प्रयेङ्कशायनः 
क्चिच्छाकाहारः कचिद्‌पि च शाव्योदनरुचिः । 
कचित्कन्थाधारी कचिदपि च दिव्याम्बरधरो 
मनस्वी कार्योथी न गणयति दुःखं न च सुखम्‌ ॥ ७३ ॥ 
किदिति । क्रचित्कुत्रचिदेशे काले वा । पृथ्वी शय्या यस्य स तथोक्तः। 
कठिनतरस्थण्डिलशयनोऽपीत्यर्थः । कचिञ्च we हंसतूलिकातल्पे शयनं स्वापो यस्य 
स तथोक्तः | rs । “शायनं ARTISTA: खट्गया ससाः?, 
५ Jo त्रि० हि 

“स्यान्निद्रा. शयनं स्वापः? इत्युभयत्राप्यमरः । कचिच्छाक एवाहारो यस्य । 
नीरसाहारोऽपीत्यर्थः । क्चिच्च शाल्योदने aera रुचिः सादो यस्य स तथो- 
क्तः । षड़सोपेतष्टान्नमोजनसंतुष्टोऽपीत्यर्थः । कचित्कन्थां जीर्णवत्रशकलनि- 
मिंताच्छादनं धारयति कन्थाधार्यपि । क्रचिच्च दिव्याम्बरधरः कनत्कनपीता- 
म्बरघरोऽपि aria कायेनिष्पत्त्यभिलाषी । अर्थः अभिलाषः तद्वानर्थीति वि- 
ग्रहः | 'कृदृत्तेस्तद्विततृत्तिबलीयसी’ इति महाभाष्ये । मनस्वी महामना धीरः । 
प्ररसायामिनिः । प्रथ्वीशय्यादिना दुःख च न गणयति । पर्येङ्कशय्यादिना सुखं 
च न गणयति । किं तु सुखदुःखयोः समानावस्थयेव कार्यसाधनतत्परो भवः 
तीद्यर्थः । शिखरिणीबृत्तम्‌ ॥ 
अथ धीरा लोकनिन्दास्तुतिप्राप्ता अपि न्यायमागान्न भ्रस्यन्तीयाइ-—- 
निन्दन्तु नीतिनिपुणा यदि वा स्तुवन्तु 
क्ष्मीः समाविशतु गच्छतु वा यथेष्टम्‌ | 
अद्येव वा मरणमस्तु युगान्तरे वा 
न्याय्यात्पथः प्रविचलन्ति पदं न धीराः ॥ ७४ ॥ 
निन्दन्त्विति । नीतिनिपुणा नयविशारदा निन्दन्तु कथचिद्दषयन्तु वा, यदि 
अथवा स्तुवन्तु भूषयन्तु वा । लक्ष्मीः संपत्समाविशतु प्राप्रोठु वा, उत यथेष्टं 
Aus गच्छतु वा अयैवेदानीमेव मरणं निधनमस्तु वा, उत युगान्तरे कल्पा- 
न्तरे वास्तु । तथापि धीरा धेयंशालिनो न्याय्यान्न्यायादनपेतात्पथो मागोत्पद- 
सेकपादविन्यासमात्रमपि न प्रविचलन्ति न भ्रश्‍यन्ति । तेषां न्यायमार्यापरि- 
त्याग एव परमार्थो न निन्दास्तुत्यादिरिति भावः । वसन्ततिलकावृत्तम्‌ ॥ 
ननु को धीरः, स वा किं साधयतीद्याशङ्ग्ाह-- 
कान्ताकटाक्षविशिखा न लुनन्ति यस्य 
चित्त न निदेहति कोपङ्शानुतापः | 
तषेन्ति भूरिविषयाश्च न लोभपाशा 
लोकत्रय जयति HAA स धीरः ॥ ७५॥ 
कान्तेति । यस्य चित्तं कान्ताकटाक्षाः 'यद्ूतागत विश्रान्तिवैचित्र्येण विव॑र्त- 
नम्‌ । तारकायाः कलाभिश्ञास्तं कटाक्ष प्रचक्षते ॥' इति भावप्रकाशोक्तलक्षण- 
लक्षितकामिन्यपाङ्गालोकितानि त एव विशिखा बाणा न नन्ति न भिन्दन्ति । _ 
न संमोहयन्तीति यावत्‌ । तथा कोपकृशानुतापः ऋधासिसंतापश्च न Recht 
न व्याकुलयति । तथा भूरयो बलवत्तरा विषयाः झाब्दादीन्द्रियाथोश्च लोभः 
परखापहरणे प्रयत्न: । एतेन कामाद्योऽप्युपलक्ष्यन्ते । तथा च लोभा एव 
पाशा रज्जवः । बन्धनहेतुत्रात्तेषां पाशत्वारोपणम्‌ । न तर्षैन्ति तृष्णायुक्तं न 
कुर्वन्ति । ‹ कर्षन्ति’ इति पाठे न स्वायत्तीकुवैन्तीत्यर्थः । स धीरः कृत्ल्नमरोषं 
लोकत्रय॑ खर्गो दिलोकत्रितयमपि जयति । आत्माधीनं करोतीत्यर्थः । तस्य न 
किंचिदप्यसाध्यमिति भावः । वृत्त पूर्ववत्‌ ॥ 

धैयगुणन्यक्कारः कथंचिदपि न युज्यत इति सदृष्टान्तमाह 
कदर्थितस्यापि हि धेयंवृत्ते- 
ने शक्यते थेयंगुणः TATST | 
अधोमुखस्यापि कृतस्य वहे- 
नाथः शिखा यान्ति कदाचिदेव ॥ ७६ ॥ 
कदरर्थितस्थेति । sadist: कदर्थः । ‘at: कत्तत्पुरुषेऽचि’ इति कुशब्दस्य 
कदादेशः । कदर्थीकृतः कदर्थितस्तस्य नीचेःकृतस्यापि सतो वैर्येण दृत्तिवर्तनं 
यस्य तस्य संबन्धि aaa गुणः प्रमाष्टेमधःकतुं न शक्यते । तत्र दृष्टा- 
न्तः-अधोमुखस्य कृतस्य अवाञ्झुखीकृतस्यापि वहेः शिखा ज्वालाः कदाचिदेव 
कदाचिदपि अधो न यान्ति । किं तूर््वमेव प्रसरन्तीत्यर्थः । तद्वद्धीरस्यापि चैये- 
गुण इति विवेकः । उपजातिवृत्तम्‌ ॥ 
मरणोद्योगो वा वरम्‌ , न तु शीलविलय इत्याह 
वरं श्टङ्गोत्सङ्गाहदशिखरिणः क्वापि विषमे 
पतित्वायं कायः कठिनहृषद्न्ते विगलितः | 
वरं न्यस्तो हस्तः फणिपतिमुखे तीक्ष्णदशने 
वरं qat पातस्तदपि न कृतः शीळविलयः ॥ ७७॥ 
वरमिति | अर्यं कायो देहो गुरुशिखरिणोऽत्युन्नतपर्वतस्य झङ्गोत्सङ्गाच्छुन्गोप- 
रिभागात्कापि कस्मिथिद्विषमे विकटे कठिनटषदन्ते कर्कशपाषाणान्तराले पति- 
त्वा विगलितः शकलितश्चेत्‌ , वरं मनाकिप्रयम्‌ । तथा हस्तस्तीक्ष्णद्शने विषा- 
नलोग्रदंट्रे फणिपतेसुखे वक्रे न्यसश्वेत्‌ वरम्‌ । तथा वह्षे पातोऽम्निप्रवेशोऽपि 
वरम्‌ । किंतु शीलविलयः सत्खभावद्यागः कृतश्चेत्‌ , न वरम्‌ मनाविप्रयम- 
पि न भवतीत्यर्थः । प्राणप्रयासेऽपि ats न त्याज्यमिति तात्परयम्‌ । दैवादृते 
वरः श्रेष्ठे त्रिषु Hla मनाविश्रये’ इत्यमरः । शिखरिणीवृत्तम्‌ ॥ 
नन्वेवं शीळस्याद्यन्तावञ्यकत्वसुक्तम्‌ , तद्भावे को लाभ इत्याशड्रायामाह- 
बहिस्तस्य जलायते जलनिधिः कुल्यायते तत्क्षणा- 
Re: स्वर्पशिलायते मृगपतिः सद्यः कुरङ्गायते | 
व्यालो मास्यशुणायते विषरसः पीयूषवषोयते 
यस्याङ्गेऽखिललोकवलछ्भतरं शीलं समुन्मीलति ॥ ७८ ॥ 
बहिरिति । तस्य पुंसो वहिः। दाहकोऽपीति भावः । जलायते जळमिवाच- 
रंति । तद्वच्छीतलो भवतीद्यर्थः । ‘ag: क्यङ्‌ सलोपश्च इति क्यङ्‌ | “AS- 
्सार्वधातुकयोः-'इति दीर्घः । एवं सर्वत्र प्रयोज्यम्‌ । जलनिधिः । दुस्तरोऽपीति 
भावः | कुल्यायते अल्पनदीवाचरति | तस्येति सर्वैत्रान्वयोऽवगन्तव्यः । तत्क्ष- 
णात्तसिन्नेव क्षणे । न तु बिलम्बेनेत्यर्थः । मेरुः खल्पदिलायतेऽस्पहषदिवा- 

चरति । म्रगपतिः सिंहः । हिंखो5पीति भावः । सद्यः कुरङ्गायते हरिण इवाचर- 
ति । व्यालः at: । विषरोगभीषणोऽपीति भावः । माल्यगुणायते पुष्पस्रगिवा- 
चरति । विषमेव रसो द्रवः । प्राणप्रयाणहेतुरिति भाव: । पीयूषवषायते अमृतबृ- 
षिरिवाचरति । कस्येल्याकाहायामाह--यस्य पुंसोऽङ्गेऽखिललोकानामशेषजनानां 
वकभतरमत्यन्तमनोहरं ate सत्खभावः समुन्मीलति समुल्लसति तस्येति सं- 
बन्धः । शीलसंपन्नस्य दुःखहदेतवोऽपि सुखहेतव एव भवन्ति । अयमेव परम- 
लाभ इति भावः । अत्र कृजर्थादोपम्यप्रतीतेरुपमामेदः । “इवादिलोपे द्विविधे 
णमुलि छ्यति चिङङ्ग्यपि । तथा वाक्ये समाप्त सप्तयैषा प्रकीर्तिता ॥' इति । 
एषा । उपमेद्यर्थः। शादूँलविक्रीडितम्‌ ॥ 

अथेषां कदापि संतापो न प्रवर्तेत इत्याह-- 

छिन्नोऽपि रोहति तरुः क्षीणोऽप्युपचीयते पुनश्चन्द्रः । 

इति विम्ठशन्तः सन्तः संतप्यन्ते न लोकेषु ॥ ७९ ॥ 

छिन्न इति । तरुरिछन्नः सन्नपि पुना रोहत्युट्च्छति । चन्द्रः क्षीणः कृष्णपक्षे 
दिनक्रमेण कृशः सन्नपि पुनरुपंचीयते saad । इत्येवं विमूशन्तो मनस्यनुसंदधा- 
नाः सन्तः शीलसंपन्ना लोकेषु बन्धुजनेषु विश्व थेषु (१) विह्वळेषु सत्खपि न संत- 
प्यन्ते। किं तु तरुचन्द्रद्शन्तेनाभिवृद्धिमाशंसन्त एव सन्तीद्यर्थः । आंयामे दः ॥ 

शीलमेवाशेषभूषणमित्याह = 

एश्वर्यस्य विभूषणं सुजनता शोयस्य वाक्संयमो 

ज्ञानस्योपशमः श्रुतस्य विनयो वित्तस्य पात्रे व्ययः | 
अक्रोधस्तपसः क्षमा प्रभवितुधेमस्य निव्याजता 
सवेषामपि सवैकारणमिदं शीलं परं भूषणम्‌ ॥ ८० ॥ 

ऐश्वयेस्येति । एऐश्वर्यस्य खाम्यस्य सुजनता विभूषणम्‌ , न तु दोजेन्यम्‌ । 
शोर्यस्य विक्रान्तत्वस्य वाक्संयमः वाइनियमो विभूषणम्‌, न त्वसंबद्धप्रापित्वम्‌ । 
ज्ञानस्य कर्तेव्याकतेव्यविवेकस्यात्मविषयकस्य वा उपशमो विषयोपरतिर्विभूषणम्‌ , 
न तु लोलपत्वम्‌ । श्रुतस्य शास्रस्य विनयो विभूषणम्‌ , न तु गर्वोद्विक्तता । 
वित्तस्य पात्रे व्ययः सत्पात्रे प्रतिपत्तिर्विभूषणम्‌ , न तु विटनटादिघु । 
तपसश्चान्द्रायणादेरकोधः कोधराहियम्‌ | क्कचित्प्रसञ्यप्रतिषेधेऽपि नञ्समास 
इष्यते विभूषणम्‌ , न तु कोपशीलत्वम्‌ | प्रभवितुः समर्थस्य क्षमा सहिष्णुत्वं 
विभूषणम्‌ , न तूचण्डता । धर्मस्य सत्पात्रदानस्य निव्योजता व्याजरा- 
हिल विभूषणम्‌ , न तु दरव्यनाशदुःखम्‌ । तथा सर्वेकारणमेश्वयादि समस्त- 
निदानं इदं पूर्वोपवर्णितमेकमेव शीलं सर्वेषामपि aagat परं सोजन्याद्यपे- 
क्षयाप्युत्कृष्टं भूषणमलंकारः । अतः सर्वेधापि शीलमेवाश्रयणीयमिति तात्पयेम्‌ । 
शादूळविक्रीडितम्‌ ॥ 


इति नीतिशतकव्याख्याने घेयेपद्धतिवणेनं नामाछ्मं दशकम्‌ ॥ 


१, नीतिशतकम्‌ | ४७ 


अथ देवपद्धतिः । 
अथ चैयेशील्योरपि दैवायत्तत्वात्तत्रिरूपणानन्तरं देवपद्धतिं निरूपयति-- 


नेता यस्य बृहस्पतिः प्रहरणं वज्र सुराः सनिकाः 

स्वर्गो दुर्गमनुग्रहः खलु हरेरेरावतो वारणः 
इत्याश्चर्यबलान्वितोऽपि बलसिद्धः परेः संगरे 

त्यक्तं ननु दैवमेव शरण धिग्धिग्वुथा पोरुषम्‌ ॥ ८१॥ 


नेतेति । यस्य बलभिदो नेता शिक्षको हिताहितोपदेशकता seat बाचां 
पतिबंहस्पतिः, न तु यःकश्चित्‌ “aged: करपद्योश्चोरदेवतयोः सुद्र तलो- 
पश्च? इति सुडागमतलोपो प्रहरणमायुध प्रह्दारसाधन तु वज्र वञ्जायुधम्‌ । 
पर्वतपक्षच्छेदनेऽप्यकुण्ठितमिति भावः, न तु यर्किचिदयोमयम्‌ । सैनिका 
सुराः, न तु दुबेललोकिकाः । दुर्यं गु्तिस्थानं स्वर्गः खगेलोकः न तु मृत्पाषा- 
णादिनिर्मितम्‌ । अनुग्रहः परिपालनतात्पर्यं हरेः खळ सकललोकाधीश्वरस्य 
विष्णोः । तस्यावरजभावेनावतीर्णत्वादिति भावः । न तु क्षुद्रदेवतायाः | 
वारणो गज ऐरावतः, न तु यःकश्चित्कलभः । इत्यनेन प्रकारेण स बलमिदिन्द्र 
आश्चर्यबलान्वितोऽसाधारणत्वादङ्भतकरशक्तिसहितोऽपि संगरे रणे परेदानवेर्भ- 
ओ विदारितः | तत्तस्मात्कारणात्‌ व्यक्तं स्फुटं यथा तथा दैवमेव शरणं रक्षकम्‌ । 
नतु पुरुषस्य कर्म पौरुषम्‌ । “हायनान्तयुवादिभ्योऽण्‌' इति युवादित्वादण्‌ । “पो- 
रुषं पुरुषस्योक्ते भावे कर्मणि तेजसि’ इति विश्वः । पौरुषं पुरुषकारं धिक्‌ धिक्‌ । 
` पौनःपुन्येन निन्यमिति भावः । वृथा व्यर्थम्‌ । अप्रयोजकत्वादिति भावः । थि- 
ग्थिक्‌ इति “नित्यवीप्सयोः? इत्याभीऽष्ये द्विरुक्तिः । तद्योगात्पोरुषमिति द्वितीया । 
अतः पौरुषस्थाकिंचित्करलमेवाश्रयंणीयमिति भावः । उद्योगिन पुरुषसिंहमुपेति 
लक्ष्मीदंव॑ प्रधानमिति कापुरुषा वदन्ति । दवं निहत्य कुरु पोरुषमात्मशक्तया 
ga कृते यदि न सिज्यति कोऽत्र दोषः ॥' इत्येवं वचनस्यायमेव दत्तो जला- 
बलिरिति वेदितव्यम्‌ । अत्र सामिप्रायविशेषणत्वात्परिकरालंकारः। तदुक्तम्‌ 
“साभिप्रायविशेषणं परिकरः? इति । शादूलविक्रीडितम्‌ ॥ 
अथ बन्धमोक्षयोहानिवृद्योश्वापि दैवमेव कारणमित्याह 
AMUN करण्डपिण्डिततनोम्लोनेन्त्रियस्य क्षुधा 
कृत्वाखुर्विवरं स्वयं निपतितो नक्तं मुखे भोगिनः । 
तृत्तस्तत्पिरितेन सत्वरमसो तेनेव यातः पथा 
स्वस्थास्तिष्ठत देवमेव हि परं वृद्धो क्षये कारणम्‌ ॥ ८२॥ 
wah । आखुर्मूषकः ( कर्ता ) नक्तं रात्रौ विवरं बिलम्‌ । करण्डस्यैवेति 
भावः । कल्ला भग्नाशस्य भुमत्वाद्धममनोरथस्य करण्डे पिण्डिकायां पिण्डिता 
पुजीक्कता तनुर्यस्य तथोक्तस्य । विहारप्रसारशज््यतया कृच्छूदशामापन्नस्येत्यर्थः । 
भधा बुभुक्षाव्यसनेन म्लानेन्द्रियस्प॒ विनश्टेन्द्रियपाटवस्थ भोगिनः सपस्य मुखे 

स्वयमेव दैववशान्निपतितः । ततोऽसौ भोगी तत्पिंबोतेन मूषकमांसेन तृप्तः सन्‌ 
तेनैव पथा विवरेण सत्वरं शीघ्रं यातो बहिर्निगय पलायितः । अतो हे जना 
इति रोषः । स्वस्थाः स्थिरचित्ताः सन्तस्तिष्ठत । कुतः । वृद्धो क्षये च दैवमेव 
परमुत्कृष्टं कारणं हि, न त्वन्यत्‌ । अतो मूषकभोगिदष्टान्तेन खस्थेभाव्यम्‌ । न 
तु वृथापौरुषेरिति भावः । शादूलविक्रीडितम्‌ ॥ 
अथ दैवायतिकतदन्ययोरवस्थामाह- 
यथा कन्दुकपातेनोत्पतत्यायेः पतन्नपि । 
तथा त्वनार्यः पतति मृत्पिण्डपतनं यथा ॥ ८३॥ 
यथेति । आयौं दैवायतिकः पतन्नपि कुतश्चित्कारणान्नीचैभेवन्नपि कन्दुक- 
पातेन दृष्टान्तेन यथोत्पतत्युच्छ्यं प्राप्रोति, तथा तद्वदेवानार्यो शृत्पिण्डपतनं 
यथा सान्द्रेमृत्कवलमिव | इववद्वायथाशब्दो’ इति दण्ड्याचायोनुशासनात्‌ । 
पतति । निलीनो भवतीत्यर्थः । वृत्तमाबुष्टभम्‌ ॥ 
देवोपहतस्य न कुत्रापि सुखप्राप्तिरियाह--- 


खल्वाटो दिचसेश्वरस्य किरणेः संतापिते मस्तके 
गच्छन्देशमनातप द्रुतगतिस्तालस्य मूल गतः | 
तत्राप्यस्य महाफलेन पतता WA सशब्द शिरः 
प्रायो गच्छति यत्र दैचहतकस्तत्रेच यान्त्यापदः ॥ ८४ ॥ 

खल्वाट इति । खल्वाटः खभावल॒प्तलोम शिरस्को मस्तके निजशिरसि दिवसे- 
श्वरस्य qe किरणेः संतापिते सति । अनातपमातपशून्यं देशं प्रति द्रुतगतिः 
शीघ्रगमनो गच्छन्सन्‌ तालस्य तालदृक्षस्य मूलं गतस्तालाघस्तात्तिष्ठति । तत्रापि 
तालमूले पतता बृन्तादूलता महाफलेन एथुलतरफलेनास्य खल्वाटस्य शिरः 
स्वशिरःशब्देन पटपटायमानेन सहितं सशब्दं यथा तथा aa बिदलितम्‌ | ननु 
कुत एतदिव्याशङ्झ दैवभ्रातिकूल्यादित्याह--देवहृतको देवोपहतः | दैवानुमर- 
हशून्य इत्यर्थः । यत्र यस्मिन्देशे गच्छति य देशमुद्दिश्य गच्छति, तत्र तमुदि- 
श्येवापद्‌ उपद्रवाः अपि प्रायो भूम्रा यान्ति । तदेतन्मशकभयाङ्गामं विहाय 
गच्छतोऽरण्ये व्याघ्रग्रहणमभूदिर्थः । शादूलविक्रीडितम्‌ ॥ 

अतो देवमेव बलीय इति मम बुद्धिः प्रवर्तत इद्याइ--- 

गजभुजगविहंगमबन्धन 
राशिदिवाकरयोग्रहपीडनम्‌ | 
मतिमतां च विलोक्य दरिद्रतां 
विधिरहो बळवानिति मे मतिः ॥ ८५ ॥ 

गजेति । अयं स्पशार्थः । यतोऽत्यन्तदुग्रहाणां गजादीनां बन्धनम्‌, जग- 
तकाशकयोः सूर्याचन्द्रमसो राहुग्रहपीडनम्‌, मतिमतां प्राज्ञानां दरिद्रताम- 
किंचनत्व च विलोक्य दृष्टा । अहो आश्वयंम्‌ । अतः सर्वस्यापि देवबलीयस्त्व 
मन्ये । दैवमेव मूलमिति तात्पर्यम्‌ । द्ुतविळम्बितम्‌ ॥ 

एवं चेद्विधेरप्यज्ञता स्थादिद्याशयेनाइ--- 
` सजति तावद्शेषगुणाकरं 
' पुरुषरलमलकरण भुवः | 
तदपि तत्क्षणभङ्गि करोति चे- | 
दहह कष्टमपण्डितता विधेः ॥ ८६ | 
सजतीति । विधिरशेषगुणाकरं सकलसहुणाश्रयं भुवो$लंकरणं मण्डनं पुरुष- 
ल्लं पुरुषश्रेष्ठं सजति तावत्‌ निर्माति खळ । ततः किमत आह--तदपि तथापि । 
सूजन्नपीत्यर्थः । तत्पुरुषरह्न क्षणभन्नि क्षणमात्रेण भङ्करम्‌ । नश्वरमिलर्थः । क- 
रोति चेत्‌ बिधेरपण्डितता मौख्यम्‌ । अहह कष्टम्‌ । अतिक्रच्छासिति विषादाति- 
शयासिद्योतकमहहेति । वृत्त पूर्ववत्‌ ॥ 
कर्थचिद्पि दैवयोगो न लक्घय इत्याह 
आयमस्ृतनिधाने नायकोऽप्योषधीनां 
शतभिषगनुयातः शंशुमूज्नां5वतंसः | 
विरहयति न चेन राजयक्ष्मा शशाङ्क 
हतविधिपरिपाकः केन वा छट्ठनीयः ॥ ८७ ॥ 
अयमिति । अयं परिद्श्यमानधन्द्रोञ्मृत् निधानं स्थानमपि, ओषधीनां 
संजी विन्यादीनां नायको नेतापि, शतभिषजा नक्षत्रेण शतेन भिषग्भिवेवेश्व अनु 
यातोश्चुखतोडपि, किं बहुना शंभोः सकळलोकक्षेमंकरस्य शंकरस्य मूर्घोश्वतंसः 
द्विरोमूषणमपि, एनमुक्तविशेषणविशिष्ट शशाङ्क राजयक्ष्मा क्षयरोगो नच विरहयति 
aust खळ । अतो हतविधेनष्टदैबस्य परिपाको नियोगः केन वा पुंसा लङ्ः 
नीयं: । न केनापीद्यर्थः । हृतेति निवेदानुसंधानार्थकः । राजयक्ष्मेखत्र राङ्ञश्च- 
द्रस्य यक्ष्मा, राजा चासौ यक्ष्मेति वा विग्रहः । यथा बाहटः--अनेकरोगाचु- 
गतो बहुरोगपुरोगमः । राजयक्ष्मा क्षयोऽशेषरोगराडिति च स्मृतः ॥ इति । 
मालिनीवृत्तम्‌ ॥ 
मनोनियन्ताप्ययमेवेति सखायं संबोधयति-- 
प्रियसख विपददण्डाघातप्रवातपरम्परा- 
परिचयबले चिन्ताचक्रे निधाय विधिः खलः | 
खृदमिव बलात्पिण्डीकृत्य प्रगल्भकुलालव- 
grat मनो नो जानीमः किमत्र विधास्यति ॥ ८८ ॥ 


प्रियेति । ग्रियश्चासौ सखा च प्रियसखस्तस्य संबुद्धिहै प्रियसखः 'राजाहःसखि- 
भ्यष्टच खलः शठोऽयं विधिः प्रगल्भकुलालेन तुल्यं प्रगल्भकुलारूवतू | प्रोढकु- 
म्भकार इवेद्यर्थः। 'तेन तुल्यं क्रिया चेद्वतिः? इति वतिः। मनो मदीयचित्तं सद 
मृत्तिकामिव बळात्सामथ्योर्पिण्डीकृत्य कपालीकृत्य । विपद्‌ आपदो दण्डाघाता 
मुद्दरघद्व्नानीव तेषां प्रवातानां च या परम्परा पौनःपुन्येनादत्तिः तस्या यः 

परिचयः संस्तरो निबिडावयवपरस्परसंनिवेशश्व स एव बलं दाढ्य यस्य तस्मि- 
श्चिन्ताचक्रे चिन्ता चक्रमिव तस्मिन्तिधाय भ्रमयति । अत्र भ्रमणे किं विधा- 
स्यति किं करिष्यति वा नो जानीमः । कुलालख्ु घटं करिष्यति, अयं तु किं 
विधास्यति न जानीम इत्यर्थः । हरिणीवृत्तम्‌ tt 


एवमापत्परम्पराचरणे asada भविष्यतीति न मन्तव्यमिति विधिमल- 
क्षीकृत्योपालभते-— 
विरम विरमायासादरस्माहुरध्यवसायतो 
विपदि महतां Saad यदीक्षितुमीहसे | 
अयि जड विघे कब्पापायेऽप्यपेतनिजकऋ्रमाः 
कुलशिखरिणः gat नेते न वा जलराशयः ॥ ८९ ॥ 


विरमेति । अयीति प्रश्ने । “अयि प्रश्नानुनययोः? इति विश्वः । जडेति मान्दे । 
विधे हे देवेति संबोधनत्रयम्‌ । अस्माहुरध्यवसायतो दुराग्रहायय आयासस्तस्मा- 
द्विरम विरम आभीकण्येन विरतो भव । "नित्यवीप्सयोः? इ्याभीकषण्ये द्विरुक्तिः । 
कोऽसावायास इत्याशङ्कायामाह- विपदि ल्रत्कृतापदि महतां महात्मनां चेये- 
_्वसमीक्षितुमीहृसे sige यत्त्वमस्मादायासादिति संबन्धः । तस्यासन्तासंभा- 
वितत्वात्त्वदायासस्येवावविष्टत्वादिति भावः । कुतो वासंभावितत्वमित्याशङ्कय दश- 
न्तमुखेन द्रडयति--कल्पापाये कल्पान्तेऽप्यतिसंकटेऽपि । किसुतान्यदेति भावः । 
अपेता विनश निजक्रमाः खमयांदा येषां ते तथोक्ताः सन्तः । एते कुछशिख- 
रिणो महेन्द्रादिसप्तकुलाचला वा जलराशयः सप्तसमुद्रा वा क्षुद्रा नीचा न खळ । ` 
किंत्वव्यक्तमयांदा एव वतेन्ते । अतो इष्टान्तेन धीरघैयेध्वंसनस्यातिदुष्करत्वा- 
त्तदायास एवावशि्ः, न तु फललाभ इति भावः । “महेन्द्रो मलयः सह्यः सा- 
नुमानृक्षपर्वतः । विन्ध्यश्च पारियात्रश्च aad कुलपर्वताः ॥',“लवणेक्षुसुरासर्पि- 
देधिक्षीरजलार्णवाः? इति । वृत्त पूर्ववत्‌ ॥ 

तथापि दैवमेव शरणमित्याह--- 


देवेन प्रभुणा स्वयं जगति यद्यस्य प्रमाणीङतं 
तत्तस्योपनमेन्मनागपि महानैवाश्रयः कारणम्‌ | 
सवीशापरिपूरके जलधरे वर्षत्यपि प्रत्यहं 
सूक्ष्मा एव पतन्ति चातकमुखे द्वित्राः पयोबिन्दवः ॥ ९० ॥ 
देवेनेति । प्रभुणा समर्थेन देवेन जगति लोके यस्य पुंसो यद्वस्तु प्रमाणीकृतं 
Mite, तद्वस्तु तस्योपनमेत्संगच्छेत्‌ । महानाश्रयो मनागीषद्पि नैव कारणं 
न साधनं हि । बहुफलम्राप्ताविति शेषः । तत्र दृष्टान्तः--सर्वाशापरिपूरके सक- 
ललोकमनोरथपरिपूरके सकलदिगन्तव्या्फलके वा जळधरेऽम्बुवाहे । पचा- 
यच्‌ । अहन्यहनि प्रद्यहम्‌ । अव्ययं विभक्ति-' इत्यादिनाव्ययीभावः । अहश्च 
“नपुंसकाद्न्यतरस्याम्‌? इति समासान्तः । वर्षति सत्यपि चातकस्य खोकक- 

पक्षिणो मुखे चञ्चुपटे सूक्ष्मा अभव एव तथापि gi वा त्रयो वा feat एव । 
“संख्ययाव्ययासन्न-? इद्यादिना बहुत्रीहिः । बहुत्रीहौ संख्येये डजबहुगणात्‌ ` 
इति डचप्रत्ययः । पयोबिन्दवो जलकणाः पतन्ति । नल्राश्रयमद्ृत्तया बहुजल- 
लाभः, तत्रापि दैवस्यैव नियन्तृत्वादिति भावः । तस्मात्सवैदा देवमेव शरण- 
मिति तात्पर्यम्‌ । “स्तोककश्चातकः समाः? इत्यमरः । शादूलविक्रीडितम्‌ ॥ 

इति नीतिशतकव्याख्याने दैवपद्धतिवर्णनं नाम नवमं दशकम्‌ | 


अथ कमेपद्धतिः | 
यदुक्तं देवेन प्रभुणा- इद्यादिसंदभेण देवस्येवायन्तावर्‍्यकल्रम्‌ , तस्यापि 
कर्म नियम्यत्वेनाखातच्यातिशयेन दैवपद्धतिनिरूपणानन्तर्येण कर्मेपद्धतिं निरू- 
पयिष्य॑स्तत्रापि सर्वदेवनियाभकत्वेन विधेस्तन्नियामकत्वेन कर्मणः प्राबल्यमिति 
परम्परामचुविदधाति-- 
नमस्यामो देवान्ननु हतविधेस्तेऽपि वशगा 
विधिर्वन्द्यः सोऽपि प्रतिनियतकमेंकफळद्‌ः | 
फळं कर्मायत्तं यदि किमपरेः किंच विधिना 
नमस्तत्कर्मभ्यो विधिरपि न येभ्यः प्रभवति ॥ ९१ ॥ 
नमस्याम इति। देवानिन्द्रादीन्नमस्यामोऽमिवादयामः। न त्वेकान्ततयेते- 
घामेवाभिवाद्यत्वम्‌ , तन्नियामकस्य कस्यचिद्विघेर्विद्यमानत्वात्सो$प्यमिवाद्य एवे- 
द्याशयेनाइ--ते देवा अपि इतो यो विधित्रेह्मा तस्य वशगा ननु नियम्याः 
agi अतो विधिरपि बन्द्यः। न त्वस्यापि स्ातछ्यमिद्याह--सोऽपि विधि- 
रपि प्रतिनियतं यत्कर्मण एकं फळं तद्ददातीति तथोक्तः यत्फलं कर्मणः प्रति - 
नियतं तत्मदः न तु खतत्र इलर्थः। तथा च GS कमोयत्त यदि कमोधीनं चेत्‌ 
अपुरदैवैः कि विधिना च किम्‌ । न किंचिदपीद्यर्थः । तस्य न फलदानखाम्या- 
दिति भावः । तत्तस्मात्कारणात्कर्मभ्यो ज्योतिष्टोमतपोदानादिरूपेभ्यो नमः । 
यतो विधिरपि येभ्यः कर्मभ्यो न प्रभवति न समर्थो भवति । खातच्येण ्रवृत्तेर- 
भावादिति भावः । अत्र पूर्वपूर्वस्योत्तरोत्तरं प्रत्युत्कषीवहृ्वान्मालादीपकाख्योऽ- 
लंकारः । लक्षणं TA । शिखरिणीवृत्तम्‌ ॥ 


जी र्क 


१. एतदनन्तरम्‌ 
शिनेवाम्बरखण्डेन संबीतो निशि चन्द्रमाः । 
तेनेव च दिवा भानुरहो दोगेत्यमेतयोः ॥ 
येनेति । निश्चि रात्रौ चन्द्रमा येनेव यावताम्बरखण्डेन वख्शकलेन Gata आच्छा- 
दितः भवतीति शेषः। दिवा अहनि तेनैव तावता चाम्बरखण्डेन भानु: सरैः संवीतो 
भवति | अत एतयोश्वन्दसर्ययोदोगेत्यं दुगेतित्वम्‌। प्रका शत्वेऽप्य॑म्बरखण्डमात्रसंछा दि- 
तत्वादित्यर्थः | अद्दो इत्याश्चयें । एतच्चापि दैवङ्कत॑ चोचमेवेत्यथे: W इत्यधिक कचित्‌, 

यदुक्त “विधिरपि न येभ्यः प्रभवति’ इति तत्प्रपश्चयति->< 
ब्रह्मा येन कुलालवन्नियसितो ब्रह्माण्डभाण्डोद्रे 
विष्णुर्येन दशावतारगहने al महासंकटे | 
रुद्रो येन कपालपाणिपुटके भिक्षाटनं सेवते 
सूर्या श्राम्यति नित्यमेव गगने तस्मै नमः कर्सणे ॥ ९२ ॥ 
ब्रह्मेति । येन कर्मणा कत्रो ब्रह्मा चतुमुंखो ब्रह्माण्डमेव भाण्डं तस्योदरे 
कुलालेन कुम्भकारेण तुल्यं कुलालवन्नियमितो विविधवस्तुनिर्माणकर्मत्वेन निय- 
मितो नियोजितः । येन विष्णुः कुक्षिस्थाखिलभुवनोऽपि महासंकटेऽतिकृच्छतरे 
दशावतारा एव गहनमरण्यानी तत्र क्षिप्तो निक्षिप्तः । येन कर्मणा रुद्रः । मृत्युं 
जयोऽपीति भावः । कपालं ब्रह्मशिर एव पाणिपुटकं करतलस्थभिक्षाहरणोचिल- 
भाजन भिक्षाटनं सेवते । कपालस्थभिक्षान्न ye इत्यर्थः । किंच येन सुयोऽपि। 
सकललोकप्रकाशकोऽपीति भावः। नियमित इति शेषः । गगनेऽन्तरिक्षे निद्यमेव । 
न तु क्षणमात्रमपि विश्रमावकाश इति भावः । भ्राम्यति परिवर्तते। “वा भ्राश- 
इत्यादिना विकल्पात्‌ इ्यन्प्र्ययः। तस्मे सकळनियन्त्रे कमैणे नमः । तथा- 
भूतस्मैवाभिवादनोचिद्यादिति भावः । झादूंलविक्रीडितम्‌ ॥ 


एवं श्टोकद्वयेन सकलनियामकल्रकथनपूर्वकमभिवादनत्वोपयोगात्खयम भिः 
वाय संप्रति बहुश्रेयो हेतुत्वात्तस्योपादेयतामाह-- 
या साधूंश्च खलान्करोति विदुषो मूखोन्हितान्द्रेषिणः 
प्रत्यक्ष कुरुते परोक्षममृतं हालाहलं तत्क्षणात्‌ | 
तामाराधय सत्क्रियां भगवतीं भोक्तु फळं वाञ्छितं 
हे साधो व्यसनेगुणेषु विपुलेष्वास्थां वृथा मा कथाः ॥९३॥ 
येति । या सत्क्रिया asia दुजेनानपि साधून्करोति । मूखीनज्ञानिनोऽपि 
विदुषः पण्डितान्करोति । द्वेषिणोऽपि हितान्छुहृदः करोति । परोक्षं अतीन्द्रियमपि 
वस्तु प्रस्क्षमिन्द्रियगोचरं कुरुते तथा हाळाहलं विषमपि ततक्षणात्सद्य एवामतँ 
करोति । ताइक्साम्येसँभवादिति भावः । अतः हे साधो सज्जन निपुणेति वा । 
“साधुः समर्थो निपुणो वा’ इति काशिकायाम्‌ । वाञ्छितमभिळषितं फल भोक्तुमि- 
च्छसि चेदिति शेषः । भगवतीं तां सत्क्रियां सत्कर्म आराधय । तस्य अशेषफल- 
दायकत्वादिति भावः । किंतु व्यसने्विपुलेष्वापङ्भयिष्टेषु गुणेषु रजस्तमःप्रशरतिषु 
वृथा व्यर्थमास्थामासक्तिं मा विधेहि । तस्याः केशेकफलकत्वादिति भावः | करोते- 
लंड । “न माङ्योगे? इसत्र्प्रतिषेधः । अत्र खलादीनां साधुल्लादिकरणाद्‌= 
शक्यवस्ठुकरणरूपो विशेषालंकारः । वृत्त पूर्ववत्‌ ॥ | 
वृद्धिहदान्योरप्येतन्मूलकत्वमेवेत्याह-- 
ya सझ सविभ्रमा युवतयः श्वेतातपत्रोञवला 
लक्ष्मीरित्यचुभूयते चिरमबुस्यूते शुभे कर्मणि । 


१. नीतिशतकम्‌ | ५३ 


विच्छिन्ने नितरामनङ्गकलहकीडात्र॒टत्तन्तुक 

मुक्ताजालमिव प्रयाति झटिति भ्रश्‍यदिशो दश्यताम्‌॥ ९४ ॥ 

शुभ्रमिति | चिरं चिरकालमारभ्यानुस्यूतेऽनुवर्तमानेऽपि । “षिवु तन्तुसंता- 
ने? इति धातोः कर्तरि क्तः। “च्छ्वोः शूडनुनासिके च' इत्यूठि यणादेशः । झुमे 
कर्मणि । पुराकृतविशेषे संभवति सतीत्यर्थः । श्रं सञ्ज सौधादिकं सबिश्रमाः 
सविलासा युवतयस्तरुण्यः श्वेतातपत्रेण एकश्वेतच्छत्रेणोऽबला लक्ष्मी राज्यश्री- 
रिति । एतद्खिळमित्यर्थः | अबुभूयतेऽनुभुज्यते । जन्मान्तरीयफलहेतुत्वात्त- 
स्येति भावः । विच्छिन्ने शुभकर्मणि नष्टे सति नितरामतिशयेनानङ्गकलहदो रति- 
रणः स एव कोडा केलिस्तया हेतुना त्रुटन्भिदुरस्तन्तु्यस्य तत्तथोक्तम्‌ । शेषे 
कप्प्रत्ययः । मुक्ताजालमिव भ्रश्‍यत्सत्‌ । सद्मादिकमिति शेषः । झटिति द्राक्‌ 
दिशः प्रयाति । “यत्र यत्र सितं गेहं तत्र तत्र विनश्यति” इति न्यायादिति 
भावः । इझ्यताम्‌ | विलोक्यतामिसर्थः । वृद्धिहान्योरस्यैव कारणत्वं द्रष्टव्यमिति 
भावः । शादूळविक्रीडितम्‌॥ 

अयैषामाचरणप्रकारमाह-— 

गुणवदगुणवद्वा कुचैता कार्यात 
परिणतिरवधायी यल्लतः पण्डितेन | 
अतिरभसकृतानां कर्मणामाविपत्ते- 
Safe हृदयदाही शल्यतुल्यो विपाकः ॥ ९५ ॥ 

गुणवदिति । गुणवढ्नुणयुक्तम्‌ , अगुणव द्रुणरहितं वा, यत्कायेजातं तत्कुव ता- 
नुष्टीयमानेन पण्डितेन परिशञात्रा परिणतिः परिपाकावस्था यन्नतोऽतिप्रयल्लेन । 
सावधानेनेति यावत्‌ । अवधायोचुसंघेया । AAT एव कर्मेजातमारव्धव्यम्‌ | 
समालोच्य परिणतिपर्येन्तमिद्यर्थः । अन्यथानर्थमाह--अतिरभसक्कृतानां संह- 
सानुष्टितानां कर्मणाम्‌ । गुणवतां वेति शेषः । आविपत्तेर्निष्पत्तिपयेन्तम्‌ । विक- 
ल्पादाडोऽसमासः । विपूर्वात्पद्यते निष्पत्तयर्थत्वसुप सर्गव शाद्धातूनामनेकार्थत्वा- 
दित्यवगन्तव्यम्‌ | हृदयदाही मनःसंतापकारी । कुतः । शल्यतुल्यः शल्यप्रायो 
विपाकः परिपाकदशा भवति । अतः सावधानेनेव कार्यजातमारम्भणीयम्‌ । 
तथाभूतस्यैव चित्तसमाधायकत्वादिति भावः । मालिनीदृत्तम्‌ ॥ 


Ce 


अतः सत्कमाननुष्ठातुदेमेधस्कतामाह-- 

स्थाल्यां वेदूयमय्यां पचति तिलखलं चान्दनेरिन्धनोवैः 
सोवर्णेलङ्गळापेर्विलिखति वसुधामकेतूलस्य हेतोः | 

छित्वा कपूरखण्डान्वृतिमिह कुरुते कोद्रवाणां समन्ता- 
प्राप्येमां कर्म भूमि न भजति AGM यस्तपो मन्द्भाग्यः॥ ९६॥ 
स्थाल्यामिति । स मनुज इह्‌ लोके । विदूरात्प्रभवति वैदूर्यं वालवायजमणिः 

Sed वालवायजम्‌? इत्यमरः । विदूराञ्ञ्यः? इति ञ्यम्नत्ययः। अत्र विदूरशब्दो 

चालवायस्यादेशः पयोयो वा तत्रोपचरितो वा तेन वालवायाद्विरेरसी प्रभवति 
स विद्रान्नगरात्‌ तत्र संस्कृत इत्याक्षेपः प्रत्युक्तः | “वालवायो विदूरं च प्रदे- 
शान्तरमेव वा । न चेत्तत्रेति चेडूयाजत्वरीवदुपाचरेत्‌ ॥' वैदूर्यमय्यां वेड्येम- 
णिविकारायाम्‌ । विकारार्थे मयट्‌ । स्थाल्यां पात्रे चान्दनेश्चन्दनतरुसंबन्धिसि- 
रिन्धनौचैः काष्ठभारेस्तिलखलं तिलपिष्टं पचति । तथा सोवणे: सुवर्णविकोरेर्ला- 
बलाग्रेह लमुखैरकंतूलस्य हेतोः । अकंवृक्षतूलार्थमित्यर्थ: । “षष्टी हेतुप्रयोगे? इति 
षष्टी । वसुधां भुवं विलिखति कषेति । तथा कर्पूरखण्डान्कर्पूरकद्लीकाण्डाँ- 
रिछत्त्वा कोद्रवाणां कोरदूषकाख्यसस्यविशेषाणाम्‌ । 'कोरदूषस्तु कोद्रवः? इत्य- 
मरः | समन्तात्‌ । सर्वतो$धिकमित्यर्थः । वृतिमावरण कुरुते । कोऽसावीरशो 
दुभेग इद्याशङ्कायामाह--इमाँ कर्मभूमिं कर्माचरणयोग्यभूर्मि प्राप्य यो मन्द- 
भाग्यो निभोग्यो मनुजस्तपश्चान्द्रायणादिकर्म न भजति न सेवत इति संबन्धः । . 
वेदूयेपात्रे तिळपिष्टपचनादिप्राय कर्मभुव्यस्यां तपोञ्ननुष्ठानमिद्यर्थः । अतः 
सर्वथा सत्कर्मानुठेयं श्रेयस्कामेनेति तात्पयेम्‌ | अत्र यस्तपो न भजति स तिल- 
खलं पचतीद्यादिविशिष्टमजनपचनाद्रोवाक्यार्थयोनिर्दिष्टेकत्वा संभवात्साइइयल- 
क्षणायामसंभवद्दस्तुसंबन्धवाक्यार्थदत्तिर्निदशेनामेद इत्येतत्सवं मूखेपद्धतो 
व्याख्यातमितीहोपरम्यते । खग्धरावृत्तम्‌ ॥ 
पुण्यविशेष एव फलं न त्वन्यदित्याह-- 
नेवाकतिः फलति नैव कुल न शीलं 
विद्यापि नेव नच यलङ्तापि सेवा | 
भाग्यानि पूर्वतपसा ag संचितानि 
काले फळन्ति पुरुषस्य यथैव वृक्षाः ॥ ९७ Il 


नेति । आकतिराकारसंपत्तिनेव फलति । फलकारणं न भवतीत्यर्थः । कुलं 
सद्वंशो वा नेव फलति । शीलं सत्खभावो वा न फलति । विद्यापि वेदवेदाङ्गा- 
त्मिकापि नेव फळति । यल्लकृता प्रयल्राबुष्टिता सेवा राजादिपरिचयौ च न 
फलति । किंतु पूवेतपसा पुराकृतसुकृतेन संचितानि संपादितानि पुरुषस्य 
संबन्धीनि भाग्यानि दक्षा यथा । वृक्षा इवेत्यर्थः । इवबद्वायथाशब्दो’ इति 
दण्ड्याचार्यानुशासनात्‌। काळे परिपाकसमय एव फलन्ति खळु । तपोजनित- 
भाग्यविशेषव्यतिकरेण फलजनक न किंचिदस्तीश्यर्थः। वसन्ततिलकावृत्तम्‌ ॥ 

सर्वथापि भाव्यभाविनोरावश्यकत्वं कर्मवशादेवेत्याह--- 


ARAMA यातु मेरुशिखरं शात्रूञ्जयत्वाहवे 
वाणिज्य कषिसेचने च सकला विद्याः कलाः शिक्षतु । 


आकाश विपुल प्रयातु खगवत्कत्वा प्रयत्न परं 
नाभाव्यं भवतीह कर्मवशतो भाव्यस्य नाशः कुतः ॥ ९८॥ 


मजत्विति । अम्भसि मजतु मभो भवतु । जलस्तम्भादिनेति भाषः । Ae 

शिखरं यातु गच्छतु । योगानुसंधानादिनेति भावः। आहवे युद्धे शत्रूष्षयतु । वा- 
fist क्रयविक्रयादि, कृषिः कर्षणं, सेवनं परिचर्या । दोल्यादिनेति भावः । ते 
कृषिसेवने च तथा सकलाः समस्ता विद्या वेदवेदाज्ञादयः । अङ्गानि वेदाश्च 
खारो मीमांसा न्यायविस्तरः । पुराणं धर्मशास्त्र च विद्या ह्येताश्चतुर्दश ॥' इत्येता- 
श्रतुद्शविद्याः, कला इतिहासागमप्रभतिः चतुःषष्टिकलाश्च शिक्षखभ्यस्यतु । तथा 
परमुत्कृष्ट प्रयत्न पादुकासिज्यात्मकं कृत्वा खगवत्खगेन तुल्यं विपुलमाकारां प्र- 
यातु । तथापि कर्मवशतो धर्मांधर्मात्मककर्मवशादिहास्मिल्लोके$भाव्यमभावि फलं 
न भवति । तथा भाव्यस्थावश्यंभाविनः फलस्य नाशः। Ha: । तस्य ब्रह्मणापि 
निवारयितुमशक्यत्वात्‌ । यद्भावि agra यदभावि न तद्भवेत्‌’ इति न्याया- 
दिति भावः । अत्राम्भोमञ्जनादीनां चतुःषष्टिकलाखेवान्तभूतत्वमवगन्तव्यम्‌ । 
ताश्च कला मदीयश्दङ्गारश्इङ्गाटके संख्यातास्तत्रैव द्रष्टव्या इतीहदोपरम्यते । शाद्‌ं- 
विक्रीडितम्‌ ॥ 
अतिसंकटस्थस्यापि प्राचीनपुण्यसद्भावे न क्षतिरित्याह-- 
वने रणे शात्रुंजलाग्निमध्ये 
महार्णवे पवेतमस्तके वा | 
ga प्रमत्तं विषमस्थितं वा 
रक्षन्ति पुण्यानि पुराक्कतानि ॥ ९९ ॥ 
वने इति । अर्य तु स्पष्टोऽर्थः । उपजातित्वत्तम्‌ ॥ 
किं बहुना सुक्कतिनस्तावत्सर्वमप्याबुकूल्यमेव प्रयातीति निगमयति 


भीमं वनं भवति यस्य पुरं प्रधान 
सवो जनः स्वजनतामुपयाति तस्य | 
Beat च भूभेवति संनिधिरल्मपूणो 
यस्यास्ति पूवेसुकृत विपुल नरस्य ॥ १०० ॥ 
भीममिति । यस्य पुंसो भीमं हिंख्नादिप्राचुर्येण भयंकरं वनमरण्यानी (कते) 
प्रधान नियतं पुरं भवति । तद्वदशेषभोगसाधनं भवतीद्यर्थः । तस्य सरवोऽरोषो- 
ऽपि जनः खजनताँ किंकरतामुपयाति | तस्य कृत्ल्ला चतुःसमुद्रान्ता भृः सँनि- 
धिभिः समीचीनेः रलैमेहापद्मादिनवनिधिभिनिक्षेपेवी रल्लैः श्रेष्ठवस्तुभिश्च पूणो 
भवति । समस्तफलानि प्रसूत इत्यर्थः | कस्येयत आह--यस्य नरस्य विपुलं 
बहुल पूर्वसुकृतं पुराक्ृतसत्कर्मसंजातं पुण्यमस्ति वर्तेते तस्येति संबन्धः । अतः 
सत्कमोचरणतत्परेणेव भवितव्यं श्रेयस्कामेनेति संद्‌भीभिष्रायः । वसन्ततिलका - 
त्तम्‌ ॥ 
इति नीतिशतकव्याख्याने कर्मपद्धतिवर्णनं नाम दशमं दशकम्‌ । 


इति सुभाषितन्निशत्यां नीतिशतकं संपूर्णम्‌ । 

२. द्गारशतकम्‌ | 
अथ ख्रीप्रशसा । ह. 
दाभुस्वयंभुहरयो हरिणेक्षणानां _ 
येनाक्रियन्त सततं ग्रहकुम्भदासा: | 
वाचामगोचरचरित्रविचित्रिताय 
तस्मे नमो भगवते मकरध्वजाय ॥ १॥ 


aaa । अत्र खयंभुशब्द्स्य शंभुशब्दवदौ णादिकडुप्रत्ययान्तत्वमवगन्त- 
व्यम्‌। न तु ‘ya: संज्ञान्तरयोः, इति क्किप्प्रबयान्तत्वम्‌ । अन्यथा खयंभू- 
द्वेवोइसावयमित्येव दीधेप्रसङ्गात्‌। तथा च येन मकरध्वजेन शभुखयंभुहरयो 
इरविरिञ्चिमुरारयः । संहारखृष्टिस्थितिकतृत्वेन सकलभुवनाधीश्वरा. अपीति भावः। 
हरिणेक्षणानां हरिणवन्मनोहरलोचनानां पार्वतीसरस्वतीश्रीदेवीनां सततम्‌। समो , 
वा हिततत्तयोः' इति वचनात्समो मकारस्य लोपः। गृहे कुम्भदासा जळकुम्भ- 
भारवाहकभ्वत्या अक्रियन्त तासु तारड्योहसुत्पाद्य तथा विधेयीकृता इद्यर्थः । 
किसुतान्य इति भावः । कृञः कर्मणि लङ्‌ । अधेनारीश्वरत्वाच्छंभोः, खयंभुवश्व 
सरखतीनिकेतनीकृतमुखत्वात्‌ , हरेवक्षःस्थलस्थापितलक्ष्मीकत्वाचचेवमुक्तमित्यव- 
गन्तव्यम्‌ | अत एव वाचामगोचरं अवाद्यनसगोचरं qaks माहात्म्यं तेन वि- 
चित्रवत्कृतो विचित्रितस्तस्मे | अत्यन्ताश्चयैकारकायेत्यर्थः । “विस्मयोऽङ्कुत माश्चर्य 
चित्रम्‌? इयमरः । विचित्रशब्दात्‌ 'तत्करोति-? इति ण्यन्तात्कर्मणि 'क्तः। णावि- 
छवड्भावे विन्मतोळेक्‌ | भगवते सकललोकाराध्याय | यद्वा चतुव्यूहमध्य प्रवि्- 
त्वातप्रदयुन्नरूपेण भगवत्पुत्रल्वाद्वा तद्रूपायेद्यर्थः । “आत्मा बै पुत्रनामासि’, “पति- 
जोयां प्रविशति गर्भो भूत्वा स्वमातरम्‌ | तस्यां पुननेवो भूत्वा दशमे मासि जा- 
यते ॥' इति श्रुतेः । तस्मै मकरध्वजाय मकरकेतनाय कामदेवसारवेभोमाय नमः । 
“न्रमःखस्ति- इत्यादिना चतुर्थी | वसन्ततिलकावृत्तम्‌ ॥ 


तत्रालम्बनविभावयोः त्रीपुरुषयोः ख्रीणां प्रश स्तत्वादेकोनविंशतिश्लोकैः प्रथम 
Saat चिकीपुस्तत्रादो तावत्तासां बन्धनहेतुत्वमाइ— 


स्मितेन भावेन च लज्जया भिया 
~A € SS 
पराड्युखेरधेकटाक्षवीक्षणेः । 
वचोभिरीष्योकलहेन लीलया 
समस्तभावेः खलु बन्धनं स्त्रियः ॥ २ ॥ 


स्मितेनेति । स्मितेन योवनादिमदविकारजनिताकस्मिकमन्दहासेन | “आक- 
fat तु हसितं यौवनादिविकारजम्‌? इति वचनात्‌ । बाल्ययोवनसंघाघुत्पन्नः 
शुङ्गारविषयः प्रथमान्तःकरणविकारो भावस्तेन च । तदुक्तं=='चित्तस्य बिकृते 


२. श्रङ्गारशतकम्‌ | ५७ 


कारणे सति-_“ततो्वाडविकृतिर्भांवो बीजस्यादिविकारवत्‌' इति । “हावेनः 
इति पाठे ईषदृष्टविकारः स्थाद्भावो हावः प्रकीर्तितः इत्युक्तलक्षणेन चेश्टावि- 
शेषेण च | SAAT कुचकुम्भदोमूलाच्छादनवदनविनमनदरनिमीलितनयनत्वानु- 
भावकमनःसंकोचनरूपत्रीडया च । 'चेतःसंकोचनं त्रीडासब्जरागस्तनादिभि:' 
इति लक्षणात्‌ । भिया । आकस्मिकभयजनितत्रासेनेद्यर्थ: | तदुक्तम्‌ आक- 
स्मिकभयाचित्तक्षोभस्रासः प्रकीर्तितः? इति । लजया गुणेः? इति पाठे आसा- 
मेवालम्बनभूतरूपयोवनादिगुणेरित्यर्थः । “आलम्बनगुणो रूपयोवनादिरुदाहतः? 
इत्युक्तत्वात्‌ । परा्युखैः । हियाधोस्फुटप्रसारिभिरित्यर्थः । अर्धकटाक्षवीक्षणेः 
असमग्रापाङ्गावलोकनैश्व | कटाक्षलक्षणं तु संगीतरल्लाकरे--“यद्वतागतविश्वा- 
न्तबैचित्र्येण विवर्तनम्‌ । तारकायाः कलाभिज्ञास्तं कटाक्षं प्रचक्षते ॥' इति । 
वचोभिः शुककोकिलमधुरतरमदुलालापैश्व । ईष्येया परोत्कर्षासहनरूपासूयया 
यः कलहस्तेन च । 'परोत्कषोस हिष्णुत्वमीर्ष्या प्राहुमंनीषिण:' इति लक्षणात्‌ ॥ 
यद्वा ईर्ष्यया कलहेन ग्रणयकलहेन चेति इन्ट्रेकवद्भावः । वों द्वन्द्वो विभाषे- 
कवद्धवति' इत्यनुशासनात्‌ । लीलया वागादिभिः प्रियाबुकरणरूपविलासंविशे- 
षेण च । “लीला प्रियानुकरणं वाग्भिगेत्याथ चेष्टया” इति लक्षणात्‌ । कि बहुना 
समस्तभावैः स्तम्भरोमाञ्चस्वेदादिसात्त्विकभावैः, दषोत्छुक्याव हित्थादिसंचारि- 
भावेश्वेत्यर्थ: । स्रियो बन्धनं खळ । पुंसां संसारबन्धहेतवः खल्विद्यर्थः | लि- 
ङ्गवचनव्यत्ययो नित्यनपुंसकत्वेन जात्यभिप्रायेण च “वेदाः प्रमाणम्‌? इतिवद्र- 
छव्यः । अत्र स्मितकटाक्षालापा अनुभावः--“कारयेभूतोऽनुभावः स्यात्कटाक्षादि- 
शरीरजः? इत्युक्तत्वात्‌ । लज्ञाभयेष्योः संचारिभावः । भावलीले श्वज्ञारचेश- 
विशेषा इति द्रष्टव्यम्‌ । तदुः्तम्‌--*भावो हावश्च हेला च माधुर्य धैयमित्यपि । 
लीलाविलासो विच्छित्तेविश्रमः किलकिञ्चितम्‌ ॥ मोट्टायितं कुट्टमितं बिब्बोको 
ललितं तथा । कुतूहलं च चकितं Bed हास इत्यपि । एवं शङ्गार चेष्टाः स्युर- 
छाद्शविधा मताः ॥? इति । इईहकसाधनसंपन्नानां स्रीणां बन्धहेतुत्वं किं वक्त- 
व्यमिति भावः । तथा चेतासां शुङ्गारनायिकानां मध्ये भावलज्ाभयवत्यो म- 
ध्यमाः, इष्याकलहलीलावत्यः प्रीढाश्चेति विवेकः । तदुक्तम--'उदययोवना 
मुग्धा ल्जाविजितमन्मथा | लजामन्मथमध्यस्था मध्यमोदितयौवना ॥ स्मर- 
मन्दीकृतब्रीडा प्रोढा संपूर्णयौवना ॥' इति । वंशस्थवृत्तम्‌ ॥ 

उक्तमर्थ प्रकारान्तरेणाह-- 

भ्रचातुयोत्कुञ्चिताक्षाः कटाक्षाः 
खिग्धा वाचो लज्ितान्ताश्च हासाः | 
लीलामन्दं प्रस्थितं च स्थितं च 
स्त्रीणामेतद्भूषण चायुध च ॥ ३॥ 

श्रूचातुर्येति । भ्रुवोश्वातुयोह्नलिताक्षेपत्रैचित्र्यात्कुश्चितानि कुणीकृतानि अक्षीणि 

येषां ते तथोक्ताः । “बहुत्रीहो सक्थ्यक्ष्णोः खाङ्गातच्‌' इति षचू । कटाक्षाः अ- 

पाङ्गेक्षणानि च । एतेन रेचितभ्रुकुव्याख्यौ व्यापाराबुक्तो । तदुक्तम्‌--*स्या- 
ड्रबोळलिताक्षेप एकस्या एकरेचितम्‌ । द्योमूलसमक्षेपकोटिल्याद्भकुटि विदु 

इति । fara: खेहपरिष्ठुता वाचश्च । ख्रहलक्षण तु--विद्लम्मे परमां काष्ठा- 
मारूढे दशनादिभिः । येनान्तरङ्गं द्रवति स लेह इति कथ्यते ॥' इति । लजि- 
तमन्तं येषां ते लञ्ितान्ता लज्जावसाना हासाश्च । तथाभूतहासानामेव मोह- 
नत्वात्‌ । अन्यथा हास्यरस्रापर्यवसानादिति भावः । लीलामन्द्‌ लीलामधुरं 
प्रस्थितं प्रस्थानम्‌ । गमनमिति यावत्‌ । स्थितं अवस्थान चेत्युभयत्रापि भावे 
क्तः । इत्येतत्सव स्रीणां भूषणं च चातुयातिशयहेतुत्वात्‌ । आयुधं ae च 
युवजनविषयसाधनत्वादिति भावः । अत्र कटाक्षादीनां लक्षणानि ग्रागेवोक्तानि । 
संचारिलीलाशङ्गारचेष्टा ञ्चकुव्यादयोऽन्ये अनुभावा इति ज्ञेयम्‌ । तथा लीला- 
मन्थरगमनस्य पद्चिनीनियतलक्षणात्प्रायेणतासां लज्जातिशयत्वं सूच्यते | तदु- 
क्त रतिरहस्ये--'ब्रजति Be सलीलं राजहंसीव तन्वी त्रिवलिललितमध्या हंस- 
वाणी सुवेषा । मदु शुचि लघु ys मानिनी गाढळजा घवलकुसुमवासोवछभा 
पद्मिनी स्पात्‌ ॥ इति । अत्र भ्रुकुव्यादिससुदाये भूषणत्वायुधत्वरूपणाद्रूपकालं- 
कारः | शालिनीवृत्तम्‌ ॥ 


अथ शशङ्गारानुभावहग्विलासान्सपरिकरं वर्णयति--- 


कचित्सभूभङ्गः कचिदपि च छज्ञापरिगते 
कचिद्धूरित्रस्तेः कचिद्पि च लीलाविलसितेः 


कुमारीणामेतेमेद नसुभगेनंत्रवलितेः | 
स्फुरन्ीलाब्जानां प्रकरपरिकीणो इव दिशाः ॥ ४॥ 


कचिदिति । कचित्कुत्रचित्सञ्च भङ्गे कुटि रेचिताख्यभ्रव्यापारस हितैः । चिदपि 
च लन्नया परिगतेः प्रत्या वृत्तेश्च | स्ानुकूल्यप्रकाशकेरित्यर्थः | तदुक्तम--- सत्री डा - 
लोकनेनव स्ानुकूल्यप्रकाशनम्‌? इति । कचिद्भूरित्रस्तेबहुलभयसंश्रान्तेः | कचि 
aft च लीलाभिर्गतप्रत्यागतविलासविरोषे्ेतुना विलसितेः कमनीयैः उञ्वलेवा 
तथा मदनेन सुभगेः मनोहरेः । विरक्तस्यापि चित्तक्षोभकरेरिव्यर्थः । ‘agarar- 
द्विरक्तोऽपि क्षुभ्यते तत्समन्मथम्‌' इति लक्षणात्‌ | एतैः उक्तप्रकारेः कुमारीणां 
तरुणीनाम्‌ । उत्पलाक्षीणामिति भावः । “वयसि प्रथमे’ इति डीपू । नेत्रवलितैनेय- 
नविलासेर्दिशः स्फुरतां विकसतां नीलाब्जानां नीलोत्पलानां प्रकरोनिकुरम्बैः परि- 
कीणौ इव व्याक्षिप्ता इव लक्ष्यन्त इति शेषः । प्रसिद्धकियाध्याहारदोष इत्याह 
वामनः-लिङ्गाध्याहार इत्यत्र | अत्र नयनविलासानां प्रियजनादिवस्तुदशैनचापरु 
विना आलम्बनात्कुतूहळं नाम शङ्गार चेष्टितं सूच्यते--'कुतूहलं WATT चापरं 
परिकीर्तितम्‌’ इति लक्षणात्‌ । ञ्रुकुव्धादीनां लक्षणं प्रागेवोक्तम्‌ । तथा नयनव- 
लनक्रियया विकीर्णलक्रियोल्रेक्षणाहुणक्रियानिमित्तक्रियाखरूपोत्रेक्षा । 'यत्रान्य- 
aft संबन्धादन्यत्वेनोपकीर्तितम्‌ । प्रकृतं हि भवेत्प्राज्ञास्तामुसेक्षां प्रचक्षते ॥* 


२. शृङ्गारशतकम | दक 


इति लक्षणात्‌ । तथा च नयनानां नीलोत्पलसाम्यं गम्यते । तेन चोपमा व्य- 
ज्यत इत्यलकारेणालकारध्वनिः । शिखरिणीवृत्तम्‌ ॥ 
अथ यदुक्तसुद्दीपनविभावश्चतुर्विध इति, तत्र प्रथमोद्दिटालम्बनगुणकथनमुत्त- 
रत्र करिष्यत इत्युपेक्ष्य “स्मितेन-'इद्यादिश्रोकत्रयेण काश्चिच्छुङ्गारचेष्टाः केचि 
दनुभावाः संचारिणश्च वार्ताः । इदानीं तु तदलकरण विवक्चुस्तस्य नसगिकाहाय- 
भेदेन द्वेविध्यादाहार्यकमचुपदमेव लक्ष्यत इति मनसि कृत्वा संप्रति नेसर्गिक 
मण्डनमाह-- 
वक्र चन्द्रविकासि पङ्कजपरीहासक्षमे लोचने 
वर्णः स्वणेमपाकरिष्णुरलिनी जिष्णुः कचानां चयः | 
वक्षोजाविभकुम्भविश्रमहरो शुर्वी नितम्बस्थली 
वाचां हारि च मादेवं युवतिषु स्वाभाविक मण्डनम्‌ ॥ ५ ॥ 


वक्रमिति । चन्द्रवद्विकसति ताच्छील्येनेति चन्द्रविकासि । सुन्दरमिद्यर्थः । ता- 
च्छील्ये णिनिः । वक्र वदनं च पङ्कजानां परिहासक्षमे अवहेलनसमर्थे । तत्स- 
zat इति यावत्‌ । लोचने नयने । परिहासेत्यत्र 'उपसगेस्य घञ्यमनुष्ये बहुलम्‌? 
इति da: । स्वर्णमपाकरिष्णुः । खर्णम्‌ 'पुष्पमूलेषु बहुलम्‌? इति BRI तदपा- 
करिष्णुः । तत्सदश इत्यर्थः । एतेन पञ्मिनीत्वं सूच्यते--“कापि चाम्पेयगोरी' 
इति लक्षणात्‌ | वर्णो देहकान्तिश्च । तथा अलिनीनां भङ्गाङ्गनानां जिष्णुजेयश्ञी- 
लः । तत्संनिभ इत्यर्थः । “ग्लाजिस्थश्च ग्लुः इति ग्लुप्रथयः । कचानां चयः 
केशपाशश्च । इभकुम्भयोविश्रमहरो विलासहारिणो । करिवरश्षिरःपिण्डकल्पा- 
वित्यर्थः । “कुम्भो तु शिरसः पिण्डौ’ इत्यमरः । वक्षोजो कुचकुम्भौ च । Tal 
दुर्भरा । “बोतो गुणवचनात्‌’ इति डीपू । नितम्बस्थली । कटिपश्चाद्भागश्च । “प- 
श्वान्नितम्बः त्रीकव्याः? इत्यमरः । “'जानपद-? इत्यादिना आकृतिमात्रे डीपू । 
इरतीति हारि मनोहरम्‌ । पूर्वैवण्णिनिः । वाचां मादेवं वाइ्याधुयेंम्‌ । मधुरकोम- 
लालापश्चे्यर्थः | एतत्सव युवतिषु स्वाभाविक खभाव॑सिद्धम्‌ । तत आगतः? 
इति ठक्‌ । मण्डनम्‌ । तरुणीनामेतत्नेसर्गिकालंकरणमिद्यर्थः । अत्र चन्द्रविका- 
सीद्यादिशब्दाः प्रायशः साइञ्यवाचकाः । अत एवोपमाळंकारः | तदुक्तमाचा- 
यैदण्डिना--“स्पधेते जयति Bf हसतीष्येत्यसूयति | तदन्वेल्यनुबधाति तच्छी- 
लति निषेधति । तच्चेवाचुकरोतीति शब्दाः साटऱ्यवाचकाः ॥' इति । शादूल- 
विक्रीडितम्‌ ॥ 

अथाळम्बनगुणयोवनमाइ-- 

स्मितं किंचिन्मुग्धं सरलतरलो दृष्टिबिभवः 
परिस्पन्दो वाचामसिनवविलासोक्तिसरखः | 
गतानामारम्भः किसलयितलीलापरिकरः 
स्पृशान्त्यास्तारुण्यं किमिव न हि रम्य सृगडदाः ॥ ६॥ 


६०  सुभाषितन्रिशत्यां : 


स्मितमिति । स्मितं मन्दहासः किंँचिदीषन्मुग्घ सुन्दरं भवतीति यथायोग- 
मध्याहार्यम्‌ । 'मुग्बः सुन्द्रमूढयोः” इत्यमरः । बाल्ययोवनमध्यस्थत्वेन तरुण्यः 
प्रागल्भ्याभावात्स्मितस्थेषन्सुग्धत्वमुक्तमित्यवगन्तव्यम्‌ | दष्टिविभवो विलोकनसं- 
पत्तिः सरलं अकुटिल यथा तथा तरलश्वश्चलो भवति । वाचां परिस्पन्दो वाग्व्या- 
पारोडपि अभिनवा नूतना विलासा यासां ता या उक्तयो वचनानि ताभिः सरसो 
रसयुक्तः । रुचिर इति यावत्‌ । भवति । गतानां गतीनाम्‌ । कर्तेरि क्तः । आरम्भ 
उपक्रमः | किसलयितः पछ्लवितः । तारकादित्वादितचू। लीलापरिकरो विलासस- 
सृद्धिर्यस्य तथोक्तः । विलाससंबन्धबन्धुरो भवतीत्यर्थः । अतखारुण्य यौवन e- 
शन्द्या मगदशस्तरुण्या: संबन्धि किमिव किंवा रम्य मनोहरं न हि भवति। सवैमपि 
रम्यमेव भवतीक्यर्थः । इयं मुग्धा नायिका-'उदयद्योवना मुग्धा लज्ाविजितम- 
न्मथा' इति लक्षणात्‌ । अत्र ,ोकद्व्येऽपि शछाध्यविरोषणयोगादुदात्तता नाम 
शुणः--“छ्ाध्येविशेषणेयोगो यस्या स्यादुदात्तता’ इति लक्षणात्‌ । शिखरिणी- 
वृत्तम्‌ ॥ 


अथ चक्षुःप्रश्ृतिषडिन्त्रियाणामत्रेव लोकोत्तरश्रतिनियतविषयान्वणेयति-— 


` द्वष्टव्येषु किमुत्तम सगराः प्रेमप्रसन्नं मुखं 
घातव्येष्वपि कि तदास्यपवनः श्राव्येषु किं तद्वचः | 
कि स्वाद्येषु तदोष्ठपल्वरखः स्पृश्येषु किं तद्॒पु- 
ध्येयं किं नवयोचनं सहृदयैः AIA तद्वि्रमः॥ ७॥ 


: दृष्व्येष्विति । अत्र प्रश्नोत्तरमालिकयान्वयः कार्यैः । द्रष्टं योग्यानि द्रष्टव्यानि 
तेषु दशेनीयेषु वस्तुषु । योग्यार्थे तव्यप्रत्ययः । उत्तमं श्रेष्ठ वस्तु किमिति प्रश्नः। 
्रेमप्रसन्नं अनुरागविकसितम्‌ । प्रेमदायीत्यर्थः । द्रवीभूतं मनो यत्र दशेने प्रेम- 
दायिनि’ इति लक्षणात्‌ । मृगटशस्तरुण्या मुखम्‌ । वदनमिदयर्थः | एवसुत्तर- 
त्रापि । चक्षुःप्रीतिकरत्वादिति भावः । प्रातव्येषु आघ्रातव्येषु किमुत्तममिति प्रश्नः । 
तदास्यपवनस्तस्याः तरुण्याः आस्यपवनो सुखमारुतः । तस्यैव घ्राणतर्पणत्वादिति 
भावः । यद्यपि घ्राणेन्द्रियविषयो गन्धः? न तु पवनः तथापि तस्याः पद्मिनी- 
जातित्वात्तदास्यपवनस्य तस्य संक्रमणात्‌ “वीणाः श्रूयन्ते, AT: श्रूयन्ते, पुष्पाण्याघ्रा- 
यन्ते इव्यादिवदून्धसँबन्धिनि पवने तद्धर्मेस्योपचरितत्वान्न विरोधः । श्राव्येषु श्रो- 
तव्येषु । अत्र योग्यार्थे यत्प्रययः | एवमुत्तरत्रापि । उत्तम किम्‌ । तद्व्चस्तस्या- 
स्तरुण्या वचः मृदुमधुरभाषणम्‌ | तसैव श्रवणानन्द्करत्वादिति भावः | खाये 
अनुभवयोग्येषु उत्तमं किम्‌ । तस्या ओष्ठः पल्लव इव तस्य रसः | अघरामृतसि- 
ad: | तस्यैव रसनेन्द्रियतृप्तिहेतुत्वादिति भावः । स्पृश्येषु स्पशेनयोग्येषु वस्तुषु 
उत्तमं किम्‌ । तस्या वपुः | कुसुमसुकुमारशारीरमिद्यर्थः । तस्येव निरुपमत्व- 
मिन्द्रियसोख्यावहर्वादिति भावः । उत्तमं ध्येयं ध्याना किम्‌ । ध्यातव्येष्विलर्थः । 


२, श्वुङ्गारशतकम्‌ | ६१ 


नवयोवन तरुणीनवतारुण्यमेव । तस्थवात्यन्तमनोरज्ञकत्वादिति भावः । अथ 
सर्वथा मुख्य ध्येयमाह--सहदयेहेदयाठुभिः । रसिकजनेरित्यर्थः | सर्वत्र सर्व- 
देशेषु सकलकालेषु वा तस्यास्तरुण्या विश्रमा विलासाः । ध्येया इति शेषः । अत्र 
तत्तश्रसिद्धविषयाणामेकत्र समश्िवर्णनान्महाश्रङ्ारपरितोषातिशय उक्तः | एते- 
नास्या लोकोत्तरमाभिरूप्यं सूच्यते । तथा चोत्तमविषयाकाङ्विभिविंशिष्टतरुणी सं- 
भोग एव कतेव्य इति फलितार्थः । तत्र श्रश्नोत्तरयोश्वातुर्या तिशयार्थमसकृन्निब- 
न्धनादुदात्तालंकारभेद:--'उत्तरात्प्रश्न TAN यत्र प्रश्नोत्तरे तथा । बहुधा च 
निबध्येते तदुत्तरमुदीयंते ॥' इति । शादूलविक्रीडितमू वृत्तम्‌ ॥ 
अथासां मुखादर्ूकरणवर्णनद्वारा सकललोकसंमोहकत्वमाह--- 


एताश्वळद्वळ्यसंहतिमेखलोत्थ- 
झंकारनूपुरपराजितराजहंस्यः | 
Hated कस्य न मनो विवश तरुण्यो 
वित्रस्तमुग्धहरिणीसदशैः कटाक्षैः ॥ ८॥ 
एता इति | चलन्त्यो गतिवैचित्र्याद्ठळमाने ये वलयसंहतिमेखले वलयसंहतिः 

कङ्कणध्रेणिः । मेखलाइाब्देन काश्चीवाचिना तन्निबद्धाः किंकिण्यो लक्ष्यन्ते । तदु- 
त्थस्तदुत्पन्नो यो झंकारो झणझणस्तेन नूपुराभ्यां मज्ञुलनिनादमज्जीराभ्यां च 
पराजिताः तिरस्कृता राजहंस्यः कलहंसाङ्गना याभिस्ताः । कलनादसुन्दरमन्द्‌- 
गमनराजहंसरमणीया इव्यर्थः । “राजहंसो नृपश्रेष्ठ कादम्बकलहंसयोः? इति 
विश्वः । 'जातेरसत्रीविषयाद्योपधात्‌’ इति डीप्‌ । शेषिकस्य कपो वेभाषिकत्वान्न 
प्रयोगः । एताः पूर्वोक्तास्तरुण्यः किंचिदूनविंशतिवाषिकाः faa इत्यर्थः । 
वित्रस्ता चकिता मुग्धा प्रोढा च या हरिणी कुरङ्गी तत्सदशैः । तद्विलोकननि- 
Aad: । कटाक्षेरपाङ्गवीक्षणेः । एतेनेतासां पञ्चिनीत्वं सूच्यते-- चकितम- 
TEU प्रान्तरक्ते च नेत्रे’ इति लक्षणात्‌ । कस्य मनो विवश संमोहितं न कुवे- 
न्ति । सर्वस्यापि कुवेन्सेवेद्यर्थः। तरुणीलक्षणमुर्क्त रतिरहस्ये---बाला स्यात्पोड- 
शाब्दा तदुपरि तरुणी विंशतेर्यावदूध्वे प्रौढा स्यात्पञ्चपञ्चाशदवधि परतो वृद्धता- 
सेति नारी? । वयोलक्षणमुक्तम्‌-- निदाघशरदोबाँला पथ्या विषयिणो भवेत्‌ । 
हेमन्ते तरुणी योग्या प्रौढा वषीवसन्तयोः | संततं सेव्यमानापि बाला प्रथयते 
बलम्‌ ॥? इति । अत्र राजहंसीपराजयस्य साइऱयपयेवसानादेका उपमा । हरिणी 
सट्शेरित्यत्र चान्या । अनयोः परस्परनेरपेक्ष्यात्सजातीयसंसष्टिः । एताश्च 
मध्यमा नायिकाः--लज्जामन्मथमध्यस्था मध्यमोदितयौवना’ इति लक्षणात्‌ । 
वसन्ततिलकावृत्तम्‌ ॥ 

कुङ्कमपङ्ककळङ्कितदेहा 

गोरपयोधरकम्पितहारा। 
नू पुरहंसरणत्पद्‌पद्मा 
कं न वशीकुरुते सुवि रामा ॥ ९॥ 


६२ सुभाषित त्रिशत्यां 


SEA । कुङ्कम पङ्केन काइमीरजकदेमेन | “अथ कुङ्कमम्‌ । कारमीरजन्मा- 
मिशिखम्‌',पङ्गोऽञ्री शादकदेमौ' इति चोभयत्राप्यमरः । अथवा घुरूणापर- 
पयीयकुङ्कमकुसुमरज्ितचन्दनपङ्केन कुङ्कमं FOUL इ्यमिधानरन्रमालायाम्‌ । 
यद्वा कुङ्कुमेन चम्पकेन सिन्दूरापरनामश्ङ्गारभूषणाख्यद्रवद्रव्यविशेषेण च | “सि- 
नदूरं नागसँभवमू । चीनपिष्टं च गान्धारं पङ्कं श्रङ्घारभूषणम्‌ ॥' इयमरः | कलः 
ङ्कितश्चिह्ितो देहो यस्याः सा । कुङ्कमसिन्दूरादिरजञकद्रव्य°सङ्गारिताकारेत्यर्थः । 
अत एव गोरयोररुणयोः । यद्वा पञ्मिनीत्वाच्छफलसच्छाययोः-- स्तनयुगलम- 
निन्ययश्रीफळश्रीविडम्बि’ इति लक्षणात्‌ । पयोधरयोः कुचकुम्भयोः कम्पिताश्व- 
लिता हारा मुक्तावल्यो यस्याः सा तथोक्ता । नूपुरौ मन्नीरावेव हंसौ हंसाविव 
नूपुरो वा ताभ्यां रणती शब्दायमाने पदे एव पञ्चे, पञ्चे इव पदे वा यस्याः सा । 
अत एव रूपकोपमयोः साघकबाधकप्रमाणाभावात्संदेहसंकरः । रामा सुन्दरी 
भुवि कं पुरुषं न वशीकुरुते न स्वायत्तीकुरुते । जितेन्द्रियमपि खायत्तीकुरुत 
इत्यर्थः । “वश आयत्ततायां च’ इति विश्वः । अभूततद्भावे च्विः । “ऊयोदिच्वि- 
डाचश्च? इति गतिसंज्ञायाम्‌ “कुगतिप्रादयः? इति समासः। अत्र सुप्सुपेत्यननु- 
वृत्तेः । अत्र हाराणां कम्पितत्वविशेषणेन पयोधरयोरत्यन्तपड्त्वं सूच्यते अन्यथा 
कम्पनायोगात्‌ । तेन चात्युत्कटयौवनसंपत्तिश्च गम्यते । पयोधरयोश्च गोरत्व- 
विशेषणेन रूपसमडिव्येज्यते । एतेनालम्बनगुणलाभ उक्तः | एव कुङ्कमपङ्केय- 
नेन तटस्थोद्दीपनभावः कथितः । तथा हारनूपुरात्मकालम्बनालकरणमभ्युद्ृङ्गि- 
तमू ,रणत्पदपञ्चेद्यनेन सूचितो लीलागतिविरेषरूपानुभावश्च । तथा चेवेविध- 
सामग्रीसमुछसितेन “आभिरूप्यमकाठिन्यभङ्गानां चातिमादेवम्‌ । एवमादिशुणा- 
वस्था प्रथमे योबने भवेत्‌ ॥' इत्युक्त्वा कृताधराङ्गसंस्कारा सखीकेलिषु लालसा' 
इत्युक्तचेशविशिष्टयोव॑नपरिपूर्णन रमयतीति रामेति व्युत्पत्त्या लोकोत्तरलावण्य- 
संपन्नेनालम्बनविभावेनोदिते शङ्गाररसार्णवे को वा न निमज्जतीति भावः। अत्र 
शछाध्यविशेषणयोगादुदात्ततानामा गुणः । लक्षण तूक्तम्‌ । तथायन्तसुकुमारार्थ- 
-संदर्मितत्वात्कैशिकी वृत्तिः:--“अलन्तसुकुमारार्थसंदभो कैशिकी मता’ इति 
लक्षणात्‌ । दोधकृत्तम्‌--“दोघकतृत्तमिदं भभभा गो? इति लक्षणात्‌ ॥ 

अयेतासां प्रागल्भ्यं वणेयति-- 

नूनं हि ते कविवरा विपरीतवाचो 

ये नित्यमाइुरबला इति कामिनीस्ताः । 
याभिर्विलोलतरतारकदृष्टिपातेः 

शाक्राद्योऽपि विजितास्त्वबलाः कर्थं ताः ॥ १०॥ 


नूनमिति । ते eau: कवीश्वरा विपरीतवाचो व्ययस्तंवचनाः नून सत्यं हि । 
ते क इत्याशङ्कायामाह-ये कविवरास्ताः प्रसिद्धाः कामिनीः अंबलाः दुबला इति 
नित्यमाहुः ब्रुवते । वर्णयन्तीत्यर्थ: । त इति सँबन्धः । श्रुवः पश्चनामादित आहो 

aa: इति उसादेशः । ब्रुव आहादेशश्च । कथ विपरीतवाच इत्याशङ्य तासां 
प्रागल्भ्यं साधयति । याभिः कामिनीभिर्विलोलतरा अतितरलाख्रारकाः कनी- 
निका येषु ते तथोक्ता ये दृष्टिपाता लोचनप्रसारास्तेश्कप्रेरणेः । 'कतेकरणयोस्तृ- 
तीया” इति तृतीया । 'तारकाक्ष्णः कनीनिका’ इत्यमरः। शक्रादय इन्द्रादयोऽ- 
पि । किमुतान्य इति भावः । विजिता निजिताः । स्वायत्तीकृता इत्यर्थः। तास्तु 
कामिन्यः कथमबलाः कुतो दुबेलाः । किंतु अबला एवेयर्थः \ वीक्षणमात्रेणेवे- 
न्द्राद्युजयिनीनां बलिष्ठत्व॑ किं वक्तव्यम्‌ । अत एतासां दोबेल्यंप्रतिपादकाः 
कवय एव दुरबेलवाचो न तु ता इति भावः । अत्रोत्तरवाक्यार्थस्य पूर्वेवाक्या- 
थैसमर्थकत्वाद्वाक्यार्थहेतुकं काव्यलिङ्गमलंकारः--'हेतोवीक्यपदार्थत्वे काव्य- 
लिङ्गमुदाहतम्‌ इति लक्षणात्‌ | वसन्ततिळकात्त्तम्‌ ॥ 
अथ कामदेवस्य कामनीकिंकरलमुत्प्रेक्षते--- 


नूनमाज्ञाकरस्तस्याः TAA मकरध्वजः । 
यतस्तन्नेत्रसंचारसूचितेषु प्रवतेते ॥ ११ ॥ 
नूनमिति । मकरध्वजः कामदेवस्तस्थाः प्रसिद्धायाः पूर्वोक्ताया वा सुभुवः 
कामिन्याः | जातावेकवचनम्‌ । सुश्रुवामित्यर्थ: । आज्ञां करोतीद्याज्ञाकरः किंकरः । 
‘an हेतु-'इत्यादिना टप्रत्ययः । नूनमित्युरेक्षायाम्‌ | कुतः । यतः कारणा- 
त्तस्याः सुभ्रुवो नेत्रसंचारेण दृष्टिप्रसारेण सूचितेषु संज्ञापितेषु प्रवतेते । यथा 
लोके खामिदष्टिसूचिते wu: प्रवर्तेते तद्वदित्यर्थः । अतः कामिनीनां नूनमयं 
किंकर इति भावः । कामिनीकटाक्षमात्रेणेव जनस्य मन्मथावेशसंभवादियसु- 
Hear सा च नूनमिति व्यज्ञकसद्भावाद्वाच्या । तदुक्तम्‌--“मन्ये शङ्के ध्रुवं 
नूनं प्राय इल्येवमादिभिः । sce व्यज्यते शब्दैरिवशब्दोऽपि azar: ॥' इति । 
एतेन तासामप्रतिहतजगद्वशीकरणसामर्थ्य व्यज्यते | अनुष्टुप्‌ ॥ 
अथ रागिणः शछेषवैचित्र्यात्कामिनीप्रशंसापरं वचनं संबोधनमभिधायाह 
द्वाभ्याम्‌— 
केशाः संयमिनः श्रुतेरपि परं पारं गते लोचने 
अन्त्वेक्रमपि खभावशुचिभिः कीणे द्विजानां गणेः । 
मुक्तानां सतताधिवासरुचिरो वक्षोजकुम्भाविमा- 
वित्थं तन्वि वषुः प्रशान्तमपि ते रागं करोत्येव नः॥ १२॥ 
केशा इति । केशाः शिरोरुहाः संयमिनः संयताः सम्यङ्यिमवन्तश्व । लोचने 
अपि श्रुतेः परं पारं क्णान्तविश्रान्तत्वं वेदान्तपरिशीलनतात्पर्यं च गते । अन्त- 
Se वक्राभ्यन्तरमपि स्वभावतः निसगोच्छुचिभिः ga: पवित्रेश्च द्विजानां 
द्न्तानां विप्राणां च । दन्तविप्राण्डजा द्विजाः? इत्यमरः। गणैः कीर्ण व्याप्तम्‌ । 
इमौ एतौ इति इस्तनिर्देशः । वक्षोजकुम्भो कुचकुम्भो मुक्तानां मौक्तिकहाराणां 
जीवन्मुक्तानां च सतताधिवासेन निरन्तरावस्थानेन संततनिवासेन च रुचिरो 

मुक्ता तु मौक्तिके मुक्त? 'प्राप्तमुक्तो तु मोचितः इत्युभयत्रापि विश्वः । अतः 
हे तन्वि, इत्थमुक्तप्रकारेण ते वपुः शरीरं प्रशान्त :प्रसन्नम्‌ । वैराग्यसाधनसंप- 
त्तिमदपीति यावत्‌। वा दान्त-'इव्यादिना निपातः | नोऽस्माकं रागमनुरक्तिम्‌ । 
संभोगाभिलाषमेवेति यावत्‌। करोति उत्पादयति । न ठु वैराग्यमिति विरोधः।. 
स चोक्तरीद्या आभासितत्वाद्विरोधाभासोऽलंकारः- “आभासत्वे विरोधस्य विरो- 
घाभास इष्यते”. इति लक्षणात्‌ । स च केषप्रतिभोत्थापित इति तयोरङ्गाह्नि- 
भावेन संकरः । लोचने अन्तर्वेत्रमित्यत्र प्रगृह्मत्वात्रकृतिभावः। “ईदूदेह्वि- 
वचनं प्रग्रह्मम? प्रशृह्यसंज्ञा । शादूलविक्रीडितम्‌ ॥ 
मुग्धे धानुष्कता केयमपूर्वा त्वयि द्यते | 
यया विध्यसि चेतांसि गुणैरेव न खायकेः ॥ १३॥ 
मुग्ध इति । धनुः प्रहरणमस्य धानुष्कः धन्वी । प्रहरणम्‌' इति ठक्‌ । इसु- 
सुक्तान्तात्कः? । “धन्वी धनुष्मान्धानुष्कः? AAT: । तस्य भावस्तत्ता । हे मुग्धे 
grat । “मुग्धः सुन्दरमूढयोः? इयमरः । यद्वा हे उदयद्योवनभावे, त्वय्यपूर्वा 
अदृष्टचरा | असाधारणीति यावत्‌ । धानुष्कता TIT । इयं धानुष्कता का की- 
हशी | न ज्ञायत इत्यर्थः । कुतः । यया धानुष्कतया हेतुना चेतांसि युवजनम- 
नांसि । दुर्क्ष्याणीति भावः । गुणा मौव्यों रूपयौवनादयश्च । तेरेव विध्यसि 
संप्रहरसि। सायकैः बाणैस्तु न विध्यसि । यतः लोके धानुष्काः प्रौढा एव सुल- 
क्ष्याण्येव लक्ष्याणि बाणेरेव विध्यन्ति, त्वं तु मुग्धापि दुलंक्षण्यापि लक्ष्याणिः 
मौर्वीभिरेव विध्यसीति कृत्वा त्वदीयधानुष्कताया अपूर्वेत्वादज्ञेयत्वमिति भावः | 
aint रूपयौबनगुणसंपत्तिरेव परप्रहरणसाधनमिति फलितार्थः । अत्र पूर्ववाक्या- 
थस्योत्तरवाक्यार्थसमर्थितत्वाद्वाक्यार्थहेतुक काव्यलिङ्गम्‌ | तश्च गुणयोः शेषभि- 
त्तिकाभेदाध्यवसायमूलातिशयो क्तिनिश्यूढमि्यनयोरङ्गाङ्गिभावेन संकारः । तेन 
च प्रसिद्धाद्धानुष्कादुपमानादुपमेयभूतमुग्घाया आधिक्यप्रतीतेव्येतिरेको व्यज्यत 
इत्यलकारेणाळकारध्वनिः | अनुष्टुप्‌ ॥ 
अथ विंशतिसमाप्तिकामिन्युहदेशेनोक्तान्यत्यन्ताच्नुरागिणां प्रशंसावचना- 
न्याइ | 
सति प्रदीपे aaa सत्सु तारामणीन्दुषु | 
विना मे मुगशावाक्ष्या तमोभूतमिदं जगत्‌ ॥ १४ ॥ 
सतीति । प्रदीपे अर्थप्रकाशदीप्ताचिषि सति विद्यमानेऽपि । अन्नौ तथाभूते 
बहौ च सत्यपि । ‘aaa’ इति पाठे त्रिलोकप्रकाशके सूर्य स्यपि तथा तारा- 
मणीन्दुषु तिमिरनिरासकत्वेन प्रसिद्धेषु नक्षत्रपद्मरागादिमाणिक्यचन्द्रेषु सत्खपि 
तया प्रसिद्धया पूर्वांनुभूतया वा मुगशावख बालहरिणस्येवाक्षिणी यस्यास्तया 
प्रियतमया विना । “बहुत्रीहो ARAN: GMAIL | "षिद्वोरादिभ्यश्व' इति 
AL । इदं जगन्मे मम तमोभूतमन्धकारमयम्‌ । लक्ष्यत इति शेषः । तस्या एव 
मम नयनज्योतिष्ट्रादिति भावः । अत्रान्धकारनिराकरणसमर्थत्वेन प्रसिद्धे प्रदीप” 

दिकारणससुदाये सत्यपि तन्निरासरूपका यीचुस्थानाद्विशेषो क्तिरलंकारः- तत्सा- 
मय्र्यामनुत्पत्तिर्विशोषोक्तिनिंगद्यते इति लक्षणात्‌ । तथा प्रदीपादिसङ्भावेऽपि 
तमोभूतत्वमिति विरोधश्च व्यज्यते । तेन चास्य महामोहान्धत्बं वस्तु गम्यत 
इत्यलंकारेण वस्तुध्वनिः । वृत्त पूर्ववत्‌ ॥ 
SEM स्तनभार एष तरले नेत्रे चले qua 
रागाधिष्टितमोष्ठपछवसिद कुवेन्तु नाम व्यथाम्‌ | 
सोभाग्याक्षरमालिकेव लिखिता पुष्पायुधेन स्वयं ह 
मध्यस्थापि करोति तापमधिकं रोमावलिः केन ar il १७॥ 
उद्दृत्त इति । उद्दृत्तोडत्यन्तवतुळः उत्पथगतश्व । एष इति पुरोवर्तिनो हस्त- 
निर्देशः । स्तनभारश्च | तरले लीलाविलोले चपले चेति गम्यते । नेत्रे । चले 
रेचितादिविलासचश्वले स्थेयेविहीने च yet च । रागेण लौहित्येन मात्सर्येण 
चाघिष्टितम्‌। तंद्भयिष्टमित्यर्थः। “रागश्च रक्ते मात्सर्य क्केशादौ लोहितेषु च? इत्यु- 
यत्रापि विश्वः शाश्वतश्च । इदमिति निर्देशः । ओष्ठपछवं अधरकिसलय चेत्ये- 
तानीति शेषः । व्यथां मनःपीडां कुवेन्तु । नामेति कुत्सायाम्‌ । खलानां परपी- 
डाकरणस्य स्वाभाविकत्वादिति भावः । किंतु पुष्पायुधेन कामदेवेन स्वयं स्वहस्तेन 
लिखिता सौभाग्याक्षरमालिका सौभाग्यव्यज्ञकपुण्यवर्णपङ्किरिव स्थितेत्युट्रेक्षा । 
तथा मध्यस्था अवलमप्रदेशविलम्ा तटस्थापि सा रोमावलिः रोमराजिः केन वा 
हेतुना अधिकं तापं करोति मनः संतापयति । विशिष्टतटस्थस्य परसंतापकरणा- 
नौचित्यादिति भावः । अत्र पूर्वा्ध उदृत्तत्वादिपदाथोनां शेष भङ्ग्या स्वाभाव्येन 
च विशेषणगत्या पीडाकरणं पदार्थ प्रति हेतुखकथनात्पदाथहेतुकमेकं काव्यलि- 
ङ्गम्‌ । उत्तरार्धे तु तटस्थपदार्थस्य ऋेषभङ्गयेव केन संतापयतीत्याक्षेपपदार्थ प्रति 
हेठुत्वकथनादपरं च । तच्चोत्तीस्रेक्षया सापेक्षितत्वात्संकीर्णम्‌। तत्पूर्वेवाक्यकाव्य- 
लिङ्गेन नेरपेक्ष्यात्संसज्यत इत्यनयोः सजातीयसंखृष्टिः । एतेन स्तनभारादेलोको- 
तरलावण्यसंपन्नत्वमत्यन्तजनसंमोहकत्वेन सूच्यते । शादूलविक्रीडितम्‌ वृत्तम्‌ ॥ 
~ SC > 
मुखेन चन्द्रकान्तेन महानीलेः शिरोरुहैः | 
कराभ्यां पद्वरागाभ्यां रेजे रलमयीव AT ॥ १६॥ 
मुखेनेति । चन्द्रकान्तेन इन्दुखुन्दरेण चन्द्रकान्तमणिरूपेण चेति गम्यते । सुखे- 
न च महानीडैरतिमेचकैः सिंहद्वीपसंभवेन्दरनीलेश्च शिरोरुहैः कुन्तलेश्च । 'सिं 
हलस्याकरोद्धता महानीलास्तु ते स्ताः इति भगवानगस्त्यः । तथा TAT राग 
इव रागो ययोस्तो ताभ्यां पद्मरागरूपाभ्यां च कराभ्याम्‌ । सा सुन्दरी रल्लमयीव 
रन्नर्पेव रेजे। ‘तत्प्रकृतवचने मयट्ट'। Pega’ इत्यादिना डीप्‌ | ATTA ॥ 
गुरुणा स्तनभारेण मुखचन्द्रेण भास्वता | 
ठानैश्वराभ्यां पादाभ्यां रेजे श्रहमयीव AT ॥ १७ ॥ 


_गुरुणेति । गुरुणा FATT गीष्पतिरूपेण च | TRG गीष्पतो श्रेष्ठ गुरो पितरि 


दषे सुभाषित त्रिशत्यां 


gay इत्युभयत्रापि शब्दार्णवे । स्तनभारेण च भास्वता प्रकाशवता भास्करेणे 
च। “भाखान्‌ भास्करसूयेयोः? इति विश्वः । सुखमेव चन्द्रस्तेन च । शनैश्चराभ्यां 
मन्द्गमनाभ्यां शनेश्वराख्यम्रहाभ्यां पादाभ्यां च स्रा अहमयीव रेजे । प्रक्रि | 
या छु पूर्ववत्‌ | अत्र छोकद्वयेऽपि शेषमहिन्ना रलमयत्वग्रहमयत्वोल्रेक्षणात्‌ 
छेषसंकीर्णयमुत्पेक्षा । तया चास्या लोकोत्तराकाररूपलावण्यसोन्दर्यकान्तिविरोष- 
भाग्यसौभाग्यादिसकलकल्याणगुणाभिरामत्वं गम्यते । एतञ्च मदीयश्ङ्गारश्डङ्गा- 
टके रुकिमणीवछृभव्याख्याने “ निधिमयी प्रहमयी' इत्यत्र विस्तरेण प्रपञ्चितमि- 
तीह्दोपरम्यते | अनुष्टप्‌ ॥ 
तस्याः स्तनो यदि घनौ जघनं च हारि 
वक्र च चारु तव चित्त किमाकुळत्वम्‌ । 
पुण्यं कुरुष्व यदि तेषु तवास्ति वाञ्छा 
पुण्येविना न हि भवन्ति समीहितार्थाः ॥ १८॥ 

तस्या इति । तस्यास्तरुण्याः स्तनो घनौ निबिडो यद्यपि । जघनं कटिपुरोभा- 
गश्च हारि मनोहारि यद्यपि । 'ख्रीकव्याः क्लीबे तु जघनं पुरः? इत्यमरः । वक्रं च 
चारु मनोज्ञं यद्यपि । हे चित्त, तव आकुलत्वं लोळपत्व किं किमर्थम्‌ । मास्त्वि- 
यर्थः । तावन्मात्रेणासंभवादिति भावः । तहि किं कर्तव्यमित्यत आह--तेषु 
स्तनादिषु तव वाञ्छा संभोगाभिलाषोऽस्ति यदि वर्तते चेत्‌ , तर्हि पुण्य सत्कर्म 
कुरुष्व समाचर | कुतः । पुण्यैर्विना समीहिताथो वाञ्छिताथी न भवन्ति हि खळ । 
ज्योतिशेमादिसत्क्माचरणेन रम्भासंभोगवत्केनचित्पुण्यविरेषेण तवापि ad 
भोगः सँभविष्यतीति भावः । अर्थोन्तरन्यासालंकारः । वसन्ततिलका ॥ 

अथ विलासवर्णन निगमयति-- 


इमे तारुण्यश्रीनवपरिमलाः प्रौढसुरत- 
म्रतापपारम्भाः स्मरविजयदानप्रतिसुवः | 

~ & [a चर 

चिरं चेतश्चोरा अभिनवविकारैकगुरवो 
विलासव्यापाराः किमपि विजयन्ते खृगदशाम्‌ ॥ १९॥ 


इम इति । तारुण्यश्रियो यौवनसंपदो नवपरिमला नूतनपरिम ळघ्रायाः | तद्वद्‌- 
भिव्यज्ञका इत्यर्थः । यद्वा तारुण्यश्रियो नवो5पूर्व: परिमल: सोभाग्यविशेषो येषां 
ते तथोक्ताः । प्रोढसुरतं प्रचण्डरतिस्तत्र यः प्रतापः सामथ्य तस्य प्रारम्भा उप- 
कमा: स्मरस्य जगजित्वरस्य मन्मथस्य विजयदाने प्रतिभुवः लम्नकाः । 'स्युठैझकाः 
प्रतिथुवःइत्यमरः | यथा प्रतिभुवः अधमणोत्‌ धनमुद्धय उत्तमणोय दातुं समः 
र्थास्तथा इमे$पि दिग्विजयमाकृष्य स्मराय ag समथा इत्यर्थः । चिरे चिर- 
कालमारभ्य चेतश्वोराः चित्ताकर्षकाः । मनोहरा इति यावत्‌ । अभिनवविकोरे- 
राकस्मिकभयकम्पानुकरणादिश्रतमग्रयौवनविकारेरेकयुरवोऽत्यन्तभूयिष्ठा बगइशां 
तरुणीनां संबन्धिन इमे पूर्वोपबार्णता विछासव्यापाराः शशङ्गारचेष्टाविरोषाः किमपि 


२. श्रङ्गारशतकम्‌ । ६७ 


अनिर्वाच्यतया विजयन्ते सर्वोत्कर्षण वर्तन्ते । “विपराभ्यां जेः? इत्यात्मनेपदम्‌ । 
शिखरिणी वृत्तम्‌ ॥ 


प्रणयमधुरा; प्रेमोदारा रसाश्रयतां गताः 
` फणितिमधुरा घुग्धप्रायाः प्रकाशितसंमदाः 
` प्रकृतिसुभगा विस्रस्भा द्रोः स्मरोदयदायिमो 

रहसि किमपि स्वैरालापा हरन्ति म्रगीदशाम्‌ ॥ २०॥ 
प्रणयेति । विस्रम्भे परमां काष्ठामारूढे दशनादिभिः । येनान्तरङ्गं द्रवति स 
ae इति कथ्यते ॥' इत्युक्तलक्षणः Se: प्रणयशब्देन विवक्षितः। तेन प्रणयेन 
मधुराः संतापहराः । “शीतलीक्रियते तापो येन तन्मधुरं स्मृतम्‌' इति लक्षणात्‌। 
प्रेम्णा अचुरागविरेषेण उदारा रम्याः । मनोहरा इति यावत्‌ । रसाश्रयतां शङ्गा- 
रास्पदत्व गताः । श्टह्वाररसप्रसरोल्लसिता sas: । फणित्या संदभविशेषेण मधुराः 
माधुर्यगुणयुक्ताः | अमृतप्राया इव्यर्थः । सुग्धप्रायाः सोकुमायेभरिताः । श्रुतिर- 
का इत्यर्थः । प्रकाश्ितोऽभिव्यल्लितः dae: संभोगोत्सुक्यं येस्ते तथोक्ता 
ग्रकृतिसुभगाः खभावरुचिराः Paranal विश्वासपरिहुताः अतएव स्मरोदयदा- 
यिनो जितेन्द्रियस्यापि मन्मथोद्रेकावहाः मृगीदृशां संबन्धिनः खैरालापाः। न- 
मोक्तय इति यावत्‌ । रहसि किमपि हरन्ति । यद्वा रहसि खेरालापा इद्यन्वयः । 
किमपि हरन्ति । यद्वा अनिवोच्यतया मनोहरा भवन्तीत्यर्थः । अत्र छोकद्येडपि 
समर्थसहिष्णोः TATA पाठसमयेऽप्यास्वाद्यमानलादन्तबंहिःस्फुरणेन द्राक्षापा- 
कोऽनुसंघेयः-—द्राक्षापाकः स कथितो बहिरन्तःस्फुरद्रसः? इति लक्षणात्‌। तथा 
छेषप्रसादादयों दण्ड्याचार्योक्ता दश प्राणाश्च प्रायेणात्र सन्ति ते निपुणेरुन्नेया 
इति संक्षेपः | प्रकरणेऽस्मिन्प्रायशो नायकानुकूला दक्षिणाश्चाचुसंघेयाः~*एका- 

यत्तोऽनुकूलः स्यात्तुल्योऽनेकत्र दक्षिणः’ इति लक्षणात्‌ । हरिणी वृत्तम्‌ ॥ 


इति >रङ्गारशतकव्याख्याने ख्रीप्रशंसा नाम प्रथमा विंशतिः । 


अथ संभोगवर्णनम्‌ । 


अथ संभोगविप्रलम्भमेदविभिन्नयोः शङ्गारयोर्मभ्ये संभोगशाङ्गारं सप्रपश्च- 
मुत्तरत्र वर्णेयिष्यन्नादौ विप्रम्भशञङ्गारमेकेनाह-- 


विश्रम्य विश्रम्य वनद्रुमाणां 
छायाखु तन्वी विचचार काचित्‌ | 
स्तनोत्तरीयेण करोड़तेन 
निवारयन्ती शशिनो मयूखान्‌ ॥ २१ ॥ 
विश्रम्येति। काचित्तन्वी कृशाङ्गी AAT छायासु चन्द्रातपरहिताधःप्रदेशेषु 
विश्रम्य विश्रम्य पुनः श्रममपनीय । वीप्सायां द्विभोवः । “छाया त्वनातपे 
७ ge ७ 


६८ | सुभा षितत्रिशत्यां 


कान्तो? इति विश्वः । विचचार संचचार । केलीवनसंचारस्य विरहिजनविनोदो- 
पायत्वादिति भावः । कर्थभूता सती । करोद्धतेन हस्तोत्क्षिप्तिन स्तनोत्तरीयेण 
कुचकुम्भाच्छादनपराश्चलेन शशिनश्चन्द्रस्य मयुखान्किरणान्‌ । आतपानिति 
यावत्‌ । निवारयन्ती निराकुर्वन्ती । ग्रीष्मोष्मणो व्यजनेनेवेति भावः । चन्द्र- 
किरणानां विरहिणीजनसंतापकरत्वात्तन्निवारणोक्तिः। एतेन दशावस्थापक्षे षष्ठी म- 
न्मथावस्था। तथा च चतुर्थी जागरावस्था । तथा उत्तरीयेण शशिमयूखानामनि- 
वारणीयत्वविवेकाभावाचित्त विश्रमप्रतीतेः कामशा्रोक्तद्वादशावस्थापक्षे दशमी 
उन्मादावस्था सूच्यते | तन्वीत्यनेन काइयोवस्था च कथिता । तदुक्तम्‌ 
“इद्ानःसङ्गसँकल्पो जागरः कृशता रतिः। हील्यागोन्मादमूच्छोन्ता इत्यनङ्गः 
दशा दश ॥' इति । कामशास्रोक्तास्तु“चक्षुःप्रीतिर्मनःसङ्गः संकल्पोऽथ प्रलाः 
पिता । जागरः काइयैमरतिलेजात्यागोऽथ सज्वरः | उन्मादो मूच्छेनं चेव मरणं 
चरमं विदुः ॥? इति। इयं च विरहोत्कण्िता--“चिरयत्यधिकं कान्ते विरहो- 
त्कण्ठितोन्मनाः? इति लक्षणात्‌ | उपजातिवृत्तम्‌ ॥ 

अथ संभोगश्डङ्गारः | स च बाह्याभ्यन्तरभेदेन द्विविधः । वात्स्यायनेनाप्यस्य 
द्विविधस्यापि प्रकारान्तरेण द्विविधत्वमुक्तम्‌--“बाह्यमाभ्यन्तरं चेति सुरत द्वि- 
विधे स्मृतम्‌ । तत्राद्यं चुम्बनाशेषनखदन्तक्षतादिकम्‌ । द्वितीयं सुरत साक्षान्ना- 
नाकरणकल्पितम्‌ ॥” इति । तत्र प्रथमालिङ्गनरूपं सोपस्करमाह द्वाभ्याम्‌ 

अद्शेने दशेनमात्रकामा 
दृष्टा परिष्वङ्गखुखेकलोला | 
आलिङ्गितायां पुनरायताक्ष्या- 
माशास्महे विग्रहयोरभेदम्‌ ॥ २२॥ 

अद्शन इति । अत्र यत्तच्छव्दाध्याहारेणान्वयः कार्यः । अद्रीने प्रियतमः 
विषयकदरीनाभावे सति। कचित्प्रसज्यप्रतिषेघेऽपि नञ्समास इष्यते । यथा अद्‌- 
रोनमश्रवणमभाषणमनुचारणमिद्या्यभियुक्तोक्तेः । दशनमात्र एव कामोऽमिलाषो 
यस्याः सा तथोक्ता । तावन्मात्राभिलाषिणीयर्थः । ततो दृष्टा । प्रियतममिति 
शेषः । परिष्वज्ञसुखे आळिङ्गवजनितसुखे एक मुख्य यथा तथा लोला सतृष्णा । 
“लोलश्वलसतृष्णयोः” इत्यमरः 1 या । आयताक्षीति शेषः। तस्यां आयताक्ष्यां 
कणोन्तविश्रान्तलोचनायां प्रियतमायां पुनरालिङ्गितायां संपरिष्वक्तायां सत्याम्‌ । 
विग्रहृयोः शरीरयोः। “शरीरं वर्ष्म विग्रहः’ इत्यमरः। अभेदं ऐक्यं आशास्महे। , 
'ताइग्गाढालिङ्गचसुखमनुभवितुमभिलषामहे इत्यर्थः । 'तयथा प्रियया fear सँप- 
रिष्वक्तो न बाह्यं किंचन वेद नान्तरमेवमेवायं पुरुषः'इत्यादिश्रुतेः । प्रियतमयाढा- 
लिङ्गनप रिष्वन्ग विगलितवेद्यान्तरत्वेन ब्रह्मानन्द्सब्रह्म चारिसुखविशेषसंभवात्तथा- 
विधालिङ्गनाइंसनं युक्तमेवेति भावः । तदुक्तं रतिरहस्पे 'तत्सोख्य परतत्त्ववेदन- 


२. शङ्गारशतकम्‌ | ६९ 


महानन्दोपमं मूढधीः को वा निन्दति सूक्ष्ममन्मथकलावेचित्र्ययूढो जनः? 
इति । अन्यत्राप्युष्तम्‌--'प्रौढालिङ्गनचुम्बनामितसुखं प्रच्छन्नवेद्यान्तरम्‌? इति । 
वृत्त पूर्ववत्‌ ॥ | 

एवं परमानन्दानुसंधायकत्वेन परिष्वड्स्यापवगत्वमुक्त्वा संप्रति स्वर्गरूप- 
त्वमाह-- | 

मालती शिरसि जुम्भणं मुखे 
चन्दनं वपुषि कुङ्कमाविरम्‌ | 
वक्षसि प्रियतमा मदालसा 
स्वग एष परिशिष्ट आगमः ॥ २३ ॥ 

मालतीति । शिरसि मालती । जातीकुसुममालिकेद्र्थः । “सुमना मालती 
जातिः’, “पुष्पे जातीप्रभ्रतयः' इत्युभयत्राप्यमरः । 'पुष्पमूलेषु बहुलम्‌? इति 
SE । सुखे जुम्भणं मदनमदजनितजृम्भश्च । जम्भस्तु त्रिषु sarang’ इत्य- 
मरः । यद्वा संभोगौत्सुक्यसूचकरागविलासस्फूर्तिश्च | वपुषि कुङ्कमाविलं काइमी- 
रजमिश्रितं घुखुणरसमस्रणितं वा चन्दनं पारीरपङ्गं च वक्षसि मदालसा मदेन 
मन्थरा प्रियतमा गाढालिङ्गितमत्तकाशिनी च । इल्येषो$्ये समुदायः खगेः 
खगेशब्दवाच्य आगमः । एत्ति रिक्तस्वर्गामिधायकशास्रं तु परिशिष्टः सदाः 
नमिन्ञत्वादमुख्यः | खर्गपदवाच्यमुख्यार्थबोधशून्य इत्यर्थः । अन्ययैतत्खगेत्वे- 
नेव वदेदिति भावः। खर्गसमानसोख्यप्रदोऽयमेवेति परमार्थः । रथोद्धताब- 
त्तमू--'रान्नराविह रथोद्धता ळगो’ इति लक्षणात्‌ ॥ 

अथाभ्यन्तरसँभोग वर्णयितुमुपक्रमते-- 


प्राडा मेति मनागनागतरसं जातामिलाषं ततः 
सत्रीडं तदनु ?छथोद्यममथ प्रध्वस्तधेयं पुनः । 
dare स्पृहणीयनिर्भररहःकऋीडाप्रगरभं ततो 
निःसङ्गाङ्गविकर्षणाधिकसुखं रम्यं कुळस्त्रीरतम्‌॥ २४ ॥ 
प्रागिति । प्राक्‌ प्रारम्भे मनाक्‌ अल्प मा मेति मास्तु मास्त्विति निषेधवचनेनः 
अनागतः अनुत्पन्नः रसोऽचुरागविशेषो यस्मिस्तत्‌ । मोग्ध्यादिति भावः। ततो 
निषेधानन्तरं जातोऽङ्करितोऽभिलाषो वाञ्छा यस्मिखत्तथोक्तम्‌ | तदन्वभिलाषा- 
नन्तरम्‌ | 'अनुलेक्षणे’ इति कर्म प्रवचनीयस्वाद्वितीया । नीवीविस्रंसनादिषु मन्दो= 
द्यमनभावो ब्रीडा तया सह सब्रीडम्‌। तेन सहेति तुल्ययोगे? इति बहुब्रीहिः । 
'वोपसजेनस्य” इति सहशब्दस्य सत्वम्‌ । अथ ब्रीडानन्तरं शथोद्यमं निराकरणे 
शिथिलप्रयल्लम्‌ | पुनरुद्यमनाभावानन्तरम्‌ । पुनःशब्दोष्त्रानन्तयोर्थकः । प्रध्वस्तं 
विगलितं धैय प्रातिलोम्यलक्षणं यस्मिखत्तथोक्तम्‌। अङ्गीकृताभिमुख्य मित्यर्थः ४ 
ततः प्रेमाद्रे प्रणयरसपंरिुतम्‌ | ततः स्प्रदणीया अन्योन्यमभिलषणीया निर्भरा 
उद्देलाश्व यां रहःक्रीडा एकान्तकेलयः | विख्रम्भविहारा इद्यर्थः। ताभिः प्रगल्भं 
प्रौढम्‌ | ततो निःसङ्गे वा. प्रतिबन्धेन अज्ञावकर्षणेन कुचाद्यवयवमदनेन अधिक 

सुखं परमानन्दो यस्मिखत्तथोक्तम्‌ । कुरत्रीरतं खस्रीसँभोगः रम्यं सुन्दरम्‌ । 
अद्यन्तमनोहरमिति यावत्‌ | एतच प्रथमसमागमपरत्वेन द्रष्टव्यम्‌ | अन्यथोक्त- 
व्यवहारासंभवादिति भावः । कुळशब्दव्यावृत्तिसँभोगत्वादित्यारभ्य (१) प्राग- 
ल्भ्यघटितत्वेनोक्तविलक्षणत्वादन्याहशो TBAT: । नायिका तु मुग्धा । नायकस्तू- 
त्तमोऽनुकूलः कामतन्त्रेषु निपुणः । अन्यथोक्तक्रमसंभोगासँभवादिति मन्तव्यम्‌ । 
संभोगलक्षणमुक्त रतिरहस्ये--“अनुकूलो निषेवेते यत्रान्योन्यं विलासिनौ । 
द्रशनस्परीनादीनि स संभोग उदाहतः॥? इति। अत्र मा मेति वागारम्भसूचितरनु- 
भावेजाताभिलाषमित्युक्तेन रव्याख्यस्थायिभावेन सब्रीडमिद्यनेनोपलक्षितैः संचा- 
fara: अविशिष्टेविंशेषणेयेथायर्थ मानेरनुभावादिविरेषेः कुलल्ली इत्युक्तनाल- 
म्बनविभावेन प्रतीयमानो रससार्वेभोमः watt निःसङ्गान्ग विकर्षणाधिकसुख- 
मित्यनेन परितोषातिशय प्राप्नोतीति वेदितव्यम्‌ । शादूलविक्कीडितम्‌ ॥ 

अथ यदुक्तम्‌ 'नानाकरणकल्पितम्‌? इति, तत्र नानाकरणानि घेनुकादिब- 
न्धविशेषाः । तेषां मध्ये एक बन्धविरोषं विवक्षुस्तदनुकूलमुपरिसुरतमाह— 

उरसि निपतितानां स्रस्तथम्मिलकानां 
मुकुलितनयनानां किंचिदुन्मीलितानाम्‌ | 
उपरिखुरतखेदस्विन्नगण्डस्थलाना- 
मधरमधु वधूनां भाग्यवन्तः पिवन्ति ॥ २५ ॥ 

उरसीति । उरसि निपतितानां पुरुषायितवन्धवशाद्वक्षःस्थलमधिष्टितानाम्‌ । 
अतएव सरस्तघम्मिक्रकानां रतिरभसविश्छथकचप्रचयानाम्‌ । “धम्मिक्लः संयताः 
कचाः? इत्यमरः । सुकुलितनयनानां सुखपारवश्याह्जानुभावानुकरणाद्वा विनि- 
मीलितलोचनानाम्‌। तथापि किंचिदुन्मीलितानां इषन्सुकुलितलोचनानाम्‌ । 
अन्यथा अनोचित्यादिति भाव: । अतएव उपरिसुरते यः खेदः श्रमस्तेन खि- 
न्नानि खेदाद्रोणि गण्डस्थलानि यासां तासाम्‌ । भ्रमः खेदो हि रद्यादेजातः 
खेदादिभूमिकृत्‌ इति लक्षणात्‌। वधूनां प्रियतमानां संबन्धि अधरमधु अध- 
Wad भाग्यवन्तः भाग्यशालिनः पिबन्ति । स्रीमुखस्य निजमुखसांमुख्यादक्के- 
शेनाधरं चुम्बन्तीत्यर्थः । एतच पुण्यकृतामेव संभवति, न त्वन्येषामत एव 
भाग्यवन्त इत्युक्तम्‌ । तथा बाह्यसुरतविरेषरूपमपि चुम्बनमारभ्याभ्यन्तरा- 
ज्गतया कथितमिद्यवगन्तव्यम्‌ । पुरुषायितलक्षणमुक्तं रतिरहस्ये--“खेच्छया 
श्रमिणि aan तथा योषिदाचरति पूरुषायितम्‌? इति । नायिकस्तु प्रगल्भः 
“सरमन्दीक्कतत्रीडा प्रौढा संपूर्णयौवना” इति लक्षणात्‌ । नायिकाः कामतत्त्व- 
कुशला अनुकूलाश्च | खभावोक्तिरलकारः--'स्व॒भावोक्तिरसो चारु यथावद्वस्तु- 
वर्णनम्‌’ इति लक्षणात्‌ । मालिनीवृत्तम्‌ ॥ 

अथ ज्ञानपूर्वेक एव सुरतानुभवः सार्थकः, न त्वन्य इल्याह-- 


आमीलितनयनानां यः सुरतरसो चु संविद्‌ भाति। 
सिथुनेरमिथोऽवधारितमवितथमिद्मेच कामनिचेहणम्‌॥ २६ ॥ 

आमीलितेति । आमीलितनयनानां सुखपारवश्याइरमुकुलितनयनानां यूनां 
यः सुरतरसः सुरतास्वादः संविदं अनु ज्ञानमनुसुय भावि । अयमेतादश इति 
ज्ञानगोचरतया प्रतिभातीत्यर्थः । इदमेव ज्ञानपूर्वकसुरतानुभवप्रतिभानमेव अवि- 
तथं अव्यर्थम्‌ । सार्थकमित्यर्थः । कामस्य मन्मथस्य कामपुरुषार्थस्य वा निर्वहणं 
प्रतिष्ठापनम्‌ । उज्जीवनमिति यावत्‌ । न त्वन्यदाभासत्वादिति भावः । मिथुनैः 
रसज्ञैः ख्रीपुरुषैः । 'स्रीपुंसौ मिथुनं द्रन्द्रम्‌/ इत्यमरः । मिथोऽन्योन्यं अवधारितं 
निश्चितम्‌ । अजुभविनामेवार्थनिश्चयसंभवादिति भावः । ज्ञानपूर्वकसुरतानुभव 
एवं कामपुरुषार्थ इति फलितार्थः | अत इत्थभूतसुरतमेव कर्तव्यम्‌ , न त्वन्या- 
दशम्‌ । तस्य क्केशमात्रफलकत्वादिति तात्परयम्‌ | आयोवृत्तभेदः ॥ 


अथ सुरतावघिं कथयन्निगमयति--- 


इदमनुचितमक्रमश्च पुंसां 
यदिह जरास्वपि मान्मथा विकाराः | 
तदपि च न कृतं नितम्बिनीनां 
स्तनपतनावधि जीवितं रत वा ॥ २७॥ 


इदमिति । इहास्मिछोके पुंसामिदमनुचितं अन्याय्यं अक्रमो निर्मयोदा च । 
किमिदमिद्याशङ्कायामाइ--जराखु । वाधेकावस्थाखपीद्र्थः । मान्मथा विकाराः 
सुरतव्यासङ्गाः कृता इति यत्‌ । इदमिति संबन्धः। किंतु यौवनावधिकसुरत- 
मेव न्याय्यं मयादागोंचरं Aad: । तदुपरिवर्तिसुरतस्याभासत्वादिति भावः । 
तथा नितम्बिनीनां स्रीणां च तदचुचितम्‌ । किं तदियत आह--स्तनपतन 
अवधिः मर्यादा यस्य तत्तथोक्तं जीवितं जीवनं वा रतं वा सुरतं वा न कृतमिति 
यत्‌ । ब्रह्मणेति शेषः। तदिति संबन्धः । स्रीणां तावत्स्तनपतनावधिकमेव 
जीवनं कर्तव्य, सुरतमपि तदवधिकमेव, अन्यथा “तारुण्य पश्चपश्चाशदवधि 
परतो वृद्धतामेति नारी” इति कामशास्रोकेवृद्धानां संभोगानहेत्वात्‌ , “त्यजेद- 
न््यकुलोड्भूतां बद्धन्नीं कन्यकां त्यजेत्‌’ इति निषेधस्मरणात्‌ , आलिङ्गनं लम्ब- 
पयोधराणां स्रीणां च दुःखं त्रयमेव yay इति लम्बस्तननितम्बिनीसँभोगस्य 
दुःखरूपत्वाचेति भावः । यथाह माघः "अयमतिजरठाः प्रकामगुरवीरलघुविळ- 
म्बिपयोधरोपरुद्धाः | सततमसुमतामगम्यरूपाः परिणतिदिक्करिकास्तटीर्विभर्ति ॥? 
इति । अत्र aint पुरुषाणां च योवनकृतसुरतमेव रमणीयमिति तात्पर्यम्‌ । 
पुष्पिताग्राइत्तमू--अयुजि न युगरेफतो यकारो युजि च नजौ जरगाश्च 
पुष्पिताग्रा' इति ळक्षणात्‌ ॥ 


यदुक्तं सुरतानुगुण्येन योवनस्यात्यन्तावऱयकत्वं तत्रिभिवैणयति । तत्रादौ 
चिरप्रवासनिर्विण्णानां राजसेवातत्पराणां यूनां वचनमेतत्‌ 
राजस्तृष्णास्बुरारोनं हि जगति गतः कश्चिदेवावसान 
Ss 
को वार्थाऽर्थेः प्रभूतैः स्ववपुषि गलिते योवने साचुरागे | 

'गच्छामः सदा तावद्विकसितकुमुदेन्दीवरालोकिनीना- 
माक्रस्याक्रम्य रूपं झटिति न जरया जुप्यते प्रेयसीनाम्‌।२८ 


राजन्निति । हे राजन्‌, जगति अस्मिल्लोके कश्चिदेव कश्चिदपि पुमान्‌ । 
तृष्णा धनलिप्सा सा एवाम्बुराशिः समुद्रस्तस्य अवसानं पारं न गतो हि न 
आप्तः खळ । किंतु मग्न एवेद्यर्थः । तृष्णाया अपरिच्छिन्नत्वादम्बुराद्षित्वरूप- 
णम्‌ । अथ यावत्कह्ितार्थलाभेऽपि न तैः प्रयोजनसिद्धिरित्याहुः । प्रभूतैः 
अचुरेः । 'प्रभूतं प्रचुरं प्राज्यम्‌ इत्यमरः । अर्थेधेनेः को वार्थः किं प्रयोजनम्‌ । 
न किमपीत्यर्थ: । अकिंचित्करत्वादिति भावः । “अर्थाडमिघेयरेवस्तुप्रयोजन- 
निवृत्तिषु' इयमरः । कस्मिन्कर्थभूते सति । स्ववपुषि निजशरीरे ( अधिकरणे ) 
साचुरागे संभोगेच्छाजनके अनुरागसहिते वा योवने गलिते सति कोऽर्थ इति 
संबन्धः। धनलाभादपि यौवनमेवास्माकं बळीय इत्यर्थः | अतस्वावत्ततपूर्वेमेव 
सद्य खग्द प्रति गच्छामो यास्यामः । यावत्‌ यदवधि विकसितानि उत्फुल्लानि 
कुमुदानि केरवाणि इन्दीवराणि नीलोत्पलानि च तत्सरशान्यालोकानि नेत्राणि 
आसां सन्तीति तथोक्तानाम्‌ । सितासिताब्जदलमनोहरनयनानासित्यर्थः । “सिते 
कुसुद्केरवे । इन्दीवरं च नीलेऽस्मिन्‌? इत्युभयत्राप्यमरः । श्रेयसीनां प्रियत- 
मनां संबन्धि रूपं यौवनप्रयुक्तसोन्दर्यं जरया आक्रम्याक्रम्य झटिति अज्ञसा । 
“ब्राग्जझटित्यज्षसाहाय’ इत्यमरः । न gad न feat । तावदिति संबन्धः । 
अन्यथा शशकापाये बिळखननवदूमननेष्फल्या दर दख्रीगमननिषेधाचेति भावः । 
“यावत्तावच साकल्येऽवधो मानेऽवधारणे? SAAT: । खग्धरावृत्तम्‌ ॥ 


अथानर्थमूलमाह--- 


रागस्यागारमेक नरकशतमहादःखसंप्रापिहेतु- 

मो हस्योत्पत्तिबीजं जलधरपटल ज्ञानताराधिपस्य | 
कन्द्पेस्पेकमित्र प्रकटितविविधस्पष्टदोष प्रबन्ध 

लोकेऽस्मिन्न ह्नर्थवजकुलभवन योवनादन्यदस्ति ॥ २९ ॥ 


रागस्येति । रागस्य मात्सयेस्थ एकं अगारं सुख्यायतर्न अनुरागेकस्थानमिति 
वा । तथा नरकशतेषु निरयपरम्परासु यानि महादुःखानि तीजयातनास्तेषां संप्रा- 
Ng: प्रापिसाधनम्‌ । अगम्यागमनादिदुष्कर्मप्रवतेकत्वादिति भावः | मोहस्य रूय- 
'न्तरासक्तिरूपस्य उत्पत्तिबीजं जन्मकारणम्‌ । हेतुना कारणं बीजम्‌' इत्यमरः । 
ज्ञानताराधिपस्य प्रबोधचन्द्रस्य जलधरपटलं अभ्रवृन्दम्‌ । ज्ञानप्रकाशप्रतिबन्धक- 
Mad: कन्दपेस्य कामदेवस्य एकं मित्रं मुख्यबन्धुः । तदुद्रेककमिल्यर्थः । प्रकटितो 
विविधो नानाविधः स्पष्टः प्रकाशश्च दोषप्रबन्धः पातकसंबन्धो यस्य तत्तथोक्तम्‌ । 
यद्यौवनमिति रोषः । अतो$स्मिल्लोके तस्मायौवनादन्यत्‌ इतरत्‌ अन्थोनासुक्तवि- 
थानां व्रजस्य समूहस्य कुलभवनं उत्पत्तिनिकेतनं नास्ति हि । इदमेवाव्यन्तान- 


२. AFRATHAL | | ७३ 


थेमूलमिद्यर्थः । तदुक्तमू--यौवन धनसंपत्तिः प्रभुत्वमविवेकिता । एकैकमप्य- 
-नर्थाय fg यत्र चतुष्टयम्‌ ॥' इति । वृत्तं पूर्ववत्‌ ॥ 


इत्थंभूते यौवने कश्चिदेव निर्विक्रिय इत्याह-- 


शुङ्गारद्रुमनीरदे प्रस्मरक्रीडारसस्रोतसि 
प्रु्रप्रियबान्धवे चतुरवाञ्युक्ताफलोद्न्वति | 
तन्वीनेत्रचकोरपार्वणविधो सौभाग्यळक्ष्मीनिधौ | 
धन्यः कोऽपि न विक्रियां कलयते प्राते नवे यौवने ॥ Boll 


` शङ्गारेति । शङ्गारः संभोगविप्रम्भरूपशङ्गाररस एव दुमो वृक्षस्य नीरदे ` 
अभ्बुवाहे । अङ्करितत्वकन्द्लितत्वपल्ववितत्वपुष्पितत्वरूपावस्थाभिः परिपोषाद्वहृ 
इत्यर्थः । प्रस्रमरो व्यापनशीलो यः क्रीडारसो मन्मथकेलिरसस्तस्य स्रोतसि प्र- 
वाहे । अविच्छेदेन प्रवर्तक इत्यर्थः | अथवा प्रसुमरक्रीडानां रसखोतसि रसप्र- 
वाहे | यथेच्छाविहारान्वत्र इ्यर्थः (१) । प्रखमरेत्यत्र सघस्यदः क्मरच्‌’ । प्रद्यु- 
‘ge कन्दर्पस्य प्रियबान्धवे आप्तबन्धो । खार्थेडणू प्रद्ययः । ‘saat मीनके- 
तनः । BTW दर्पकोऽनङ्गः’ इत्यमरः । चतुरवाचो निपुणवाक्यान्येव सुक्ताफ- 
'लानि मौक्तिकमणयः तेषासुन्दन्वति समुद्रे। सरससं्वापोत्पत्तिनिकेतनभूत इत्यर्थः | 
“उदन्वानुद्धी च’ इति निपातनात्साधुः । समुद्रस्य सुक्ताकरत्वमुक्तं रक्नशास्रे-- 
“करीक्षुजीमूतवराहशङ्कमत्स्याहिङुक्यर्णववेणुजानि । सुक्ताफलानि प्रथितानि 
लोके तेषां तु शुक्त्युद्भबमेव भूरि ॥' इति । तन्वीनां विळासिनीनां नेत्राण्येव च- 
कोराः चन्द्रिकापायिपक्षिविशेषास्तेषां पार्वणविधो पूर्णचन्द्रे । तद्वदुळासक इत्यर्थः । 
पर्वणि भवः पार्वण इति विग्रहः । “विधुर्विष्णी चन्द्रमसि’ इत्यमरः । सोभाग्य- 
'लक्ष्म्याः सोदर्यसंपदो निधो निधाने । कदाचिदपि खावस्थानन्द्दशायां सोन्द- 
येळक्ष्मीः क्षीयत इत्यर्थः । नवे योवने नूतने वयसि प्राप्ते सति कोऽपि धन्यः 
-कश्चिदेव सुकृती विक्रियां मन्मथविकारं न कलयते त प्राप्रोति । ईदृशस्तु विरल 
इति भावः । शोकद्व्येऽपि निरवयवरूपकालंकारः | शादूलविकीडितम्‌ ॥ 


यदुक्तं यौवनस्यानर्थमूलत्वं तत्कामिनीपरिद्यागेऽयन्तदूरापास्तमित्याशङ्क् 
'तासामपरित्याज्यतां त्रिमिवेणयति--- 


संसारेऽस्मिन्नसारे कुनृपतिभवनद्वारसेवाकळङ्क- 
व्यासङ्गव्यस्तवेये कथममळधियो मानसं संबिदध्युः । 
यद्येताः प्रोद्यदिन्दुद्युतिनिचयभ्रतो न स्युरम्भोजनेत्राः 
प्रह्कत्काञ्चीकलापाः स्तनभरविनमन्मध्यभाजस्तरुण्यः ॥३१॥ 
संसार इति । अमलघियो निर्मलमतयो महान्तः मानसं निजं मनः असारे 
निस्सारे अस्मिन्परिवतेमाने संसारे कळत्रादिपोषणव्यासङ्गरूपे कुनृपतिभवनद्वार- 
स्य कुत्सितराजमन्दिरस्य प्रतिहारस्य सेवा अनुवर्तेनमेव कलङ्कोऽपवाद्‌ः तत्र यो 
MAT: अद्यासक्तिस्तेन व्यस्तं धेये धीरत्वं यस्य तत्तथोक्तम्‌ । ३व्कष्टकमोसक्त- 


७४ सुभाषितत्रिशत्यां 


त्वान्मलिनमित्यरथः । कथं संविदध्युः कुयुः । न कर्थचिदपीयर्थः । कि न स्थाचे- 
Raa आह--प्रोबन्‌ उदित्वरो य इन्दुः तस्य द्युतिरिव युतियंषां तानि चन्द्र- 
धवलानि माज्ञिष्ठानि वा । उद्यद्रिशेषणसामथ्यात. । तानि निचयानि अङ्कुशानि 
बिश्रतीति तथोक्ताः । अम्भोजे इव नेत्रे यासां ताः । पद्मपछाशविशाललोचना 
इत्यर्थः । प्रेङ्कत्काञ्यः क्रणद्रशना एव कलापा भूषणानि यासां ताः । यद्वा 
काश्ष्यो भूषणानि यासां ताः । “कलापो भूषणे बहु? इयमरः । स्तनभरेण कुच- 
कुम्भगौरवेण विनमन्ति अवनतानि मध्यानि वलानि भजन्तीति तथोक्ताः। 
पीवरकुचाः कृशोद्यश्चेत्यर्थः । एतेन सोन्द्योतिशय उक्तः। एताः प्रसिद्धास्तः 
रुण्यो युवतयः न स्युयेदि न भवेयुयेदि तर्हि कथ संविदध्युरिति संबन्धः। 
अतो विश्चिष्टतरुणीनां विद्यमानत्वादेव सुघियोऽप्येवंभूता भवन्तीद्यर्थः | तस्मा- 
त्तरुण्यो दुष्परिहरा इति भावः । तदुक्तम्‌--“असाधाविह संसारे gat मक- 
TAA | कुले च कामिनीमूले का वा स्यात्परिकल्पना ॥' इति। अत्रोत्तरवा- 
क्यार्थस्य पूर्ववाक्यार्थसमर्थकहेशुत्वात्कान्य लिङ्गभेदः | खग्धरा ॥ 

सिद्धाध्यासितकन्द्रे हरवृषस्कत्धावरुग्णद्रुमे 

गङ्गाधोतशिलातले हिमवतः स्थाने स्थिते श्रेयसि | 
कः कुर्वीत शिरः प्रणाममलिनं म्लान मनस्वी जनो 
यद्त्रस्तकुरङ्गशावनयना न स्युः स्मराख्र स्त्रियः ॥ ३२॥ 

सिद्धति । सिद्धैयोगिभिः अध्यासिता अधिष्ठिता कन्दरा कुहा यस्मिखत्तथो- 
क्ते । एतेन तपःसिद्धिहदेतुत्वं सूच्यते । हरस्य नित्यसंनिहितस्य यो दृषो वाहन- 
भूतो महोक्षस्तस्य स्कन्धेन अंसपीठेन । ककुदेति यावत्‌ । अवरुग्णाः भमा हुमा 
यस्मिन्‌ तत्तथोक्तम्‌ । 'रुजो अङ्गे? कर्मणिक्त: । ‘ओदितश्च’ इति निष्ठानत्वे णत्वम्‌ । 
एतेनाखिलश्रेयःप्रदच्षिवसांनिध्यमुक्तम्‌ । गङ्गाधौतानि गङ्गाप्रक्षालितानि शिलातला- 
नि यस्मिन्‌ तत्तथोक्ते । एतेनाद्यन्तपवित्रत्वभुक्तम्‌ । अतएव श्रेयसि श्रेष्ठ श्रेय- 
स्करे वा हिमवतो गिरेः संबन्धिनि स्थाने प्रदेशे स्थिते सति। को वा मनखी सुमे- 
थाः धीरो जनः । प्रशंसायां विनिः । शिरो निजञोत्तमाङ्गं प्रणामेन कुनृपतिपादवन्द- 
नेन मलिनं कलङ्कितम्‌ । अतएव म्लानं उत्कषेहीन कुर्वीत । “मलिनं मानम्‌? 
इति पाठे मानं निजाभिमान (कर्म) शिरःप्रणामेन निजोमत्तमाङ्गविनमनेन मलिन 
प्रतिष्ठाहीन कुर्वीत । न कोऽपीद्यर्थः। कुतः। यद्यस्मात्कारणात्‌ वित्रस्तकुर- 
ज््शावनयनाः पद्मिनीजातित्वाचकितबालहरिणेक्षणाः अतएव स्मरात्र महावीरस्य 
स्मरस्य जगद्विजयसाधनभूतबाण इत्यर्थः । लिङ्गवचनव्यत्ययो नित्यनपुंसकत्वेन 
जाद्यभिप्रायेण वा विदाः प्रमाणम्‌/ इत्यादिवद्गष्टव्य इत्युक्तं प्राक । fea: 
न स्युश्चेत्‌। अतः अमोघमदनशत्रभूतत्रीणामपरिद्याज्यतया विद्यमानत्वादेव 
मनखिनामपीहर्दुरवस्थापत्तिरिति भावः । वृत्तमुक्तम्‌ ॥ 


२. श्ज्ञारशतकम्‌ | ७९९ 


संसार तव पयेन्तपद्वी न दवीयसी | 
अन्तरा दुस्तरा न स्युर्यदि ते मदिरेक्षणाः ॥ ३३ ॥ 


संसारेति । हे संसार, तव पर्यन्तपदवी अवसानसीमा न दवीयसी न दविष्ठा 
भवति न दूरतरेति यावत्‌ । किंतु नेदीयस्येवेद्यर्थः । दूरशब्दादीयसुनि 'उगि- 
तश्च? इति डीप्‌ , “स्थूलदूर-? इत्यादिना पूर्वयणादिपरलोपः । कुतः। ते तव 
अन्तरा मध्ये दुस्तरा महानय इव तरितुमशक्याः। “ईंषहु-? इत्यादिना 
खल्प्रत्ययः । मदिरेक्षणाः faa: न स्युर्यदि न संभाविताश्चेत्‌। न दवीयसीति 
संबन्धः | संभावितत्रादेव दवीयसीत्यर्थ: । एतेन संसारपारगमनप्रतिबन्धिन्यः 
fas इत्युक्तम्‌ । तत्परित्यागे तु श्रेयःसंभव इति भावः । पूर्वश्ञोकेऽप्यत्रापि च 
पूर्वतरश्वोकवत्कायमुन्नेयम्‌ | AGEL ॥ 


इत्थं स्रीणां परिहतुमशक्यत्वे तदासक्तस्य कुतः श्रेयःप्रापतिरिद्याशङ्कायां 
तदव्यन्ताव्याज्ययोरप्येहिकामुष्मिकफलसाधनत्वमेवेति मनसि कृत्वा तदुभय- 
मिदानीं तावन्निरूपयिठुं प्रतिजानीते--अथ पक्षद्वयनिरूपणमिति । अथ स्रीणां 
परिद्याज्यत्वकथनानन्तरं पक्षयोः विरक्तयननुरक्तिरूपपक्षयोः द्यस्य निरूपण 
क्रियते तत्प्रकारमार्विंशतिसमाप्तेरवणैयति-— 


दिशा वनहरिणेभ्यो वंशकाण्डच्छवीनां 
कवलमुपलकोटिच्छिन्नसूलं कुशानाम्‌। 

शकयुवतिकपोलापाण्डुताम्बूळवल्ली- 
द्ळमरुणनखात्रैः पाटितं वा वधूभ्यः ॥ ३४ ॥ 


दिशेति । हे जनेद्यध्याद्दार्यम्‌ । वने पुण्यारण्ये हरिणेभ्यः कुरङ्गेभ्यः । तपः- 
प्रसक्त्या निभीकत्वेन तेषां समीपवर्तित्वादिति भावः | उपळकोव्या निशित- 
पाषाणप्रान्तेन च्छिन्नानि लूनानि मूलानि यस्य तथोक्तम्‌। तत्र लवित्रादि- 
साधनान्तरासंभवान्मूलानासुपलकोटिच्छिन्नत्वसुक्तम्‌ । वंशकाण्डस्य वंशकरी- 
रस्य छविरिव छविर्येषां तेषाम्‌ । सरसानामित्यर्थः । कुशानां कवळं ग्रासँ वा 
fear | तपश्वरणानुसमय इति शेषः । अथवा ayes: प्रियतभाभ्योऽर्णनखा- 
नामग्रेः पाटितं शकलितं शकयुवतीनां शकाख्यदेशीयतरुणीनां कपोलवदापाण्डु 
आ समन्ताद्धवलं यत्ताम्बूलवष्लीदळं नागवल्लीपत्र तद्वा दिश । संसरणसमय इति 
शेषः। उक्तोभयमेव परमसौख्यनिदानं उभयत्र नान्यदिति भावः। एवमुत्तरत्रापि 
यथायोगमूहनीयम्‌ | अत्र नखानामारुण्यग्रदण महाभाग्यलक्षणत्वेन सुखिल- 
द्योतनार्थम्‌ । तदुक्तं सामुद्रिके:--“पाणी पादतले रक्ते नेत्रान्तश्च नखस्तथा। 
ताङजिह्वाधरो्ं च सप्तरक्तः सुखी भवेत्‌ ॥ इति । मालिनी ॥ 


असाराः सर्वे ते विरतिविरसाः पापविषया 
ज्ुशुप्स्यन्तां यद्वा ननु सकलदोषास्पदमिति | 

तथाप्येतद्भूमो नहि परहितात्पुण्यमधिकं 
न चास्मिन्संसारे कुवलयदृशो रम्यमपरम्‌॥ ३५॥ 


असारा इति । ते प्रसिद्धाः सर्वे पापहेतुत्वात्पापाः विषयाः शब्दादयः, 
खक्चन्दनवनितादयो वा । असाराः अस्थिराः, निःसारा वा इति । “सारो बले 
स्थिरांशे च? इत्यभिधानात्‌ । तथा विरतो परिणतिसमये विरसाः अनर्थकरा इति 
atl यद्वा सकलदोषास्पदम्‌, रागद्वेषमोहाद्यशेषदोषा इति वा । “आस्पदं 
प्रतिष्ठायाम्‌, इति निपातनात्सुडागमः। लिङ्गवचनव्यत्ययस्तु Glassy: । 
जुगुप्स्यन्तां परित्यज्यन्ताम्‌ । परित्यागे परमसुखलाभादिति भावः। तथा च 
वक्ष्यति--'खयं त्यक्ता ह्येते -रामसुखमनन्तं विदधति’ इति । “गुपेनिन्दायाम्‌' 
इति सन्नन्तात्कर्मणि यकि विधौ लोटि तङ्‌ । तथाप्युक्तप्रकारे विषयाणां जुगु- 
प्स्यत्वेऽप्येतद्भूमो अस्यां भुवि परहितात्‌ परोपकारकरणात्‌ अधिके अतिरिक्त 
पुण्य नहि नास्ति खळ । “ोकार्धेन प्रवक्ष्यामि यदुक्तं ग्रन्थकोटिभिः। परोप- 
कारः पुण्याय पापाय परपीडनम्‌ w इति वचनादिदभेवात्यन्तपुण्य भिद्यर्थः । 
अथास्मिन्सँसारे च कुवलयटश उत्पलाक्ष्याः। 'अन्यारादितरते-? इत्यादिना 
पञ्चमी । अपरं अन्यत्‌ रम्यं वस्तु नास्ति । इयमेवाद्यन्तं मनोहरेर्थः । अतो 
दोषदृष्ट्या विषयान्परिद्यज्य शमसुखानुभवतात्पर्यण वा स्थातव्यम्‌, अन्यथा 
परहिताचरणतत्परेण सांसारिकतया वा वर्तितव्यम्‌, न तु प्रकारान्तरेणेति 
भावः। शिखरिणी ॥ 


मास्सर्यमुत्साय विचार्यं काये- 
मायोः समयोदमिद वदन्तु | 
सेव्या Rata: किमु भूधराणा- 
मुत स्मरस्मेरविलासिनीनाम्‌॥ ३६ ॥ 


मात्सर्यमिति । आयाः पण्डिताः मात्सर्यं असूयाम्‌ । पक्षपातमितियावत्‌ । 
उत्सार्य निराकृत्य | तस्य यथार्थकथनप्रतिबन्धकत्वादिति भावः। कार्य कलु योग्यम्‌ 
विधेयमित्यर्थ:। विचायं ऊहापोहाभ्यां सम्यगालोच्य ततः समयाद्‌ मर्यादया सन्मा- 
गीनतिक्रमणेन सहितं यथा भवति तथा । इदं एतत्‌ वदन्तु कथयन्तु। किमिदमि- 
दत आह--धरन्तीति धराः। पचाद्यच्‌। भुवो घरा भूधरास्तेषां भूधराणां नितम्बाः 
कटिप्रदेशाः सेव्याः किमु आश्रयणीया वा । उत अथवा स्मरस्मेराः स्मरोह्सिता: 
मदनमदोत्कटा इसर्थः। यद्वा स्मरेण मन्मथावेशेन हेतुना स्मेराः संभोगोत्सुक्यसू- 
चकमन्दस्मितसुन्द्रवदनारविन्दा इत्यर्थः। Kas ईषद्धसने’ इति धातोः “नमिक- 
म्पि-'इत्यादिना रप्रत्ययः । अथवा विषयमात्रविश्रान्तिविरहेण विशङ्कवृत्तित्व- 
मदमन्दादिगुणविश्निष्टकटाक्षवीक्षणानि स्मेरशब्दविवक्षितानि । तदुक्त भावप्रकाशे 
“अपरिच्छिन्नविषयं मदमन्थरमीलितम्‌ । स्फुरद्वपक्षतायुक्त तत्स्मेरमिति कथ्यते॥* 
इति । तानि च स्मरप्रधानानि यासां ताः स्मरस्मेराणां विलासिनीनां विलसनशी- 

लानां तरुणीनाम । वो कषलस-? इल्यादिना घिनुण्प्रत्ययंः । नितम्बाः कटि- 
प्रदेशाः आश्रयणीया वा इदं वदन्तलिति संवन्धः । यदि वैराग्यं स्यात्तर्हि 
'गिरिनितम्बाः सेव्याः, अन्यथा विलासिनीनितम्बा इति त्वदीयप्रश्नस्येदमुत्तरं न 
त्वन्यदस्तीति भावः । 'कटकोइडख्ली नितम्बोऽद्रेः?, 'पश्चान्चितम्बः स्रीकव्याः 
इति चोभयत्राप्यमरः | अत्र पूर्वार्धे एकवर्णख पुनःपुनराव्त्तेवत्त्यनुप्रासः शब्दा- 
लेकारभेद्‌ः--“एकद्विप्रमतीनां तु व्यज्ञनानां यदा भवेत्‌ । पुनरुक्तिरसो नाम 
वृत्त्यनुप्रास इष्यते ॥? इति लक्षणात्‌ । अयं च नितम्बा इत्यत्र द्वयानामपि नि- 
तम्बानां प्रकृतल्रात्केवलप्रकृतत्वगोचरेण एकनालावलम्बिफलद्वयवदेकशब्दार्थ- 
द्वयप्रतीतेः केवलार्थप्रवणेन विजातीयेनोत्तरवाक्यस्थेन शेषेण तिलतण्डुलवत्पर- 
स्परनेरपेक्ष्यात्संसृष्टिः कंचिश्वमत्कारातिशयमावहृतीति काव्यस्य महानुत्कर्षः 
प्रतिपादित इति रहस्यम्‌ । वृत्तमुपजातिः ॥ 


संसारे स्वप्रसारे परिणतितरले छे गती पण्डितानां 
तत्वज्ञानासुतौम्भःछएुवळलितधियां यातु Ale: HAR । 

नो चेन्मुग्धाङ्गनानां स्तनघनजघनाभोगसंभोगिनीनां 
स्थूलोपस्थस्थलीषु स्थगितकरत ळस्परोलीलोयमानाम्‌ ३७ 


संसार इति । स्वप्नस्य सार इव सारो यस्मिन्सः । मिथ्याभूत इत्यर्थः । सप्तम्युप- 
माने! इत्यादिना बहुत्रीहिः । तथा परिणत्यां परिणामावस्थायां तरले अस्थिरे अ- 
: शाश्वत इत्यर्थः। संसारे aad पण्डितानां परिज्ञातृणां द्वे गती अवस्थे । वियेते इति 
शेषः । के द्वे इत्याराङ्कायामाह--तत्त्वज्ञानमेव अमृताम्भः अमृतप्रायजल तत्र इव 
इव ललिता रुचिरा | यद्वा तत्त्वज्ञानागताम्भसि ga: छवनम्‌ । क्रोडेति यावत्‌। 
'तत्र ललिता उल्लासवती धीर्येषाम्‌ । तत्त्वज्ञानोक्रसितबुद्धीनां सतामिद्यर्थः । कथं- 
'चिदतिप्रयल्लेन कालो alg गच्छतु । अतिक्रामत्वित्यर्थः । 'कथमादि तथाप्यन्तै- 
SHUNT? इत्यमरः । “कालः कदाचित्‌? इत्यपपाठः। इयभेकावस्था । नो 
चेदेवं न स्याचेत्तर्हि स्तनयोघेनजघने विपुलकटिपुरोभागे च आभोगसँभोगिनीनां 
विस्वृतसँभोगेच्छावतीनाम्‌ । यद्वा खनयोधेनजघनस्य निबिडतरजघनस्य च य 
आभोगो विस्तारस्तत्र संभोगिनीनाम्‌ | कुचमदननिधुवनरूपबाह्याभ्यन्तरसंभोया- 
काङ्किणीनामिदर्थः । एतेन समाचुरागित्वसुक्तम्‌। अन्यथा आभासप्रसङ्गात्‌। तदु- 
क्तमू-- एकत्रैवानुरागश्रेत्तियेड्स्लेच्छगतो 5पि वा । योषितो बहुसक्तिश्व रसाभास- 
Rear मतः ॥' इति । सुग्धाङ्गनानां सुन्दरख्रीणां नवयौवनानां वा “उदयद्यौवना 
मुग्धा? इति लक्षणात्‌। स्थूलोपस्थस्थलीषु वएुँलोच्छूनमदनसदनप्रदेरोषु । 'जान- 
पद? इत्यादिना अठ्ृत्रिमार्थे डीप्‌ । स्थगितमाच्छादितं यत्करतलं तस्य स्पशः सं- 
पर्क: स एव लीला तत्र उद्यम उद्योगो येषां तेषां सताम्‌। कामिनीमेहृनोपस्थस्परी- 
'सुखमनुभवतां सतामेवेद्यर्थः । कालो यातु । इयं चेकावस्था । इमे द्वे एवोत्तमे 
गती। न त्वेतब्यतिरिक्तं गत्यन्तरमस्तीत्यर्थः। सर्वदा ज्ञाननिष्ठा वा कामगोष्या 

वा पण्डितानां कालो यापयितव्यः। न त्वन्यथेति भावः । स्थूलोपस्थेत्यनेन आसां 
चित्रिणीजातित्वं सूचितम्‌ । तदुक्तं रतिरहस्ये मदनसदनमस्या वर्तुलोच्छून- 
मन्तश्रैदु मदनजलाढ्यं रोमभिनोतिसान्द्रैः । प्रकृतिचपलदृष्टिबोह्यसंभोगसक्ता 
रसयति मधुराल्पं चित्रिणी चित्ररक्ता ॥ इति । एतज्जायनुकूलसुरतनियतया= 
मोऽपि तत्रैवो'्तः--“्रजति रतिसुखार्थी चित्रिणीमग्रयामे भजति दिनरजन्यो- 
इेस्तिनीं च द्वितीये । गमयति च तृतीये झह्किनीमाद्रैभावां रमयति रमणीयां 
पद्मिनीं तुयेयामे ॥' इति । मतान्तरे तु द्वितीययाम इत्युत्तम्‌--*घनकुचनख- 
भेदैमुष्टिघातैश्व मध्ये रतिनियतकरैश्च प्रीतियुक्तेवेचोभिः । अन्ृततरकथाभिस्तत्र 
यामे द्वितीये सुगुणसहितमन्तश्चित्रिणीं संलभेत ॥? इति खग्धरा ॥ 


आवासः क्रियतां गाङ्गे पापहारिणि वारिणि | 
स्तनद्वये तरुण्या वा मनोहारिणि हारिणि ॥ ३८॥ 


आवास इति । पापानि हरत्यभीक्ष्णमिति पापहारि । “गाङ्गं वारि मनोहारि 
मुरारिचरणच्युतम्‌ । त्रिपुरारिशिरश्वारि पापहारि garg माम्‌ ॥ पापापहारि दुरि- 
तारि तरङ्गधारि दूरप्रसारि गिरिराजगुहाविहारि । झङ्गारकारि हरिपाद्रजोपहारि 
गाङ्गं पुनातु परितः शुभकारि वारि ॥ इद्यादिना समस्तपापक्षयकर इत्यर्थः । 
“बहुलमाभीकष्ण्ये' इति णिनिः । गाङ्गे गङ्गासँबन्धिनि । तस्येदम्‌? इत्यण्प्रययः । 
वारिणि आवासः क्रियताम्‌ । ्ानपानादिना बाह्याभ्यन्तरशुद्धिसंपादनद्वारा ख- 
गोपव्ेप्राप्यर्थ तत्र निवासो विधीयतामिद्यर्थः । तथा च श्रुतिः--'सितासिते 
सरिते यत्र संगते तत्राइतासो दिवमुत्पतन्ति । वे तन्वं १ विस्रजन्ति धीरास्ते 
जनासो अमृतत्व भजन्ते ॥' इति । स्मृतिश्व- “गङ्गा तुङ्गतरङ्गिणी भवभय- 
SUI सदा मत्योनामवगाहनात्सकदपि ais संस्थापिनी’ इत्यादि । 
अथवा मनोहारिणि अत्यन्तमनोहरे। पूर्ववण्णिनिः । कुतः हारिणि सुष्ताहारवति । 
अत्र मत्रर्थीय इनिप्रययः | तरुण्या नवयौवनायाः स्तनद्वये आवासः परिशील- 
नतात्पर्यं क्रियताम्‌ । तरुणीस्तनाश्रयस्यैव निरतिशयसुखहेतु्वादिति भावः । 
अत्र तरुणीप्रहण स्तनद्वयस्य पतनाभावेन पाटवातिशयद्योतवार्थम्‌ । अन्यथाभा- 
सप्रसङ्गात्‌ | एतेन मणिहिरण्मयकङणयोरिव स्तनद्व्यहारयोरप्यन्योन्यरामणीय- ` 
कप्रकारापरिपोषावहत्वेन विद्षिष्टस्तनद्वयस्याश्रयणयोग्यत्वं सूचितसिद्यवगन्तव्यम्‌। 
यथाह श्रीहृषे:-तरुणीस्तन एव दीप्यते मणिहारावलिरामणीयकम्‌' इति । 
“अन्न पूर्वोत्तरवाक्यस्थयोरनुप्रासयमकयोः शब्दालंकारयोः संसृष्टिः स्पष्टा ॥ 


अथ द्वाभ्यां निगमयति--- 
किमिह बहुमिरुक्तेयुक्तिशुन्येः प्रलापे- 
ठेयमिह पुरुषाणां सवैदा सेवनीयम्‌ | 


अभिनवमदलीलालालखं सुन्दरीणां 
स्तनभरपरिश्चिन्नं योचनं वा वनं वा ॥ ३९॥ 


२. शङ्गारशतकम्‌ | ७९ 


किमिति । इहास्मिनर्थ बहुमिरपरिमितयुक्तिशस्थैर्निःसारैरुकैरुदितैः प्रलापेरन- 
थैंकवचने: । किं फलमिति रोषः । वाचो विग्लापनं विना न किंचित्फलमस्ती- 
दर्थः | “प्रलापोऽनर्थकं वचः इत्यमरः । किं त्विहास्मिल्लोके पुरुषाणां द्वयं सर्वे- 
दा निरन्तरम्‌ । 'सरवेथा’ इति वा पाठः । सेवनीयम्‌ । किं तद्वयमत आइन 
अभिनवा नूतना या मदलीला मन्मथावेशजनितविलासास्ताछु लालसँ SPT 
म्‌ । अद्यासक्तमित्यर्थः । स्तनभरेण कुचकलशभारेण परिखिन्न परिकान्तम्‌ । 
उभयत्रापि यौवनवतीधमो यौवन उपचर्यते । सुन्दरीणां यौवन वा । न त्वसु- 
न्द्रीणामिति भावः । उत बनं पुण्यारण्यं वा । सेवनीयमिति संबन्धः । एतयो- 
रेव परमसुखनिदानत्वादिति भावः । मालिनी ॥ . 


इदानीं निष्कृष्टमर्थमाह-- 


सत्यं जना चच्मि न पक्षपाता- 
लोकेषु सप्तस्वपि तथ्यमेतत्‌ | 
नान्यन्मनोहारि नितस्बिनीभ्यो 
दुःखैकहेतुने च कश्चिदन्यः ॥ ४० ॥ 
सत्यमिति । किं बहुना हे जनाः, सत्यं वच्मि यथार्थ ब्रवीमि । पक्षपातात्‌ 
बैषम्यात न वच्मि । सप्तसु लोकेष्वप्येतदेव तथ्यम्‌ । सत्यमित्यर्थ: । किमेतदि- 
aa आह--नितम्बिनीभ्यस्तरुणीभ्यो मनोहारि मनोहरं वस्तु अन्यन्नास्ति । 
तथा ताभ्योऽन्य इतरो दुःखानामेकहेतुसुख्यकारणं कथित्‌ नास्ति । “को भोगो 
रमणीं विना-? इत्यादिना भोगेकसाधकत्वात्‌, बद्धमूलस्य मूलं हि महद्वैरतरोः 
क्रियः’ इत्यनर्थमूलकत्वाच नितम्बिनीनामेव परमसुखदुःखेकनिदानत्वादिति 
भावः। अत्र सप्त'्छोकानां पक्षद्वयनिरूपणस्यायमभिप्रायः-अखण्डनिरतिश- 
यानन्दावासिलक्षणत्वेनाभ्य्हितत्वान्सुख्यो मोक्षः पुरुषार्थ इति सकलमतसि- 
द्वान्तः । प्रसूतिभाजो विश्वस्य ्रीपुंसाभ्यामेव निष्पन्नत्वात्कामस्य पितृऋणबि- 
मोचनहेतुभूततया सततं महापुरुषपरिग्रहात्पुरुषार्थत्वमिति नन्दिकेश्वर-श्वेतके- 
तु-पाञ्चर-वात्सायनादिपूवै सिद्धान्तः । एवं च सति “पूर्वालाभे परः परः” इति 
न्यायान्सुख्यकल्पालामेऽनुकल्पस्यापि विहितत्वान्मोक्षपुरुषार्थसाधनप्रवृत्त्यलाभे 
कामपुरुषार्थसाधनेषु वा अवयं प्रवृत्तिः कतेव्ये्यनुसंधायेवसुपन्यस्तमिति तत्र 
नितम्बिन्य तिरिक्तरम्यवस्त्वनर्थहेत्वोः सत्यपि संबन्धेऽसंबन्धो क्तेरतिशयोक्ति- 
Hen इन्द्रवज्रा--'स्यादिन्द्रवञ्रा यदि तौ जगौ गः? इति लक्षणात्‌ ॥ 


इति शङ्गारशतकव्याख्याने संभोगवर्णन नाम द्वितीया विंशतिः । 


अथ कामिनीगईणम्‌ । 


यदुक्तम्‌ 'दुःखैकहेतुने च कश्चिदन्यः? इति, तदेव प्रपश्चयितुमिदानीं कामिनी- 
+ कामिनीगह्देणमिति । अथ संभोगनिरूपणानन्तरं कामिन्या 
é go 9 


Lo सुमाषितत्रिशत्यां ` 


गहणं निन्दा । आविंशतिसमाप्ति क्रियत इति शेषः | नचुशङ्गारालम्बनतवेन प्रसि - 
ami कामिनीनां गईणे शङ्गारवर्णनप्रतिज्ञाभङ्गः प्रसञ्येतेति चेन्न, शिशुपालादि- 
कृतभगवठूहणस्य पुरुषार्थपर्यवसानवत्कामिनीगहेणस्यापि यथाकर्थचिच्छुङ्घारवर्ण- 
न एव पर्यवसानान्न कोऽपि विरोध इति मन्तव्यम्‌ । तत्प्रकारमेव विश्वणोति- 


-ह्वान्तेत्युत्पललोचनेति विपुलश्रोणीभरेत्युन्नम- ` 

_ त्पीनोत्तुङ्गपयोधरेति सुमुखाम्भोजेति gate । 

` ष्ट्रा माद्यति मोद्तेऽभिरमते प्रस्तौति विद्वानपि | 
पत्यक्षाछुचिभस्त्रिकां र्त्रियमहो मोहस्य दुश्चेष्टितम्‌ ॥ ४१ ॥ 
कान्तेति । वेत्तीति विद्वान्‌ सारास्रारविचारचतुरः । ज्ञानवानपीद्यर्थः । किमु- 
तान्य इति भावः । “विदेः शतुर्वसुः' इति वस्वादेशः । प्रत्यक्षेणाशुचिभन्निकां 
अपवित्रचर्मपुटम्‌ | ae कः । 'प्रययस्थात्कात्पूवे य~? इत्यादिना इकारादेशः 
*त्नेषाजाज्ञा- इत्यादिना वैकल्पिकः । पुत्रिकाम्‌’ इति पाठे अशुचिपाश्चालि- 
काम्‌ । अल्यन्तजुगुप्सितखरूपामित्यर्थ: । तदुक्तम्‌--“हासोऽस्थिसँद्रनमक्षियु- 
ग्ममत्युञ्वळं तत्कठषावसायाः। स्तनौ च पीनो पिशितास्रपिण्डौ स्थानान्तरे 
किं नरकेण योषित्‌ W इति । इत्थभूतां स्त्रियम्‌ । “वाम्शसोः? इति विकल्पादिय- 
डादेशः | दृष्टा । कान्ता कमनीया इति, मनोहरेति वा । “कान्तं मनोहरं रु. 
च्यम? इत्यमरः | उत्पले इन्दीवरे इव लोचने यस्याः सा तथोक्तेति । विपुलश्रोः 
णीभरा प्रथुळनितम्बबिम्बा इति । उन्नमन्तौ ऊर्ध्वमुत्पतन्तो इव स्थितौ । कुतः । 
पीनौ पीवरौ उत्तुन्गौ उन्नतौ च पयोधरो स्तनो यस्याः सा तथोक्तेति। “ख्रीस्त- 
नाब्दौ पयोधरो” इत्यमरः । सुमुखाम्भोजा सुन्दरवदनारविन्दा इति। शोभने 
मदनकामुकरुचिरे भ्रवौ यस्याः सा तथोक्तेति च । माति मत्तो भवति । मोदते 
हृष्यति । अभिरमते क्रीडति । अभिपूवीद्रमतेलेरि तङ्‌ । व्याङ्परिपूवैस्यैव पर- 
स्मैपदत्वनियमात्‌ । प्रस्तौति उत्तप्रकारेण प्रकारान्तरेण वा अभिष्टौति । अतः 
मोहस्य अविद्याया दुश्चेष्टितं दुर्विलसितम्‌। अहो विद्वांसमपीरगवस्थापन्न करो- 
तीत्याश्चयेमित्यर्थः । एतत्सर्वं व्यामोहमूलमेव | तस्य दुरवच्छेदत्वादिति भावः । 
यद्यपि “अमेध्यपूर्ण कृमि जन्तुसँकुलं खभावदुगेन्धमशोचमध्रुवम्‌ | कलेवरं मूत्रपु- 
रीषभाजन रमेत मूढो न रमेत पण्डितः w इति वचनात्पण्डितस्येत्थं जुगुप्सि- 
तकामिनीकलेवरे रमणमेब नास्ति, तथापि मोहस्यायन्तप्राबल्यप्रकटनार्थेमिः 
त्थमुक्तमिद्यवगन्तव्यम्‌ । अत्र क्रियाणां बहीनां समुच्चितत्वाक्कियासमुचयाल- 
कार एकिषयः=-“युणकियायौगपद्यमलंकारसमुचयः' इति लक्षणात्‌। शादू- 
लविक्रीडितम्‌ ॥ FR 


अथ त्रिमिरानुष्टमैः खरूपं दूषयति | 
स्सृता भवति तापाय दृष्टा चोन्मादकारिणी। 
स्पृष्टा भवति मोहाय सा नाम दयिता कथम्‌॥ ४२॥ . . 


se 


२. श्रङ्गारशतकम्‌ | ९१ 


स्मृतेति । या स्मृता सहशाटष्टचिन्तादिमतिबीजोद्वोधकसद्भाववशाप्प्रवासे 
कदाचित्स्मरणविषयीकृता सती तापाय भवतीयर्थः । ततः दश सती उन्माद- 
कारिणी चित्तविश्रमकरी भवति । स्पृष्टा आलिङ्गिता सती मोहाय भवति बहि 
प्रपञ्चविस्मरणकारिणी . भवति । अतः सा वधूः कर्थं नाम कुतो वा दयिता 
प्रियतमा । न कर्थचिदपीत्यर्थः । किंतु उतक्तबहृनर्थकहेतुभूतत्वादप्रियतमेचेति 
भावः । अत्र “स्मृता भवति तापाय’ इति पदार्थानां विशेषणगत्या ठुरीयपाद्‌- 
स्थपदार्थ प्रति हेतुत्वात्काव्यलिङ्गभेदः ॥ 


तावदेवासूतमयी यावलोचनगोचरा | 
चक्षुःपथाद्तीता तु विषादप्यतिरिच्यते ॥ ४३॥ ` 
तावदिति । तावत्‌. एतावत्परयन्तमेव अम्ृतमयी । अमृतोपमानात्तद्वन्मघुर- 

तरेव्यर्थः। वधूरिति शेषः । "तत्प्रकृतवचने aaa’ “टिह्वाणजू-! इत्यादिना 
डीपू कियत्पयेन्तमियत आह--यावत्‌ यावत्पयन्तं छोचनगोचरा चश्चुविषया 
भवति, तावदिति संबन्धः । व्यतिरेके तु नैवमित्याह--चक्षुःपथात्‌ लोचन- 
मार्गात्‌। 'ऋक्पूः-? इत्यादिना समासान्तः । अतीता तु अतिक्रान्ता चेव. 
विघादपि काळकूटादपि अतिरिच्यते अतिरिक्ता भवति । तद्वूप्राणप्रयाणका- 
रिणी भवतीत्यर्थः । अत्र वध्वा अगतमयत्वविषातिरिच्यमानत्वासंबन्धेऽपि 
तत्संबन्धाभिधानादसंबन्धे संबन्धरूपातिशयोक्तिः ॥ 


उक्तमेवार्थ भङ्गयन्तरेणाह— 


नास्तं न विषं किंचिदेका मुक्त्वा नितम्बिनीम्‌ | 
सेवामृतळता रक्ता विरक्ता Frage ॥ ४४ ॥ 


नेति । एतां नितम्बिनीं मुक्त्वा विहाय ad अमृतशब्द्वाच्यं किंचिद्वस्तु 
नास्ति । विषं विषशब्दवाच्यमपि किंचिन्नास्ति । इयमेवामृतप्राया विषप्राया 
चेत्यर्थ: । कुत एतदित्याशह््य aed साधयति--रफक्ता अनुरागवती चेत्सैव 
नितम्बिन्येव अमृतलता संजीविनी भवतीव्यर्थः । विरक्ता अनुरागरहिता चेत्‌ 
विषवद्वरी विषलतामज्ञरी । ‘ast aad fear’? इत्यमरः । प्राणापद्दारिणी 
भवतीत्यर्थः । अत्र नितम्बिनीव्यतिरेकेणामतविषयोरस्तित्वसँबन्धेऽप्य संबन्धा- 
त्संबन्धे असंबन्धरूपातिशयोक्तिः । तथोत्तरार्थ तस्या अम्रतलतात्वविषवल्लरीत्व- 
पणाद्रूपकाळंकारः। स च रक्तत्वविरक्तत्वपदार्थहेतुककाव्यलिङ्गोत्थितः सन्‌, 
पूर्वातिशयोक्तिमुजीवय तीति संकरः। प्रायेणेकार्थमप्यनेकं शछोकमुक्तिविशेषलो 
भाछिखन्ति कवयः। तथा नेषधे--“आदावेव निपीय-* इत्यादिश्छोकद्वयम्‌ । 
यथा च माघे-“प्रसाधितख' इत्यादिश्छोकद्वयमित्यादिं । 


अथ ख्रीयन्त्रलष्टारे दूषयति-- 
आवतेः संशयानामविनयभुवन पट्टण साहसानां 
दोषाणां सन्निधानं कपटशतमयं क्षेत्रमप्रत्ययानाम्‌ । 


८२ सुभाषितत्रिशत्यां 


स्वर्गद्वारस्य at नरकपुरसुख सवेमायाकरण्ड 
स्रीयन्त्रे केन ae विषममृतमयं प्राणिलोकस्य पाशः॥ ४५॥ 
आवर्त इति । संशयानां संदेहानामावर्तेः परिपाकः। सकलसंदेहास्पदीभूत- 
मिद्यर्थः । अविनयानां भुवन लोकः। साहसानां पट्टण नगरम्‌ । दोषाणाँ 
रागद्वेषादीनां सन्निधानं अक्षयनिधिः । कदाचिदप्यत्र दोषा न क्षीयन्त इति 
भावः | कपटशतमयं अनेककैतवप्रचुरम्‌ । बहुविधकेतवान्यत्रैव प्राचुर्येण 
वर्तन्त इति भावः । प्राचुर्ये मयटू । अप्रद्ययानां अविश्वास्तानाम्‌ । 'प्रययो&- 
घीनशपथञज्ञानविश्वासहेतुषु” इलमरः । क्षेत्रं उत्पत्तिभूमिः । अनेकाप्रत्ययोत्पाद- 
कमित्यर्थः | खगेद्वारस्य खगंलोकप्राप्तिसाधनस्य विन्नः प्रतिबन्धः । नरकपुरमुखं 
यमलोकद्वारम्‌ । तत्प्रापकमि्यर्थः । “मुखं तु वदने मुख्ये aH द्वाराभ्युपा- 
ययोः? इति यादवः । सर्वमायाकरण्डम्‌ । अरोषशाम्बरीविदेन्द्रजालम हेन्द्र जाल- 
पेटिकेत्यर्थ: । अम्गतमयं सुधारूपं विषम्‌ । बहिरस्ृतवत्प्रतीयमानम्‌ , विचार्यमाणे 
विषप्रायमिद्यर्थः । प्राणिलोकस्य जनसमुदायस्य पाशो बन्धनसाधनम्‌। ख्रीयन्त् 
स्रीरूपकीलकं केन सृष्टं निर्मितम्‌ । ईरगनर्थाशययन्ञनिर्मातृत्वेनास्य कुत्सितत्व- 
मेवेत्यर्थ: । अतएव केनेत्युक्तम्‌ । यद्वा यद्यपि ब्रह्मणैव सष्टम्‌, तथापि इंट- 
ग्दुयेन्त्रनिमातृत्वेन तस्य नामोचारणमपि कतु न युज्यत इति केनेत्युक्तम्‌ । 
अत्र aaa पद्टणादिनिरूपणान्निरवयवरूपकालंकारः । तदुक्तम्‌ “आरोप 
विषयस्य स्यादतिरोहितरूपिणः । उपरज्ञकमारोप्यमाणं तद्रूपकं मतम्‌ ॥ 
इति | सग्धरा वृत्तम्‌ ॥ 


इत्थमन्थेकतन्त्रमपि Sara कविवाक्प्रपश्चवश्चितो मूढोऽनुवर्तत इत्याह 


नो सत्येन zag एष वदनीभूतो न चेन्दीवर- 
द्वन्द्व लोचनतां गत न कनकेरप्यङ्गयष्टिः कृता | 
कि त्वेव कविभिः प्रतारितमनास्तत््वं विजानन्नपि 
त्वड्ञांसास्थिमयं वपुर्खृगदशां मन्दो जनः सेवते ॥ ४६॥ 
नो इति । एष परिहरयमानो aga: सत्येन यथार्थेन अवदनो वदनं संपः 
यमानो वदनीभूतः । वद्नत्वेन परिणत इत्यर्थः । नो न भवतीति शेष: । अभूः 
ततङ्भावे च्विः । 'ऊर्यादिच्विडाचश्चः इति गतिसंज्ञायाम्‌ “कुगतिप्रादयः? इति 
समासः । तथा इन्दीवरद्वन्द्रं नीलोत्पलयुगलम्‌ । ‘ges रहस्य-' इत्यादिना नि" 
पातः । लोचनतां छोचनभावं च न गतम्‌ । “तस भावस्त्वतलो” इति तल्प्रत्यय: । 
तथा कनकेः Gigs: | यथा चाम्पेयप्रसूनेरिद्यर्थः । ‘कापि चाम्पेयगोरी’ इति 
पद्मिनीखरूपनिरूपणात्‌। 'अथ चाम्पेयश्चम्पको हेमपुष्पकः’ TAA: | 'पुष्पमू- 
` लेषु बहुलम्‌? इति oe । अङ्गयष्टिगात्रयष्टिरपि न कृता न निमिता । किंत्वेव 
उक्तप्रकारेण | वद्नं चन्द्र इत्याद्याकारेणेद्यर्थः | कविभिः प्रगहभवचनेः कवी श्वरे 
प्रतारितमना वञ्चितचित्तः । विमोहितः सन्निति यावत्‌ । मन्दो मूढो जनः तत्त्व 
विजानन्नपि । न त्वयं चन्द्रः, किंतु तत्साम्येन तथा व्यपदिश्यत इति विदन्नपी- 


२. नीतिशतकम्‌ | ९३ 


दर्थः । त्वच्यांसास्थिमयम्‌ । अयन्तजुगुप्सितमपीयर्थः । मृग दां स्रीणां वपुः 
कळेवरं सेवते संभोगार्थमाश्रयते । विद्वांसु नेवमिति भावः । अत्र प्रतारित- 
मनःपदार्थस्य विशेषणगत्या जुगुप्सितवपुराश्रयणपदार्थ प्रति हेतुत्वात्कान्यलिं 
ङ्गभेद्‌ः । शादूलविक्रीडितम्‌ ॥ 17 


- अथ पुरुषाणां आन्ति सहशन्तमाह--- 


लीलावतीनां सहजा विलासा- 

स्त एव मूढस्य हृदि स्फुरन्ति। 
रागो नलिन्या हि निसगेसिद्ध- 

स्तत्र श्रमत्येच वृथा षडङ्गिः ॥ ४७ ॥ 


लीलावतीनामिति । लीलावतीनां विलासिनीनां विलासा विभ्रमाः सहजा 
नैसर्गिकाः अतएव ते विलासाः मूढस्य अज्ञस्य हृदि स्फुरन्ति । आत्मगोचरा 
इमे विलासा इति gen सर्वदा हृदयपरिस्फुरिता भवन्तीद्र्थः । एतच्च वृथैवेति 
भावः । तथाहि--नलिन्याः रागो रक्तिमा अचुरागश्च निसर्गसिद्धः । किं षडङ्गिः 
षट्पदः विटश्च ध्वन्यते । वृथा व्यर्थमेव तत्र नलिन्यां भ्रमति रागोऽयं मद्गोचर 
इति भ्रान्त्या पयेटति । वस्तुतस्तु न तथा । अतो व्यर्थमस्य श्रमणमिति भावः । 
अत्र. वाक्यद्वयेऽपि विम्बप्रतिबिम्बभावेन साम्यनिर्देशादष्टान्तालंकारः--'यत्र 
वाक्यद्वये बिम्बप्रतिबिम्बतयोच्यते । सामान्यथमो वाक्यज्ञैः स दृष्टान्तो निग- 
द्यते ॥' इति लक्षणात्‌ । अर्यं च रागयोद्व॑योभेदेऽपि केषभित्तिकाभेदाध्यवसा- 
यभूलातिशयोक्तिनिव्यूढ्रान्तिमदुञ्जीवितया प्रस्तुतनलि नीषटूपदविरोषणसाम्या- 
द्प्रखुतकामिनी विटप्रतीतिगोचरसमासोक्तयाङ्गेन संकीर्येते। बृत्तमुपजातिः ॥ 


अथापातरमणीयसुखावलोकनेन न विमोहितव्यमिद्याह— 


यदेतत्पूर्णन्दुद्युतिहरमुदाराङति परं 
सुखाब्जं तन्वङ्ग्याः किल वसति यत्राधरमञ्चु । 
इद्‌ं तत्किपाकट्ुमफलमिदानीमतिरसं 
व्यतीतेऽस्मिन्काले विषसिव भविष्यत्यसुखदम्‌॥ ४८ ॥ 

- यदिति । यदेतद्व्णेनीयं तन्वज्ञ्यास्तरुण्या सुखं अब्जमिव मुखाब्जं वक्रपद्मं 
( कठै ) पूर्णेन्दोः पूर्ण चन्द्रस्य चुतिहरं कान्तिचोरम्‌। तत्कत्पमित्यर्थः | अब्जस्य 
पूर्णन्दुद्युतिइरव्वविरुद्धमिति ध्वनिः । तथा परं अन्तं उदारा रम्या आकृतिरा- 
कारो यस्य तत्तथोक्तम्‌ | किंच यत्र मुखाब्जे अधरं अधरोष्ठसंबन्धि मधु मकरन्दः 
waza वा वसति अस्ति किल । किलेति वातीयाम्‌ । न तु कदाप्यनुभूत मिद्यर्थः । 
प्रसिद्धाब्जे मकरन्दो वर्तते, मुखाब्जे तु वार्तामात्रमेव, न तु वस्तुतस्तद्‌- 
स्तीति भावः । तदिदं वक्रपञ्चमिदानीमस्मिन्समये। प्रारम्भकाल इव्यर्थः । अतिरसं 
अतिशयितमाधुयगुणयुक्तम्‌ । रुचिरतरमिति यावत्‌ । किं किमपि । अनिवोच्यमि- 
aa: | पाकद्गमस्य बालरसालादिदृक्षय फलम्‌ | अतिरसबालवृक्षफलस्येवेत्येत- 

निदेशः । “पोतः पाको$मैको डिम्भः इत्यमरः । यहा. पाकड़मफळम, ॥ प्चे- 
लिमवृक्षविशेषफलमित्यर्थ: । तथाभूतस्येवात्यन्तरसवत्त्वादिति. भावः. । यद्वा 
किंपाकं ईैषत्पकं दरमफलम्‌ | तथाभूतस्थैवात्यन्तरुचिविशेषास्पदत्वादिति. भावः t 
अथवा किंपाकाख्यो दुमो यस्य फलमापातमधुरं परिणासविंषर्स च तस्य किंपा- 
कट्ठमस्य फलम्‌ । तत्कत्पमित्यर्थः । किंपाकशब्दो निषण्ड्रन्तरेषु wa: । तस्य 
रैसालादिवृक्षविशेषवाच कत्वे तु कविरेव प्रमाणम्‌ । अस्मिन्‌ प्रवर्तमाने काले 
व्यतीते अतिक्रान्ते सति विषमिव गरलमिव अघुखदम्‌ । खलावण्यदरीनजनि- 
तसँमोहेन विवेकभ्रंशो विहिताकरणात्प्रयवायेनासन्तदुःखप्रदमिंदर्थः | भवि- 
ष्यति । तथा च कालान्तरे$वऱ्यं दुःखजनकात्वत्तादात्मिकसुखलोभेन तरुणीव- 
qaqa न विश्वसनीयमिति भावः । शिखरिणी वृत्तम्‌ ॥ 


अथास्या अनर्थहेतुभूतनदीत्रनिरूपणेन परित्याज्यत्वमाह-= 
_ उन्मीळत्रिव लीतरंगनिळया प्रोत्तुङ्गपीनस्तन- 
fr 


इंदेेनोह्तचऋवाकयुगलरा वक्राम्बुजोङ्गासिनी। ` nr 
कान्ताकारधरा नदीयमभितः Pus नापेक्षते 57 009२ a 

संसाराणेवमञ्जनं यदि तदा FLT संत्यज्यताम्‌॥ ४९ ॥ 
उन्मीलदिति । तिस्रश्च ताः वल्यश्च त्रिवल्यः इति द्विगुसमासः | यथाह वा- 


मनः-“त्रिवलीशब्दसंज्ञा च? इति सूत्रेण सप्तर्षय इतिवत्‌ । 'दिक्संख्ये सँज्ञा- 


याम्‌? इति संज्ञायां द्विगुः । उन्मीलन्ल्य उत्पद्यमानास्त्रिवश्यो वलित्रयमेव तः 


रंगा: । यद्वा त्रित्वसंख्या वल्यः त्रिवल्यः । उत्तरपदलोपी समासः । ता एव 


तरेंगा ऊमेयस्तेषां निलया । staal अत्युन्नतौ पीनौ पीवरौ च यौ war तयोः 
द्वन्द्वेन युगलेन हेतुना sad उच्चरत्‌ चक्रवाकयुगलं चक्रवाकाख्यपक्षिविरेष- 


युग्मं यस्याः । स्तनरूपचक्रवाकयुगलेद्र्थः । वन्रमेवाम्बुजं तेनोद्भासते अभी- 
णमिति तदुद्ठासिनी । “बहुलमाभीक्ष्ण्येश' इति णिनिः। अभितः समन्तात्‌ । 
क्रूरा कुटिलहृदया । नदीपक्षे क्रूरा वक्रगतिप्रवाहा । अथवा अभितः स्वतः प्रव- 
तेमानाः क्रूरा नकादिक्रूरजन्तवो यस्याः सा । कान्ताकारघरा कान्तारूपघारिणी 
इयं परिरऱ्यमाना नदी अत्र अस्मिन्‌ लोके संसारः एवार्णवः तत्र मज्जनं नापे- 
क्षते नाभिलष्यते यदि तदा अनपेक्षापक्षे दूरेण संत्यज्यतां दूरतर एव विस्रज्य- 
ताम्‌ । {दूरान्तिकार्थेभ्यो द्वितीया च? इति विकल्पात्ततीया । अन्यथा तत्समा- 
श्रयेन अर्णेवमञ्जनमेव सिद्धं स्यादिति भावः । अत्र समस्तवस्तुवर्तिसावयवरूपः 
कालंकारः । शादूलविकीडितम्‌ ॥ | | 


इतोऽपि न विश्वासाहोः fear इत्याह द्वाभ्याम--- 
जल्पन्ति साथेमन्येन पदश्यन्त्यन्य सविश्रमा; | 
हृद्गतं चिन्तयन्त्यन्यं प्रियः को नाम योषिताम्‌ ॥ ५० ॥ 


१, किंपाकराब्दश्च “विषसुष्टौ निरर्थके च? इति शब्दरलकोशे वतते, तस्मात्‌ रसा- 
लादिवृक्षान्तःपातित्वं न संभवतीति मन्तव्यम्‌, कः 


जल्पन्तीति । अन्येन साधे एकेन पुरुषेण सह जल्पन्ति संलपन्ति। सविभ्रमाः 
सविलासः सत्यः. अन्यं पुरुषं पश्यन्ति । हृद्वत॑ हृदयस्थं अन्यं -चिन्तयन्ति । 

अतो योषितां स्रीणां प्रियः प्रियतमः। नियत इति शेषः। को ami न 
कोऽपीत्यर्थः | अनुष्ठप्‌ ॥ ` 


अथ योषितः सर्पत्वरूपेण सखायं भीषयन्दूरादपसरपणमुपदिशति-- 


अपसर सखे दूरादस्मात्कटाक्षविषानला- 
त्प्रकति विषमाद्योषि त्स पीद्विलासफणाशू तः | 
इतरफणिना दृष्टः शाक्य श्चिकिस्सिलुमोषध्चै- 
श्वतुरवनिताभोगिग्रस्तं त्यज्ञन्ति हि मन्त्रिणः ॥ ५१॥ 


अपसरेति । हे सखे बन्धो, कटाक्षा अपाङ्गवीक्षणान्येव विषानलो विषाग्नि- 
ज्वाला यस्य तस्मात्प्रकृत्या विषमात्‌ खभावत एवं कुटिलात्‌ । “प्रकृत्यादिभ्यस्तृ- 
तीया च इति तृतीयासमासः । विलासा विभ्रमा एव फणाः स्फटास्ताः बिभर्तीति 
तथोक्तात्‌। “स्फटायां तु फणा द्वयोः इयमरः। अस्मादोषित्सपोत्का मिनीरूपव्या- 
लात्‌ दूरादपसर दूरं गच्छ । योषित्सर्पसमागमं मा कुर्विद्यर्थः। अन्यथा तत्समा- 
गमेन दंशनम्रसङ्गे चिकित्साया दुष्करत्वादिति भावः। 'दूरान्तिकार्थेभ्यो द्वितीया 
च? इति चकारात्पश्चमी । तदेव प्रकटयति--इतरेति। इतरफणिना प्रसिद्धसर्पेण 
दष्टः पुमान्‌ औषधैः | मूलिकामणिमन्त्रादिभिरित्यर्थः । चिकित्सिठुं विषावरोप- 
णेनोज्जीवयितुं शक्यः । चलुरवनिताभोगिना निपुणतरुणीसर्पेण ग्रस दष्टं समा- 
कान्तं च पुरुषं ठु मन्त्रिणः मान्त्रिका विषवेद्याः यजन्ति विरुजन्ति हि। तद्वास- 
जनितोन्मादस्य दुरवरोपणत्वादिति भावः । अत्रापि समस्तवस्तुवर्तिसावयवरूप- 
कालंकारः। तेन चोपमानात्म्रसिद्धसर्पा दुपमेयस्य योषित्सपैस्थाधिक्य प्रती तेव्ये- 
तिरेको व्यज्यत इद्यलंकारेणालंकारध्वनिः। हरिणीवृत्तम्‌ ॥ 
पुनः प्रकारान्तरेण भीषयति-- 
विस्तारितं मकरकेतन धीवरेण 
स्त्रीसंशितं बडिरामत्र भवाम्वुराशो | 
येनाचिरात्तदधरासिषलोलमत्य- 
मत्स्यान्विङष्य विपचत्यनुरागवह्यो ॥ ५२ ॥ 


|. विस्तारितमिति । मकरकेतनो मदन एव धीवरः कैवर्तः तेन (कत्री) । 

दाशधीवरो' इत्यमरः । अत्रास्मिन्‌ भवाम्बुराशो संसारसागरे । स्री संज्ञास्य 
संजाता स्रीसंज्ञितम्‌ । योषिद्रूपमि्यर्थः । तारकादित्वादितच्‌ । बडिशं मत्स्यवेध- 
नम्‌ । मत्यगलग्राहकसासिषवक्रायोयन्त्रमियर्थः । ‘बडिशं मत्स्यवेधनम्‌? इत्य- 
मरः । विस्तारितं प्रवतितं । येन स्रीबडिशेन तस्य स्तरीबडिशस्य अधरमेवामिषं 
मांसखण्डं तत्र लोला agent ये मल्यी: मनुजाः ते एव मत्स्या मीनास्तान्‌ अचिरा- 
द्विकृष्प आकृष्य अनुराग एव वह्दि: तत्र विपचति विशेषेण पक्कान्करोति । अथन्तं 


८६ | सुभाषितत्रिशत्यां - 


संतापयतीत्यर्थ: । मन्मथधीवर एवेति शेषः । सोऽप्येतद्वारेव मनुजान्परिपी- 
ड्यतीति भावः । अत्रापि पूर्ववद्भपकालंकार: । वसन्ततिलका ॥ | 


अथ मानसं भीषयति- 


कासिंनीकायकान्तारे कुःचपवेतदुर्गमे । ` 
मा संचर मनःपाच्थ तत्रास्ते स्मरतस्करः ॥ ५३ ॥ 
कामिनीति । पन्थान गच्छति निद्यमिति पान्थः मन एव पथान्स्तस्य सं- 

बुद्धिः हे मनःपान्थ, कुचावेव पर्वतो ताभ्यां दुगेमे गन्तुमशक्ये कामिन्याः 
कायो देहः स एव कान्तारं अरण्यं तत्र मा संचर संचारं मा कुरु । मा प्रवर्तेखे- 
त्यर्थः । कुतः। तत्र कान्तारे स्मर एव TESTA आस्ते वर्तते । स च मान- 
` सर्वखमपहरिष्यतीति भावः । “चोरैकागारिकसेनदस्युतस्करमोषकाः? इत्यमरः | 
“aged: करपद्योश्चोरदेवतयोः BE तलोपश्च' इति सुडागमतलोपी । अलंका- 
रस्तु पूर्ववत्‌ । अनुष्टप्‌ ॥ | | | 
अथ fifa: कस्यचिद्नु भवमालक्ष्याह--- 


व्यादीघेण चलेन वक्रगतिना तेजस्विना भोगिना 
नीलाब्जयुतिनाहिना परमहं दष्टो न तञ्चक्ुषा | 
दष्टः सन्ति चिकित्सका दिशि दिशि प्रायेण धर्मार्थिनो 
मुग्धाक्षीक्षण वीक्षितस्य नहि मे वेद्यो न चाप्यौषधम्‌ ॥५४॥ 
व्यादीर्वेणेति । व्यादीर्घेण अद्यायतेन, अन्यत्र कर्णोन्तविश्रान्तेन। चलेन चञ्चः 
प्रकृतिना | वक्रगतिना निसगेकुटिलसंचारेण । समानमेतद्विरोषणद्वयम्‌ । तेज- 
Raat बळवता, अत्युञ्वलेन च । प्रशसायामिनिः । भोगिना फणवता । भोगः 
सुखे रूयादिभतावहेश्व फणकाययोः? इत्यमरः । अन्यत्र “आभोगिना' इति च्छेदः । 
विशालेनेसर्थः | नीलाब्जस्य नीलोत्पलस्य द्युतिरिव द्युतियेस्य तेन । एकत्र त- 
gia, अन्यत्र तत्सररोनेत्यर्थः | अहिना सर्पेण परमद्यन्तं अहं दष्टः किंतु तचच- 
क्षुषा तस्याः कामिन्याः चक्षुषा उक्तविशेषणेन न दष्ट इत्यर्थः । चिकित्सका वैद्या 
घमार्थिनः परोपकार एव प्रयोजनमेषामस्ति तथाभूताः सन्तः। दिशि RA 
प्रतिदिशम्‌। “नित्यवीप्सयोः? इति ara: । प्रायेण भूम्ना सन्ति। aaa सन्ती- 
त्यर्थः । किंतु मुग्धायाः मुग्धाङ्गनाया यदक्षि, यद्वा मुग्धाक्षि सुन्द्रावलोकनम्‌ , 
तेन सर्पेरूपेण क्षणं क्षणमात्रेण वीक्षितस्य दृष्टस्य । ग्रस्तस्येद्यर्थः । मे मम तु 
वैद्यो न हि चिकित्सको नास्ति हि । औषधं विषहरभेषजमपि च नास्तीत्यर्थः । 
अतो महामोहार्णवनिमजनमेव, न तु तत्पारगमनमिति भावः । अत्र प्रसिद्धाह्य- 
पेक्षया चक्षूरूपाहेराधिक्यकथनाद्यतिरेकालकारः | 'उपमानाददन्यस्य व्यतिरेकः 
स एव सः? इति लक्षणात्‌ । शादूलविक्रीडितम्‌ ॥ 
| इद हि मधुरगीतं नृत्तमेतद्रसोऽयं 

स्फुरति परिमलोऽसौ स्परी एषस्तनानाम्‌। 


Ne चीतिशर्तकम्‌ । ८७ 


इति हतपरमार्थरिन्द्रियेश्नोम्यमाणः 
स्वहितकरणपधूतें: पञ्चभिवेश्चितो $स्मि ॥ ५५॥ 

इहेति । इह हि । तरुणीष्वेवेत्यर्थ: । हिरत्रावधारणार्थकः । 'हिर्हेताववधा- 
wy इत्यमरः । मधुरं संतापहरम्‌ । श्रोत्रसुखावहमिद्यर्थः । 'शीतलीक्रियते 
तापो येन तन्मधुरं स्मृतम्‌' इति वचनात्‌ । तद्गीतं गानं स्फुरति । एव नयना- 
नन्दकरं नृत्तं नाव्यं स्फुरति । अयं रसनेन्द्रियस्वादातिशयप्रदो रसः अधरामृतं 
स्फुरति । असो घ्राणतपंणः परिमलः पद्मिनीजातिनिमित्तगन्धविशेषः घनसार- 
गन्धसारादिलेपनप्रयुक्तामोदविशेधो वा स्फुरति । एष त्रगिन्द्रियसोख्यावहः 
स्तनानां स्परीः स्फुरति । 'स्तनादीनां द्वित्वविशिष्व जातिः प्रायेण’ इति वामन- 
सूत्रे प्रायग्रहणादूहुंवचनप्रयोगः । इत्येवप्रकारेण हतो विनष्टः परमार्थस्तत्तवार्थो 
येषां तैः । विषयपरतन्रेरित्यर्थः । अतएव खहितकरणे ga: कीतवैः । आत्म- 
हिताचरणतत्परेरिव स्थितैरित्यर्थः । पच्चमिरिन्द्रियैः श्रोत्रादिभिः भ्राम्यमाणस्त- 
तद्विषयेष्वासञ्यमानाः सन्‌ । वञ्चितः प्रतारितोऽस्मि । न चेतत्केतवं प्रागेवाज्ञा= 
सिषमिद्यर्थः । मालिनी ॥ 

अथ व्यामोहजनकं मन्मर्थं दूषयति-- 


न गम्यो मन्त्राणां नच भवति भैषज्यविंषयो 
न चापि प्रध्वंसं बजति ARS: शान्तिकशतैः । 
्रमावेशादङ्े कमणि विद्धद्गङ्गमसङ- 
त्सरापस्मारोऽयं भ्रमयति शं घूणेयति च ॥ ५६॥ 


नेति । मन्त्राणां गम्यो मन्त्रसाध्यो न भवति । भेषञ्यविषयः ओषधाद्यपने- ` 
यश्च न भवति । भेषजमेव भैषज्यं इति विग्रहः । स्वार्थे ञ्यप्रययः । 'भेषजोष- 
घमैषज्यानि’ इत्यमरः । तथा विविधेनीनाप्रकारेः शान्तिकशतैरनेकशान्तिकर्मसिः 
प्रध्वंस विनाशं चापि न व्रजति न गच्छति । पूर्वजन्मकृतं पाप व्याधिरूपेण 
बाधते | तच्छान्तिरोषवेदानेजेपहोमार्चनादिभिः ॥' इति स्मरणात्‌ । प्रसिद्धस्तु . 
जपादिभिः शाम्यति न त्वयमिति भावः । किंतु अ्रमावेशात्‌ मोह्ोत्पादनात्‌ अङ्गे 
शरीरे कमप्यनिवोच्यं भङ्गं जाड्यम्‌ , यद्वा भ्रमावेशात्‌ मतिग्रंशापादनात्‌ अङ्गे । 
करचरणाद्यवयवेष्विद्यर्थः | कमपि भङ्गं विक्षेपादिविकारं असकृत्‌ बहुवारं बिद्‌- 
धत्‌ कुर्वन्‌ | दधातेरविपूवोच्छतृप्रययः । “नाभ्यस्ताच्छतुः? इति नुमभावः | 
स्मरापस्मारः स्मरप्रयुक्ताङ्गनाव्यामोहरूपापस्माररोगः दश मदीयदृष्टिं भ्रमयति । 
व्यत्यासयति ।. अतस्मिखज्ज्ञान करोतीव्यर्थः । यथा घूर्णयति चक्रवद्भामयति च। 
किमत्र करोमि, कथमयं चिकित्स्य इति भावः । यथाहुनेंदानिकाः---कुद्धै धोतु- 
भिराइते च मनसि प्राणी तमः संविशन्द्न्तान्खादति. फेनमुद्वमति दोःपादो 
क्षिपन्मूढधीः । पञ्यन्छपमसत्क्षितो निपतति प्रायः करोति क्रिया बीभत्स्या 
` स्वयमेव शाम्यति तथां वेगे त्वपस्माररक्‌ ॥! अतएव व्यतिरेकालंकारः । 
शिखरिणी ॥ 


ट्ट ` सुभाषितनिशत्यां 


अथ त्रिभिः पण्याङ्गनागर्हणं छुर्वेन्निगमयति-~ 


जात्यन्धाय च ढुमुखाय च जराजीर्णाखिलाङ्गाय च 
श्रामीणाय च दुष्कुलाय च गलत्कुष्टाभिभूताय च | 
यच्छन्तींषु मनोहरं निजवपुलेश्मीलवश्रद्धया ; 
पण्यस्त्रीषु विवेककह्पलतिकाशस्त्रीषु रज्येत क; ॥ ५७ ॥ 
जासन्धायेति | जाद्यन्धाय जन्मप्रशृत्यवसन्नररे पुरुषाय च दुष्कुलाय च 
दुमुंखाय सुखराय | बहुगरह्म॑भाषणदूषितवदनायेद्यर्थः | ‘ese मुखराबद्धमुखा 
इत्यमरः | यद्वा दुष्ट व्याध्यादिना जुगुप्सितं दुगन्धयुक्तं वा मुख यस्य तस्मै । 
जरया विस्लेसया जीणोनि शिथिलानि कृशानि विश्ठथसंबन्धानि च अखिलाङ्गानि 
करचरणाद्यरोषावयवा यस्य तस्मे च । ग्रामीणाय ग्रामान्तरादांगताय अज्ञातः 
कुलगोत्राय पान्थाय Aas: । किंबहुना गलत्संसमान कुष्टं कुष्ठजनितपूथर- 
क्तादि तेनाभिभूताय गर्हिताय च । लक्ष्मीलवश्रद्धया संपलेशप्रापयाशया मनौ 
हरं अतिसुन्दरं निजवपुः स्वशरीरं यच्छन्तीघु अपयन्तीषु । चुम्बनाश्ेषणदन्तः- 
नखब्रणादिसंभोगार्थ तदधीनं कुर्वतीष्विलर्थः । ददातेः 'दाण्‌ दाने’ इत्यस्मा- 
द्वातोः शतरि “उगितश्च’ इति डीपू । 'पाघ्राध्मा-' इत्यादिना दाणो यच्छादेशः । 
तथा विवेकः । कतैव्याक्तैव्यविचांरः । स एव कल्पलतिका तस्याः शस्रीषु छुरि- 
कासु । विवेकच्छेदकरीष्विद्यर्थः । विवेकस्याप्यखिङार्थसंघटकत्वास्कल्पलतिका- 
रुपणमवगन्तव्यम्‌ । eset चासिपुत्री च छुरिका चासिधेनुका” इयमरः | 
बह्वादिभ्यश्च’ इति ङीप्‌ । पण्यत्रीषु वेश्याह्ननासु पुमान्‌ । विवेकरहितो 
$पीयर्थः । रज्येत अनुरक्तो भवेत्‌ । न कोऽपीद्यर्थः । 'वारत्री गणिका वेश्या 
सुलावण्याङ्गनापि च' इति वैजयन्ती । शादूलविक्रीडितम्‌ ॥ _ 
वेइयाखो मद्नज्वाला रूपेन्धनविवधिता | 
कासिभिर्यत्र हूयन्ते यौचनानि धनानि च ॥ ५८॥ 
वेश्येति । असौ वेश्या । रूपं सौन्दर्यमेवेन्धनानि तैः समिद्धिर्बिवर्चिता प्रव- . 
घिता मदनज्वाला मन्मथामिज्वाला इन्धनं त्वेध इध्ममेधः समित्श्रियाम? 
इत्यमरः । यत्र मद्नज्वालारूपवेऱयायां कामिभिः कामुकैः योवनानि नूतन- 
वयांसि । युवादित्वादण्प्रययः । धनानि च हूयन्ते हृव्यरूपेण तत्सात्क्रियन्ते । 
agar इत्यर्थः । स्वगोदिफलकाङह्ठिभिराहवनी याभिज्वालायां हृवींषीवैति 
भावः । अत्र वेशयायामारोप्यमाणस्य ज्वालात्वस्य प्रकृतहृवनोपयोगिल्वात्परि- 
'णामालंक़ारः । 'आरोप्यमाणस्य प्रकृतोपयोगित्वे परिणामः? इति लक्षणात्‌ 1 
स च खूपेन्धनेति रूपकेण  संकीयैते रूपकत्वारोपणस्योपरज्ञकमात्रमेवेति 
विवेकः | अनुष्टप्‌ ॥ 
HATA कुलपुरुषो वेश्याधरपल॒व मनोज्ञमपि | 
चारभटचोरचेटकविटनरनिष्ठीवनशरावम्‌ ॥ ५९ ॥ 
क इति । मनोज्ञ सुन्दरमपि वेइयायाः अधरः Gea इवेत्युपमितंसमासः । से 


२. श्वृज्धारशतकम्‌ | ८९ 


त्वंघरः पल्लवमिति रूपकम्‌ । रूपके तूत्तरपदप्राधान्येन तत्र चुम्बनायोगात्‌ | क 
कुंलपुरुषः सत्कुलसंभवः पुमान्‌ । जाति नीतिकुलाचा रधमेज्ञ इत्यर्थः । चुम्बति । 
न कोञपीद्यर्थः। कुत एतदित्याशङ्काया म चुम्बनहेतुभूत॑ विशेषणमाह---चारा गूढ- 
पुरुषाः, भटा योधाः, चोरास्तस्कराः, चेट काः स्रीपुरुषसंधान कुशलाः दौत्यकर्मनि- 
रताः, विटा जाराः, नटा भूमिकाधराः, तेषां पुरुषापसदानां निष्ठीवशरावं उच्छि- 
छृपात्रम्‌ | परमापवित्र मित्यर्थः । चुम्ब नसमये तदुच्छिष्टस्य तत्र संक्रमणादिति 
भावः । अत्र यद्यपि “रतिकाले मुखं स्रीणां शुद्धमाखेटके gary’ इति स्मरणात्सु- 
रतसमये पवित्रमेव ख्रीसुखम्‌, तथाप्युक्तरील्या कश्मलसंपकात्‌ हेयतया 
चुम्बनानहंल्ान्न चुम्बनीयमिति तात्पर्यम्‌ । शरावो वर्धमानकः? इत्यमरः । अन्न 
झूपकोपमाचुप्रासानां Safe: । आयीभेदः ॥ 

स्रियो बाह्यमधुराः अन्तर्विषाः, अतएव सर्वथा याज्या एव, न ठु ग्राह्या 
इत्यभिप्रायेणाह | ० 

मधु तिष्ठति वाचि योषितां 
हृदि हालाहलमेव केवलम्‌ | 
अतएव निपीयतेऽधरो 
हृदयं मुष्टिभिरेव ताञ्यते ॥ ६० ॥ 

मध्विति । योषितां स्त्रीणां वाचि मधु क्षोद्रं तिष्ठति । हदि हृदये केवलं प्राधा- 
न्येन हालाहलमेव काळकूटवि षमेव | अतएव अस्मात्कारणादेव अधरः अघ- 
ds: निपीयते । अत्र मधु वर्तत इति मत्वैव सर्वेजनेराहृत्य नितरां पीयते । 
हृदयं सुष्टिभिः ताड्यते । अत्र विषं वर्तेत इति मत्वैव सर्वजनेस्ताडनं क्रियते । 
अतः faa: खवचनेषु केवल मधुधारास्राविण्यः, हृदये विषतुल्याभिप्रायवत्यश्च 
इति galt प्रदार्शितम्‌ । उत्तरार्धे तु प्रथमपादे मधुग्रहणं च द्वितीयपादे हालाह- 
लस्थानहृदयताडनं चेति प्रदादितमित्यभिप्रायः । अत्रोत्रक्षातिशयो क्तिकाव्यलि- 
क्ध्वनिभेदानां dats: । वियोगिनीवृत्तम्‌--“विषमे ससजा गुरुः समे सभरा 
लोऽथ गुरुर्वियोगिनी” इति लक्षणात्‌ ॥ 

इति शङ्गारशतकव्याख्याने कामिनीगहेण नाम तृतीया विंशतिः । 


अथ सुविरक्तदुर्विरक्तपद्धतिः | 
एवं तावत्कामिनीगहेणं कृतम्‌ । किं विरक्ताः सन्ति वा न वेद्याशङ्कायां 
सन््येवेति मनसि निधाय तत्रापि सुविरक्तदुर्विरक्तमेदेन द्वैविध्यं प्रतिपादयिष्य- 
ज्ञादी सुविरक्तपद्धतिं वणेयितुमुपक्रमते--“धन्याः-? इत्यांदिभिनवभिः— 
धन्यास्त एव धवलायतलोचनानां 
' तारुण्यद्‌र्पघनपीनपयोधराणाम्‌ । 
क्षामोदरोपरि लसन्निवलीलतानां 
 इष्टाकृति विकृतिमेति मनो न येषाम्‌ ॥ ६१॥ 


९० सुभाषितत्रिशत्यां 


धन्या इति । त एव पुरुषा धन्याः सुकृतशालिनः । सुविरक्ता इति यावत्‌ । 
'सुकृती पुण्यवान्थन्यः' इयमरः । ते क इत्याकाह्ययामाह--धवले guetta. 
लसदशे आयते कर्णोन्तविश्रान्ते च लोचने यासां तासां तारुण्यदर्पेण यौवनमदो. 
रेकेण घनो निबिडो पीनौ पीवरौ पयोधरो स्तनौ यासां तासां क्षामोदरस्य ats. 
मध्यस्य उपयुंपरिष्टात्‌ लसन्त्यः प्रकाशमानाः याः त्रिवल्यः तिच्चश्च ता वलयश्च 
त्रिवल्यः । दिक्संख्ये संज्ञायाम्‌? इति समासः | संख्यापूर्वत्वेऽपि सप्तषैय इत्या- 
दिवज्ज्ञेयमित्यु्तं प्राक्‌ । ता लता इव यासां तासाम्‌ | एतेनेतासां पञ्चिनीत्वं सू- 
च्यते । तदुक्तं रतिहरस्ये--त्रिवलिललितमध्या इंसवाणी सुवेषा? इति । क्षामे- 
सत्र क्षायो मः इति मल्लम्‌ । तथा चेत्थंभूतरूपसंपन्नानां कामिनीनां आक्कतिं 
आकारविशेषं दृष्टा । इङ्गितं हृद्वतो भावो बहिराकारमाकृतिः? इति । येषां पुरुषाणां 
मनो विकृतिं विकारम्‌ । तत्परतत्रलमिति यावत्‌ । नैति न प्राप्नोति । अतएव 
चन्या इति संबन्धः । एवं ` निर्विकारचित्तत्वं शमसंपन्नानामेव न त्वन्येषामिति 
भावः | तदुक्तम--शमो वैराग्यान्निर्विकारचित्तत्रम्‌? इति । वसन्ततिलका ॥| 


अथ पूर्वोपभुक्तकामिनोधनःय न्ननसुविरक्ततां प्रकटयति-- 


बाले लीलामुकुलितममी मन्थरा इष्टिपाताः 

किं क्षिप्यन्ते विरम विरम व्यर्थ एष श्रमस्ते | 
संप्रत्यन्ये वयमुपरत बाल्यमास्था वनान्ते 

क्षीणो मोहस्तृणमिव जगज्ञालमालोकयामः ॥ ६२ ॥ 


बाल इति । हे बाले मुग्धे, लीलया विलासवैचित्र्या मुकुलितानि अधेनिमील- 
नानि यस्मिन्कर्मणि तद्यथा तथा । मन्थरा अलसप्रायाः अमी दृष्टिपाताः विलोक- 
नप्रसाराः किं किमर्थे क्षिप्यन्ते विकीर्यन्ते । न विक्षेप्या इत्यर्थः | किंतु विरभ- 
विरम अभीकं विरम । दृष्टिपातादिति शेषः । आभीक्षण्ये द्विभोवः । “व्याङ्परिभ्यो 
रमः'इति परस्मैपदम्‌ | कुतः एषोऽयं ते श्रमः कटाक्ष विक्षेपजनितायासो व्यर्थो निर- 
र्थकः। अभिमतफलानिष्पत्तरिति भावः । नन्वेतावत्प्न्तं मदायत्तचित्तेषु युष्मा- 
सु कथं फलासिद्विरित्यत आहुः--संप्रति इदानीं वयं अन्ये परे | त्वद्विलासलाळ- 
सत्वेन संमोहितास्तदानींतनाः । इदानीं न भवाम इत्यर्थः । कुतः । बाल्यं उपरतं 
नष्टम्‌ । बाल्यशब्देन योवनं लक्ष्यते । त्वत्पारतळ्यकारि योवनमुपरतमित्यर्थ: | 
. यद्वा बाल्यं अविवेकित्वसुपरतम्‌ । किंतु आस्था परिशीलनादरः वनान्ते अरण्य- 
मध्ये । वर्तते इति शेषः । किंतु त्वयि रागं परित्यज्य वैराग्येण वनवासमपेक्षामह 
इत्यर्थः । तत्कुतः। मोहः अन्ञानं क्षीणो ध्वस्तः । त्वदासङ्गजनन हेतुर्निमूलोऽभूदित्य- 
र्थ: । अतो जगजालमशेषप्रपञ्चं तृणमिव निःसारमालोकयामः | ‘MICA तूर्ण 
जगत्‌ इत्युक्तलात्तथा पश्यामः । इदानीं ज्ञानोदयवशाच्च मनःसुखातिरिक्तं सर्व 
उच्छमजुसंद्धाम FUE | अतस्त्वया न भ्रेक्षणीयमिति भावः । मन्दाक्रान्ता ॥ 


२. श्रृङ्घारशतकम्‌ | ९१ 


उक्तमेवार्थ भज्ञ्यन्तरेणाह-- 


इयं बाला माँ प्रत्यनवरतसमिन्दीवरदल- 
प्रभाचोरं चक्षुः क्षिपति किमभिप्रेतमनया । 
गतो मोहोऽस्माकं स्सरशबरबाणव्यतिकर- 
ज्वरज्वाला शान्ता तदपि न वराकी विरमति॥ ६३॥ 

इयमिति । इयं एषा बाळा सुग्धा मां प्रति मामुद्दिश्य अनवरतमविच्छिन्नं 
यथा तथा । इन्दीवरदलप्रभाचोरसिन्दीवरकान्तिमोषकम्‌ | तत्कल्पमि्यर्थः | 
चक्षुः क्षिपति प्रसारयति । अनया बालया किमभिप्रतमपेक्षितं तन्न जानामी- 
व्यर्थ: । ननु तया बत्सङ्घ एवापेक्षितः, तत्कुतो न जानासीद्याशङ्कायामाह-- 
अस्माक मोहो गत उपरतः । इदानीमिति शेषः । ननु पूर्वं मामित्येकवचनं 
्रयुज्यास्माकमितीदानी बहुवचनप्रयोगात्कथं सामानाधिकरण्यसुपपद्यत इति 
चेत्तथापि निवृत्तिमागोत्सुकत्वप्रयुक्तात्मसंभावनया बहूकरणं न दोषायेति समा- 
घेयम्‌ । यद्वा मामिति समुदायनिर्देशेन वा न दोषः। तथा स्मर एव शबर: 
किरातस्तस्य बाणव्यतिकरेण शरसंपर्केण यो ज्वरः संतापस्तस्य ज्वाला शान्ता | 
बिरतेद्यर्थः । तदपि तथापि वराकी न विरमति विरतिं न प्राप्नोति । पूव प्राण- 
म्रियतया गरीयस्यां बालायां बराकीशब्दप्रयोगेणास्यास्न्तवैराग्यं सूच्यते | 
“जल्पभिक्षकुट्टण्ट-' इद्यादिना षाकन्प्रत्यये षित्वान्डीष्प्रत्यये च वराकीति 
सिद्धम्‌ । शिखरिणीवृत्तम्‌ ॥ 

संप्रति साटोपपरिवारकंदपेनिराकरणवचनमाह-- 

किं कन्दर्प शारं कदर्थयसि रे कोदण्डटङ्कारितं 

रे रे कोकिल Has कलरवं किं वा वृथा जल्पसि | 
मुग्धे खिग्धविदग्धचारुमधुरेलोलैः कटासैरलं 
चेतश्चम्बिैन्द्रचूडचरणध्यानास्हृतं TAT ॥ ६४ ॥ 


किमिति । रे कन्दर्पं हे मदन । रे इति नीचसंबोधने । “नीचसंबोधने ठु रे' 
इत्यमरः । एवमुत्तरत्रापि । कोढ्ण्डटङ्कारित॑ कोदण्डटङ्कारवत्क्ृतम्‌ | घचुगुणटङ्कार- 
पूर्वकमित्यर्थः । “तत्करोति-? इति णिचि णाविष्टवद्भावे 'विन्मतोलक्‌” । शारं त्वदी- 
यबाणं किं किमर्थम्‌ । कुल्सितोऽर्थः कदर्थः “al: कत्तत्पुरुषेऽचि’ इति कुशब्द्स्य 
कदादेशः । कदर्थं करोषि कदर्थयसि । व्यर्थयसीव्यर्थः । धात्वर्थं णिचि faq| 
तथा रे रे कोकिल हे कलकण्ठ, अत्र “असूयासंमतिकोपकुत्सनमस्सेनेषु” इत्यसूयार्थ 
कोपाद्यर्थे च द्विरुक्तिः । 'स्वरितमाम्रेडिते- इत्यादिना प्राप्त्य इतः साहसमनिच्छ- 
ता विभाषा वक्तव्य इति पाक्षिकः प्रतिषेधः । शात्रत्यागः साहसम्‌' इति हरदत्तः । 
कोमल रुचिरं कलरवं मधुरस्वरम्‌ | काकली तु कले सूक्ष्मे ध्वनौ तु मधुरास्फुटे । 
कलः? saat: किं किमथ वा । वृथा व्यर्थ । जल्पसि कूजसि । व्याहरसीति यावत्‌ । 
न क । प्रयोजनाभावादिति भावः | तथा हे मुग्धे हे सुन्दरि, खि- 

ग्धाः सान्द्राः । fava तु मरणे सान्द्रे’ इत्यमरः । विदग्धा विविधविलासबि- 
रोषविवरणनिपुणाः, चारवः इन्दीवरारविन्दादिवत्स्वभावरमणीयाः' मधुराः 
सुधाधारावन्मनोहराश्च । विशेषणमपि मिथोविशेषणविशेष्यभावविवक्षायाम्‌ 
“विशेषण विशेष्येण बहुलम्‌? इति समासः। तैः तथा लोलैनिंसर्गचश्चलैः कटा- 
क्षैरपाङ्गावलोकनेरलम्‌ | यद्वा faves: 'विश्लम्मे परमां काष्ठामारूढे दशैनादिसिः । 
येनान्तरङ्गं द्रवति स Ge इति कथ्यते ॥› इत्युक्तलक्षणात्न्नेहपरिष्कृतैः । तथा 
विदश्यैः । विरक्तस्यापि मन्मथविकारोद्दीपनकरे रित्यर्थः । 'यहशने विरक्तोऽपि 
क्षुभ्यते तत्समन्मथम्‌? इति लक्षणात्‌ । तथा चारुभिर्विषयमात्र विश्रान्तिविरः 
हिणि शङ्कल्ब्रत्तित्वमदमन्थरत्वादिगुणशीलत्वस्य विवक्षितत्वात्स्मिताका रैरि्यर्थः | 
तदुक्तं भावप्रकार-'अपरिच्छित्नविषय मदमम्थरमीलितम्‌। स्फुरड्रपक्षता- 
युक्त तल्स्मेरमिति कथ्यते ॥' इति । तथा मधुरैः संतापहरेः । 'शीतलीक्रियते 
तापो येन तन्मधुरं wan’ इति लक्षणात्‌ । लोलैः सतृष्णेः । संभोगोत्सुक्य- 
भावनातत्पंरेरिद्यर्थः । तदुक्तम्‌-'कटाक्षैहीसगभैस्तु संभोगौत्सुक्यभावना” 
इति कटाक्षः यदूतागतविश्रान्तिवेचित्येण प्रवर्तनम्‌ । तारकायाः कलाभि- 
ज्ञास्त कटाक्षं प्रचक्षते ॥? इत्युक्तलक्षणेरलम्‌ । इत्थभूताः कटाक्षा न प्रवर्तनीया 
इत्यर्थः । अत्र वारणार्थयोगात्पक्षे तृतीया । ननु कुत एवं निराक्रियत इति 
चेत्तत्राइ--चेतः मदीयचित्तं ( कतृ ) चुम्बितमाखाद्यमानं चन्द्रचूडस्य चन्द्र- 
रोखरस्य चरणध्यानमेवासृतं येन तत्तथोक्तं सत्‌ add तिष्ठति । स्मरहरचरण- 
ध्यानावघानसत्वरसंजातपरमवैराम्योक्रसितचित्तं मामेते क्षुद्राः किं करिष्यन्ती- 
त्येको भावः । अमृतपानपरितृप्तय किमारनालेने्यपरो भावः । ब्रह्मानन्दभरि- 
तस्य किं वैषयिकक्षुद्रानन्देनेत्यपरतरो भावः । नाहमिदानीं पूर्ववद्युष्मत्किकरः, 
किंतु शकरकिंकरः । अतोऽसाध्यः सिसाधयिषतां युष्माकं कोऽयमपस्मार इत्य- 
परतमो भावः । सर्वथा नास्माकं कामिन्यपेक्षास्तीति परमो भावः । शारदूलवि- 


कीडितम्‌ ॥ 
अथ पश्चविषयविरक्तिप्रका रमा ह--- 
विरहेऽपि संगमः खलु परस्परं संगत मनो येषाम | 
हृदय विघट्टित चेत्सङ्घो विरहं विशेषयति ॥ ६५ ॥ 
विरह इति । येषां ख्रीपुरुषाणाँ मनः परस्परं अन्योन्यं संगतम्‌ । अन्योन्यानु- 
रागबद्धमित्यर्थः । तेषां विरहेऽपि वियोगावस्थायामपि संगमः खळ समागमएव 
खलु । 'हृदयसंगम एव सुसंगमो न तनुसंगम एव सुसंगमः” इति वचनात्‌ । अ- 
न्तरङ्गबलीयस्लन्यायाचेति भादः । मनोनियमने तु सङ्गो विरहहेतुक एव 
भवतीव्याह-हृद्यं मनः Raft सम्यवक्षतं वैराग्यप्रवणीकृतं चेदित्यर्थः । 
सङ्गःसमागमोऽपि विरहं वियोगमेव विशेषयति विशिष्टं करोति । तमेवापेक्षा- 
विषय करोतीत्यर्थः । तदानीं तस्ैवाक्षतत्वादिति भावः । अतः सर्वथा मनोनि- 

यमनमावश्यकम्‌ । तेन चेन्द्रियप्रश्ृत्युपरमे विषयाणामेकान्ततः पराहृतिरिति 
कृत्वा पञ्चविषयविरक्तिनीमेयमेवेति निगूढाभिसंघिः । परस्परेत्यत्र “कर्मव्यति- 
हारे सर्वनाम्नो द्रे भवतः” इति वक्तव्यात्परशब्दस्य द्विमीवः । समासवञ्च बहुल” 
यथा न समासवत्प्रथमेकवचनं तथा पूर्वपदस्येति वक्तव्यं प्रथमेकवचनं द्विती- 
याद्येकवचनान्तत्वमवरपदस्येति | । आयोभेदः ॥ | 


अथ कस्यचित्प्रवासिनो विरक्तस्य विचाररूपेण वेराग्यं प्रकटयन्नाह--- 


किं गतेन यदि सा न जीवति 
प्राणिति प्रियतमा तथापि किम्‌ | 


इत्युदीक्ष्य नवमेघमालिकां 
न प्रयाति पथिकः स्वमन्दिरम्‌ ॥ ६६॥ 


किमिति । सा मदीया प्रियतमा प्रेयसी यदि न जीवति विरहवेदनया प्रा- 
णान्न धारयति तदा गतेन .गमनेन । भावे क्तः । किम्‌ । न किंचिदपीत्यर्थः । 
यद्वा गतेन गृहमुपगतेन । मयेति शेषः । किम्‌ । अथ प्राणिति केनचिद्विनोदो- 
पायेन जीवति यदि तथापि प्राणनेऽपि गतेन किम्‌ । उभयथापि गमनं व्यर्थमे- 
Jat: । इति विचारयेति शेषः। इहेव गम्यमानार्थत्वाद्प्रयोगः, प्रयोगे वा 
पौनरुक्त्यमित्यालंकारिकाः । पन्थानं गच्छतीति पथिकः कश्चित्पान्थः। “पथः 
ष्कन्‌? इति कन्प्रत्ययः । नवमेघमालिकां नवीनकादम्बिनीम्‌ । विरहिनिवहसं- 
हारकारिणीमिद्यर्थः । उदीक्ष्य खमन्दिरं Maw न प्रयाति । वेराग्यनिश्वल- 
चित्तत्वादिति भावः । तदुक्तम्‌--'यद्भावि तङ्कवत्येव यदभावि न तद्भवेत्‌ । 
इति निश्चितबुद्धीनां न चिन्ता बाधते क्कचित्‌ ॥' इति । रथोद्धता ॥ 


अथ बुधानां तत्र वेराग्यसुपदिशति-- 


विरमत बुधा योषित्सङ्गात्सुखारक्षणभङ्कुरा- 
HUA करुणामंत्रीप्रज्ञाव धूजन संगमम्‌ | 
न खलु नरके हाराक्रान्तं घनस्तनमण्डलं 
शरणमथ वा श्रोणीविम्बं रणन्मणिम्नेखळलम्‌ ॥ ६७॥ 
विरमतेति । हे बुधाः विद्वांसः, योषित्सङ्गाद्युवतिस्रमागमाद्यत्युखं तस्मात्‌ | 
कीदग्विधात्‌ । क्षणभङ्करातक्षणिकात्‌ । क्षणिकसुखप्रदयोषित्सङ्गादिद्यर्थः । 'भञ्ञ- 
भासमिदो घुरच्‌” इति घुरचप्रययः । जुगुप्साविराम- इत्यादिना पञ्चमी । विरमत 
उपरता भवत । तुच्छसुखदयोषित्समागमं त्यजतेव्यर्थः | “व्याङ्परिभ्यो रम: इति 
परस्मेपदम्‌ । किंतु करुणा दुःखिष्वनुकम्पा, मैत्री पुण्यक्ृत्स मित्रता, प्रज्ञा बुद्धि- 
विशेषः । एतेन पापिषूपेक्षा च लक्ष्यते । एतासामेवान्तःकरणमलशोधकत्वाचित्त- 
परिकर्माणीति वदन्ति सांख्याः । ता एव वधूजनस्तस्य संगमं परिशीलनतात्पय 
कुरुत । एतेनात्यूजेखलसुखं संभवति किं क्षणिकसुखावलम्बनेनेति भावः। विपक्ष 

बाधकमाह--नरके निरये हाराक्रान्तं मुक्ताहारोपशोभितँ घनस्तनमण्डले पटु- 
तरकुचकलशभारो वां । अथेति वाक्यारम्मे । रणन्ती मणिमेखला मणिखचित- 
रशना यस्य तत्तथोक्तम्‌ । काञ्चीकलापरमणीयमिद्यर्थः । श्रोणीबिम्बं नितम्बम- 
ISS वा । शरणं रक्षकं न खळ न भवति हि । करुणादिसमागमस्तु नेवं भवति । 
अतः स एवावञ्यं स्वीकर्तव्य इति. भावः । हरिणीवृत्तम्‌ ॥ 


एवं सांख्यरीव्या वैराग्यसुक्त्वा संप्रति योगमताचुसारेणाह-- 


यदा योगाभ्यासव्यसनकृशयोरात्ममनसो- eA 
रविच्छिन्ना मेत्री स्फुरति ऊतिनस्तस्य किमु तेः । 


प्रियाणामाळापैरधरमश्चुभिवेक्रविश्ुभिः :-०७/४ आ गी 
सनिश्वासामोदेः सकुचकलशास्छेषसुरतेः ॥ ६८ ॥ 


यदेति । यदा यस्मिन्समये । यस्ये्यध्याहार उत्तरत्र तच्छब्द्सङ्भावात्‌ | 
तथा च यस्य संबन्धिनः, योगाभ्यासे अष्टाङ्गपरिशीलने यब्यसनमासक्तिस्तेन 
SUT: । तत्परतन्त्रयोरिद्यर्थः । आत्ममनसोः प्रद्यगात्मान्तःकरणयोमैत्री मित्रत्वं 
स्फुरति प्रकाशते । योगाभ्यासवरोनारेषबाद्यविषयान्परिव्यज्य यदात्माराम- 
मेव मनो भवतीयर्थः । तदा तस्य कृतिनो धन्यस्य । “इष्टादिभ्यश्च? इति इनि- 

प्रद्ययः । तेः किसु । न किमपीयर्थः । ते क इद्याशङ्कायामाह--व्रियाणां प्रिय- 
तमानां संबन्धिभिराळापेः श्रोत्रस॒खावहम्रदुमधुरव्याहारेश्च, अघरमधुमिः रस- 
नेन्द्रियम्रीतिजनकाधराम्तैश्च , तथा निश्वासामोदेन सह सनिश्वासामोदैः । पद्मि- 
नीजातित्वा न्निश्रासकघ्राणतरपेणगन्धसंबन्धबन्धुरैरित्यर्थः । वत्रविधुभिनयनान- 
न्दकरमुखचन्द्रैश्व । अत्र चन्द्रसैकत्वेऽपि सुखबाहुल्यात्‌ बहुलत्वसिद्धिः । तथा 
सकुचकलशाश्ेषाणि कुचकुम्भालिङ्गनसहितानि यानि सुरतानि त्वगुपस्थेन्द्रिया- 
मन्दानन्दकरबाह्याभ्यन्तरसंभोगविरेषास्तैश्च । एबमरेषेन्द्रिय्रामसंतर्पणेरपि 
~ ७ क 
तेः किमिति संबन्धः । आत्मानन्दानुभववेलायां तेषामतितुच्छतया प्रतीयमा- 
नत्वादिति भावः । ब्रिखरिणीवृत्तम्‌ ॥ 


अथ वेदान्तसिद्धान्तरीत्या वेराग्यवर्णनं निगमयति--- 
यदासीदश्ञान स्मरतिमिरसंचारजनितं 
तदा दृष्ट नारीमयमिदमशेष जगदिति | 
इदानीमस्माकं पटुतरविवेकाञ्जनज्ञुषां 
समीभूता उष्टिस्त्रिञुवनमपि ब्रह्म मनुते ॥ ६९ ॥ 
यदेति । यदा यस्मिन्काले स्मरः काम एव तिमिरं तिमिराख्यनेत्ररोगः, अन्ध- 
कारश्च गम्यते । “तिमिरं नेत्ररोगे स्यादन्धकारेऽपि च स्मृतम्‌? इत्यभिधानात्‌ । 


तस्य संचारेण व्याघ्या जनितमुत्पादितमज्ञानमविवेक आसीत्‌, तदा तस्मिन्काले 
अशेष सर्वमिदं जगत्‌ । नारीमयं योषिद्रूपमिति दृश्माकलितम्‌ । अज्ञानवशात्तथाव- 

बुद्धमित्यर्थः । इदानीमस्सिन्काले तु पडुतरो$्ज्ञाननिरसनदक्षः, अन्यत्र नेत्ररो- 
गनिराकरणसमर्थश्व यो विवेकः तत्त्वज्ञानमेवाज्ञनं नेत्रकल्याणाख्यसिद्धाञ्ञनं 
तज्ज॒षां पराप्तवतां अस्माकं संबन्धिनी इष्टिमेतिः, इक्‌ च । असमा समा संप- 
द्यमाना समीभूता । अभूततद्भावे च्विः । निजप्रकृतिमापन्ना सतीर्थः । त्रया- 
णां सुवनानां समाहारत्िभुवनम्‌ । “तद्धितार्थ-' इत्यादिना समासः । पात्राः 
न्तत्वान्न स्नीलम्‌ । ब्रह्म ब्रह्ममयं मनुते । ज्ञानोदयवशाद्रह्मस्वरूपमवबुध्यते | 
यथाज्ञनेन नेत्ररोगनिवृत्तो घाद्यर्थतत्त्वज्ञानं जायते, तथा तत्त्वज्ञानेन कामा- 
=्घकारः्रयुक्ताज्ञानावरणापाये परवस्तुसाक्षात्कारो भवति । ततः सम्यग्दध्या 
game ब्रह्माकारतया पश्यति | अयमेव वेदान्तसिद्धान्त इति भावः । अतो 
विवेकस्य परभ्रेयोहेतुत्वात्तदधिगमार्थमेव यल्लः कर्तव्य इति तात्पयेम्‌ । रूपका- 
लकारः । वृत्त पूर्ववत्‌ ॥ 
अयेतट्रैलक्षण्येन दुर्विरक्तपद्धतिमाह । तत्रादौ यदुक्तं कृतिनो विवेकस्फुरण- 
मिति तदेतन्चिगमयति--- | 
तावदेव कृतिनामपि स्फुर 
त्येष निर्मलविवेकदीपकः | 
यावदेव न कुरङ्गचक्षुषां 
ताड्यते चटुललोचनाञ्चलेः ॥ ७० ॥ 
तावदिति । कृतमेभिः कृतिनस्तेषां कुशलानामपि । इष्टादिभ्यश्च'इती निप्रत्ययः | 
एष पूर्वोक्तो निर्मलो निष्कलङ्को विवेकस्तत््वावबोध एव दीपः । खार्थ कः । 
तावत्‌ तावत्पर्यन्तमेव स्फुरति दीप्यते । कियप्पर्यन्तमिद्याकाङ्वायामाह--कुरङ्गच- 
क्षुषां इरिणलोचनानां चडुलानि चञ्चलानि लोचनाश्चलानि कटाक्षवीक्षणानि तैः । क- 
लाप्रायैरिति भावः । यावत्‌ यावत्पर्यन्तमेव न ताड्यते न निहन्यते । नावलोक्यत 
इत्यर्थः | तावदेवेति संबन्धः | विवेककुशलोऽपि जनः कामिनीकटाक्षवीक्षितः को ` 
वा विवेकनिर्वहणदक्ष इति भावः । यद्यपि ‘ras त्वंुकान्ते स्यात्‌ इत्यमरः, 
तथापि अन्तिमत्वसाम्यादौपचारिकोऽयं निर्देश इति मन्तव्यम्‌ । रथोद्धता ॥ 
अथैतेषां दुर्विरक्तत्वाभिदोतकानीहृशान्येव वचनान्याह-- 
वचसि भवति सङ्गत्यागमुद्दिशय वातो 
श्रुतिमुखरमुखानां केवल पण्डितानाम्‌ | 
जघनमरुणरल्ग्रन्थिकाश्चीकलापं 
कुवलयनयनानां को विहातुं समर्थः ॥ ७१ ॥ 
वचसीति । श्रुतिमुखराण्यश्रान्तश्रुतिपाठतत्पराणि मुखानि येषां तेषाम्‌ । नि- 
रन्तरवेदाभ्यसनव्यसनरसनानां वेदवेदान्तपारगाणामपीत्यर्थः । पण्डितानां विवे- 
किनां वचसि केवलं वाढ्यात्र एव सङ्गत्यागं वधूसंसगेत्यागमुद्दिश्य बातो गाढा 
भवति । न खन्तःकरण इति भावः। कुतः । अरुणरल्लम्रन्थिः पद्मरागमणिखचितः 
काञ्च्येव कलापो भूषणं यस्य तत्तथोक्तम्‌ । Mod लोहितक प्मरागोऽथ मोः 
क्तिकम्‌', कलापो भूषणे az’ इत्युभयत्राप्यमरः। कुवलयनयनानामिन्दीवराक्षीणां 


९६ : सुभाषितत्रिशत्यां- 


जघनं 'कटिपुरोभागं विहातु त्यक्तु कः समर्थः । नं को5पीलर्थः । प्रायश Sea. 
aq दुर्विरक्तानां वचनानीति भावः । मालिनी ॥ gg 
` ख परप्रतारकोऽसो निन्दति यो5लीकपण्डितो युवतीः। 
यस्सात्तपसोऽपि फल स्वगः स्वगऽपि चाप्सरसः ॥ ७२॥ 
स इति | सोऽसावलीकपण्डितोऽनृतभाषी । अलीकं त्वप्रियेऽनृते? इत्यमरः | 
परप्रतारको लोकवश्चकः । कोऽसावियत आह--योऽलीकपण्डितो युवतीस्तरु- 
णीः । “यूनस्तिः? इति युवशब्दात्तिप्रययः | निन्दति गति । स इति संबन्धः । 
ननु निःसङ्गत्वाद्यवतिनिन्दाकरणे कथं प्रतारकत्वमत आह--यस्मात्कारणात्तपस- 
श्वान्द्रायणादेत्रतोपवासादिरूपस्य वा फलं खगेः। तत्र स्वर्गेऽपि चाप्सरस उर्वशी 
प्रश्‍तयः । तत्रापि तत्संगम एवेद्यर्थः । अतः परप्रतारक इति भावः । “स्रिया 
बहुष्वप्सरसः स्ववंश्या उर्वशीमुखाः? इत्यमरः । “स्वपरप्रतारकः? इति पाठेऽप्य- 
यमेवार्थः । योऽरीकपण्डितः पण्डितमानी । रहस्यानभिज्ञ इत्यर्थः । युवतीनिन्दति 
असो खस्य परेषां च प्रतारकः | आत्मवश्चकः परवञ्चकश्चेत्यर्थः । कुतः । 
यस्माद्विशेषसमानखपरफलवेदनबोधनयोः परिज्ञानाभावादुभयवञ्चक इत्यर्थ 
आयामेदः ॥ 2 
अथ मन्मथस्यायन्तदुजयखमाह-- 
मत्तेभकुम्भदलने भुवि सन्ति धीराः 
केचिखचण्डस्गराजवधेऽपि दक्षाः | 
किंतु ब्रवीमि बलिनां पुरतः प्रसह्य 
कन्द पेद्पदळने विरला मनुष्याः ॥ ७३॥ 
मत्तेभति | भुवि भूलोके मत्तेभानां मत्तमातङ्गानां कुम्भदलने कुम्भस्थळवि- 
` दारणे समथा इति शेषः । धीराः शूराः सन्ति । तथा केचित्पुरुषाः प्रचण्डो- 
ऽतयन्तकोपनो यो मृगराजः सिंहस्तस्य वधे हिंसायां दक्षाः समथोः aa 
गजघातिभ्योऽप्युत्तमाः शूराः संभवन्तीत्यर्थः । किंतु बलिनां बलाब्यानां शूरा- 
णाम्‌ । ज्ञानबळ्शालिनाभिति च गम्यते । पुरतोऽग्रे ब्रवीमि निःशङ्कं करमुद्धय 
सडिण्डिमघोषमुद्धोषयामीव्यर्थः ।. किमुद्धोषयसीत्वत आह--प्रसह्य बलात्‌ । 
मुजबलाह्कुद्धिबलाचेत्यर्थः । कन्दपेदर्पदलने मदनमदविदारणे समथो मनुष्या 
विरलाः मृग्याः । प्रायशो न सन्तीत्यर्थः । शंभुं तद्भक्ताश्च विना मदनविजयिनो 
न संभवन्त्येवेति शिवभक्ताग्रेसरस्य कवेर्निगूढतराभिसंघिः । अत्र कन्दर्प दपेति 
स कृं्यज्ञनद्व्यावृत्तेवृत्त्यनुप्ासाख्यः शब्दाळंकारः | वसन्ततिलका ॥ 
अथ च पुनर्वचनवे'चित्रीमेवाह-- 
सन्मार्ग तावदास्ते प्रभवति च नरस्तावदेवेन्द्रियाणां 
ast तावद्विधत्ते विनयमपि समालम्बते तावदेव | 
भूचापाङष्टमुक्ताः श्रवचणपथगता नीलपक्ष्माण एते 
यावल्लीलावतीनां हृदि न ्रतिमुषो दष्टिबाणाः पतन्ति ॥७४॥ 

सदिति । नरः । विद्वानपीति भावः । सन्मार्ग श्रुतिस्ट्रतिबोधिताचारे . तावत्‌ 
तावत्पर्यन्तमेवास्ते वर्तते । इन्द्रियाणां चक्षुरादीनां च तावदेव प्रभवति समर्थो 
भवति । नियमन इति शेषः । sat जुगुप्सितकर्माचरणाचेतःसंकोचनलक्षणां 
त्रीडां च तावदेव विधत्तेऽनुवर्तते । विनय नम्रत्वं च तावदेव समालम्बते 
स्वीकुरुते । कियत्पयन्तमित्याशङ्कायामाह--श्ूरेव चापं कामुक तेनाकृष्टाश्व ते 
मुक्ताश्चेति विशेषणसमासः । एकत्र श्रृभङ्गपूर्वकम्‌, अपरत्र चापनमनपूर्वैकं च 
युक्ता इत्यर्थः | श्रवणपथगताः श्रोत्रमागेगताः । एकत्र कणोन्तविश्रान्तत्वात्‌ , 
अन्यत्र तत्पर्यन्तमाकर्षणाचेति भावः । नीलानि पक्ष्माणि लोमानि, अन्यत्र 
गरुतश्च येषां ते तथोक्ताः । धृति सुष्णन्तीति seat घैयेभेदिन. एते प्रसिद्धा 
लीलावतीनां. विलासिनीनां रष्टय एव बाणा यावत्‌ यावत्पर्यन्तं हृदि मानसे 
वक्षसि न पतन्ति न प्रविशन्ति तावदिति संबन्धः । तदनन्तरं सन्मामेप्रवते- 
नादिकं Male कः समर्थ इति भावः ।. उक्तं च प्रबोधचन्द्रोदये--“तावद्विवेक- 
विभवस्तावत्सन्मार्गवरतेनं पुंसि । निपतन्ति दृष्टिबिणिखा यावन्नेन्दीवराक्षीणाम्‌ ॥' 
इति । अत्र द्वितीयार्थे समस्तवस्तुवर्तिसावयवरूपकारकारः । खग्धरावृत्तम्‌ ॥ 


किं बहुना ब्रह्माप्यज्ञनोयोगप्रत्यूहाचरणे न प्रभवतीद्याह--- 


उन्मत्तप्रेमसंरम्भादारभन्ते यदङ्गनाः | 
तत्र प्रत्यूहमाधातुं ब्रह्मापि खलु कातरः ॥ ७५ ॥ 


उन्मत्तेति । अङ्गनाः स्रिय उन्मत्तोऽत्युत्कटो यः प्रेमा अनुरागस्तस्य संर- 
म्भात्सँ्रमात्‌ । संरम्भः TAR कोपे’ इति विश्वः । यत्कमै आरभन्ते विहितम- 
विहितं वा कठुमुद्यु्ञत इत्यर्थः । तत्र कर्मणि प्रत्यूहं विप्नम्‌ । “विप्नोइन्तरायः 
प्रत्यूहः? इत्यमरः । आधाठुं कुं ब्रह्मापि । किमुतान्य इति भावः । कातरः 
सभयः । असमर्थः खल्वित्यर्थः । अनिवार्यनिश्वयानामनावृतानामङ्गनानां को 
वा निवारयितेति भावः । अनुष्टुप्‌ ॥ 


तावन्महत्त्वं पाण्डित्यं कुलीनत्वं विवेकिता | 
यावञञचळति नाङ्गेषु हतः पञ्चेषुपावकः ॥ ७६ ॥ 


ताबदिति । महत्त्वं महानुभावत्वम्‌ , पाणिडल्य say, कुलीनत्वं महाकु- 
लप्रसूतत्वम्‌ । 'कुलात्ख? इति खप्रत्ययः । विवेकिता कतैव्याकतेव्यविचारचतु- 
रत्वं च, तावत्‌, तावत्पयैन्तमेव भवतीति शेषः । यावत्‌ हृतो नीचः अश्वाध्य- 
तापादकत्वान्निकृष्टः । पञ्च अरविन्दादय इषवो बाणा यस्य सः पञ्चेषुमेदनः स 
एव पावकोऽम्निः अङ्गेषु न ज्वलति नाविर्भवति । न संतापयतीत्यर्थः। तायदि- 
ति संबन्धः । तद्नन्तरं को वा महत्त्वादिगुणविशिष्ट इति भावः। “अरविन्द्म- 
शोकं च चूतं च नवमह्विका । नीलोत्पलं च पञ्चैते पञ्चबाणस्य सायकाः’ इत्य- 
मरः | अत्र मदने अम्नित्वरूपणादेकदेशवर्तिरूपक्रम्‌ | अनुष्टुप्‌ ॥ 


९८ सुभाषितत्रिशत्यां ` 


अथ सांसारिकस्य संद्रतिदुलमेति सहेतुकमाह-> 
शास्त्रज्ञो5पि प्रगुणितनयोऽप्यात्तबोधोऽपि ATS 
संसारेऽस्मिन्भवति विरलो भाजन सद्गतीनाम्‌ | 


येनेतस्मिन्निरयनगर द्वारमुद्धाट यन्ती 
वामाक्षीणां भवति कुटिला भूलता कुश्चिकेव ॥ ७७॥ 
शास्त्रज्ञ इति । Wad: सकलशात्ररहस्याभिज्ञोऽपि । “आतोऽनुपसर्गे कः 
इति कप्रत्ययः । तत्रापि प्रगुणितः प्रकर्षेणावृत्तिविषयीकृतो नयो नीतिशा्र येन 
स तथोक्तोऽपि । फलवदथोवबोधनपर्यन्तं सम्यक्परिशीलितनीतिशास्रोऽपीत्य- 
थैः । गुणशब्दात्‌ “तत्करोति- इति ण्यन्तात्कर्मणि क्तः । णाविष्ठवद्भावे विन्म- 
TSR । “गुणः स्याइृत्तिशब्दाख्ये ज्येन्द्रिये मुख्यतन्तुषु’ इति वैजयन्ती । तथा 
वाढं TS आत्तबोध उत्पन्नज्ञानोऽपि पुमान्‌ अस्मिन्परिवतेमाने संसारे सहूतीनां 
भाजनं पात्रम्‌ । योग्य इति यावत्‌ । विरलो मृग्यो भवति । खगादिसद्वतिगामी 
यः कश्चिदेव भवति । नतु बहुल इत्यर्थः । कुतः । येन कारणेन एतस्मिन्संसारे 
वामाक्षीणां मनोहरनयनानाम्‌ । “बहुत्रीहो' इत्यादिना षचि षित्त्वात्‌ डीप्‌ । 
कुटिला वक्रा भ्रूल॑तेव Yea भ्रूवल्ली कुश्चिकेव विष्कम्भविघट्टनसाधनवक्रम्रायो- 
मयशलाकेव निरयनगरस्य यमपुरस्य द्वारम्‌ । लक्षणया द्वारपिघानकवाटविष्क- 
म्भमित्यर्थः । द्वारशब्देन कवाटस्य तेन च तद्दिष्कम्भस्य रक्षितात्‌ उद्वाटयन्ती 
विघट्टयन्ती । व्यामोहोत्पादनेन दुर्गतौ प्रवेशयन्तीद्यर्थः । भवति ag । अतो 
विरळ इति संबन्धः । स्त्रीसङ्गिनां कुतः सद्गतिरिति भावः । उपमाळंकारः । 
मन्दाक्रान्ताइृत्तम्‌ ॥ 
अथ द्वाभ्यां मन्मथस्य चरित्रवेचित्यमाह-- 
कशः काणः खञ्जः श्रवणरहितः पुच्छविकलो 
तरणी qaiga: कुसिकुलशतैराबृततनुः । 
श्षुधाक्षामो जीर्णः पिठरककसालार्पितगलः 
शुनीमन्वेति श्वा हतमपि च हन्त्येव मदनः ॥ ७८ ॥ 
कृश इति । कृशः पिण्डालाभादस्थिचर्मावशिष्टदेहः । काणोऽन्धः, यद्वा एका- 
क्षः । खन्न: पादविकलः | अकार्यकरणेन लगुडप्रहाराद्धभपाद्‌ इत्यर्थः | तथा श्रव- 
णरहितः समूल छिन्नकर्ण: । पुच्छेन विकलस्छिन्नलाङ्गलः । येनाङ्गविकारः? इति 
समासः । ब्रणी सवाङ्गक्षतवान्‌ । अतः पूयेन क्लिन्न आद्रेः । कृमीणां त्रणोत्प- 
्नापादतुच्छजन्तूनां कुलशतेः । अनेककृमिपरम्पराभिरित्यर्थः । आवृता व्याप्ता 
तनुर्यस्य स तथोक्तः। क्षुधा बुभुक्षया क्षामः परिक्षीणः । “क्षायो मः? इति मत्वम्‌ । 
जीणों जरया शिथिलावयवः । पिठरककसाले घटमुखवल्येऽर्पितगल आसञ्जि- 
तकण्ठनालः । शुनको हि घटमुखे खशिरो निक्षिप्यान्नं भक्षयति, ततस्तावतैव 
परिपुष्टत्वेनाक्रट्टमशक्यत्वाङ्कबि विघटनेनाधःकपालापाये तन्मुखकपालेनासञ्जित- 

कण्ठो भवतीति प्रसिद्धि: । अत एवंभूत इत्यर्थः । यद्वाचोर्येणान्नादिभक्षणे तइण्ड- 
नार्थ शर्ट मध्ये छिद्रे कल्ला गले आसन्जयन्ति । तस्मादित्थंभूत इत्यर्थः । एवं जु- 
गुप्सितोऽपि श्वा gaa: झुनीं सारमेयीमन्वेत्यनुसरति | निधुवनार्थमिति भावः । 
तथा हि हतं विनष्टमपि च मदनो aaa मनोविकारोत्पादनेन पीडयत्येव | नतु 
इतह्दननमन्याव्यमिति विचारयतीत्यर्थः | शठोऽयं मदनः कं वा कथंभूतावस्थापन्ने 
न करोतीति भावः। अत्रैवकारोऽयन्तायोगव्यवच्छेदार्थः । पाथो धनुर्धरो भव- 
त्येव'इत्युदाहत्य क्रियागतेवकारस्य तथाभूतार्थकखाचुशासनात्‌। शिखरिणीवृत्तम्‌ ॥ 


स्रीमुद्रा कुसुमायुधस्य जयिनीं सवार्थसँपत्करी 
ये मूढाः प्रविद्दाय यान्ति कुधियो सिथ्याफलान्वेषिणः | 

ते तेनेव निहत्य निदेयतरं नझीकृता मुण्डिताः 
केचित्पञ्चशिखीङताश्च जटिलाः कापालिकाश्चापरे ॥ ७९ ॥ 


ख्रीमुद्रामिति । सर्वार्थानां संपदं करोतीति सवीर्थसंपत्करीम्‌ । धमोर्थकामपु- 
रुषार्थसम डिहेतुभूतामित्यर्थ: । कृजो हेतुताच्छील्यानुलोम्येषु' इति रप्रत्ययः | 
टित्त्वान्डीप्‌ । कुसुमायुधस्य जगज्ञत्रस्य मन्मथस्य जयिनीम्‌ । जयावहामिल्यर्थ: । 
“जिदक्षि-' इत्यादिना इनिप्रत्ययः | स्रीमुद्रां त्रीरूपचिहाां प्रविहाय यक्खा कुधि- 
यो दुरबुद्धयः अतएव मूढाः कर्तव्याकर्तव्यविचारशून्याः | मिथ्याफलान्वेषिणः अ- 
भूतचरत्वादसव्यप्रायमोक्षफलकाङ्विणः सन्तो यान्ति । ब्रब्रजन्ती्यर्थः । ते मूढा- 
स्तेन निजमुद्राहासजनितकोपेन कुसुमेषुणेव निर्दयतरं दयाहीनं यथातथा अ- 
zu नीचैः कृत्वा केचिन्नम्नीकृता दिगम्बरीकृताः । 'नमोऽवासा दिगम्बरः’ इ- 
त्यमरः | अभूततद्भावे च्विः । अस्य च्वो’ इति da: । 'ऊयीदिच्विडाच- 
श्व? इति गतिसंज्ञायां कुगतिप्रादयः? इति समासः । केचिन्मुण्डिताः परमहंसी- 
कृताः न तु सौभाग्यसंपन्नीकृता इत्यर्थः | अतः कुसुमेषुसुद्रारूपाः fat न परिह- 
dar इति भावः। यथा लोके राजानस्तीक्ष्णदण्डा निजाशोहब्वनापराधिजना- 
न्कांश्चित्सर्व्रापहारेण वस्नहीनान्कुर्वेन्ति, कांश्चित्सवेतो सुण्डितिरस्कान्‌, कां- 
श्िदर्धमुण्डितसुण्डान्‌, कांश्चिजटाधारिणः, कांश्चित्कपालभिक्चुकांश्च कुर्वन्ति, त= 
्रद्त्रापि ध्वनिः । अत्र वैराग्यकृतनम्नत्वादेः कुसुमेषुकृतत्वोत्मरेक्षणा दुत्मेक्षालं- 
कारः। सा च नूनमिद्यादि व्यञ्जका प्रयोगात्‌ गम्या । झादूँलविक्रीडितम्‌ ॥ 


किंबहुना महर्षयोऽपीन्द्रिय निग्रहसमथो न जाता इत्युपसंहरति 


विश्वामित्रपरादारप्रभूतयो वाताम्बुपर्णाशना- 
स्तेऽपि सत्रीमुखपङ्कजं सुललितं esa मोहं गताः । 
शाल्यज्न aga पयोदधियुतं ये भुजते मानवा- 
स्तेषामिन्द्रियनिग्रहो यदि भवेद्विन्ध्यः छवेत्सागरे ॥ ८० ॥ 


विश्वा मित्रेति । वाताम्बुपर्णान्येवाशानं येषां ते तथोक्ताः शरीरयात्रामात्रोपयो- 

गिवायूदकपरिणतपणोहारा एव । न त्विन्द्रियपुष्टिकरमृष्टान्नभोजना इत्यर्थः | 
विश्वामित्रपराशारप्रशत्तयो विश्वस्य मित्रं विश्वामित्रो गाधिनन्दनः । “मित्रे च- 
घौ” इति दीः । पराशरो व्यासपिता तौ प्रभ्नती येषां ते तथोक्ताः । प्रथृतिश- 
ब्देन शाण्डिल्याद्योऽपि संगृह्यन्ते । ये महर्षयः सन्तीति शेषः । तेऽपि सुळलि- 
तमतिसुन्द्रम्‌। “ललितं त्रिषु सुन्दरम्‌/ इति शब्दार्णवे । स्रीणां मेनका-रम्भा-सव्य- 
वती-धान्यमालिन्यादियोषितां सुखपङ्कजं दृष्रेवावलोक्यैव मोहं गतास्तत्परतन्त्रा 
जाताः । न खिन्द्रियनिग्रहसमथो इत्यर्थः । किंतु ये मानवाः साधारणमत्यीः स- 
वृतं asad तदपि पयसा क्षीरेण दक्षा च युतं मिश्रितं शाल्यन्नं कलमाख्यन्री- 
हन्नम्‌ । अल्यन्तवीयेबृद्धिकरं सृष्टान्नमित्यर्थः । भुञ्ञतेऽभ्यवहरन्ति । 'भुजोड्नवने' 
इत्यात्मनेपदम्‌ । तेषां मानवानां इन्द्रियनिग्रह इन्द्रियनियमः संभवेयदि, तदा 
विन्ध्यः पर्वतः सागरे छवेदुन्मजेत्‌ । न तु कदाचिदपि विन्ध्यः सागरे एत्ति | 
ग्रावछवनस्याश्रुतचरत्वात्‌ । तथा च विन्ध्यछवनस्य यथा असँभावितत्वं तथा 
इन्द्रिय निग्रहस्यापीत्यर्थः । वाताद्य॒शनानां ऋषीणामेवैताहशावस्थापन्नत्वम्‌ , किमुत 
जृशन्नभोजिनां मानवानामिति भावः । अत्रेन्द्रियाणां निग्रहृसंबन्येऽपि विन्ध्य - 
बनद्ष्टान्तेनासंबन्धोक्तेः संबन्धेऽसंबन्धरूपातिशयोक्तिः । शार्दूलविक्रीडितम्‌ ॥ 
इति शुङ्गारशतकव्याख्याने सुविरक्तदुर्विरक्तपद्धतिनीम चतुर्था विंशतिः । 


अथ ऋतुवर्णनम्‌ | 


प्रासङ्गिकं परिसमाप्य प्रस्तुतःरङ्गारोपयोगितया ऋतुवर्णनं प्रारिप्सुस्तदादौ 
लोकवेदयोः प्राथम्येन व्यवहाराद्वसन्तं वणैयति षङ्भिः 


परिमलभृतो चाताः शाखा नवाङ्करकोटयो 
मधुरविधुरोत्कण्ठाभाजः प्रियाः पिकपक्षिणाम्‌ | 
विरळविरळखेदोङ्गारा वधूवन्ननेन्द्वः 
प्रसरति मधो AEA जातो न कस्य गुणोदयः ॥ ८१ ॥ 


* परिमलेति। वाता उपवनपवनाः परिमलं बिभ्रतीति परिभलमृतः । विविधकुसु- 
मसंमदेजनितगन्धविशेषबन्धुराः जाता इति रोषः । 'विमदोत्ये परिमलो गन्पे 
जनमनोहरे? इत्यमरः । शाखाः रसालादितरुस्कन्धाः नवाङ्कराणि नूतनकिसल- 
यानि कोटिषु अग्रेषु यासां तास्तथोक्ताः। पल्लविता जाता इद्यर्थः । पिकपक्षिणां 
पिकाख्यपक्षिविशेषाणां प्रियाः । कोकिलाङ्गना इत्यर्थः । कोकिलः पिक इत्यपि’ इ- 
BAC: | मधुरा सहकाराङ्करकषायाखादलाभादगुणा विधुरा काकक्कतोपद्रवव रा ड्वि- 
गुणा च। कट्टेति यावत्‌ । या उत्कण्डा कूजितोत्सुक्यं तां भजतीति तथोक्ता जाता । 
‘ast ण्विः’ इति प्विप्रद्ययः । “विधुरः स्थात्कष्टविश्हिष्टयोरपि? इति विश्वः । वधू- 
नां वदुनेन्द्वो वक्रचन्द्रा विरलविरला ग्रीष्मातिरेकाभावान्मन्द्प्रकाराः । 'प्रकारे 

गुणवचनस्य’ इति सादऱ्यार्थे fala: । खेदोद्वारः श्रमजलनिष्यन्दो येषां ते त- 
थोक्ता जाताः । अत्रोद्वारशब्दस्य गोणवृत्तिसमाश्रयणान्न ग्राम्यकक्षामध्यपतित- 
त्वमित्युक्त प्राक्‌ । तथा हि धात्र्यां भुवि मधो वसन्ते प्रसरति व्याप्रियमाणे 
सति कस्य वस्तुनो गुणोदयो गुणोत्कर्ष न जातः । सर्वस्यापि जायत एवेत्यर्थः । 
“गद्यथीकर्मक-' इत्यादिना वर्तमाने कतेरि WIA: | “मतिबुद्धिपूजार्थभ्यश्व 
इति चकाराद्वतैमानता । “अथ पुष्परसे मधु । दैत्ये वसन्ते चैत्रे च? इति विश्व- 
प्रकाशः | हरिणीवृत्तम्‌ ॥ ` | 
मधुरयं मधुरैरपि कोकिला" 
कलरवैमेलयस्य च वायुभिः | 
विरहिणः प्रहिणस्ति शरीरिणो 

| विपदि इन्त सुधापि विषायते ॥ ८२ ॥ 

मधुरिति । अयं पूर्वोक्तो मधुर्वसन्तः । सकलचराचरोछासकारीति भावः । 
मधुरैः med: संतापहरैवी । शीतलीक्रियते तापो येन तन्मधुरं स्वतम्‌ इति 
लक्षणात्‌ । कोकिलानां पिकसुन्दरीणां कलरवैरव्यक्तमनोहरेः स्वरविशेषः । 
“काकली ठु कले सूक्ष्म ध्वनो ठु मधुरास्फुटे | Fear’ इत्यमरः | कोकिलेत्यत्र 
जातिम्रहणेऽपि कोकिला जातावपि’ इति न डीप्‌ । तथा मळ्यस्य वायुभिः 
श्रीखण्डशैलानिलैश्व । अद्यन्तसुखावदैरपीति भावः । विरहिणः शरीरिणः वियो- 
गिजनान्प्रहिणस्ति विनाशयति । तथा हि- विपदि आपत्काले सुधा अम्रतमपि 
विषायते विषमिवाचरति । तद्व्राणप्रयाणकारी भवतीद्यर्थः । “उपमानादाचारे” 
इति क्यच्‌ । 'अङ्ृत्सावैधातुकयोदाघे इति दीधः । हन्तेति विषादे । “हन्त 
हर्षेऽनुकम्पायां वाक्यारम्भविषादयोः’ इयमरः | सामान्यविशेषसमर्थनरूपो- 
च्थौन्तरन्यासः । सच विषायते इत्यत्र उपमया अङ्गेन संकीयैते । अनुप्रासः 
alee: | द्वुतविलम्बितवृत्तम्‌ ॥ 

विरहिणामेव कृच्छं, न त्वन्येषामित्याद-- 

आवासः किलकिञ्चितस्य दयिताः पाश्वे विलासालसाः 

कणे कोकिलकासिनीकळरवः स्मेरो लतामण्डपः | 
गोष्टी सत्कविभिः समं कतिपयैमुग्धाः सितांशोः कराः 
केषांचित्खुखयन्ति चात्र हृदयं चेत्रे विचित्राः Ast ॥ ८३ ॥ 

आवास इति । पाश्वे परिसरे किलकिखितस्थ 'रोषाश्रुहर्षभीव्यादेः संकरः 
किलकिश्चितम्‌ इत्युपलक्षणशज्ञारचेशविशेषस्थावासो निवासभूतः । अत्राधारमा- 
त्रविवक्षयकवचनग्रहणमिति विवेकः। तथा विलासालसा लिलामन्थरा: । कटाक्षभु- 
जाक्षेपादिविविधविश्रमाचरणतत्परा इत्यर्थः । एतेनैतासां स्मरमन्दी कृतव्रीडत्वात्प्र- 
गल्थ्य सूच्यते दयिताः प्रियतमाश्च | कर्णे । कर्णयो रित्यर्थः | “स्तनादीनां द्वित्ववि= . 
Ser जातिः प्रायेण इति वामनसूत्रे प्रायग्रहणादेकवचनप्रयोगः । को किलकामि नी- 

नां कलकण्ठाङ्गनानां कलरवो$व्यक्तमधुरस्वरश्व । स्मेरः | इषद्विकसितकुसुम 
इत्यर्थः । अत्र कुसुमधर्मः कुसुमिते उपचर्यते । ‘fee ईषद्धसने’ इति धातोः 
“नमिकम्पि-? इत्यादिना रप्रत्ययः । लतामण्डपो लतागहं च । कतिपयैः केश्चि- 
देव अन्यथा रसाभासात्‌ सत्कविभिः सरसविचित्रचार्प्रबन्धप्रणयनचतुरतरक- 
वीश्वरेः समं गोष्टीप्रसङ्गक्च । मुग्धा मनोहराः सितांशोः कराक्चन्द्रकिरणाश्च । 
विचित्रा नानाविधाः as: पुष्पमालिकाश्च । अत्रास्मिन्‌ चेत्रे वसन्ते केषांचित्‌ । 
अन्येषामेवेद्यर्थः | हृदयं सुखयन्ति रक्नयन्ति । न तु सर्वेषामित्यर्थ: । इटक्सो- 
भाग्यसंपन्नानां विरळत्वादिति भावः । अत्र खळेकपोतन्यायाद्दयितादिबहुकार- 
णानां हृदयरक्षनरूपेककायसाधनससुद्योगकथनाद्वितीयः समुच्चयालुंकारः । तदु. 
क्तं विद्यानाथेन-*खलेकपोतन्यायेन बहूनां कार्यसाधने । करणानां समुद्योगः 
स द्वितीयः समुच्चयः w इति । शादूळविक्रीडितम्‌ ॥ 


पान्थसत्रीविरहानलाइतिकलामातन्वती मञ्जरी 

माकन्देषु पिकाङ्गनाभिरधुना सोत्कण्ठमालोक्यते | 
अल्पास्त नवपाटलापरिमळप्राग्भारपाटञ्चरा 

वान्ति झास्तिवितानतानवङतः ध्रीखण्डशेलानिलाः ॥८४॥ 


पान्थसत्रीति । अधुना इदानीम्‌ । वसन्तसमय इत्यर्थः । पान्थस्रीणां प्रोषि- 
तभतृकाणां विरहानळस्य वियोगामेः आहुतिकलामाहुतिकलनाम्‌ । तत्साम्य- 
Mad: । “कला शिल्पे कालभेदे चन्द्रांशे कलना कला? इति वैजयन्ती । आत- 
न्वती आदधाना । तद्वदुद्दीपिकेत्यर्थः । तनोतेः शतरि 'उगितश्च’ इति डीप्‌ । 
माकन्देछु रसालविशेषेषु । विद्यमानेति शेषः । मञ्जरी पुष्पमञ्ञरी । पिकाङ्गना- 
भिः कोकिलाभिः सोत्कण्ठमालोक्यते सानन्दमुद्रीक्ष्यते । इष्टत्वादिति भावः । 
तथा पाटला फलेर्हाख्यश्रक्षविरेषः । पाटलिः पाटलामोघा काचस्थाली फले- 
रुहा” इत्यमरः । पुष्पमूळेषु बहुलम्‌’ इति 'ठपि युक्तवद्यक्तिवचने’ भवतः | 
नवपाटलापरिमळप्राग्भारस्य नूतनपाटलीकुसुमगन्धसंपत्तेः पाट्यरा: मलिम्ल- 
चाः । तह्ून्धापहारिण इव्यर्थः । तथा क्कान्तिवितानस्य क्लान्तिसमूहस्य तानवं 
तचुत्वं कुर्वैन्तीति क्लान्तिबितानतानवक्कतः । करोतेः किप्‌ । अल्पा मन्दास्ते 
प्रसिद्धाः शेत्यमान्द्यसौरभ्ययुक्ताः श्रीखण्डशेलानिला मल्यमारुता वान्ति प्रस- 
रन्ति । “वा गतिगन्धनयोः? इति alee । एतेन विरहिणां दुरन्तदुःखजनक- 
त्वसंयुक्तानां परमानन्दकत्वं चास्योक्तमित्यवगन्तव्यम्‌ । अत्र वियोगाम्निरित्यत्र 
रूपकम्‌ | आहुतिकलामिव्यत्रोपमया सापेक्षितलात्संकीर्ण सच्छब्देनानुप्रासेन 
संकीर्येते । वृत्तं पूर्ववत्‌ ॥ 


प्रथितः प्रणयवतीनां तावत्पदमातनोतु हदि मानः | 
भवति न यावच्चन्द्नतरुसुरसिर्मलयपवमानः ॥ ८५ ॥ 


प्रथित इति । प्रथितः प्रसिद्धः । टढतर इति यावत्‌ । मानः प्रियतमस्यान्य- 

ग्रीसङ्गिखजनितेध्योक्कतकोपः । “स्रीणामीर्ष्या कृतः कोपो मानोऽन्यासङ्गिनि प्रिये । 
श्रुते वानुमिते es’ इति दशरूपके । प्रणयवतीनां प्रियतमानां हृदि तावत्‌ ताव- 
त्पयैन्तं पदं स्थानं आतनोतु करोतु । तिष्ठत्विद्यर्थः । संभावनायां लोट । पदं 
व्यवसितत्राणस्थानलक्ष्मा ङ्गिवस्तुषु’ इत्यमरः । कियत्पर्यन्तमित्यत आह--चन्द्‌- 
नतरुसुरमिः श्रीखण्डङ्गमपरिशीलनसुगन्धिः । “सुगन्धौ च मनोज्ञे च सुरभिवी- 
च्यलिङ्गवत्‌? इति विश्वः । मलयपवमानो मलयमारुतः । यावत्पर्यन्तं न भवति 
न प्रसरति तावदिति संबन्धः । सामान्यस्य विशेषपर्यवसानात्प्रसरणार्थत्वं 
भुवो द्रष्टव्यम्‌ । 'यावत्तावचच साकल्येऽवधो मानेऽवधारणे’ इत्यमरः । अस्यात्य- 
न्तोह्दीपकत्वान्मानिन्योऽतिदढमपि निजमानं विहाय प्रियतमपरतन्त्राः स्वयमेव 
भवन्तीत्यर्थः । आयाभेदः ॥ 
सहकारकुसुमकेसरनिकरभरामोदसूच्छितदिगन्ते | 
मधुरमघुविधु रमचुपे मधो WAHT नोत्कण्ठा ॥ ८६॥ 
सहकारेति । सहकारकुसुमानां रसालविरेषप्रसूनानाम्‌ । “आम्रश्वतो रसा- 
लोऽसो सहकारोऽतिसोरभः' इत्यमरः । ये केसरनिकराः किञ्जल्कपुज्ञास्तेषां ये 
भराः समृद्धयस्तेषामामोदेन परिमळविरेषेण मूच्छिता व्याप्ता दिगन्ता यस्मिस्त- 
स्मिन्मघुरेण माधुर्यगुणयुक्तेन मधुना मकरन्देन विधुरा ger । उन्मत्ता इति 
यावत्‌ । मधुपा sat यस्मिन्‌ । इत्थमस्योक्तमुद्दीपकत्वमित्यर्थः । मधौ वसन्ते 
कस्य जनस्य । स्त्रिया वा पुरुषस्य वेल्यर्थ: । उत्कण्ठा संभोगोत्सुक्यं न भवेन्नो- 
त्पद्यैत । अतः सर्वैस्थापि उत्पद्यत wad: । अतो मानद्यागो युज्यत एवेति 
भावः | अनुप्रासः शब्दालकारः । वृत्तं पूर्ववत्‌ ॥ 
अथ त्रिभिर्ग्रीष्मं वर्णयति--- 
अच्छाच्छचन्द्नरसाद्रेतरा झुगाक्ष्यो 
धारागृहाणि कुसुमानि च कौमुदी च। 
मन्दो मरुत्सुमनसः शुचि हम्यपष्ठ 
ग्रीष्मे मदे च मदनं च विवधेयन्ति ॥ ८७॥ 
अच्छाच्छेति | अच्छाच्छोऽतिखच्छो यश्चन्दनरसः पाटीरद्रवः । “गुणे रागे 
द्रवे रसः? इत्यमरः । तेन आद्रेतरा असन्ताद्रीः । संतापशान्त्यथ सान्द्रचन्द्नपङ्क- 
चचिताङ्गा इत्यर्थः । मगाक्ष्यस्तरुण्यश्व, धारागृहाणि जल्यन्त्रवेरमानि, कुसुमानि 
मल्लिकादीनि, कौमुदी चन्द्रिका च । सुमनसो जात्याः संबन्धी ग्रीष्मकालेऽतिविका- 
ससंभवात्‌ | तत्कुसुमपरिशीलनजनितामोदभरित इत्यर्थः । “सुमना मालती जातिः? 
इत्यमरः | मन्दो मरुत्‌ मन्थरगन्धवाहश्च, शुचि YAR । सुधालेपनेनेति भाव: । 
दरम्यृष्ठं सौधोपरिप्रदेशक्चेति ग्रीष्मे कतो मदं दृषेव्यतिकरं aed च विवर्धयन्ति 
उद्दीपयन्ति । अत्रापि द्वितीयः समुचयालंकार उन्नेयः । वसन्ततिलका ॥ 
स्रजो दृद्यामोदा व्यजनपवनश्रन्द्रकिरणाः 
परागः WAL मलयजरजः शीधु विशदम्‌ | 
१० go त्रि० 

शुचिः सोधोत्सङ्गः प्रतनु वसनं पङ्कजडशो 
निदाघतीवेतड्िलसति लभन्ते सुकतिनः ॥ ८८ ॥ 
ga इति । हृद्यामोदा मनोहरगन्धाः खजः पुष्पमालिकाश्च, व्यजनपवनः 
स्ताळदृन्तसमीरणश्च | “व्यजन तालवृन्तकम्‌? इत्यमरः | चन्द्रकिरणाश्च, परागः 
सुमनोरजश्च, कासारः कीडासरश्च, मलयजरजः चन्दनक्षोदश्च, विशदं fas 
शेरते अनेनेति शीधु मर्यं च । “शीडो धुक्‌? इत्यौणादिको ganas: । शुचिः 
शुभ्रः बिहारयोग्य इत्यर्थः । सोधोत्सङ्गः ग्रासादप्रदेशश्च, प्रतनु वसनं सूक्ष्माः 
म्बरम्‌, पङ्कजटशः पद्मपलाशलो'चनाश्वित्येतत्सवे भोगसाधनम्‌ । “नपुंसकं? 
इत्यादिना नपुंसकैकरोषः । निदाघतों ग्रीष्मतौ । 'आह्ुणः? इति रपरो गुण: । 
विलसति विजृम्भमाणे सति gata: पुण्यशालिनः लभन्ते प्राझुवन्ति । कथमः 
सुकृतिनामीदग्भोगसाधनलाभ इति भावः । शिखरिणी ॥ | 
सुधाशुश्र धाम स्फुरदमळरादेमः शशधरः 
प्रियावक्राम्भोजं मलयजरजश्चातिसुरसि | 
स्रजो हद्यामोदास्तदिदमखिलं रागिणि जने 
करोत्यन्तः क्षोभ नतु विषयसंसगविमुखे ॥ ८९ ॥ 
सुधेति | सुधया लेपनद्रव्येण YAW, यद्वा सुधा अमृतं तद्वच्छुत्रम्‌ । सुधा 
स्याकेपनद्रव्येऽृते च? इति विश्वः । अतिसुरभि अथन्तसुगन्धि । रागिणि 
विषयासक्ते । विषयसंसगेविमुखे विरक्ते । विरक्तस्य तेषामकिंचित्करत्वादिति 
भावः | निगदितव्याख्यानमन्यत्‌ । बृत्त पूर्ववत्‌ ॥ 
अथ वषीसमयवर्णनमारभते-—- 
तरुणी वेषोहीपितकामा 
विकसञ्जाती पुष्पसुगन्धिः 
उन्नतपीनपयोधरभारा 
Tz तनुते कस्य न हषेम्‌ ॥ ९० ॥ 
रुणीति । उद्दीपित उत्पादितः कामो मन्मथः सुरताभिलाषो वा यया सा 
तथोक्ता । विकसन्ति विकखराणि यानि जातीपुष्पाणि तेः शोभनो गन्धो यस्या 
सा तथोक्ता । एकत्र जातीकुखुमविकाससंभवात्‌; अन्यत्र तत्कुसुमालकृतव्वा- 
चेति भावः । “गन्धस्येदुत्पूतिसुसुरभिभ्यः' इति गन्धदाब्दस्य इकारान्तादेशः । 
यद्यपि “गन्धशब्दस्येत्वे तदेकान्तग्रहणम्‌' इत्युक्तम्‌, तथापि कवीनां निरङ्क- 
शत्वात्पयेनुयोगः । उन्नत उत्तुङ्गः पीनः पीवरश्च पयोधरभारोऽम्भोधरशन्दं च, 
अन्यत्र स्तनभारश्च यस्याः सा तथोक्ता । 'स्तनाम्भोदौ पयोधरौ’ इति वैजय- 
न्ती । अत एव तरुण्या वेष इव वेषो यस्याः सा । कामिनीव मोइनकारिणी- 
ad: । प्रावृड्‌ वषाः कस्य पुंसो हषे संभोगोत्सुक्यं न तनुते । सर्वस्यापि तनुत 
एवेत्यर्थः । शेषानुप्राणितेयमुपमा ॥ 
वियडुचिँतँपमेघे भूमयः कन्दलिन्यो 
नवकुटजकद्स्बामोदिनो गन्धवाहाः 


शिखिकुलकलकेकारावरम्या वनान्ताः 
सुखिनमसुखिन वा सवेमुत्कण्ठयन्ति ॥ ९१॥ 


वियदिति । उपचिताः परिचिता मेघा यस्मिखत्तथोक्तम्‌ । घनाघनसंचारवदि- 
ad: । वियत्‌ आकाश च । कन्दलानि अद्भुराणि आसां सन्तीति कन्दलिन्यो 
भूमयो भूप्रदेशाश्व । नवो नूतनः कुटजानां गिरिमछ्लिकानां कदम्बानां नीपकुसुमानां 
च आमोदो गन्धविशेष एषामस्तीति तथोक्ता गन्धवाहा उद्यानपवनाश्च । “कुटजो 
गिरिमछ्लिका' इत्यमरः। के ye कायन्ति ध्वनयन्ति केका मयूरवाण्यः। 'केका वाणी 
मयूरस्य? इत्यमरः । झिखिकुलानां मयूरनिकराणां ये कळकेकारावा अव्यक्तमधु- 
रकेकासरास्तै रम्या मनोहरा वनान्ताश्च केलीवनमध्यप्रदेशाश्च | सुखिनं दुःखिनं 
वा सर्वे अशेष जनं उत्कण्ठयन्ति । संभोगोत्सुक्यवन्तं कुर्वन्तीव्यर्थः । उद्दीपक- 
त्वादिति भावः । उत्कण्ठाशब्दात्‌ “तत्करोति-' इति ण्यन्ताहृटू । मालिनी ॥ 
उपरि घनं घनपटलं तिर्यग्गिरयोऽपि नर्तितमयूराः | 
क्षितिरपि कन्दलधवला दष्टं पथिकः क पातयति ॥ ९२॥ 


उपरीति । उपरि उपरिष्टाद्धनं सान्द्र घनपटलं मेघवृन्दम्‌ । ada इति शेषः । 
“घ्नाः कठिनसंघातमेघकाठिन्यसुदूराः? इति वैजयन्ती । तिर्यग्‌ । दिक्षु इत्यर्थः । 
मह्यामतिशयेन रमन्तीति मयूराः । पृषोदरदित्वात्साधुः । नर्तिता Tara: । खार्थ 
णिचि “गत्यां कर्मक- इत्यादिना वर्तमाने कर्त रिक्तः । 'मतिबुद्धी-' इति वर्तमानता । 
यद्वा । नर्तिता मेघदुन्देन नाटिताः । मेघोदये तेषां उलछासवशेन नाव्यसंभवात्‌ 
तथाभूता मयूरा येषु ते तथोक्ता गिरयोऽपि । वर्तन्त इति शेषः । क्षितिरपि भू- 
मिरपि कन्द्लैनीनाविधाङ्ुरेधवला खच्छा । अतः पन्थानं गच्छतीति पथिकः 
पान्थः । “पथ: ष्कन्‌" इति कन्प्रत्ययः । दृष्टिं क्व कुत्र पातयति प्रसारयति । न 
कुत्रापीद्यर्थः । सर्वेत्राप्युद्दीपनसंभवादिति भावः । महत्कष्टमत्र विरहिणामिति 
परमार्थः । आयोभेदः ॥ 


इतो विद्युद्कीविलसितसितः केतकितरोः 
स्फुरन्गन्धः प्रोद्यञ्ञलदनिनद्स्फूजितमितः। 
इतः केकीक़ीडाकलकलरवः पक्ष्मलरशां 
कथ यास्यन्त्येते विरहदिवसाः संभ्रतरखाः ॥ ९३ ॥ 
इत इति । इतोऽसिन्प्रदेशे विदुद्रक्लीनां तडिल्लतानां विलसितं स्फुरणम्‌ । भवतीति 
शेषः । इतः प्रदेशो केतकितरोः केतकयाख्यवृक्षस्य । तत्कुसुम सेत्यर्थः । ‘ङ्यापोः 
संज्ञाच्छन्द्सोर्बहुलम्‌’ इति sa: | कालिदास इतिवत्‌ । स्फुरन्व्याञ्नुवानो गन्ध- 
श्व । वर्तेत इति शेषः। इतः प्रोदयत्प्रृद्धं जलद्निनद्ख मेघगर्जितस्य स्फूजितं स्फुरणं 
च । भवतीति शेषः । इतश्च केकिनां शिखावलानां क्रीडासु केलिषु यः कलकलरवः 
कोळाहृळध्वनिः । “शिखावलः दिखी केकी, 'कोलाहलः कलकलः? इति चामरः। 
यद्वा कलकळरवः अद्यन्ताव्यक्तमधुरप्रकारखरश्च । समुजूम्मत इति शेषः । 

पक्ष्माण्यासां सन्तीति पक्ष्मलाः । सिध्मादित्वाह्नच्प्रद्ययः । तथाभूता दशो यासां 
तासां पारिएवलोचनानां एते प्रसिद्धाः संभृतरसाः संपूर्णशज्ञाराः । उद्दीपका इ- 
ad: । विरहृदिवसा वियुक्तवासराः कथं यास्यन्ति अतिक्रमिष्यन्ति । न कर्थ- 
चिदपीत्यर्थः । दुरन्तत्वादिनिमेकं युग भविष्यतीति भावः । शिखरिणी ॥ 


असूचीसंचारे तमसि नभसि प्रोढजलद- 
ध्वनिप्राशमन्ये पतति पृषतानां च निचये | 
इदं सोदामन्याः कनककमनीयं विलसित 


& सुदं च म्लानि च ्रथयति पथि स्वेरसुदशाम्‌ ॥ ९४ ॥ 


असूचीति । तमसि अन्धकारे न विद्यते सूचीसंचारो यस्मिस्तस्मिन्सूच्यग्रमा- 
त्रस्याप्यनवकाशप्रदे । गाढतमे सतीति यावत्‌ । तथा नभसि अन्तरिक्षे च प्रौढः 
प्रगल्भः । गम्भीर इति यावत्‌ । यो जलदध्वनिर्मेघगजितं तेन प्राज्ञं वाचालमा- 
त्मानं मन्यत इति प्राज्ञंमन्ये । बहुतरमेघनिहोदवति सतीत्यर्थः । आत्ममाने 
खश्च? इति खशि सुमागमः। तथा पृषतानां बिन्दूनां च निचये Fae पतति 
सति। ‘gua बिन्दुपृषतो” इत्यमरः। कनककमनीयं कनकनिकषणरेखासुन्दरमिदं 
प्रवर्तमानं सौदामन्या विद्युतः । तडित्सौदामनी विद्युत्‌? इत्यमरः । बिलसितं स्फुः 
रणं ( aq ) खैरसुहृशां अभिसारिकाणां पथि प्रियण्हमाग सुदं मार्गप्रदरीकत्वात्संः 
तोषं म्लानिं आत्मप्रकाशकहेतुत्वात्‌. म्लानिं च । 'ग्ले म्ले TAY इत्यस्माद्धातोः 
“ङुज्रेभ्यो निः? इत्यौणादिको निप्रत्ययः । प्रथयति प्रकटयति । करोतीत्यर्थः । 
“कान्ताभिसरणोद्य॒क्ता स्मरातां साभिसारिका” इति लक्षणात्‌ । कान्तमुदिश्य नि- 
गूढमभिसरणशीलानां स्रीणासुपयोगानुपयोगाभ्यां awed हेतुत्वादिति भावः । 
“कान्तार्थिनी तु या याति संकेतं साभिसारिका’ इत्यमरः । वृत्तं पूर्ववत्‌ ॥ 


आसारेण न eae: प्रियतमैर्यातुं बहिः शक्यते 
शीतोत्कम्पनिसित्तमायतरशा गाढं समालिङ्गयते | 
जाताः शीकरशीतलाश्च मरुतो रत्यन्तखेदच्छिदो 
धन्यानां बत दुर्दिनं सुदिनतां याति प्रियासंगमे ॥ ९५ ॥ 


आसारेणेति । प्रियतमैवैछमभेरासारेण धारासंपातेन हेतुना । 'धारासँपात 
आसारः? इत्यमरः । हम्येतः प्रासादात्‌ । 'घामतः' इति पाठे Berar उभयत्रापि 
पश्चम्यात्तसिळ । “अपपरि-? इत्यादिना समासविधानज्ञापकात्‌ बहियोंगे 
पश्चमी | बहियातु न शक्यते न समर्थ्यते । “शक्ल शक्तो'। भावे लट्‌ । “शाकधृष- 
इत्यादिना तुमुन्प्रययः । तथा आयतट्शा दीघेदशा तरुण्या शीतेन यदुत्कम्प 
गात्रवेपथुस्तन्निभित्तम्‌ । तन्निवारणार्थमिद्यर्थः । गाढं aed समालिङ्गयत 
परिरभ्यते । gaze । तथा श्ञीकरेरम्बुकणेः शीतलाः शिशिराः 
“शीकरोऽम्बुकणाः स्मृताः? इत्यमरः । Wea सुरतावसाने यः खेदः WA 
छिन्दन्तीति तथोक्ताः | सुरतसंरम्भजनितश्रमापहारिण इद्यर्थः । श्रमः खेदोः 

ऽथ रयादेजातः खेदातिभूमिकृत” इति लक्षणात्‌। मरुतश्च जाताः प्रसताः । 
अतः धन्यानां पुण्यशाळिनां प्रियासँगमे प्रियासँभोगे सति दुर्दिनं दुष्टदिनमपि 
मेघच्छन्नदिनं च । मेघच्छन्नेऽहि दुर्दिनम्‌? इत्यमरः । सुदिनतां सुदिवसत्वं 
याति । अन्येषां तु तदेव भवतीत्यर्थः । बतेति विस्मये ‘aq खेदानुंकम्पाम- 
न्रणसंतोषविस्मये' इत्यभिधानात्‌ । अत्र दुर्दिनमपि सुदिनतां यातीति स्फुरतो 
बिरोधस्योक्तसमाधानाद्विरोधाभासोऽलंकारः। “आभासत्वे विरो धस्य विरोधाभास 
इष्यते? इति लक्षणात्‌ । शादूलविकीडितम्‌ ॥ 


अथेकेन शरदं वर्णयति-— 


अधे grat निशायाः सरभसङुरतायाससन्नश्छथाङ्गः 
प्रोद्धतासद्यतृष्णो मधुमदनिरतो erage विविक्ते । 
संभोगछ्ञान्तकान्ताशिथिलशुजळतावजितं कर्करीतो 
ज्योत्ल्राभिन्नाच्छधारं न पिबति खलिलं शारदं मन्द्पुण्यः९६ 


अधेमिति । निशायाः रात्रेः अधम्‌ । यामद्वय मित्यर्थः । "पुंस्यर्धोऽर्धं समेंऽश- 
के इल्यमर; । अत्यन्तसंयोगे द्वितीया। gear शयित्वा । निद्रया यामद्वयं गमयित्वे- 
व्यर्थः । ततः । मध्ये इति शेषः | सरभसं सोद्वेगं यत्सुरतं अभ्यन्तरसँभोगस्तेन य 
आयासः श्रमस्तेन सन्नानि परिभिन्नानि अत एव श्व्थानि शिथिलानि अङ्गानि अ- 
वयवा यस्य स तथोक्तः । “मध्यं नक्तमुदाहृतं शरदि च प्रत्यूषकाले हिमम्‌? इति 
भोजवचनादधरात्रकृतसुरतपरिश्रान्त इत्यर्थः | एतेनेतस्य नायकस्य कामतन्त्रकुश- 
लल्रम्‌, नायिकायाः शङ्किनीत्वं च सूच्यते । तृतीययामस्य तत्घुरतयोग्यकाल्ना- 
तू । तदुक्तं रतिरहस्ये--*रमयति च तृतीये शङ्किनीमाद्रेभावाँ रमयति रमणीयांप- 
झिनीं तुर्ययामे'इति । अन्यत्राप्युक्तम्‌-'कुसुमितवनमध्ये कूचिमारस्तृतीये तिमिर- 
निबिडयामे शङ्किनी संलमेत? इति । अत एव प्रोद्धूता प्रकर्षणोत्पन्ना अत एवास्या 
स्वतः शमयितुमशक्या तृष्णा पिपासा यस्य स तथोक्तः । तथा मधुना संभोगप्रा- 
क्ालीनमद्यपानेन यो मदो मोहस्तेन निरतः। परवश इत्यर्थः । “मदिरादिकृतो मो- 
हो हृर्षेव्यतिकरो मदः? इति लक्षणात्‌ । विविक्ते विजने । विविक्तौ पूतविजनौ? 
इत्यमरः | अन्यथा विस्रम्भविरद्दानुभवादिति भावः । erage प्रासादोपरिप्रदे = 
रे कर्केरीतः गळन्तिकाख्यसच्छिद्रकुण्डिकायाः । पञ्चम्यास्तसिः । 'ककेयौलुगैल- 
न्तिका” SAAT: | संभोगङ्कान्तायाः। छुरतायासप रिश्रान्तायाः कान्तायाः खप्रियत-- 
मायाः शिथिलया निःसहायया भुजळतया आवर्जितं धाराकारेण दत्तमिति खादाति- 
शयोक्तिः। शारदं शरत्कालसंबन्धि सलिलम्‌। हंसो दकमिद्यर्थः । Aaa चन्द्रः 
कया अभिन्ना मिलिता अत एव अच्छा धारा यस्मिन्कर्मणि तयथा तथा मन्दपुण्यो 
भाग्यहीनो न पिबति । भाग्यसंपन्नखु पिबतीत्यर्थः । हंसोदकलक्षणमुक्त द्रव्यरत्न- 
माळायाम्‌-“वहितप्तमहिमांछुररिमभिः शीतमम्बु रारिररिमभिर्निशि। एवमेव त- 

दहर्निश स्थितं तच हंसजलनामक स्मृतम्‌॥' इति । एतत्पानेन गुणसंपत्तिरपि तत्रै 
वौक्ता--“प्रसादकं त्रिदोषम्नं ea लघु च शीतलम्‌ । दृष्य मनोहरं खादु AIH का- 
न्तिक्ृत्परम्‌॥? इति । शरयेतत्पाने नियमश्चाप्युक्तोऽन्यत्र-कपूरागरुजं सिताद्यभि- 
waded वासितं पाथश्चातिमनोहृरं शिशिरतो सुग्धाङ्गनालिङ्गनम्‌/ । खग्धरा ॥ 


अथ द्वाभ्यां हेमन्तं वर्णयति-- 


हेमन्ते दधिदुग्धसर्पिरशना मञ्चिष्ठवासोभृतः 
काइमीरद्रवसान्द्रदिग्यवपुषदिछन्ना विचित्रै रतेः | 

ढृत्तोरुस्तनकासिनीजनकताण्छेषा गृहाभ्यन्तरे 
ताम्बूलीद्लपूगपूरितमुखा धन्याः खुखं रोरते ॥ ९७ ॥ 


हेमन्ते कतो दधि प्रसिद्धम्‌ , दुग्धसपिंषी क्षीरश्टते, तान्यशनं येषां ते 
तथोक्ताः । ननु दुग्धाज्यादीनां शैत्यावसादकत्वेन सेवनं भवतु । दधिसेवनस्य 
तद्‌तिरेककरत्वात्तत्सेवनं कथं युक्तमिति चेन्न । तस्थाप्यायुष्कामस्थ हेमन्ते सेव- 
नोपयोगात्‌ । तदुक्तं चारुचर्यायाम्टृतुचयाप्रस्तावे सर्वेक्ञमोजराजेन--त्रिषु च 
afi निषेव्यं ग्रीष्मकाले वसन्ते शरदि च परिवर्ज वाउछता दीर्घमायुः । यदि 
खळ परिवाञछा सेव्यतां सर्वकाळं'सह गुडमधुपात्रे शर्करामुद्यूषेः॥” इति । 
मञ्जिष्ठया रञ्ञकद्रव्येण रक्तानि माजिष्ठानि वासांसि सुरक्तवसनानि बिभ्रतीति 
तथोक्ताः । “तेच रक्त रागात’ eI: । यद्यपि “निवातं भवनं सुरक्तवसन, 
qa: परं सेवनम्‌? इति वसन्तसमययोग्यत्वेन सुरक्तवसनधारणं अभिहितम्‌ । 
तथापि मतान्तरे एवमुक्तमिति न विरोधः । कार्मीरद्रवेण कुङ्कमपङ्कन सान्द्र 
यथा तथा दिग्धानि रूषितानि वपूंषि येषां ते तथोक्ताः । बिचित्रेबाह्याभ्यन्तर- 
निरूपणेन नानाविये रतैरिछन्नाः श्रान्ताः । वृत्तौ वतुलो ऊरू पीनो च स्तनौ यासां 
ताः तथोक्ताः याः कामिन्यस्ता एव जनः तेन Hare: विहितपरिरम्भाः | 
तदुक्तम्‌--'कस्तूयीगरुकुङकमेरतिकृतं पानं तटाकस्थित शीतं नेव विदीयेते श्रियः 


A_S< LN 


तमैरालिङ्गन॑ कम्बलम्‌? इति । तथा ताम्बूलीदठेनीगवळीदलेः पूगेः कमुकेश्व 
पूरितानि सुखानि वक्रान्तरालानि येषां ते तथोक्ताः ताम्बूलचर्वेणरताः । तत्प 
रा इत्यर्थः । “घोण्टा तु पूगः क्रमुकः’ इत्यमरः । इत्थंभूता धन्याः सुकृतिनः 
शुहाभ्यन्तरे मन्दिरान्तराले सुखं यथा तथा शेरते खपन्ति । “शीङो az’ इति 
रुडागमः । ताम्बूलस्य मानसोह्मसादिंबहुगुणहेतुलात्तचर्वणोक्तिः | तदुक्तं चारु- 
चयीयाम्‌--'मनसो cit श्रेष्ठ रतिदं मदकारणम्‌ । सुखरोगहरं हृदयं दीपन 
बस्तिशोधनम्‌ | सुखाशुद्धिक्कमहरं ताम्बूलं श्रीकरं परम्‌ ॥ इति । तत्कालाचुः 
गुणोपचारत्वेन च वीर्यवृद्विकरत्वेन च प्रथमं दघिक्षीराज्यप्राज्यमष्टान्न भुवत्वाः 
नन्तरं ङङ्कुमकस्तूर्यादिमिश्रितचन्दनलेपनपूर्वैकं विविधसुरतसंरम्भसंभोगपरिः 
श्रान्ताः कान्तासमालिङ्गितगात्राश्च सन्तस्ताम्बूलचवणरताः सुकृतशालिनः 
सुखेन निवातमृहाभ्यन्तरे खपन्तीति समुदायार्थः । शार्दूलविक्रीडितम्‌ ॥ 


२, श्वद्वारातकम्‌ | 268 


प्रोद्यत्पोदप्रियहुद्युतिभ्गति विकसत्कुन्दमाद्यद्विरेफे 

काले प्रालेयवातप्रचलविलसितोदारमन्दारधाख्रि | 
येषां नो कण्ठलय़ा क्षणमपि तुहिनक्षोददक्षा मरगाक्षी 

तेषामायामयामा यमसदनसमा यासिनी याति यूनाम्‌ ॥९८॥ 

ग्रोयदिति । प्रोयन्त उदित्वराः प्रौढाः प्रवृद्धाश्च याः प्रियज्ञवः फलिन्यस्ताभि- 
यैतिमुपचयजनितशोभाँ बिभर्तीति तथोक्ते । Bag: फलिनी फली? इत्यमरः । 
at रेफो वणेविशेषौ यस्य स द्विरेफो भ्रमरशब्दः । उपचारात्तदर्था$पि द्विरेफ उ- 
च्यते । यथाह केयट:--शब्दधर्मेणाप्यर्थस्य व्यपदेशो इयते | यथा भ्रमरशब्द- 
स्य) । द्विरेफो भ्रमरः | विकसद्भिः are: माध्यकुसुमैः मान्तो द्विरेफा यस्मिन्‌ 
तस्मिन्‌ । “माध्यं ङुन्दम्‌/ ` इत्यमरः। 'पुष्पमूलेषु बहुलम्‌? इति ge । यद्यपि 
कुन्दविकसनं शिशिरतुळक्षणम्‌, तथापि तत््रत्यासत्त्योक्तमिति न विरोधः । 
्रलयादागतं प्रालेयं हिमम्‌ । तत आगतः’ इत्यण्‌ । 'केकयमित्रयुप्रलयानां 
यादेरियः? इति यशब्दस्य इयादेशः । प्रालेयवातैस्तुषारवायुभिः प्रचलं चञ्चलं 
अत एव विळसितं प्रकाशमानसुदारं रम्यं च मन्दाराणां संतानकतरूणां धाम 
स्थान यस्य तस्मिन्‌ । यद्वा मन्दाराणां पारिभद्रतरूणां धामेति उभयत्राप्युप- 
चयहेतुत्वादिति भावः । पारिभद्रो निम्बतरुमैन्दारः पारिजातकः? इत्यमरः । 
एवभूते काले हेमन्तसमये येषां यूनां तरुणानां तुहिनक्षोदे शीतनिवारणे दक्षा । 
कुचकुम्भयोरोष्ण्यसंभवेन तदालिङ्गनान्निवारणसमर्थेद्यर्थः । smelt तरुणी 
क्षण अल्पकाळमपि । अल्यन्तसंयोगे द्वितीया । कण्ठलम्ना कण्ठावसक्ता | कण्डा- 
लिङ्गनतत्परेति यावत्‌ । नो । न भवती्यर्थः । तेषां यूनामायामा अद्यन्तदीघो 
यामाः प्रहरा यस्याः सा । विरहवेदनावशात्तथाप्रतीयमानयामेद्यर्थः । यामिनी 
रजनी | यमसदनसमा यमलोककल्पा । दुरन्तदुःखावहेत्यर्थः । याति गच्छति । 
तदानीमङ्गनाइवालिङ्गनमन्तरेण दुरन्तविरहवेदनामद्दानद्यास्तरितुमशक्यत्रादिति 
भावः । St यांमप्रहरो समो’, “रजनी यामिनी तमी’ इति चामरः । अनुप्राः 
सोपमयोः शब्दाथोलंकारयोः संसृष्टिः । खग्धरावृत्तम ॥ 

अथ द्वाभ्यां शिशिरतु वर्णयन्निगमयति-- 


चुस्बन्तो गण्डभित्तीरलकवति मुखे सीत्कतान्याद धाना 
` चक्षःसूत्कञ्चुकेषु स्तनभरपुलकोद्गेदमापादयन्तः | 
ऊरूनाकम्पयन्तः पूथुजघनतटात्स्रंसयन्तोंऽशुकानि 
व्यक्तं कान्ताजनानां विटचरितभृतः शेशिरावान्ति वाताः॥९९॥ 
चुम्बन्त इति । कान्ताजनानाँ गण्डा भित्तय इव ता ग्ण्डभित्तीः कपोलस्थलीः 
चुम्बन्तः। *स्तननयनकपोलांश्चुम्बनस्थानमाहुः? इति रतिरहस्योक्तेरिति भावः। अ- 
तएव अलकवति विश्लेषणवशाच्चूर्णकुन्तलालंक्कते सुखे। “अलकाश्वूणकुन्तला:? इत्य- 
मरः । सीत्कृतानि सीत्कारः । सीदित्यनुकरणशब्दः । आदधानाः कुवोणाः । उ- 
त्पादयन्त इयर्थः । वक्षःसु उरःस्थलीषु warty उद्वन्थिकूर्पासकेषु सत्खपि 


११०५ ` सुभाषितत्रिशत्यां ` 


खनभरेषु पुलको द्वद रोमाश्प्रादुभोव॑ं आपादयन्त' इति सात्त्विकोक्तिः । ऊरू- 
न्सकथीनि आकम्पयन्तः प्रचालयन्तः । Ty विशाळं यज्चघनतटं जघनप्रदेशस्त- 
स्मादंडुकानि । परिधानांछुकमरन्थी नीव्यर्थः । ्रंसयन्तो विक्थयन्तः | अत एव 
व्यक्त स्फुटं विटानां पाहृविकानामिव चरितानि कृत्यानि बिभ्रतीति तथोक्ताः शिक्षि- 
eae शेशिराः शिक्षिरतुसंबन्धिनः तस्येदम्‌? इत्यण्‌ । वाता वान्ति संचरन्ति । 
विटसाधारणविशे्रणविदिष्टत्वाद्वातानां तचरितभरण युक्तमिति भावः । तदुक्त 
रतिरहस्ये--'अलकचुबुकगण्डं नासिकाग्रं च चुम्बन्पुनरुपहितसीतकं ताळ जिह्वा 
च भूयः | भरितलिखितनाभीमूलवक्षोरहोर छथयति धृतघेयेः 'छाथयित्वाथ नी- 
बीम्‌ ॥? इति । अत्र विटचरितभ्रत इत्युपमालंकारः। स च व्यक्तमिद्यनेनाभिव्य- 
ज्ञितोलेक्षयाज्ञेन संकीयेत इति संक्षेपः । उत्त पूर्ववत्‌ U— 
केशानाकुल्यन्हशो मुकुलयन्वासो वलादाक्षिप- 
न्ञातन्वन्पुलकोद्वमं प्रकटयन्नावेगकस्पं शनेः | 
वारंवारमुदारसीत्कृतकृतो दन्तच्छदान्पीडय- 
प्रायः शेशिर एष संप्रति मरुत्कान्ताखु कान्तायते ॥१००॥ 


केशानिति । केशाञ्डिरोरुहानाकुलयन्व्याकुलीकुवन्‌। एकत्र विश्लेषणात्‌ अ- 
न्यत्र केलिसंरम्भाच्चेति भावः | दशो सुकुलयन्निमीलयन्‌। एकत्र पुरषस्परीवशात्‌, 
अपरत्र सुखपारवश्याचेति । वासो जघनांछुकं बलात्‌ प्रसद्य आक्षिपन्‌ आकर्षेनू । 
एकत्र वेगवशात्‌, अपरत्र संभोगेच्छया चेति भावः । पुलकोटूमं रोमाश्चं 
आतन्वन्‌ उत्पादयन्‌ | एकत्र शीतलस्पशोत्‌, अन्यत्र गङ्गारोद्वोधकत्वाचेति 
भावः । आवेगेनोद्वेगेन यः कम्पो गात्रवेपथुस्तं शनेः प्रकटयन्‌ मन्दं अभिव्यज्ञ- 
यन्‌ इति विशेषणद्वयेन सात्त्विक्रोक्तिः | उदाराणि मनोज्ञानि सीत्कृतानि कुर्वन्तीति 
तथोक्तान्‌। छायन्ते एभिरिति छदाः । “पुंसि संज्ञायां घः प्रायेण’ इति घप्रत्ययः । 
“छादेघेंउद्युपसगेस्स! इति हखः । दन्तानां छदास्तानधरोष्ठान्‌ वारंवारं पुनः पुनः 
पीडयन्‌ । एकत्र शैत्यातिशयेन, अन्यत्र दन्तक्षतेन च व्यथयन्निद्र्थः । एषोऽयं 
Sra मरुत्‌ शिशिरमारुतः । संप्रति इदानीं झिशिरतौ प्रायः भून्ना कान्तासु का- 
मिनीषु विषये कान्तायते । “कथाभिः कमनीयाभिः काम्यैभोगैश्च सवेदा | उपचा- 
Ya रमयेद्यः स कान्त इतीरितः ॥ इत्युक्तलक्षणः कान्त इवाचरति । उक्तबिशे- 
षणेः कान्तसादशयलाभात्स इव वर्तत इयर्थः । उपमानादाचारे’ इति क्यङ्‌ । 
“अक्कत्सार्वधातुकयोरदीधि अत एवोपमा । सा च प्रायःशब्दाभिव्यन्ञितोत््रक्षया 
संकीर्यते । तदुक्तमाचार्य॑दण्डिना--“मन्ये ay धुवं प्रायो नूनमित्येवमादिभिः । 
उक्षा व्यज्यते शाब्देरिवराब्दोऽपि तादशः ॥' इति । शादूलविक्रीडितम्‌ ॥ 


इति शङ्गारशतकव्याख्याने छतुवर्णनं नाम पश्चमी विंशतिः । 
इति सुभाषितत्रिशत्यां शङ्गारशतकं संपूर्णम्‌ । 


३. वैराग्यशतकम्‌ । १११ 
अथ तृष्णादूषणम्‌ । 


चूडोत्त॑सितचन्द्रचारकलिकाचञ्चच्छिखाभास्वरो 
लीलादग्धविलोलकामशळभः श्रेयोदशाग्रे स्फुरन्‌ | 

अन्तःस्फूजेदपारमोह तिमिरप्राग्भारमुञ्चाटयं- 
श्वेतःसझनि योगिनां विजयते ज्ञानप्रदीपो हरः॥ १॥ 


चूडेति । चूडोत्तंसितस्य शिरोभूषणीकृतस्य चन्द्रस्य चारुकलिकया मनोहर- 
कोरकयेव चन्नच्छिखया प्रकाशमानाग्रेण भाखरः प्रकाशमानः | विलोलश्चश्च लः 
लीलया विलासेन काम एव शलभः स दग्धो येन । श्रेयसां Barat दशासु अव- 
स्थासु अग्ने पुरः स्फुरन्‌ प्रकाशमानः । अन्तः अन्तर्मनसि स्फूजेतः विञुम्भ- 
माणस्य अपारस्य अनन्तस्य मोहतिमिरस्य प्राग्भारं Ge प्रावप्रदेशं उच्चाटयन्‌ 
निरस्यन्‌ । ज्ञानप्रदीपः ज्ञानप्रकाशकः हरः भक्तानां ज्ञानाज्ञानकृतमानसिकवा- 
_ चिककायिकपापहारी भगवान्‌ साम्बशिवः योगिनां सनकादीनां चेतःसद्मनि 
मनस्येव ve विजयते सर्वोत्कर्षेण वर्तते । प्रथमतः चूड़ोत्त॑सितेतिवाक्ये चन्द्र- 
पदग्रहणाद्भक्तानां तापहारीलर्था लभ्यते । लीलादग्धेतिवाक्ये कामशलभपद्‌- 
ग्रहणान्महाशत्रुसंहारीति लभ्यते | अन्तःस्फूजदितिवाक्ये मोहृतिमिरपद्ग्रहणात्‌ 
यथा उदितः aa: सर्वतिमिराणि नाशयति, तथा अयमपि अज्ञाननारं करोतीति । 
चेतःसद्मनीतिवाक्ये ज्ञानदीपपद्‌ग्रहणात्कामको धादिपट्टरहितनिमळचित्तानां निः- 
सङ्गानां योगिनां चेतसि यथा वर्तते तथा भक्तानां सर्वाज्ञाननाशनं कुर्वन्‌ 
ज्ञानप्रदीपो 2a विजयत इत्यभिप्रायः । शार्दूलविक्रीडितम्‌ ॥ 


अथ रागस्य तृष्णामूलकत्वात्‌ तटूर्हणं विना न वैराग्यसिद्विरि्यभिभ्रेत्य तत्सि- 
द्लर्थमादौ तावत्तत्परिपन्थिभूतां तृष्णां दूषयति 'भ्रान्तं-? इत्यादिनवभिः शछोकैः । 
तत्र प्रथमं स्वकर्मकष्टनिवेदनपूर्वेकं तृष्णां संबोध्य त्रिभिदूषयति-- 


श्रान्तं देशमनेकदुर्गविषमं प्राप्तं न किंचित्फलं 
त्यक्त्वा जातिकुलाभिमानमुचितं सेवा कृता निष्फला | 
भुक्तं मानविचजितं परगृहेष्वाशङ्कया काकव- 
ge जुम्भसि पापकर्मपिशुने नाद्यापि संतुष्यसि ॥ २॥ 
श्रान्तमिति । अनेकैः बहुभिः दुर्गः पार्वतवाक्षजलदुर्गादिभिः विषमं विकटम्‌ । 
दुश्सेचारमित्यर्थ: । देशं श्रान्तं संचरितम्‌ । तथापि किंचिदल्पमपि फलं धनं न 
प्राप्तं न लब्धम्‌ । बहुफलापेक्षयेव दुगैमेऽपि देशे संचारः कृतः, फलं त्वीष- 
दपि न प्राप्तमिद्यर्थः । अत्र देशशब्द्ख नपुंसकत्वं निषण्टुन्तरेषु मग्यम्‌ । यद्वा 
देशमुद्दिश्य न्तम्‌ । भावे क्तः । अथवा “नीवृज्जनपदौ देशविषयौ’ इत्यभि धानात्‌. 

पुलिज्ञस्यापि देशशब्दस्य नपुंसकल्वसंबन्ध(१)मनुवर्तते इति भाष्यकारप्रयोगा- 
दिष्यते । तथा उचितं अनुरूपं जातिकुल्योः जातिः ब्राह्मणत्वादिः, BS सद्वंशः, 
तयोः अभिमानम्‌ । इति सापेक्षत्वेऽपि गमकत्वात्समासः । त्यक्त्वापि विसूज्य . 
निष्फला Beara सेवा परिचर्या कृता । धनाढ्यानामिति शेषः । उभयत्रापि 
कृष्टमेवावशिष्टम्‌ । न त्वन्यत्किचिदपीव्यर्थः । “छाभनिष्पत्तियोगेषु बले शल्ये 
फले धनम्‌? इति वैजयन्ती । तथा मानविवर्जितं अभिमानशून्य यथा तथा | 
बहुमानविहीनमिति वा । आशङ्कया आकाह्कया । लोळ्पत्वेनेति यावत्‌ । परशः 
हेषु काकेन बलिभुजा तुल्यं काकवत्‌ । तिन तुल्यं क्रिया चेद्वतिः इति वतिप्र- 
त्ययः । भुक्तम्‌ । अभिमानव्यागेऽपि न बहुमानपूर्वकम्‌, किंतु सावमानमेव दत्त 
परान्नपिण्ड अभ्यवहृतमिद्यर्थः । तथापि पापकर्मणां पापात्मनां पिशुने सूचके 
येषां तृष्णा । अतएव पापिष्ठा इति भावः । यद्वा पापकर्मणां दुष्कर्मणां पिशुने 
प्रवतैके इत्यर्थः | एतद्यतिरेकेण दुष्कर्मप्रवर्तेकान्तराभावादिति भावः । हे तृष्णे 
विषयस्पृहे, जुम्भसि ster भवसि । किं खद्यापि । इँहक्कष्टकमेप्रवतेनदशाया- 
मपीति भावः । न संतुष्यसि संतुष्टा न भवसि । विरतिं न प्राप्रोषीसर्थः । इतः 
वरमपि किंचिददष्टकर्म कारयितुं अपेक्षास्तीवेति प्रतिभातीति भावः। शादूल- 
बिक्रीडितम्‌ ॥ 


उत्खातं निधिशङ्कया क्षितितळं ध्माता गिरेचोतवो 
निस्तीर्णः सरितां पतिन्रपतयो aaa संतोषिताः | 
. मन्त्राराधनतत्परेण मनसा नीताः इमशाने निशाः 
प्रातः काणवराटकोऽपि न मया तृष्णे सकामा भव ॥ ३॥ 


उत्खातमिति । निधिशङ्कया निक्षेपोऽत्र तिष्ठतीति wa क्षितितलं किंचि- 
दिष्टकादिनिचितभूतळं उत्खातं अवदारितम्‌ । तत्र न किंचिछब्धमित्यर्थः । तथा 
गिरेर्धातवः मनःशिलायाः ष्माताः । सुवणेभावं प्राप्स्यतीति घिया eat मुषायां 
समूलिकाविशेषं निक्षिप्य यावत्प्राणलवोत्करेः संतापिता इद्र्थः। तदपि न 
किंचिज्ञातमिति भावः । “ध्मा शब्दाभिसंयोगयोः' इत्यस्माद्धातोः कर्मणि क्तः । 
“घावुर्मनःशिलाद्यद्रेः इत्यमरः । अत्राप्युक्तम्‌--सुवर्णेरूप्यताम्नाइमहरितालमनः 
शिलाः । गेरिकाज्ञनकारमीरलोहसीसाश्च ger: ॥ गन्धकात्रकमिद्याद्या धातवो 
गिरिसंभवाः? इति । अत्र सुवर्णरूप्यव्यतिरेकेणेव योज्यम्‌ । अन्यथा प्रकृता- 
संगतेरिति । तथा सरितां पतिः समुद्रः निस्तीर्णः । द्वीपान्तरेषु वाणिज्येन बहु- 
घनं संपादयिष्यामीति सांयात्रिकभावेन विलङ्घित इत्यर्थः । नृपतयो राजानश्च 
यल्लेन छन्दाबुवर्तनरूपयल्लेन संतोषिताः । तथा मन्त्राराधनतत्परेण मन्त्रजपता- 
त्पयेवता मनसा हेतुना उमशाने प्रेतभूमौ निशा रात्रयो नीताः । भूतप्रतपिशा- 
चादिभ्यो भयमविगणय्य निध्यादिप्रदसैकदेवताभिसुखीकरणस्राधनमन्त्रजप” 
तात्पर्येण निशाखु इमझाने स्थितमित्यर्थः । तथापि मया काणवराटकः अन्धः 

कपदों न प्राप्तः । धनं तु दूरापास्तमिति भावः । “कपदंश्व वराटकः? इति ह- 
लायुधः | अतः तृष्णे, सकामा संफलमनोरथा भव । त्वत्प्रतिश्ञातार्थनिष्पत्तः सिद्ध- 
संकल्पा भवेत्यर्थः | इत्थमनर्थहेतुभूतया तृष्णया वृथाव्यापारजनितश्रमं एवावशि- 
छो न वाञ्छितळाभ इलतस्तदुन्मूलने यत्नः कर्तव्य इति भावः । वृत्त पूर्ववत्‌ ॥ 


खलालापाः सोढाः कथमपि तदाराधनपरे- 
निगृह्यान्तबोष्पं हसितमपि शून्येन मनसा | 

कृतो वित्तस्तम्भप्रतिहतधियामञ्जलिरपि 
त्वमाशे मोघाशे किमपरमतो नतेयसि माम्‌ ॥ ४ ॥ 


खलालापा इति । खलानां दुर्जनानां आलापाः दुभोषितानि तदाराधनपरैः 
तत्सेवातत्परेः। अस्माभिरिति शेषः। कथमपि अतिकृच्छ्रेण सोढाः क्षान्ताः। अ- 
न्यथाभावे कार्यभङ्गो भवेदिति भावः। तथा अन्तः अभ्यन्तर एव बाष्पं तदाला- 
पश्रवणजनिताश्रु five नियम्य शून्येन निरुत्सुकेन मनसा उपलक्षितैः। निभिः 
न्रान्तःकरणेरिद्यर्थः । हसितम्‌ । दासोऽपि कृत इति शेषः | BAR क्तः । दुराला- 
पैराक्षिप्ता अपि ते संतोषवन्त एव, ag निर्विण्णाः अतो विश्वसनीय इति बुद्यु- 
त्पादनार्थ निर्विषयमिथ्याहासोऽपि विरचित इत्यर्थः । तथा वित्तेन धनेन यः 
स्तम्भो जडीभावः तेन प्रतिहृता मूढा । बिवेकशून्येति यावत्‌ । धीर्येषां तेषाम्‌ । 
धनदुर्मदान्धानामित्यर्थः । “स्तम्भौ स्थूणाजडीभावो इत्यमरः । अन्नलिरपि कृतः 
त्रह्मीभावोऽपि विहितः । तथापि न किंचिक्रब्धमिति भावः । अतः मोघाशे व्यर्थ 
मनोरथे आरे तृष्णे। “आशा तृष्णादिशोः प्रोक्ता’ इति विश्वः । त्वं मामतो- 
ऽस्मात्‌ खलालापसहनादिक्ृत्यात्‌ अपरं इतरत्‌ किं कार्यं नर्तयसि नाटयसि । 
मया किं कार्य कारयसीति यावत्‌ । न किमपी्यर्थः । नाटयितव्यार्थस्य वेय- 
थ्योदिति भावः । ननु पूर्वश्लोके मयेत्येकवचनं प्रयुक्तम्‌ । अत्र ठु तदाराधन- 
परेरिति बहुत्वम्‌ । कथमेतत्समज्ञसमिति चेत्‌, सत्यम्‌ । तृष्णोपहतानां बहुत्वा- 
तत्प्रयुक्ततत्तत्कर्मक्तृमेदेन क्कचिदेकवचनं क्कचिद्वहुवचनं च विवश्षितमित्यव- 
धेयम्‌ । एवमुत्तरत्रापि योज्यम्‌ । शिखरिणीवृत्तम्‌ ॥ 

अथ तृष्णादुर्विलसितेनेव महदनुचितमप्याचरितमित्याह 

अमीषां प्राणानां तुलितबिसिनीपत्रपयसां 
कृते किं नास्मामिर्विगलित विवेकेव्येचसितम्‌ | 
यदाल्यानामप्रे द्रविणमदनिःसंजमनसां 
कृतं मानतीडैर्निजणुणकथापातकमपि ॥ ५॥ 

अमीषामिति । किंच तुलितानि समीकृतानि बिसिनीपत्रपयांसि येषां तेषां 
नलिनीदलगतजलळवतरलानाम्‌ । अतिभङ्गुराणामिद्यर्थः । अमीषां अविश्वसनी- 
यानां प्राणानां कृते । एतत्राणत्राणार्थमिद्यर्थः । 'अर्थकृतेशब्दौ द्वौ तादर्थ्ये 

इव्ययंसंज्ञिंतो' इति वचनात्‌ | विगलितः Ae: विवेकः कतेव्याकतेव्यविचारो 
येषां तैरस्माभिः दुष्कमे न व्यवसितं नोयुक्तम्‌। सवैमपि व्यवसि तमेवेद्यर्थः | 
कुतः | यत्‌ यस्मात्कारणात्‌ द्रविणमदेन धनमदेन निःसंज्ञानि स्तब्धानि मनांसि 
येषां तेषां विमरीङ्चत्यान्तःकरणानां आब्यानां धनिकानाम्‌ । इभ्य आढ्यो धनी 
स्वामी? इत्यमरः | अग्रे पुरस्तात्‌ मानव्रीडेः Fes: अस्माभिः निजगुणकथा- 
पातकं स्वकीयविद्याविनयादिगुणप्रशंसारूपपापमपि कृतम्‌, तच निषिद्धम्‌ । 
'आस्मप्रशंसां परगहेणमिव वजयेत्‌” इ्यापस्तम्बस्मरणात्‌ । “आत्मप्रशंसा मरणं 
परनिन्दा तयेव च? इति वचनादात्मगुणप्रशासैवात्मोपघातः | तस्य च निरय- 
प्रापकत्वेन पातकत्वं च । निजगुणप्रख्यापनेन धनं संपाय तेन प्राणान्संतर्प- 
यिष्याम इव्याशयेनेद्शानुचितमाचरितम्‌ । तथापि न तक्ृब्धमिद्यपिशान्दार्थः । 
वृत्तं पूर्वैवत्‌ ॥ 
अथ यद्यप्युचितमेवाचरितम्‌, तथापि तस्यायथातथ्यान्न फलोपधायकम- 
भूदिद्याह--- 
क्षान्तं न क्षमया ग्रहोचितखुख त्यक्तं न संतोषतः 
सोढा दुःसहशीतवाततपनलेेशा न Ta तपः | 
ध्यातं वित्तमहर्निशं नियमितप्राणिने शंभोः पद्‌ 
तत्तत्कर्स कृतं यदेव सुनिभिस्तैस्तेः फलेवेञ्चिताः ॥ ६ ॥ 
क्षान्तमिति | सत्येवमपि परिभवहेती मनसोऽनुद्रेगः क्षमा तया न क्षान्तं न 
सोढम्‌ । अवमानादिकमिति शेषः । किंत्वशक्ततयैवेति भावः । तथा गृहे उचितं 
युक्त यत्सुखं ृष्टान्नभोजनकलत्रसंभोगादिजनितानन्दादि तच्च संतोषतः किमनेन 
तुच्छेनेति परितोषान्न यक्तम्‌ । किंत्वसंभावितब्रह्मचर्येणेवेति भावः । तथा दुः- 
सहाः सोढुमशक्या ये शीतवाततपनैः केशाः दुःखानि ते सोढाः क्षान्ताः । देह- 
यात्रार्थं देशान्तरसंचारे तेषामचुभूतत्वादिति भावः । तपश्चान्द्रायणादिकं तु न 
ad न चरितम्‌ । तथा नियमितप्राणैः अन्तःप्रत्याहतप्राणेः अस्माभिः अहश्च नि- 
शा च अहर्निश अहोरात्रम्‌ । 'अचतुर- इत्यादिना निपातनात्साधुः । वित्तं 
ध्यातं चिन्तितम्‌ | शंभोः पदं न ध्यातम्‌ । अतो मुनिभिर्ययत्कर्म कृतं अवमान- 
सहनादिकमाचरितं तत्तदेव कमै अस्माभिश्च कृतम्‌ | किंतु तेस्तेः तत्तत्कर्मनियतेः 
फरडैवेश्चिताः वर्जिताः । तेषामयथाचरणेन वैगुण्यात्फलभाजो न जाता इद्र्थः । 
क्षान्यादिनेव यद्यपमानादिकं क्षान्तं स्थात्तर्हिफललाभो भवेदेव, नतु तदाचरितम्‌। 
अयं चानर्थस्तृष्णादुर्विलसितमूल एवेति फलितार्थः । शादूलविक्रीडित बृत्तम्‌ ॥ 
अथ न्निभिजेरादूषणद्वारा तृष्णां निन्दति 
भोगा न भुक्ता वयमेव भुक्ता- 
स्तपो न तप्त वयमेव तप्ताः 
कालो न यातो वयमेव याता- 
स्तृष्णा न जीणो वयमेव जीणोः ॥ ७॥ 

`` भोगा इति । भुज्यन्त इति भोगाः खक्चन्द्नादिविषया न भुक्ताः नानुभूताः, 
किंतु वयमेव भुक्ताः तत्प्राध्य्थ दुरन्तचिन्तया ग्रस्ताः । तथा तपः व्रतोपवास्रादि= 
पुण्यं न तप्तं नाचरितम्‌, किंतु वयमेव तक्षाः आध्यात्मिकादितापत्रयेण संता- ` 
पिताः । तथा कालो न यातः न गतः तस्याखण्डदण्डायमानत्वेन यानासँभवा= 
दितिः भावः । किंतु वयमेव याताः । जीवितावधिकालमुच्च्यावसानं प्राप्ता इत्यर्थः । 
अथवा कालो न यातः सदाचारसञ्जनसहवासादिना न गतः । तथा चेच्छ्रेयो 
भवेदेवेति भावः । किंतु वयमेव: याताः । देहगेहादियोगक्षेमाञुसं धानळम्पटत्वेनः 
कालमतिक्रम्य गता इत्यर्थः । तथां तृष्णाः न जीर्णा न शिथिला । तच्छेथिल्य- 
हेतोरनुपस्थितत्वादिति भावः । किंतु वयमेव जीणीः। तृष्णासह कृतजरया शिथिः 
लाङ्गा ज्ञाता इत्यर्थः । अतः इतः परं वा क्षिप्रं खद्राङ्गेनेव तृष्णोन्मूलनहेतुः 
संपादनीय इति भावः । इन्द्रोपेन्द्रवञ्जालक्षणश्रवणादुपजातित्वत्तम्‌ ॥ 
वलीभिमुखमाक्रान्तं पलितेनाङ्कितं शिरः | 
गात्राणि शिथिलायन्ते तृष्णैका तरुणायते ॥ ८॥ 
वलीभिरिति । वलीमिजेराविश्वथचर्मरेखामिः ga वक्त्रं आक्रान्तम्‌ । 
वैरूप्यं प्रापितमित्यर्थः । पलितेन जरसा शौक्कथेन शिरः मस्तकं अङ्कितं चि हितम्‌ । 
शिरःकेशादयो धवला जाता इद्यर्थः । तथा गात्राणि करचरणादवयवाः । अव- 
यविवाचिनो यात्रशव्दस्यावयवार्थकत्वं लक्षणया वेदितव्यम्‌ । अवयवावयविनोरः- 
भेदविवक्षया वा । न च गात्रबाहुल्यविवक्षायां यथाश्रुतमेव समश्षसम्‌ । सुखं शिर 
इत्येकबचनप्रयोगविरोधात्‌ । ननु तत्रापि जात्येकवचनम्रहणे न कोऽपि बिरोध 
इति चेत्किमनेन बकबन्धप्रयासेनेयलमतिप्रसङ्गेन। शिथिलायन्ते शिथिलानीवाच- 
रन्ति। जराजजेरभावविश््ि्टसं घिबन्धतया कार्यकरणसमर्था न जायन्त इत्यर्थः | 
किंतु एका तृष्णा तरुणायते तरुणेवाचरति । बलिष्ठा जातेत्यर्थः | जरया सर्वमप्येवं 
विशकळितं न तृष्णेति महृदेतदाश्चयैमिति भावः । उभयत्रापि “ag: क्यङ्‌ 
सलोपश्च’ इति क्यङ्‌ । “अकृत्साबैधातुकयोदीधः' इति da: । शछोकाख्यमेत- 
दानुष्टुभं वृत्तम्‌ । लक्षणं तूक्तम्‌ ॥ 
निवृत्ता भोगेच्छा पुरुषबहुमानो5पि गलितः 
समानाः स्वर्याताः सपदि सुहृदो जीवितसमाः | 
शानेर्यष्टय॒त्थानं घनतिमिररुद्धे च नयने 
अहो मूढः कायस्तदपि मरणापायचकितः ॥ ९ ॥ 
निवृत्तेति । भोगेच्छा विषयानुस्शरृह्दा निवृत्ता नियता । अत्र जरादूषणाभिनि- 
वेशपारवइयेनेत्थसुक्तम्‌ | तेन 'तृष्णेका तरुणायते’ इत्यविरोधः । पुरुष इति 
यो-बहुमानः सन्मानः सोऽपि गलितः अपगतः । तत्प्रयोजकपौरुषाद्यपायादिति 
भावः । यद्वा पुरुषाणां बहुमानः तत्कतृकसन्मानः सोऽपि alsa: । पूर्व वपुरुषा- 

दिना न बहु मन्यत इत्यर्थः | इदानीं ताइशगोरवालाभादिति भावः । अथ परेत- 
बान्धवशोचनापदेशेन स्वस्यापसदतां सूचयन्नाह--जीवितसमाः प्राणतुल्याः 
सुहृदो बन्धवश्च समानाः सबहुमानाः सन्तः सपदि सद्य एव । जरावस्थायाः 
त्रागवेद्यर्थः | खर्याताः खर्ग गताः । निजसुकृतपाकेन पुण्यलोकं गता इत्यर्थः । 
जरादुर्दशापत््या बहुमानरहितोऽहं न यातो हीनजीवन इति भावः। यद्वा 
समानाः सवयसः जीवितसमा बन्धवश्च सपदि सद्य एव । दुरवस्थापत्तेः 
पूर्वमेवेति भावः । खयौताः लोकान्तरगताः । न लहमित्यर्थ: । “स्वरव्ययं 
स्रमैनाकत्रिदिवत्रिदशालयाः? इत्यमरः । ननु कंचित्कालं स्थीयताम्‌ , किमनेना- 
मङ्गलाशंसनेनेयत आह--शनेः मन्दं यष्टयृत्थानं यछ्यवष्टम्भनेनोत्थानम्‌ । 
प्राप्तमिति शेषः । पादपाटल( व? )विघट्टनात्खयसुत्थाने संचारे वा शक्तिनी- 
सतीद्यर्थः । नत्वेतावन्मात्रमेव, किंतु नयने चक्षुषी च । प्रणृह्यत्वादस्य अहो 
इत्यनेन संध्यभावः । घनं निबिडं यत्तिमिरं पाटलाख्यनेत्ररोगविशेषो वैद्यशात्र- 
प्रसिद्धः । “तिमिरं ध्वान्ते नेत्रामयेऽपि च’ इति विश्वप्रकाशः । तेन रुद्ध 
निरुद्धघुद्धप्रसारे । अर्थग्रहणासमर्थे जाते इत्यर्थः । अन्धकपछ्कुजीवनाद्वरं मरण- 
मेचेति भावः । एतत्सवैमनर्थजातं जराकृतमेवेति हृदयम्‌ । तदपि तथापि मूढः 
ज्ञानहीनः कायो देहः मरणेन योऽपायो विशेषः । नाश इति यावत्‌ । तस्मात्‌ 
चकितः भीतः । भवतीति शेषः । अत्र देहिधर्मः तदुपाधौ देहे उपचयते । अहो 
इटककष्टदशायामपि जीविताशैव बलीयसी, न विज्ञानोदय इत्याश्चये मित्यर्थः । 
एतदपि तृष्णाविलसितमेवेति भावः । शिखरिणी ॥ 


नन्वेताटशतृष्णामुल्ङ्व्य स्वात्मसुखानुभवतत्पराः केचन महान्तः सन्ति कि- 
Raa सन्त्येवेति निगमयन्‌ तस्याः एथग्जनदुस्तरत्वद्योतनार्थ महानदीतवं 
रूपयति-= 


आशा नाम नदी मनोरथजला तृष्णातरंगाकुला 

रागग्राहवती वितर्कविहगा घेयेद्रुमध्वसिनी । 
मोहावतेसुदुस्तरातिगहना प्रोत्तुङ्गचिन्तातटी 

तस्याः पारगता विशुद्धमनसो नन्दन्ति योगीश्वराः ॥ १०॥ 


आरोति । मृष्टान्नपानभोजनविचित्राम्बरभूषणधारणषोडशवार्षिककामिनीसं- 
भोगादिगोचरमानसव्यापारा मनोरथाः त एव जलानि यस्याः सा तथोक्ता । अप्रा- 
प्येष्वप्यर्थेषु प्राध्यमिलाषविशेषाः तृष्णाः ताभिरेव तरंगैः कल्लोलैः आकुला संकुला । 
अभिमतवस्तुषु लेहो रागः । उपलक्षणमेतद्गेषादीनाम्‌ । तथा च रागद्वेषादय 
एव ग्राहा नक्रादयः यस्यां सन्तीति तथोक्ता । तत्तत्पदार्थलाभालाभगोचरा 
Aaah: त एव विहगाः कारण्डवादिपक्षिणो यस्यां सा तथोक्ता । 'मनसो निर्वि- 
कारत्वं येय सत्खपि हेतुषु’ इत्युक्तलक्षणं घेये तदेव ga: तं ध्वंसयति उन्मूल- 
यतीति तथोका । अज्ञानं मोहमेव तद्गुत्तयो दम्भदपादयो लक्ष्यन्ते। तथा च 

मोहा अज्ञानवृत्तय एवावर्ता जलभ्रमाः तः सुदुस्तरा ay तरितुमशक्या अति- 
गहना । एकत्र दुर्विभाव्यखाभाव्यात्‌ , अन्यत्र दुरवगाहल्वाच इत्थमिति Mig 
न शक्यत ead: । इटाधिगमजनितध्यानं चिन्ता । बहुविधत्वेऽपि चिन्तानां तट- 
दयरूपणोपयोगार्थ द्वित्वं वक्ष्यते । तथा प्रोत्तुङ्गे अत्युन्नते चिन्ते एव तटे यस्याः 
सा तथोक्ता । आशा नाम नेकविधात्यायता तृष्णा । 'दशावस्था नेकविधाद्या- 
शा तृष्णापि चायता’ इत्यमरः । नामेति प्रसिद्धौ । आशेति प्रसिद्धेत्यर्थः । या 
नदी । वर्तेत इति शेषः । यत्तदोर्निद्यसंबन्धात्‌ तस्या आशानद्याः पारं गताः। . 
ज्ञानझवेनेति भावः । अतएव विश्चुद्धमनसो निर्मलान्तःकरणा योगीश्वराः महा- 
योगिनः नन्दन्ति । ब्रह्मानन्दमनुभवन्तीत्यर्थः | अतः सर्वदा तृष्णातरणोपायो- 
ऽन्वेषणीयः श्रेयस्कामेनेति भावः । अत्र प्रवाहरूपेणाविच्छिन्नखस्राम्यद्शायां 
नदीत्वम्‌ , प्रतिकृ तिस्वरूपनिरूप्यत्वसर्वतोमुख संश्रमत्वादिसारञ्यान्मनोरथेषु ज- 
RAL, मजनोन्मज्जनपारम्पर्येण विरामाभावसाधम्यांत्तुष्णाखु तरङ्गत्वम्‌ , दुश- 
खाभाव्येन प्रहिष्णुत्वसाम्याद्रागादिषु ग्राहत्वम्‌ , नानाविधगतिमत्त्वसाऱइ्याद्वि- 
तकेषु विहगत्वम्‌ , स्थिरतरत्वस्ाभाव्याद्धेये मत्वम्‌ , निरन्तरं दुरन्तश्रामकत्व- 
साधम्यान्मोहेछु sada, अगाधभावद्योतकत्वसारूप्याचिन्ताख्ु ded च 
खूपितमित्यवगन्तव्यम्‌ | अतएव समस्तवस्तुवर्तिसावयवरूपकालंकारः । वृत्त- 
सुक्तम्‌ ॥ 
इति वैराग्यशतकव्याख्याने तृष्णादूषण नाम प्रथमं दशकम्‌ । 


। अथ विषयपरित्यागविडम्बना 
यदुक्तं योगिनस्तृष्णानदीं deat नन्दन्ति, तत्र विषयपरित्यागमन्तरा तद्‌- 
संभवादथ विषयपरित्यागविडम्बनोच्यते-अथेति । अथ तृष्णादूषणानन्तरं 
विषयाणां रूपादीनाम्‌ । रूपं शब्दो गन्धरसस्पशोश्च विषया अमी’ इत्यमरः | 
यद्वा ्रकचन्दनवनितादिभोग्यवस्तूनां परित्यागः संन्यासः तस्य विडम्बना अनु- 
करणम्‌ | अभिनय इति यावत्‌ । उद्यत इति शेषः | तत्प्रकारमेवाह दशभिः 
न संसारोत्पन्न चरितमनुपझ्यासि कुशल 
विपाकः पुण्यानां जनयति भयं मे विमृशतः 
महद्भिः पुण्योधेश्चिरपरिणृहीताश्च विषया 
महान्तो जायन्ते व्यसनमिव दातु विषयिणाम्‌ ॥ ११॥ 
न संसारेति । संसारे अनादिभवपरम्परायां उत्पन्नं उदितम्‌ । फलोद्देशे- 
. नानुष्टितमिति यावत्‌ ata पुण्याचरणम्‌ । “आदिकर्मणि क्तः कर्तरि च' इति 
SAR क्तः । कुशल क्षेमकरं नानुपश्यामि । नानुसंदघामी्यर्थः । कुत एतद्वैपरी- 
द्यमिद्याशङ्क् तत्राह-विपाक इति । पुण्यानां पुराकृतसुकृतानां विपाकः संपद्रूप- 
परिपाकः aaa: तत्फलं पराम्रशतः मे मम भयं जनयति उत्पादयति । तत्प- 
योलोचने संपदां पुण्यव्ययलभ्यत्वेन विपद्रूपत्वाद्भयजनकमिद्यर्थः । अत एवोक्तं 
कविकुलसार्व भौमेन श्रीहर्षेण--ूर्वपुण्यविभवव्ययलब्धाः संपदो विपद्‌ एव वि- 

gon’ इति । अथवा पुण्यानां ज्योतिधेमादिसत्कमैणां विपाकः खगादिरूपफल- 
परिणामः विमृशतः पूर्वोत्तरे पर्यालोचयतो मे भयं जनयति । क्षीणे पुण्ये मत्ये- 
लोकं विशन्ति’ इति भगवद्वचनात्‌ । यावन्नियतकालं खगसुखमनुभूय पुण्यक्षये 
सति पुनर्भ्यलोकप्रवेरे महाविषादगभनिरयवांसजन्मंपरम्परादुःखप्रभवत्राद्भयंः 
करत्व मित्यर्थः । अतः कुशलं न पश्यामीदर्थ; । एव तर्फलभूतानां भोगानामंप्यैः 
नर्थहेतुत्वमेवैत्याह--महद्भिः भूयिष्ठः पुण्योधेः पुण्यसंचयेहतुमिः चिरपरिगुहीताः 
चिरकालमारभ्यं संगृहीता विषयाश्च भोगा अपि विषयिणां विषयासक्तानां व्यसनं 
विपत्तिम्‌ । दुःखमिति यावत्‌ । दातुमिव दातुमेव । इवशब्दोऽत्रावधारणार्थकः । 
नतूः्रेक्षाभिव्यज्ञकः । अन्यथार्थान्तरन्यासादिति वेदितव्यम्‌ । महान्तः प्रवृद्धा 
जायन्ते भवन्ति । व्यसनप्रदानप्रवणेवं एतदुद्धिः नान्यदानप्रवणेत्यर्थः। एवमेहि- 
कामुष्मिकभोगानामनिष्टानुबन्धिल्त्तत्त्याग एव श्रेयानिति भावः । शिखरिणी ॥ 
अथ सर्वथा विषयाः परिद्याज्या इति वक्तुं तेषां व्यवस्थितिमाह-- 
अंवइयं यांतारश्चिरंतरमुषित्वापि विषया 
वियोगे को भेदस्त्यजति न जनो यत्स्वयममून्‌ | 
व्रजन्तः स्वातञ्यादतुलपरितापाय मनसः 
स्वयं त्यक्ता ह्यते शमसुखमनन्त विदधति ॥ १२ ॥ 
अवइयमिति । विषया भोगःः चिरतरं बहुकालं उषित्वापि स्थित्वापि । वसति 
क्षुधोरिट? इति इडागमः वचिस्वपि-' इत्यादिना संप्रसारणम्‌ । अवश्य नियतम्‌ | 
सिद्धमिति यावत्‌ । यातारो गन्तारः आगमापांयित्वेना स्थिरत्वात्परिचयानाद- 
रेण पुरुषं त्यक्त्वा यातार एव । न तु परिचयवशाद्यावजीव स्थातार इत्यर्थः । 
तदुक्तं भगवंता--'मात्रास्पर्शास्तु कोन्तेय शीतोष्णसुखंदुःखदाः । आगमापा- 
यिनोऽनि्यास्तांखितिक्षस भारत ॥' इति। यातेलेट्र । अतः वियोगे विषयविरहें को 
भेदः को वा विशेषः । न कोऽपीत्यर्थः । खकतृकत्यागे वा पुरुषकतृकल्यागे वा 
तस्य जायमानत्वादिति भावः । तथाहि यत्‌ यस्मात्कारणात्‌ जनो विषयासक्तः 
पुमान्‌ अमून्‌ विषयान्‌ खयं न त्यजति गुणान्‌ गृहीत्वा न बिस्रजति । खयमेव 
त्यजति चेत्तर्हि तेन Barat भवतीति भावः । एतेन विषयकतृकत्यागे तु न कृता- 
त्वमिति सूंच्यते । ननु कुत एतद्वेषम्यमित्याशक्का तत्र व्यवस्थामाह-खातन्त्र्यात्‌ 
कर्तृद्रात्‌। खाच्छन्यादिति यावत्‌ । 'खतन्त्रः कता’ इत्यनुशासनात्‌ । व्रजन्तः 
पुरुषं विसजन्तः सन्तः । विषया इति शेषः । मनसः अतुळपरितापाय दुरन्तः 
संतापाय । भवन्तीति शेषः । अत्यन्तदुःखकारिणो भवन्तीयर्थः । खयं खेन 
कत्री पुरुषेण त्यक्ताः तुच्छत्वभावनया Paver तर्हि एते विषयाः अनन्त अंप- 
रिच्छिन्नं शमसुखं तृष्णोपशान्तिसुखम्‌ । परमानन्दमिति यावत्‌। विदधति कुवैन्ति 
हिरवधारणे । तदुक्तम्‌ --'यच्च कामसुखं लोके यच दिव्यं महत्सुखम्‌ । बृष्णा- 

शमसुखखैतै नाहेतः षोडशी कलाम्‌ ॥? इत्यतोऽनर्थापादकविषयकतृकत्याया- 
SANT ST तत्त्यागतत्परेण भवितव्यं श्रेयस्कामेनेति भावः । वृत्तं पूर्ववत्‌ ॥ 


ननु कीदृग्विधाः पुरुषाः विषयत्यागसमथौ इद्याकाह्वायाँ ज्ञानिन एव समथो 
न तु माच्या इत्याह | 


ब्रह्मशानविवेकनिर्म लधियः कुवेन्त्यहो दुष्करं ae 
यन्मुश्चन्त्युपभोगभाअयपि धनान्येकान्ततो निःरुपृहाः। ठ 0 । 

सप्राप्तान्न पुरा न संप्रति न च प्राप्ती रढप्रव्यया- 
न्वाञ्छामात्रपरिग्रहानपि परं त्यक्तु न शक्ता TAT ॥१३॥ 


ब्रह्मेति । ब्रह्मज्ञानेन यो विवेकः तत्त्वविचारः तेन निर्मला निष्कलङ्का । असं- 
भावनादिरहितेति यावत्‌ । सा थीः येषां ते । ज्ञानवन्त इत्यर्थः । दुष्करं कतु- 
मशक्यं कुवन्ति । अहो इत्याश्चर्ये । किं तद्दुष्करमित्याह--यद्यस्मात्‌. उपभोगं 
भजन्तीत्युपभोगभाजि । ल्लक्चन्दनादिभोगसाधनत्वेनानुभूयमानान्यपीद्यर्थः । 
धनानि वित्तानि निःस्ष्रृहा निरीहाः सन्तः एकान्ततः नितान्तम्‌ । निरवशेष- 
मिति यावत्‌ । मुञ्चन्ति विसृजन्ति । इदमेवातिदुष्करमत्यन्ताश्वर्य Aud: । वयं 
अस्मद्विधा अज्ञानिनस्तु पुरा पुरातनकाले न संप्राप्तान्‌ नाधिगतान्‌ संप्रति इदानीं 
वर्तेमानकालेऽपि प्राप्तौ वा भविष्यस्काळलामेऽपि वा न दढप्रत्ययान्‌ न दृढवि- 
श्वासान्‌ । अविश्वसनीयानिति यावत्‌ । काळत्रयेऽप्यसँभाव्यमानलादित्यर्थः । 
ब्र्मयोऽधीनशपथज्चानविश्वासहदेतुषु' इत्यमरः । किंतु वाञ्छामात्रपरिप्रहान्‌ । 
मनोरथमात्रसंग्रहीतान्‌ | मनोव्यापारमात्रगोचरीक्ृतानपीत्यर्थः | अनुभूयमानांस्तु 
किसुतेति भावः । विषयानिति शेषः । Us परं अत्यन्तं न शक्ताः असमर्थाः । 
अतस्त एव धन्या इति भावः । ‘ABI’ इत्यादिना तुमुन्‌ । विषयपरित्यागे 
ब्रह्मज्ञानमेव सुख्यसाधनम्‌ , अतस्तत्संपादनेन तत्परित्यागोऽवर्‍्यं कर्तव्य इति 
फलितार्थः । शादूलविक्रीडितम्‌ ॥ 


उक्तमेवार्थ भन्न्यन्तरेणाह-— 


धन्यानां गिरिकन्द्रेषु वसतां ज्योतिः परं भ्यायता- 
मानन्दाश्रुकणान्पिबन्ति शकुना निःशाङ्कमङ्कशयाः | 

अस्माक तु मनोरथोपरचितप्रासादवापीतट- 
कीडाकाननकेलिको तुकजुषामायुः परं क्षीयते'॥ १७ ॥ 

_ धन्यानामिति । गिरिकन्दरेषु गिरिगहृरेषु । “दरी तु कन्दरो वा श्री? इत्य- 
at: | gaat विविक्ततया वर्तेमानानाम्‌ । विविक्तसेवी लघ्वाशी' इति वचनादिति 
भावः | तथा परं ज्योतिः परं ब्रह्म ध्यायतां धन्यानां पुण्यशालिनाम्‌ । 'सुकृती 
पुण्यवान्धन्यः? इत्यमरः | आनन्देन ये अश्रुकणाः बाष्पबिन्द्वः तान्‌ निःशङ्क 
तेषां तपःप्रशान्तत्वान्निभयं यथा तथा । अङ्के शेरत इत्यङ्गेशया उत्सङ्गवतिनः । 
‘अधिकरणे शेतेः’ इत्यत्परत्ययः । शकुनाः पक्षिणः पिवन्ति । किंतु मनोरथेन 

चाञ्छाम्मात्रिण उपरचिताः याः प्रासादेषु हर्म्येषु वापीतटेषु अल्पसरस्तीरेषु क्रीडा- 
काननेषु उद्यानेषु च केलयो विहाराः तासु कीतुकञुषां ओत्सुक्यभाजां अस्माकं 
आयुः परं आयुरेव क्षीयते नश्यति । दुलेभविषयचिन्तातत्परेः इथा कालो यापितः, 
न तु त्रह्मज्ञानं संपादितम्‌ , अतो वयमपि तथा न धन्या इति भावः ॥ 
अथ कस्यचिद्विषयाभिभूतस्य निर्वेदनवचनमभिनीयाह-- 
भिक्षाशनं तदपि नीरसमेकवारं 
शय्या च भूः परिजनो निजदेहमात्रम्‌ | 
वस्त्र विशीणेशतखण्डमयी च कन्था | 
हा हा तथापि विषया न परित्यजन्ति ॥ १५॥ 
भिक्षाशनमिति । भिक्षा । भेक्षमिद्यर्थः । अशनं आहारः । तदपि सिक्षान्ना- 
शनमपि नीरसं मधुराम्लादिरसहीनम्‌ | तदप्येकवारम्‌। न तु द्वित्रिवारमिद्यर्थः । 
शय्या शयनीयं च भूः । साप्यास्तरणादिरहितेति भावः । परिजनः सेवकजनः 
निजदेहमात्रं खस्य .स्वयमेव परिजनः । नतु कथ्चिदन्योऽस्तीत्यर्थः । वस्र आच्छा- 
ad च विज्ञीणो शतखण्डमयी विशेषेण जीणो एकचीवरशकळनिर्मिता कन्था । 
तथापि इंदकष्टदशायामपि. विषयाः भोगवाञ्छाः न परित्यजन्ति न बिसृजन्ति । 
मामिति शेषः । हा हेति विषादविस्मयातिशयाभिनिवेदनाथो द्विरुक्तिः । पापिष्ठा 
इमे विषया हतमेव घ्रन्तीति भावः अत्र विषयपरिव्यागकारणसामग्यां सयां 
कार्यानुदया द्विशेषो क्तिरलंकारः--'तत्सामग्यासचुत्पत्तिविंरेषोक्तिनिगद्यते’ इति 
लक्षणात्‌ । वसन्ततिलका ॥ | 
अथ विषयाणां कामिनीप्राधान्यात्तदृषणाभावे तत्परित्यागो न सुकर इति 
मनसि निधाय तां दूषयति-- 
स्तनौ मांसग्रन्थी कनककलशावित्युपसितो 
मुखं sare तदपि च शशाङ्केन तुलितम्‌ | 
स्रवन्मूचकछिन्न करिवरशिरःस्पधि जघनं 
मुदुर्निन्य रूपं कविजनविशेषेगुरु कतम्‌ ॥ १६॥ 
स्तनाविति । स्तनौ कुचौ मांसग्रन्थी मांसपिण्डौ, तथापि कनककलशाविति 
अनर्ध्येहीरमयकुम्भाविति उपमितौ । उपमाविषयीकृतकनककळशकल्पत्वेनोपव- 
णिंताविद्यर्थः । सुखं वक्रं तु लेष्मागारं कफलालादन्तमलादिस्थानम्‌ , तदपि शशा-. 
केन सुधारसमयेन चन्द्रेण तुलितं समीकृतम्‌ । तत्तुल्यत्वेनोपवार्णितमित्यर्थः | अत्र 
तुलितशब्दस्य साइश्यवाचित्वात्तद्योगेऽपि न 'तुल्यार्थेरठुलोपमाभ्याम्‌-' इति 
तृतीयाप्रतिषेधः । अत्र सूत्रे सदशवाचिन एव ग्रहणादिति । जघनं कटिपुरो भागस्तु । 
“पश्चान्नितम्बः AFA: BA तु जघनं पुरः’ इत्यमरः । खवता मदनसदनदा- 


» 


३. वेराग्यशतकम्‌ । १२१ 


व्योभावाइवता मूत्रेण छिन्न आद्रम्‌ । अपवित्रमित्यर्थः । तदपि करिवरबिरःस्पर्धि 
मदजलपरिएतिश्वाध्यगजेन्द्रकुम्भस्थलसदशमित्युपवर्णितमिति भावः | अतः सुहु 
पोनःपुन्येन निन्द्यं ग्रन्थ्याद्याकारेण जुगुप्स्यं रूपं स्तनाद्यवयवस्वरूपम्‌ | कामिन्या 
इति शेषः । कविजनविशेषैः तत्तद्विरेषकल्पनाजालचतुरकवीश्चरैः ge कृतं 
कनककलशादिसाऱृऱयवणेनेन श्रेष्टीकृतम्‌ । कविजनवाद्यात्रसारमेवेतद्र्पम्‌ , 

खतःसिद्धसारवदिति भावः । अत्र मांसम्रन्थित्वेन स्तनयोः मर्दनानहृत्वम्‌ , 
-छेष्मागारत्वेन सुखस्य चुम्बनादययोग्यत्वम्‌ , खवन्मूत्रक्किन्नत्वेन जघनस्य हेयतया 
संभोगापात्रत्व च सूचितम्‌ | एतत्कृत एव कामिनीनां संभोगास्पदत्वेनाभिमतम्‌ | 
इदमेवेत्थं जुगुप्सितत्वेन दूषितं Adie किमन्यत्कामिन्यां भोगयोग्यमस्तीति 
श्वोकतात्पयंम्‌ ।  तदुक्तम्‌--'हासोऽस्थिसंदशेनमक्षियुग्ममत्युञ्वलं तत्कलषं 
वसायाः । स्तनौ च पीनो पिशितास्नपिण्डौ स्थानान्तरे किं नरको न योषित्‌ ॥' 
इति शिखरिणी ॥ 


अथेकः परमेश्वर एवेकान्ततोऽनुरक्तो विरक्तश्च | अन्यस्तु तथाननुरक्तत्वाद- 
बिरक्तत्वाच परिक्लिष्ट एवेल्याह-- 


एको रागिषु राजते प्रियतमादेहार्धहारी हरो 
नीरागेषु जनो विमुक्तललनासङ्गो न यस्मात्परः | 
दुवोरस्मरबाणपश्नगविषव्याविद्धमुग्धो जनः 
शोषः कामविडम्बितान्न विषयान्भोछ न मोक्तु क्षमः ॥ १७॥ 
एक इति । प्रियतमायाः पार्वत्या: देहस्य शरीरस्य अर्ध अधेभागम्‌ । “अध 
नपुंसकम्‌? इति समासः । तद्धरतीति तथोक्तः । महाकासुकतया क्षणमात्रमपि 
विशेषस्यास हिष्णुत्वा न्निज देहवामाधपरिछूप्तप्रियतम इत्यर्थः । 'वामाधेधारी' इति 
पाठः | एक एव हरो रागिषु अनुरक्तेषु । कामुकेष्विद्यर्थः । राजते अप्रतिनिधि- 
त्वेन*प्रकाशते | तारशकामुकान्तरस्यानुपलभ्यमानत्वादिति भावः । तथा नीरा- 
गेषु विरक्तेषु अपि विमुक्तः त्यक्तः ललनासङ्गो योषिदासक्तियेन स तथोक्तो जनः 
वेराग्यपुरुषो यस्माद्धरात्‌ परोऽन्यो नास्ति । तपश्चरणसमये मदनदहनादिना 
ताइम्वेराग्यप्रकटनात्तथाविधविरक्तो न कब्चिदस्तीद्यर्थः । किंतु दुर्वाराः निवार- 
यितुमशक्याः स्मरबाणा एव पन्नगाः सपोः तेषां विषेण गरलेन तत्सद्शेन व्या- 
मोहेन च व्याविद्धः व्याक्षिप्तः अतएव मुग्धो मूढो निश्चेष्टश्च शेषः अवशिष्टः जनः 
कामेन मन्मथेन हेतुना विडम्बितानू अनुकृतान्‌। खीक्कतानिति यावत्‌ । विषयान्‌ 
ख्रीसंभोगादीन्‌ भोक्त अनुभवितु वा मोक्ुं त्यक्तु वा न क्षमः । तादृगनुरागवि- 
रागोत्कषोभावात्तथाविधभोगत्यागयोरसमर्थ इत्यर्थः | कतुमकतुमन्यथाकतु सम. 
थैः परमेश्वर एक एवानुरक्तेषु विरक्तेषु च परां काष्ठं प्राप्तः । तदन्यः सवो ऽप्यु- 
भयश्रष्ट एवेति भावः | स्मरबाणपन्नगेत्यत्र रूपकालंकारः | शादूलविक्रीडितम्‌ ॥ 


१२२ सुभाषितन्निश्त्यां : 


अथ विषयदोषपरिज्ानेऽप्यत्यागे कारणमाह 
अजानन्दाहात्म्यं TAT शलभस्तीव्रदहने 
स मीनोऽप्यज्ञानाद्वडिशयुतमञ्षातु पिशितम्‌ | 
विज्ञानन्तोऽप्येते वयमिह विपज्ञालजटिला- व 
न्न मुञ्चामः कामानहह ! गहनो मोहमहिमा ॥ १८॥ 

_अजानन्निति । शलभः पतङ्गः दद्यते$नेनेति दाहः तस्य आत्मनः स्रभावस्य 
भावः दाहात्म्यम्‌ | भस्मीकरणखाभाव्यमिल्यर्थः । आत्मा देहे धृतो जीवे खभावे 
परमात्मनि’ इति विश्वः । अजानन्‌ अनववुध्यन्‌ तीव्रदहने जाज्वल्यमानाझो 
पततु stag । तत्र भस्मीभवलित्यर्थैः । संभावनायां ate । तथा स प्रसिद्धो 
मीनो मह्स्योऽपि अज्ञानात्‌ आत्मविनाशकारणमेतदित्यविवेकात्‌ बडिशयुतं मत्स्य- 
वेधनसंदानितम्‌ | अयोमयवक्रकण्टकाग्रस्यूतमित्यर्थः । पिशितं मांसं अश्चातु 
भक्षयतु | आमिषलोभात्कण्टकलगनेन गळनिरोधात्‌ सोऽपि म्रियतामिद्यर्थः । 
नात्रानयोरपराधः । नाज्ञानमपराध्यति। पतङ्गमातङ्ग कुरङ्ग HATA हृताः पञ्चभिरेव 
qa? इति च न्यायादिति भावः । “बडिशं मत्स्यवेधनम्‌'', “पिशित तरसं मांसम्‌” 
इति चामरः । किंत्विहास्मिन्‌ लोके विजञानन्तोऽपि विनिपातहेतव इति 
विवेकवन्तोऽप्येते वयं Pass: आपत्परम्पराभिः  जटिलान्ग्रथितान्‌ । 
उपद्रवहेतूनपीक्यर्थः । पचादिल्ान्मत्वर्थीयः अच्प्रययः । कामान्‌ विषयान. न 
"gar: न त्यजामः । विषयस्वरूपपरित्ञानेऽप्यमुञ्चतामस्माकं एवापराध इति 
भावः । शे मुचादीनाम्‌’ इति नुमागमः | बिचायेमाणे नास्माकमप्यपराधः 
` प्रबळतरकारणसद्भावादिव्याइ-मोहस्य अज्ञानस्य महिमा माहात्म्यं गहनो 
दुर्विज्ञेयः । अघटितघटनापड्तराविद्याविलासम हिन्ना लोको जनःअविहितमपि 

करोति, अतो नास्माकमपराध इति भावः । शिखरिणी ॥ 


अज्ञानम हिमेव सुखाभावेष्वप्यन्नपानादिविषये सुखबुद्धिं करोतीत्याह== + 


तषा शुष्यत्यास्ये पिबति सलिल शीतमध्चुरं 

क्षुधातः शाल्यन्नं कवलयति मांसादिकलितम्‌ | 
प्रदीप कामाझ्नौ खुरढतरमालिङ्गति वधूं ` 

प्रतीकारं व्याधेः सुखसिति विपयेस्यति जनः ॥ १९॥ 


. तृषेति । तृषा तृष्णया आस्ये वक्रे शुष्यति शोषं प्राप्रोति सति । शीतं च 
तनप्रधुरं चेति विशेषणयोरपि मिथो विशेषणविशेष्यभावाविवक्षायाम्‌ “विशेषणं 
विशेष्येण बहुलम्‌? इति समासः । शैल्यगुणयुक्त संतापहरं चेत्यर्थः । 'शीतलीकि- 
यते तापो येन तन्मधुरं स्ट्रतम्‌’ इति लक्षणात्‌ । यद्वा मधुरं शर्केरापानकवन्मा- 
घुयैसंयुक्तं सलिलं उदकं पिबति । तथा छ्षुधार्तः बुभुक्षापीडितः सन्‌ मांसादिना । 
मांसघ्तपयो दध्यादिव्यज्ञनद्रव्येणेत्यर्थः । कलितं रुचिरम्‌ । खादूकुतमिलर्थः । 
शाल्यन्नं कवलयति भुट्ढे। तथा कामाशी मद्नदहभे प्रदीपे प्रज्वलिते सति । मन्मथो- 


३, बेराग्यशतकम्‌ | १२३ 


रेके सतीत्यर्थ: । सुदृढतरं अतिगाढं वधूं fet आलिङ्गति आश्ढिष्यति । अत 
व्याधेः क्षुत्तष्णादिरूपामयस्य प्रतीकारम्‌ । तदुपशान्तिकरान्नपानालिज्ञनरूपोषध 
सेवनरूपप्रतिक्रियामित्यर्थ: । सुखं भोग इति जनः विपर्यस्पति बिपर्यखब्रुद्धि 
प्राप्रोति न तु तत्त्व जानातीत्यर्थ: । अतस्मिस्तद्रहो विपयीसः । अयंच अज्ञान- 
दुर्विकास एवेति भावः । वृत्तं पूर्ववत्‌ ॥ 

एवं तावदज्ञो जनः संसारविषयासक्त्या बद्धो भवति, ज्ञानी तु सबैसङ्ग 
परित्यज्य कृतकृद्यो भवतीति निगमयति-- 


ds वेश्म सुताःसतामभिमताः संख्यातिगाः संपद्‌ 
कल्याणी दयिता वयश्च नवमित्यज्ञानमूढो जन; 
मत्वा विश्वमनश्वरं निविशते संसारकाराग्रहे 
संदड्य ANAS तदखिलं धन्यस्तु संन्यस्यति ॥ २०॥ 

तुङ्गमिति । वेस्म प्रासादादि तुङ्गं उन्नतम्‌ । सुताः gar: सतां साधूना 
विदुषां अभिमताः इष्टाः । संप्राप्तविद्याविनयादियुणा इत्यर्थः 1 “भतिबुद्धि-' 
इत्यादिना वर्तमानार्थे क्तः । अत एव 'क्तस्य च वर्तमाने? इति षंष्टीविधानातं ष्टी 
न समस्यते इति वक्तव्यमिति समासनिषेधः । संपदः धनधान्या दिद्रव्यसमृद्धयः 
संख्यातिगाः असंख्येयाः । अपरिमिता इत्यर्थः । दयिता प्रियतमा कल्याणी 
आजनुकूल्यादियुणसंपन्ना । तडुक्तम्‌--“अचुकूलां विमलाङ्गीं कुलजां कुशलां छुशी- 
लसंपन्नाम्‌ | पञ्चलकारां भाया पुरुषः पुण्योदयाक्षमते ॥' वयश्च नवम्‌ । नूतनं 
योवनमित्यर्थः । “वयः पक्षिणि बाल्यादो' इयमरः । इलेवभज्ञानेन मोहेन मूढो 
बिवेकशून्यो जनः विश्वं णहापत्यवित्तदारादिप्रपञ्च अनश्वरं शाश्वतं मत्वा आलोच्य 
संसार एव कारागृहं बन्दिगुह तत्र निविशते प्रविशति। तदासक्तो भवतीत्यर्थः । 
नतु तस्यानर्थमूलत्वं जानातीति भावः। नेर्विशः’ इत्यात्मनेपदम्‌ । अतिसंक- 
टतया परमनिबेन्धहेतुल्लात्संसारस्य कारागदलरूपणम्‌ । कारा स्याटून्धनालयः 
इत्यमरः | धन्यस्तु ज्ञानी । तुशब्दः पूर्वैस्माद्वेलक्षण्ये द्योतयति । तदेवाह--- 

तदखिलं वेरमादरोषप्रपञ्चं क्षणभङ्गुरं अशाश्वतं संदश्य सम्यगवलोक्य । संवूर्वा- ` 

gat: क्त्वा ल्यबादेशः । संन्यस्यति न तत्रासक्तो भवति । किंतु विरक्तो भव- 
तीति भावः । अतः ज्ञानेन सवानर्थमूलमज्ञानं निरस्य कृतकृत्येनं भवितव्यमिति . 
तात्परयम्‌ । शादूळविक्रीडितम्‌ ॥ 


इति वेराग्यशतकव्याल्याने विषयपरिद्यागविडम्बना नाम द्वितीयं दशकम्‌ । 


। अथं याज्ञा दैन्यदूषणंम्‌ । 
अथ याज्ञादेन्यदृषणमारभते--अत्रायमभिप्रायः=~विषयाणां याज्ञादैन्यप्रः 
योजनत्वा द्विषयंपरिद्यागविडम्बनानन्तर्येणेतत्रयोज्य याञ्ञांजनितदैन्यमपि दूषः 
णीयमेवेति । अतखत्रसङ्घानन्तरमेतदूषयितुमारभते दीनेल्यादि'डोकदशकेन >> 


aa सुभाषितत्रिशत्यां 


: दीना दीनमुखैः सदैव शिंशुकैराकृष्टजीणाम्बरा 
क्रोशक्विः क्षुधितेर्निरन्नविधुरा दद्या न चेद्गेहिनी । 
याच्ञाभङ्गभयेन गद्गद्गळत्रुस्यद्विलीनाक्षरं 
को देहीति वदेत्स्वद्ग्घजठरस्यार्थं मनस्वी पुमान्‌ ॥ २१ ॥ 


दीनेति । दीना दरिद्राः अतएव दीनानि शोभाहीनानि सुखानि येषां तेः । 

कुतः । क्रोशद्धिः रुदद्भिः । तत्कुतः. क्षुधितैः संजातश्षुधेः । बुभुक्षितेरित्यर्थः । 
क्षुघाशब्दोऽप्याबन्तः तस्मात्‌ । "तदस्य संजातं तारकादिभ्य इतच्‌' इतीत- 
चप्रययः । तारकादिराक्कतिगणः। क्षुदिति दकारान्तपक्षे तु क्षुधं प्रासैः gad 
क्षुधातुरेः । कर्तरि क्तः । वसतिक्षुधोरिद्‌ः इतीडागमः । ryt: अद्यन्तबा- 
Ba: | अल्पार्थे BWI: | सदा सर्वदैव आकृष्ट अन्नपानादियाज्ञापूर्वक 
आक्षिप्तं जीर्णाम्बरं विशीर्णवन्नं यस्याः सा तथा । निरन्ना अन्नपानरहिता अतएव 
विधुरा विहला । निरन्ना च सा विधुरा चेति विशेषणसमासः | अन्नाभावात्क- 
एजीवनेद्यर्थः । “विधुरः प्रत्यवेते स्यात्कष्टविश्छिष्टयोरपि’ इति विश्वः । गेहिनी 
गृहिणी दऱ्या दृश्गोचरा न चेत्‌ न स्याद्यदि तर्हि मनखी सुमेधाः घैयेशाली । 
प्रशंसायां विनिः। कः पुमान्‌ याज्राभङ्गाद्यङ्भयं तेन गदूदो दीनस्वरः | अनुकर 
णशब्दोऽयम्‌ | यो गलः कण्ठः तत्र त्रुव्यन्ति शकलीभवन्ति अतएव विलीनानि 
अनुञच्चारितप्रायाणि अक्षराणि वणोः यस्मिन्कर्मणि तद्यथा तथा खस्य दग्धः 
घुशे यो जठरः उदरं तस्यार्थे । तत्पूरणार्थमियर्थः । “अर्थे कृते च शब्दौ द्वौ 
ताद्थ्यैऽव्ययसंहितौ’ इत्यमरः | दग्धशब्दोऽत्र निर्वेदाभिदोतकः । यथोक्तं सुरे- 
श्वरवार्तिके--“अस्य दग्धोदरस्यार्थे किं न कुबैन्थसाँप्रतम्‌ इति । देहीति वदे 
तू ब्रुयात्‌ । न कोऽपीत्यर्थः | तस्याः दृश्यत्वादीदगवस्थापन्नो भवति, अतोऽन- 
थमूलत्वात्तत्परियागोऽवरयं कर्तव्य इति भावः । शादूलविक्रोडितम्‌ ॥ 


इदानीं दैन्यार्थमूळं जठरं निन्दति 
अभिमतमहामानग्रन्थिप्रमेद्‌्पटीयसी 
गुरुतरशुणग्रामाम्भोजञस्फुटोऊवळचन्द्रिका | 
बिपुलविलसल॒ज्ञावल्लीबितानकुठारिका 
जठरपिठरी दुष्पूरेयं करोति विडम्बनम्‌ ॥ २२॥ 
अभिमतेति | अभिमतः कीतिश्रतिष्ठाबद्वादिष्टः यो महामानग्रन्थिः गरिष्ठा- 
मिमानग्रन्थिः तस्य प्रमेदे विश्षेषणे परीयसी समर्थतरा । पटुशब्दादीयसुनि 'उगि- 
aa’ इति डीप्‌ । गुरुतरा अतिशयेन वतेमाना ये गुणग्रामा गाम्मीयेघेयोदिगुण- 
गणाः त एवाम्भोजानि तेषां स्फुटं यथा तथा उञ्वलचन्द्रिका पूर्णिमाकोसुदी ॥ 


तत्संकोचहेतुभूतेद्यर्थः । विस्तृतं यथा तथा विलसत्प्रकाशमानं यह्नजञावल्ी- 
वितानं ब्रीडाळताविततिः तस्य कुठारिका wy: । तदुच्छेदनसाधनभूतेद्यर्थः। दुष्पू- 


३. वेराग्यशतकम्‌ | , ५२५ 


रा पूरयितुमशक्या । प्रत्यहमन्नपानादिपूरितापि पर्याप्यभावादिति भावः । 
इषदुः- इत्यादिना खल्प्रत्ययः । इयं जठरं उद्रमेव पिठरी कुण्डी । "पिठरः 
स्थाल्युखा कुण्डम्‌? इत्यमरः । गौरादित्वात्‌ डीप्‌ । तथा च कृष्णामृतस्तवे- 
“जठरपिठरीपूर्तये नर्तितासि’ इति । विडम्बनं याञ्चाकरणं करोति । याज्चादै- 
ज्यमस्माभिरभिनाटयतीति भावः | एतब्यतिरेकेण देन्यकारिणी न काप्यस्तीति 
भावः | 'वल्लीकठोरकुठारिका? इति पाठे निशिततरपरशुरित्यर्थः | रूपकालंकारः | 
हरिणीवृत्तमू--भवति हरिणी न्सौ म्रौ eet गो रसाम्बुधिविष्टैः' इति 
लक्षणात्‌ ॥ 


अथ मानिनस्तावद्दन्धुयाञ्जायाः परमन्यत्र भिक्षाशनतात्पर्येण घ्राणधारण- 
मित्याह— 


` घुण्ये ग्रामे वने वा महति सितपटच्छन्नपालिं कपालिं 
_ ह्यादाय न्यायगर्भद्विजहुतहुतभुग्धूमधूम्रोपकण्डे । 
द्वारं द्वारं प्रविष्टो वरमुदरद्रीपूरणाय क्षुधातों 
मानी प्राणेः सनाथो न पुनरनुदिनं तुल्यकुल्येषु दीनः ॥ २३ ॥ 


पुण्य इति । न्यायगर्भ मीमांसाशास्रोक्तप्रकारगर्भितं यथा तथा । यद्वा नीयन्ते 
ज्ञाप्यन्ते बुभुत्सिताथों एभिरिति न्यायाः वेदशात्रपुराणादयः ते गर्भे कुक्षौ येषां 
ते न्यायगभोः | अधीताखिलविद्या इत्यर्थः । कुक्षिञश्नणार्भका गभोः? इत्यमरः | 
तथाभूता द्विजा ब्राह्मणाः तैः हुताः आज्यादिहविभिः सुतर्पिता ये हुतभुजोऽम्नय 
तेषां धूमेन धूम्राणि कृष्णलोहितवणोनि उपकण्ठानि अन्तिकप्रदेशाः यस्य तस्मिन्‌ । 
धूम्रधूमलो कृष्णलोहिते’, “उपकण्ठान्तिकाभ्यणोभ्यग्रा अप्यभितोऽव्ययम्‌' इति 
चामरः | अतएव पुण्ये पवित्रे महति विपुले च । विशेषणद्वयेन निःसंकोच- 
संचाराहत्वं सूच्यते | ग्रामे अग्रहारे वने अरण्ये वा । तत्रापि वानप्रस्थादीनां 
विद्यमानत्वादिति भावः । सितपटेन श्वेतवत्रेण छन्ना परेषां दष्टिगोचरत्वाभावार्थ- 
माच्छादिता । तथा विशिष्टाचारात्‌ । पालिः अश्रिः यस्यास्ताम्‌ । पालिख्यश्यङ्क- 
पह्लिषु' इति वैजयन्ती । कपालिं भिक्षाहरणोचितशरावं आदाय गृहीत्वा क्षुधार्तः 
क्षुत्पीडितः मानी अभिमानवान्‌। पुरुष इति रोषः । उद्रमेव दरी गिरिरह्वरं 
तस्याः पूरणाय । पूत्यर्थमित्यर्थः । तादर्थ्ये चतुर्थी । अथवा उदरं पूरयितुमिद्यर्थः । 
“तुमर्थाच भाववचनात्‌’ इति चतुर्थौ । द्वारं द्वारं प्रतिद्वारम्‌ । शृहमेधिनामिति 
शेषः । “नित्यवीप्सयोः? इति वीप्सायां द्विरुक्तिः । प्रविष्टः । भिक्षार्थमिद्यर्थः । 
ग्राणः सनाथः सहितश्चेत्‌ । भिक्षाशनेन प्राणधारणतत्परः स्याचेदिव्यर्थः । वरं 
मनाविप्रयम्‌ । दैवादृते वरः श्रेष्टे त्रिषु क्लीबं मनाविप्रये? इत्यमरः । दिने दिने 
अनुदिनम्‌ । प्रत्यहमिद्र्थः । यथार्थेऽव्ययीभावः । तुल्यकुल्येषु समानकुलेषु समा- 
AGORA | तन्मध्य इत्यर्थः | दीनः पुचः दैन्यवांश्चेत्‌ । न वरम्‌ । बन्धुमध्ये या- 
जादैन्यनीचजीवनाद्वरं भिक्षान्नेन प्राणधारणम्‌ । “न बन्धुमध्ये धनहीनजीवनम्‌’ 


१९१ .  सुञ्ापितनिशत्व - 


इति वचनादिति भावः । अत्र यद्यपि “त्यजन्त्यसून्‌ शर्म च मानिनो वरं त्यजन्तिः 
न. त्वेकमयाचितत्रतम्‌? इति वचनान्मानिनः सर्वै दायाचितित्वमेवः मुख्यत्रतम्‌ , 
तथापि यदि क्षुधातुरत्वेन याजा प्रवृत्तिः स्यात्तदा कुत्रचिदपरिज्ञातदेरो श्रो त्रियणृहेषः 
कपाळमिक्षान्नभक्षणेनोदरपूरणं कतेव्यम्‌ । नतु बन्धुजनयाञ्चाप्राणसंकटेऽपि तस्य 
परमनैच्यावहत्बादिति गूढाभिसँघिः । खग्घरा ॥ | 


अथ विसिष्टगत्यनतराभाववितर्केद्वारा दूषयति-- 


गङ्गा aR कणशीकरशीतलानि boo x 

विद्याधराध्युषितचारुशिलातलानि | 
स्थानानि कि हिमवतः प्रलय गतानि 
यत्सावमानपरपिण्डरता मनुष्याः ॥ २४ ॥ 
गङ्गेति । गन्नातज्ञाणां भागीरथीकछोलानां ये कणा बिन्दवः तेषां शीकरे 
प्रालेयप्रायलेशेः | अथवा कणाः स्थूलबिन्दवः, शीकराः सूक्ष्माः, तेः शीतलानि 
शिशिराणि । 'घनशीकर- इति वा पाठः । तथा सान्द्रा sud: । विद्याधरैः 
देवयोनिविरोषैः अध्युषितानि अधिष्ठितानि । 'गद्य्थोकर्मक-' इत्यदिना वसेः 
कर्मणि क्तः । “वचिखपि-' इत्यादिना संप्रसारणम्‌ । अतएव चारूणि मनोह- 
राणि शिलातलानि येषु. तानि तथोक्तानि । विशेषणद्वंयेनेतेन परमपवित्रत्वं च 
सूच्यते । हिमवत्तः हिमाद्रेः संबन्धीनि स्थानानि प्रान्तप्रदेशाः प्रलयं गतानि 
किं नष्टानि किम्‌ । किंशाब्दोऽत्र वितर्के । 'कुत्साप्रश्नवितकेषु ` क्षेपे किंशब्द 
इष्यते? इति शाश्वतः । ननु कुत एवं विद्यमानेष्ववस्थानेषु विनाशो arta 
इत्याशङ्ख तत्र कारणमाह--यद्यस्मात्कारणात्‌ मनुष्याः जनाः सावसानेषु 
याञ्चया तिरस्काराचरणपूर्वेक दत्तेषु परपिण्डेषु परान्नेषु रताः आसक्ताः । ताह- 
क्परपिण्डाशनेन प्राणत्राणतत्परा जाता इत्यर्थः । यदि स्थानानि न नस्येरन्‌ः 
तर्हि जना ईहक्कष्टयाञ्चातत्परा न भवेरन्‌ | तेषां नष्टत्बादेवेहग्दुरवस्थापन्ना 
इति कृत्वा एवं बितकर्यत्त इति वाक्यार्थः । यद्वा गत्यन्तराभावं प्रश्नद्वारा दूष- 
यति--गङ्गेति । किंशब्दोऽत्रः प्रश्ने । नन्वेव कुतः प्रच्छयत इत्यत आह--य- 
स्मात्कारणात्‌ हे मबुष्याः, सावमानपरपिण्डरता यूयम्‌ । जाता इति रोषः । 
अतः प्रश्नस्यावकाश इति भावः । अन्यत्समानम्‌ waa दुभेगयाञ्चापिशाचि- 
कामूघन्यशर्नि पातयित्वा गिरिपरिसरेषु सुखेन वर्तितव्यमिति सूचितम्‌ । वस- 
न्ततिळकात्रृत्तम्‌ ॥ 


इदानीं पुनजवनोपायान्तराभावं वितकेद्वारा दूषयति--- 
किं कन्दाः कन्दरेभ्यः प्रलयमुपगता act वा गिरिभ्यः 
प्रध्वस्ता वा तरुभ्यः सरसफलभृतो वस्कलिन्यश्च शाखाः | 
वीक्ष्यन्ते यन्मुखानि प्रसभमपगतप्रश्रयाणां खलानां 
दुःखाप्तखल्पवित्तस्सययपवनवशानतितभ्रूलतानि ॥ २५ ॥ 

किमिति । कन्दरेभ्यः गुहाभ्यः सकाशात्‌ कन्दाः कन्दमूलादिपदाथोः । 
क्षुन्निवारणक्षमा इति भावः । प्रलय विनाशम्‌ । विराममिति यावत्‌ । उपगताः 
प्राप्ताः किम्‌ । “जुगुप्साविराम-” इत्यादिना पश्चमी । एवमुत्तरत्रापि । किंशब्दो 
Ras तथा गिरिभ्यः सकाशात्‌ निश्नेरा वा प्रवाहाश्च वा । उपशमकरा इति भावः । 
प्रलयमुपगताः किमिति संबन्धः । “प्रवाहो Mat झरः” इत्यमरः । “वा स्याः 
द्विकल्पोपमयोरेवार्थे च समुच्चये’ इति चामरः । तथा तरुभ्यः वृक्षेभ्यः सकाझातं 
सरसानि माधुयेरसयुक्तानि फलानि बिभ्रतीति तथोक्ताः वल्कलिन्यः वल्कलवत्यः। 
एतेन विशेषणद्वयेन सुभोज्यवस्तुसम्रद्धत्वाच्छादनयोग्यते सूचिते इत्यवगन्तः 
व्यम्‌। शाखाश्च प्रध्वस्ता वा विनष्टाः किम्‌। अव्ययानामने कार्थत्वात्‌। ननु विद्यमानः 
कन्द्मूलादिष्वविद्यमानत्वं कुतो वितक्येत इति तत्राहइ--यत्‌ यस्मात्‌ प्रसभं अः 
aad अपयतप्रश्नयाणां विनयश्चन्यानां खलानां दुरीशानां दुःखाप्तं अतिक्लेशेन 
प्राप्तं तदपि aed यद्वित्त धनं तेन यः स्मयो गर्वः स एव पवनः स्मयः पवन 
इव तद्वशाँदानर्तिताः चालिता: श्रव एव लताः Bal लता इव च येषां तानि । 
सविकाराणीद्यर्थः | स्मयपवनेत्यत्र Asa इत्यत्र च उपमारूपकयोः साध- 
कबाधकप्रमाणाभावात्संदेहसंकरः । सुखानि वीक्ष्यन्ते दृश्यन्ते । याचकजनै- 
रिति शेषः । कन्दमूलादीनां विनष्टत्वादिव जनेदुरीश्वरपरिचयोतत्परेभूयते जीव- 
नोपायार्थमतस्तदभाववितकस्यावकाश इति भावः । यद्वा जीवनोपायान्तराभावप्र- 
श्रद्वारा निन्दति किं कन्दा इति । किंवाशब्दो प्रश्ने । अत एवं प्रश्नः क्रियत 
इत्यत आह--यस्मात्कारणा हुर्विनीत दुरीश्वरसुखान्यवलोक्यन्ते युष्माभिस्तस्माद- 
भावग्रश्नो युज्यत इति भावः । शेषं समानम्‌ । अत्रायमभिसंधिः । परमनेच्याः 
वहं wate च दुरविनीतसेवनोपजीवनं परियक्तव्यम्‌ | खग्धरा ॥ 


अथ खलानां सुखानि इयन्त इत्यनेन सूचितनिन्दां प्रकटयिठु चिरकाल- 
दुरीशसेवापरिच्छिन्नस्थ कस्यचिननिवेदवचनमभिनीयाह-- 


पुण्येमूलफलेस्तथा प्रणयिनीं वृत्ति कुरुष्वाचुना 
भूशय्यां नवपछ्वेरकृपणेरुत्तिष्ठ यावो वनम्‌ | 
क्वुद्राणामविचेकगूढमनसां यत्रेश्वराणां सदा 
वित्तव्याधिविक!रविहलणिरां नामापि न श्रयते ॥ २६॥ 


पुण्यैरिति । अधुना इदानीं पुण्यैः पवित्रैः मूलफलेः मूले: कन्दमूलैः फेः कद्‌- 
लीरसालपनसादिफलेश्च | अपवित्ररत्तमूलककलिङ्गफलादिभक्षणनिषेधस्मरणात्पुः 
ण्यैरित्युक्तम्‌ । तथा अनिर्वाच्यतया । “प्रिय प्रणयिनीम्‌' इति पाठे हे प्रिय सखे, 
इव्यर्थः । प्रणयिनीं परमसुखावहतया प्रियतमाम्‌। विशिष्टकन्दमूलादयदनस्यानशनतः 
प्रायत्वात्तस्यापि तपोनाशनात्‌ परमिति तपःपर्यवसानत्वात्तस्य च तपसा कल्मषं 
हन्तीति सकलकमेनिवर्तैनद्वारा परसुखावहत्वादिति भावः। वृत्तिं जीविकाम्‌ वृत्ति- 
वतेनजीवने? इयमर ns कुरुष्व विधेहि । तथा अकृपणेः अम्लानेः नवपहनवेः भुवि 

शय्याँ च कुरुष्व । अतः उत्तिष्ठ उत्थितो भव । विलम्बं मा। कुर्वित्यर्थः वनं प्रति 
यावः गच्छावः । यास्याव इद्यर्थः । किमनेन नीचसेवनेनेति शेषः । वर्तेमानसा- 
मीप्ये वर्तमानप्रत्ययः । “यामो वनम्‌’ इति न साधीयान्पाठः | गमने अभ्युच्चयः 
कलमाह-यत्र वने क्षुद्राणां दीनानाम्‌ । कुतः | अविवेकेन अज्ञानेन मूढानि 
कतेव्याकतैव्यविचारशन्यानि मनांसि येषां तेषां तथा सदा सवेदा वित्तमेव व्याधिः 
सन्निपातादिरोगः तेन यो विकारः विपरीतभावः तेन ger विकला । अवि- 
स्पष्टा इति यावत्‌। तथाभूता गिरः येषां तेषामीश्वराणां राज्ञां नामापि नामधेयः 
मपि न श्रूयते नाकण्येते। किमुत द्दीनसेवनादिकिथेति भावः। तस्मादैहिकामुः 
ष्मिकफललेशसंबन्धशून्यं नीचसेवनं परित्यज्य सकलश्रेयःसंपादक वनं ATI 
वनवास एवावद्यं कर्तव्य इति तात्परयम्‌ । शारदूलविक्रीडितम्‌ ॥ 


अथ च पुनः सत्यामपि निरवधिकनिरातङ्कजीवसाधनसामभ्यां कृपणा 
स्वकार्पण्यमयजन्तः परयाज्जादैन्येन क्विश्यन्ति, किं कतेव्यमिद्याह--- 


फल खेच्छालभ्यं प्रतिवनमखेद क्षितिरुहां 

पयः स्थानेस्थाने शिशिरमञ्चुरं पुण्यसरिताम्‌ | 
WILT शय्या सुललितलतापल्लवमयी 

सहन्ते संतापं तदपि धनिनां द्वारि Har: ॥ २७॥ 


फलमिति । प्रतिवनं वनेवने । नत्वेकत्रैव ङृप्तमित्यर्थः । “अव्ययं विभ- 
क्ति- इत्यादिना यथार्थऽव्ययीभांवः । न विद्यते खेदो यस्मिन्कर्मणि तदयथा 
तथा अखेदं अक्लेशं खेच्छया स्वच्छन्देन लभ्यं प्राप्यम्‌ । न तु परप्रेष्यमिति 
भाव: | Bat रोहन्तीति क्षितिर्हः । क्विप्‌ । तेषां कदलीरसालपनसादितरूणां 
फलमस्तीति शेषः | उद्रपूरणपयोप्तमिति भावः । तथा स्थानेस्थाने प्रतिस्थानम्‌ । 
वीप्सायां द्विरुक्तिः । शिरिरमधुरम्‌ । व्याख्यातमेतत्‌ “पिबति सलिलं शीत- 
मधुरम्‌’ इत्यत्र । पुण्यसरितां गङ्गागोदावयोदिपुण्यनदीनां पयः तीर्थम्‌ । अस्ती- 
ति शेषः । स्नानपानाभ्यां बाह्याभ्यन्तरपङ्प्रक्षालनद्वारा तृष्णोपशान्तिकरमिति 
भावः | एतेनोभयेषामपि शास्रसिद्धं परोपकारकत्वं सूचितम्‌ । तदुक्तम्‌ 
“परोपकाराय फलन्ति वृक्षाः परोपकाराय वहन्ति नद्यः’ इति । तथा ZW: 
अकठिनः | कोमल इति यावत्‌ । स्पर्शो यस्याः सा । हंसतूलिकातल्पकल्पेद्यर्थः। 
कुतः | सुललितानि अतिकोमलानि यानि लतापछ्लवानि तन्मयी तछचुरा । 
नि्मितेत्यर्थः । अथवा तन्मयी तद्विकारा । “विकाराथे मयटू” ततो डीप्‌ । 
शय्या चास्तीति शेषः । सुखस्वापोचितेति भावः । तदपि तथापि धनिनां 
थनाव्यानां द्वारि प्रतीहारप्रदेशे । “स्री agit प्रतीहारः’ इत्यमरः । कृपणा 
धनळिप्सापरतन्त्राः संतापं तदनुवतेनाद्यायासपरितापं सहन्ते मृष्यन्ति । श्रेयो- 
Gat किं तत्रास्माई कर्तेव्यमियर्थः । अतः फललाभसंबन्धशान्यां प्रत्युत बल- 
वद्निष्टानुबन्धिनीं दुरन्तसंतापकारिणीं परमकार्पण्यकणेजपामिहासुत्र च कीर्ति- 


३. वेराग्यशतकम्‌ | १२९ 


्रतिष्ठाभज्ञनीं याजञादेन्यपरमनीचत्वादूषणीं पापिष्ठामिमां दुरीश्वरद्वारा बहुवित- 
दिकादुराकारडाकिनीं विवेकोचाटनमन्त्रेणोत्सार्यानेकश्रेयःसंपादिकां वनवासजी- 
विकां श्रियमेव समाश्रयेद्विद्वानिति तात्पर्यम्‌ । तदुक्तं श्रीभागवते--“चीराणि 
किं पथि न सन्ति दिशन्ति भिक्षां नो वाड्डिपाः परभ्रतः सरितोऽप्यशुष्यन्‌ । 
Val गुहाः किसु न सन्ति महानुभावा यस्माद्गजन्ति यतयो धनदुर्मदान्धान्‌ 
इति । शिखरिणी ॥ 

इदानीं दुरीश्वरसेवनयाञ्जादेन्यतत्परविषयाक्षि्तचित्तनिन्दाबशेन सस्य सिद्धः 
वद्भाविश्रेयोदशां सूचयन्नाह 


ये वतेन्ते धनपतिपुरः प्रार्थनादुःखभाजो 

ये areca दधति विषयाक्षेपपर्यासतबुद्धेः | 
तेषामन्तः स्फुरितहसित वासराणि स्मरेयं 

ध्यानच्छेदे शिखरिकुहरग्रावशाय्यानिषण्णः ॥ २८ ॥ 

य इति । धनपतेः धनाव्यस्य पुरः अग्रे प्रार्थनादुःखं याज्रादैन्यं भजन्तीति 
तथोक्ताः सन्तः । “भजो ण्विः? । ये पुरुषा वर्तन्ते । तथा ये च पुरुषाः विषया- 
aa भोगसंग्रहे पराप्ता तावन्मात्र एव पर्यवसिता न तु तत्त्वविचार इत्यर्थः । 
तारशी या बुद्धिः तस्याः । पर्यस्त? इति पाठे विषयाक्षेपेण भोगासत्तया 
पर्यस्ता विपरीता । यद्वा विषयाक्षेपेण विषयकृतोपछवेन पर्यस्ता विक्षिप्ता या 
बुद्धिः तस्याः हेतोः अल्पत्वं नीचत्वं दधति तेषां पुरुषाणां वासराणि दिवसान्‌ । 
तदनुभूतदुर्दिनानीत्यर्थः । “वा तु ala दिवसवासरो”’ इत्यमरः | अभिमतदेव- 
तायां चित्तस्थिरीकरणं ध्यानं तस्य च्छेदे अवसाने । ब्रह्मध्यानव्युत्थानसमय 
इत्यर्थः । शिखरिकुहरे गिरिगह्वरे यो ग्रावा पाषाणः स एव शय्या तस्यां 
निषण्णः । विश्रमाथ शयितः सन्निद्यर्थः । अन्तः अन्तःकरण एव स्फुरिर्त 
समुत्पन्नं हसितं हासो यस्मिन्‌ कर्मणि तद्यथा तथा तदानीं ` तेषामपहास्यल्ात्त- 
द्नुभावत्वेनोत्यन्नहासगमितमिद्यर्थः । स्मरेयम्‌ । सद्दशा दृष्टिचिन्ताया: 
स्म्रतिबीजस्य बोधकाः? इति वचनात्कृुतश्रित्रिन्तावशादूश्विशाद्वा समुद्रुद्धसंस्का- 
रस्तदीयदुर्दिनानि स्मृतिविषयाणि कुर्यामिद्र्थः । “वासराणां स्मरेयम्‌? इति 
पाठः । तथा, "अधीगर्थदयेशां कर्मणि’ इति कर्मणि षष्टी । अधीगथीनां च 
शेषाधिकारात्‌ | अशेषत्रविवक्षायां तु द्वितीयैव स्मयते । संभावनायामुत्तमपुः 
रुषेकवचनम्‌ । यथाहं याजञादुःखाभिसंतप्तविषयाक्षिप्तचित्तजनदुर्दशादशनात्सं- 
जातनिवेंद्‌ः केनचिद्भाग्योदयेन परमेश्वरानुग्रहीतः तब्यानव्युत्थाने तदीयदुर्दिन- 
स्मरणतत्परो भवेयं तथा विवेकिभिः श्रेयोर्थिभिः भवितव्यम्‌ । न तु तद्वहुदेशा- 
भाग्भिरिति गूढोपदेशस्तात्पयोर्थविषयीकृत इत्यवधेयम्‌ । मन्दाक्रान्तावृत्तम्‌ ॥ 

अथ तृष्णाया यावताप्युपसंहाराभावात्कि याञ्जादैन्येनेखाइ--- 

ये संतोषनिरन्तरप्रसुदितास्तेषां न भिन्ना सुदो 

ये त्वन्ये धनछुब्धसंकुलधियस्तेषां न तृष्णा हता | 


१३० सुभाषितत्रिशत्यां. 


इत्थं कस्य HAE Ba: स विधिना कीडकपद संपदां 
स्वात्मन्येव समाप्तदेममहिमा Asa मे रोचते ॥ २९ ॥ 


' य इति । ये पुमांसः देवाहृब्घेन वस्तुना जनितो मनोविलासः संतोषः तेन 
निरन्तरं सततं प्रमुदिताः परितुष्टाः । तृप्ता इति यावत्‌। तेषां सुदः आनन्दा न 
भिन्नाः किंतु प्रवृद्धा एवेत्यर्थः | तथा अन्ये इतरे ये पुमांसः धने ऊब्धा गाध्य- 
वती अत एव संकुला धीः येषां ते तथोक्ताः तेषां तृष्णा वस्तुस्पृहा न हता । न 
Aad: । धनलोभस्येयत्ताभावादिव्यर्थः । इत्थम्‌ । एवं व्यवस्थिते स्तीति 
शेषः । स प्रसिद्धः संपदां रल्लादिसमृद्धीनाँ तादगित्थमिति वक्तमशक्यं पदं 
स्थानम्‌ । अनि्वोच्यधनसंपदास्पदमित्यर्थः । तथा स्वात्मन्येव खस्मिन्नेव 
समाप्तः पर्यवसितः । नतु परोपकारपर्याप्त इत्यर्थः । areal हेममहिमा काञ्च 
नसंपत्तिर्यस्य तथोक्तो मेरुः विधिना ब्रह्मणा कस्य कृते कस्य Ga: प्रयोजनाथं 
कृतो निर्मितः । निल्यसंतोषसंपन्नानामनपेक्षितत्वादर्थलुब्धानामपयाप्तत्लाचानु- 
पयोगादिति भावः । अतो निरर्थकस्वादेव मह्यं न रोचते रुचिगोचरो न भवति | 
न संमत इत्यर्थः | 'रुच्यथोनां प्रीयमाणः’ इति चतुर्थी । . तस्मात्स मेरुतुल्यघ- 
नलामेऽपि तृष्णाधनपिशाच्याः संतोषाभावात्तप्प्रयुक्तयाञ्ञादैन्यविश्रान्ति तत्त्व- 
विचारेण निरस्य संतुष्टान्तःकरणेभेवितव्यमायुष्मङ्भिरिति तात्पयेम्‌ । शादूल- 
विक्रोडितम्‌ ॥ 


ae कथं जीवनमिद्याशङ्ख् तदुपायं सपरिकरं निवेदयन्निगमयति-- 


भिक्षाहारमदेन्यमप्रतिसुख भीतिच्छिदं सवतो 
__  दुमोत्सयंमदामिमानमथन दुःखोघविष्वंसनम्‌ | 
- सवेत्रान्वहमप्रयल्ञसुळभं साधुप्रिय पावन | 
_ शंभोः सञ्जमवार्यमक्षयनिथि शंसन्ति योगीश्वराः ॥ ३०॥ 


: भिक्षेति। योगीश्वराः परमार्थतत्त्वज्ञाः मद्दायोगिनः भिक्षाहारं भेक्षाशनं(कमे) न 
विद्यते याज्जादेन्य यस्मिस्तत्तथोक्तम्‌। देहीत्युचारणानन्तरमेव सदु हस्थेबहुमानपू- 
वैकं दीयमानत्वादिति भावः यद्वा व्यावहारिकदेन्यसंभवेऽपि पारमार्थिकदेन्याभा- 
वादिति भावः। न विद्यते प्रतिसुखं यस्य तत्तथोक्तं खयमेव निरतिशयसुखम्‌। न तु. 
खस्य प्रतिभटभूत सुखान्तरमस्तीत्यर्थः । सर्वतः सर्वेत्रापि भीतिच्छिदं भयविना- 
शकम्‌ | भिक्षाशनतत्परस्याकुतोभयल्वादिति भावः । दुष्टानां दुःखभावानां मात्स- 
येमदाभिमानानां ` असहिष्णु्वदपीहंकाराणां मथनं निरासकं दुःखो घविध्वंसनं 
सांसारिकारोषबाधानिवर्तकम्‌ । यद्वा दुःखोघस्य एकविंशतिमहादुःखसमुदायस्य 
विध्वंसनं विच्छेदकम्‌। एकविशतिमहादुःखध्वंसरूपमोक्षनिदान मित्यर्थः | आय- 
न्तिकदुःखध्वंसो मोक्षः? इति वैशेषिकास्तार्किकाश्व । अत्र यर्किचिद्वक्तव्यमस्ति 
विस्तरभयान्नोच्यते । सर्वत्र सवेष्वपि देशष्विद्यर्थः । तत्रापि अन्वहं प्रतिदिनं 
तत्रापि चाप्रयल्नं aa विनेव सुलभम्‌ । सुखलभ्यमित्यर्थः । साधूनां अनहंका- 


३. वैराग्यशतकम्‌ | १३१ 


रिणां प्रियं इष्टं पावनं पवित्रं शंभोः शिवस्य सत्रम्‌ । तृस्तिसाधनमिंद्यर्थः । “at 
येन कपालपाणिपुटके भिक्षाटनं सेवते? इत्यनेवैवोक्तत्वात्‌ । यद्वा शंभोः स्रम्‌ । 
शभ्ुभक्तिनिरतान्नसत्रमित्यर्थः | खण्डमण्डलादिपतिसत्रं तु नश्वरम्‌ । इद्‌ तु 
सकलभुवनाधीश्वरप्रवर्तितत्वाच्छाश्वतमिति भावः । अत एवावार्यं न केनापि 
निवारयितुं शक्यम्‌ । अक्षयनिधिं अविनाशिनिधानं च । नित्योपयोगेऽप्यक्षयं- 
मिति भावः । शंसन्ति कथयन्ति । अनुभवसिद्धत्वादित्थं वर्णयन्तीत्यर्थ 
अतोऽनर्थपरम्पराजनितदैन्यं याज्नादैन्यं विहायोक्तरीत्या समस्तसद्गुणविचित्र 
UI समाश्रयणीयमिति भावः 4 वृत्तं पूर्ववत्‌ ॥ 


इति वेराग्यशतकव्याख्याने याज्जादैन्यदूषणं नाम तृतीयं दशकम्‌ । | 


अथ भोगास्थैयैवर्णनम्‌ । 


अथ भोगानामस्थैर्याकथने याञादेन्यमदूषितप्रायमेवेति मनसि निधाय तहष- 
णानन्तरं भोगास्थेयेमाह-— 


भोगे रोगभयं कुले च्युतिभयं वित्ते नुपालाङ्गयं 
माने देन्यभयं बले रिपुभयं रूपे जराया भयम्‌ | 
शास्त्रे वादिभयं गुणे खलभयं काये कृतान्ताद्धयं 
सव वस्तु भयान्वित भुवि नृणां वेराग्यमेवाभयम्‌॥ ३१॥ 

भोग इति । भोगे स्रक्चन्दनवनितासंभोगसुखानुभवे । “भोगः सुखे ल्यादिभ- 
तावहेश्व फणकाययोः? इत्यमरः । रोगात्‌ वातपित्तायामयाङ्गयम्‌ । अस्तीति 
रोषः । तस्य तदन्तरायल्लादिति भावः । कुले सद्दशे च्युतेः आचारश्रशात्‌ भयम्‌। 
तस्यास्तदप्रतिष्ठावहत्वादिति भावः। अथवा च्युतेः संतानविच्छेदात्‌ भयम्‌। तस्याः 
संप्रदायोपहतिहेतुत्वादिति भावः । वित्ते द्रव्यसमृद्धौ नुपालात्‌ राज्ञो भयम्‌ । 
तस्य तदपहतृत्वादिति भावः । माने अभिमाने देन्यात्‌ कार्पण्यात्‌ भयम्‌ । तस्य 
तङ्कङ्गहेतुत्वादिति भावः । बळे सामर्थ्ये रिपोः शत्रोः भयम्‌ । तस्य तदमनशील- 
त्वादिति भावः । रूपे सौन्दर्ये जराया वार्थेकावस्थाया भयम्‌ । तस्थास्तद्विलोपि- 
त्वादिति भावः । शास्रे वेदान्तादिशात्रकलापे वादिभ्यः शुष्कतर्ककलहकण्टकेभ्यो 
भयम्‌ । तेषां तदपरोक्षकत्वादिति भावः । गुणे विद्याविनयादिगुणगणे खलात्‌ 
डुजेनात्‌ भयम्‌ । तस्य तहूषकत्वादिति भावः। काये देहे कृतान्तात्‌ यमात्‌ भयम्‌ | 
तदन्तकरत्वादिति भावः । 'कायो देहः क्लीबपुंसोः, 'कृतान्तौ यमसिद्धान्तो 
इत्यमरः। सर्वत्र भीत्राथोनां भयहेतुः’ इत्यपादानत्वात्‌ पश्चमी । अतः भुवि zat 
संबन्धि सर्व वस्तु भोगाद्यरेषार्थजातं भयान्वितं उक्तरीत्या भयसहितम्‌। सान्तक- 
त्वात्सापायमिद्यर्थः । किंतु विरागो विषयानभिलाषो येषां ते विरागाः तेषां 
भावो वैराग्यम्‌ , तदेकमेव न विद्यते भयं यस्य तदभयं भयहेतुत्वाभावान्निभैयम्‌ । 
'निरातड्कत्वान्निरपायमित्यर्थः। अतः विरागाः अस्थिरभोगाः तेषां भावो वैराग्यम्‌ । 


१३२ सुभाषितत्रिशत्यां ` 


तदेकमेव न विद्यते भयं यस्य तत्‌ अभयम्‌ । भयहेतुत्वाद्यभिनिवेशं परित्यज्य 
सुस्थिरवेराम्यमेवाश्रयणीयं श्रेयस्कामेनेति भावः । इत्थं भोग इद्यादिष्वधिकर- 
शसप्तम्याश्रयणेन व्याख्यातम्‌ | सतिसप्तम्याश्रयेण त्वेवं व्याख्येयम्‌-~अतः सव 
भुवि नृणां भयान्वितम्‌ । किंतु वैराग्यमेव न विद्यते भयं यस्मात्तत्‌ अभयम्‌ । 
भयनिवारणमिद्यर्थः । संति वेराग्ये सवस्य मिथ्यात्वेन प्रतीयमानतया 
द्वितीयाभावात्‌ । अतः भयावहं भोगादिकं परित्यज्य भयापहं वैराग्यमेवाश्रय- 
णीयमिति तात्पर्यम्‌ । शेषं समानम्‌ | शादूलविक्रीडितम्‌ ॥ 


उपक्रान्तं भोगास्थेर्य तत्तद्भज्यन्तरेण नवभिवर्णयति— 


आक्रान्तं मरणेन जन्म जरसा चात्युङवल योवन 

संतोषो धनलिप्सया शमखुखं प्रोढाङ्गनाविञ्रमेः 
लोकैर्मत्सरिसिर्गुणा वनभुवो व्यालेनेपा दुजेने- 

रस्थेयंण विभूतयोऽप्युपहता त्रस्त न किं केन वा ॥ ३२ ॥ 


आक्रान्तमिति | जन्म उत्पत्तिः मरणेन स्वरूपनाशकेन मृत्युना आक्रान्तं 
ग्रस्तम्‌ । जातस्य हि ध्रुवो सृत्युधुवं जन्म शतस्य च’, “अद्य वाब्दशतान्ते वा 
मृत्युवै प्राणिनां ध्रुवः? इद्यादिवचनेरिति भावः । अत्युञ्वलं अतिशयेन भा- 
खर यौवनं नूतनवयः । तारुण्यमिति यावत्‌ । जरसा जरया अपायहेतुभूतया 
आक्रान्तम्‌ | “जराया जरसन्यतरस्याम्‌? इति जरसादेशः । संतोषः देववशा- 
छब्धवस्तुजनितपरितोषो धनलिप्सया तदुपद्रवकारिण्या धनवाञछया आक्रा- 
न्तः | GA: सन्नन्तात्त्रियामप्रत्यये टाप्‌ । शमसुखं इन्द्रियव्यापारोपरमापादि- 
तानन्दः प्रौढाङ्गनानां अ्रगल्भविलासिनीनां विभ्रमैः तदुपमदेकेः कटाक्षविक्षेपक- 
णेकण्इ्यनेन कोमलकुचमदेनादिविलासेः आक्रान्तम्‌ । गुणाः विद्याविनयादय 
मत्सरिभिः परोत्कषोसहिष्णुभिलोकेः जनेः । तदपवादकेरिद्यर्थः । उपहताः । 
ग्रस्ता इति यावत्‌ । वनभुवः पुण्यारण्यप्रदेशाः Sls: दुष्टगजेः AAT । तत्प्र- 
वेशानवकाशप्रदेरिति भावः | उपहता ग्रस्ताः । नृपा राजानः दुजनेः दुमेच्त्रोप- 
देशेन तड्टुद्धिविपयीसकारिभिः पिझुनेः उपहताः । समाकान्ता इत्यर्थः । विभूः 
तयः संपदोऽपि अस्थेर्येण तदप्रतिष्ठावहेन अस्थिरत्वेन उपहताः दूषिताः । अतः 
किं वस्तु केन वा उपद्रवेण न ग्रस्तम्‌ । उक्तरीत्या सवेमपि ग्रस्तमेवेत्यर्थः । 
अतः सर्वस्याप्यस्थिरल्नान्न कुत्रापि विस्रम्भः कर्तव्य इति भावः । वृत्त पूर्ववत्‌ ॥ 


पुनः श्रोतृजनस्थ विश्वासदाढ्यीर्थमुत्तमेवार्थ भन्न्यन्तरेणाह-- 


आधिव्याधिशतेजेनस्य बिविधेरारोग्यसुन्सूल्यते 

लक्ष्मीयेत्र पतन्ति तत्र विवृतद्वारा इव व्यापद्‌ः | 
जातंजातमवद्यमाशु विवशां मृत्युः करोत्यात्मसा- 

न्तत्कि तेन निरङ्कशेन विधिना यन्निर्मितं खुस्थिरम्‌ ॥ ३३ ॥ 


३. वैराग्यशतकम्‌ | १३३ 


आधीति । विविधैः नानाप्रकारैः आधीनां मनोव्यथानां व्याधीनां पित्तादिश- 
रीररोगाणां च शतैः। अनेकैराधिव्याधिभिरिदयर्थः। 'पुंस्याधिमीनसीव्यथा?, “रोग- 
व्याधिगदामयाः' इति चामरः । जनस्य आरोग्यं देहखास्थ्यं उन्मूल्यते ` निर्मूली- 
क्रियते । तथा यत्र यस्मिन्पुरुषे लक्ष्मी: ऐश्वर्यसमृद्धिः । तिष्ठतीति शोषः । तत्र 
तस्मिन्घुरुष व्यापदः महोपद्रवाः वित्तानि उद्वाटितानि द्वाराणि कवाटानि यासां 
तास्तथोक्ता इव पतन्ति । तद्विघटनार्थमप्रतिबन्धं प्रविशन्तीद्यर्थः । तथा मृत्यु 
अन्तकः जातंजातं प्रारब्धकर्मवशात्पुनःपुनरुत्पन्नम्‌ । वीप्सायां द्विभीवः । -अत 
एव विवश विह्ृलम्‌ । जन्तुमिति शेषः । अवश्यं नियतं आशु शीघ्रमेव आत्मसात 
आत्माधीन करोति । मारयतीद्यर्थः । “तद्घीनवचने' इति सातिप्रत्ययः । अतः 
तेन प्रसिद्धेन निरङ्कशेन निरगेलेन । अप्रतिहतव्यापारेणेद्यर्थः । विधिना ब्रह्मणा 
यद्वस्तु निर्मित तत्किं वा सुस्थिरम्‌ । न किमपीलर्थः । अतोऽस्थिरभोगारंसनं न 
कतेव्यसिति भावः । शादूलविक्रीडितम्‌ ॥ 


तेषामस्रैय 


तर्हि किं कर्तव्यमिद्याशङ्कायां थयकथनपूर्वेक कर्तैव्यं तावत्रिभिरुप- 
दिशति— 

भोगार्तुङ्गतरङ्गभङ्गतरलाः प्राणाः क्षणध्वंसिनः 

स्तोकान्येव दिनानि यौवनसुखस्फूर्तिः प्रियासु स्थिता । 
तत्संखारमखारमेव निखिलं बुद्धा बुधा वोधका 
लोकानुग्रहपेशलेन मनसा Ta? समाधीयताम्‌ ॥ ३४ ॥ 

भोगा इति । भोगाः स्रक्चन्द्नादिविषयाः तुङ्गतरङ्गाः कल्लोलाः भङ्गाः अल्प- 
तरङ्गाः त इव तरलाः चपलाः । अतिसूक्ष्म इत्यर्थः । न तु कतिपयेष्वपि दि- 
वसेषु स्थायिन इत्यर्थः । प्राणाः क्षणध्वंसिनः क्षणे क्षणकाल एव ध्वंसो विनाशो 
एषामस्तीति तथोक्ताः । अस्थिरा इति यावत्‌ । यौवने या सुखस्फूर्तिः वेषयि- 
कसुखाभिव्यक्तिः सा स्तोकान्येव दिनानि । अत्पेष्वेव दिवसेष्विद्यर्थः । अत्यः 
न्तसंयोगे द्वितीया । प्रियासु वनितासु स्थिता स्थायिनी । कर्तरि क्तः। न तु 
यावज्ीवभाविनी, वार्धकदशायां तदपायादिति भावः । तस्मात्कारणात्‌ 
बोधका हितोपदेशरः हे बुधाः विद्वांसः, निखिलं संसारं भोगादिरूपं असारं 
असिद्धमेव बुद्धा आलोच्य लोकानुग्रहपेशलेन मनसा aa: समाधीयताम्‌ । 
परमदयाळलप्रयुक्तानु्रहतया युष्माभिज्ञानोपदेशादिना संसाराणैवनिमझ्ाज्ञज- 
नास्तारयितव्याः, न तूपेक्ष्याः । तथाविधजनोद्धरणे महाफलश्रवणादिति भावः | 
यद्वा लोकानुग्रहे लोकसंग्रहे पेशलेन अनुरक्तेन मनसा Ja: कर्तव्य: | यतः युष्म- 
त्कृतप्रयत्नतात्पर्ये जना अपि कृताथो भविष्यन्ति। यद्यदाचरति श्रेष्टस्तत्तदेवेतरो 
जनः । स यत्प्रमाणं कुरुते लोकस्तदनुवर्तते ॥ इति भगवद्वचनादिति भावः । 
‘समाधीयताम्‌’ इति विध्यर्थं विहितोऽयं लोट्रप्रयोगः । परमपुरुषार्थसाधकत्रह्म- 
ध्यानप्रयत्न स्यावश्यविधेयताविवक्षया विपक्षे अनर्थप्रात्ति च ज्ञापयतीत्यवधेयम्‌ । 
शार्दूलविक्रीडितम्‌ ॥ 


१३४ ` सुसाषितनिशत्या: 


पुनः प्रत्ययदार्व्यार्थ युक्त्यन्तरलाभाच SHAT भन्नवन्तरेणाइ-- । 
भोगा मेघवितानमध्यविलसत्सौदामिनीचञ्चला 
आयुवोयुविघट्टिताब्जपटलीलीना म्बुवद्धछुरम्‌ । 
लोला यौवनलालसास्तनुभ्वतासित्याकलय्य दुतं | 
योगे चैर्यसमाधिसिद्धसुलमे बुद्धि विधभ्व gat: ॥ ३५ ॥. 
भोगा इति । तनुझतां शरीरिणां भोगाः पूर्वोक्ताः मेघवितानस्य अभ्रवृन्दस्य 
मध्ये विलसन्त्यः परिस्फुरन्त्यः याः सौदामिन्यः तडितः ता इव AIST: । 
क्षणिका इत्यर्थः । 'तडित्सौदामिनी विद्युत्‌? इत्यमरः । सुदान्ना अद्रिणा एक- 
दिक्‌ सौदामिनी इति विग्रहः । तेनैकदिक्‌’ इत्यण्‌ । तथा आयुः जीवितं च 
वायुना विघट्टितं तरलितं यदऽ्जपटलीलीनाम्बु पद्मपत्रप्रान्तसँश्िष्टजलबिन्दुः 
‘TERS । भङ्गलीलावत्‌ नश्वरं इत्यर्थः । तथा योवनलालसाः महाभोगामि- 
लाषाः । 'कामोऽभिलाषस्तर्षश्च सोऽयर्थ लालसा द्वयोः? इत्यमरः । लोला 
अस्थिरा इत्येवं आकलय्य आलोच्य हे बुधाः, gd शीघ्रमेव । विलम्बस्यानव- 
काशादिति भावः । धैर्यं धीरखम्‌, समाधिः चित्तस्थैयैम्‌, तयोः सिच्या 
निष्पत्त्या सुलमे सुखलभ्ये योगे ब्रह्मध्याने बुद्धिं निश्चयात्मिकां मनीषां विधध्वं 
कुरुत । ब्रह्मज्ञाननिष्ठा भवतेद्यर्थः । शादूंलविक्रीडितम्‌ ॥ 


आयुः कलोललोलं कतिपयदिवसस्थायिनी योवनश्री- 
रथाः संकल्पकल्पा घनसमयतडिद्विभ्रमा भोगपूगाः। * 
कण्ठारछेषोपगूढं तदपि च न चिरं यत्प्रियाभिः प्रणीतं ` 
ब्रह्मण्यासक्तचित्ता भवत भवभयास्भोधिपारं तरीतुम्‌॥३६॥ 


आयुरिति | आयुः कल्लोललोलं कछोलंवछो् अतिभङ्करम्‌ । नल्वाचन्द्राकेस्था- 
tad: । यौवनश्रीः योवनसंपत्‌ कतिपयेषु अल्पेषु दिवसेषु तिष्ठतीति तथोक्ता । 
नतु यावज्जीवं वतिनीद्यर्थः । अर्थाः धनधान्यग्रामपश्वादिवस्तुविभवाः सँकल्प- 
कल्पाः | मनोरथतुल्या इत्यर्थः । तेऽपि न चिरस्थायिन इति भावः । इषद- 
समाप्तौ कल्पब्दे३यदेशीयरः' इति कल्पप्प्रत्ययः । भोगपूगाः विषयपरम्परा घनस- 
मये वषोकाले यास्तडितस्तासामिव विभ्रमाः स्फुरणानि येषां तथोक्ताः । क्षणभ- 
Su इत्यर्थः । तथा प्रियासिः प्रौढाङ्गनाभिः यत्कण्ठाशेषेण कण्ठग्रहेण उपगूढ़म्‌। 
आलिङ्गनमिति यावत्‌। भावे 'क्तः। प्रणीतं रचितं तदपि प्रोढाङ्गनालिङ्गनमपि न 
चिरम्‌ । चिरकालावस्थायि न भवतीत्यर्थः । अतः हे मनुष्याः, भवात्संसारात्‌ 
यद्भयं तदेवाम्भोधिः तस्य पारं तरीतुम्‌। संसारसागरमुषृह्ठितुमित्यर्थः । ब्रह्मण्या- 
सक्तचित्ता भवत । ब्रह्मध्यानेकतत्परा भवतेल्यर्थः । नह्येतब्यतिरेकेण तरणोपायं 
कंचिदपि पश्यामीति भावः । त्रिवारुब्या हढतरविश्वासोत्पादनार्थ त्रिभिः ata 
परमार्थपर्यवसायिनी ब्रह्मध्यान निष्टोपदिष्टा नत्वनर्थपयेवसायिनी संसारासक्तिः । 
यदत्र युक्तं तद्राह्मं तत्त्वविचारपारावारपारीणेः इति शोकत्रयतात्पयेम्‌ | खग्ध- 
रावृत्तम्‌ ॥ im 


३. वैराग्यशतकम्‌ | १३५ 


ननु लोके प्रायशः संसारसुखतत्परा एव दृश्यन्ते । अतः कथमयं निषिध्यत 
इत्याशइयादित आरभ्य विचायमाणे न तत्र सुखलेशोऽप्यस्तीद्याह- 


कृच्छेणामेध्यमध्ये नियमिततनुभिः स्थीयते गर्भवासे 
कान्ताविरछेषदुःखव्यतिकरविषमो यौवने चोपभोगः । 
वामाक्षीणामवज्ञाबिहसितवसतिवृद्धभावो5प्यसाधु 
संसारे रे मनुष्या वदत यदि सुखं स्वल्पमप्यस्ति किंचित्‌ ॥ 


कृच्छ्रेणेति | गभवासे गभावस्थादशायां अमेध्यमध्ये मृत्रपुरीषमध्ये निय- 
मिततनुभिः संकुचितयात्रेः प्राणिभिरिति शेषः । कृच्छ्रेण अतिकष्टेन स्थीयते । 
तथा यौवने उपभोगः संभोगश्च कान्ताविळेषेण प्रियतमावियोगेन यो दुःखब्य- 
तिकरः दुःखसंपर्कः तेन विषमः विकलः । भवतीति शेषः । तथा वामाक्षीणां 
सनोहरनयनानां अवज्ञाविहसितानां अवमानपूर्वेकपरिद्दासानां वसतिः स्थानम्‌ । 
तासां तस्य हवेतुत्वात्परिहासास्पदमित्यर्थः। वृद्धभावः वृद्धत्वमपि असाधुः । अस- 
मीचीनः | अपद्दासास्पदीभूतस्य कुतः साधुत्वमिति भावः । अतः रे मनुष्याः; 
रे इति नीचसंबोधने । नीचत्वं च सांसारिकत्वादिति द्रष्टव्यम्‌ । 'नीचसंबोधने 
तु रे! इत्यमरः । संसारे गर्भवासजन्मजरादिरूपे aed किंचित्‌ ईषदपि सुख- 
मस्ति यदि वर्तेते चेत्‌ तत्‌ वदत ब्रूत, अतः किमर्थ क्लिइयत, गर्भनिरयवासादि 
सांसारिकदुःखेः पुनराबृत्तिरहित नित्यनिरतिशयानन्द्बन्धुरत्रह्मानन्दप्राप्यर्थमेव 
प्रयैतध्वमिद्यर्थः । खग्धरावृत्तम्‌ ॥ 


अथ खबिनिपातहेतो संनिहिते लोका न कुशळा भवन्ति । महदेतदाश्चरय- 
मित्याह-- 


व्याघ्रीव तिष्ठति जरा परितर्जयन्ती 
रोगाश्च शत्रव इव प्रहरन्ति देहम्‌ | 

आयुः परिस्रवति भिन्नघटादिवाम्भो i 
लोकस्तथाप्यहितमाचरतीति चित्रम्‌ ॥ ३८॥ 


व्याघ्रीति । जरा वार्घकावस्था व्याघ्रीव व्याघ्राङ्गनेव । "जातेरस्रीविषयादयो- 
पधात्‌? इति डीप्‌ । परितजेयन्ती भीषयन्ती सती तिष्ठति । कलेवरकवलनाभि- 
निवेशेन वर्तमाना मथ्योः प्रत्यासत्तिमभिनिवेदयतीद्यर्थः । रोगाः वातपित्तश्ले- 
ष्मादिव्याधयश्च शत्रवो वेरिण इव देहं प्रहरन्ति ताडयन्ति । परिपीडयन्तीत्यर्थः । 
आयुश्च भिन्नघटात्‌ सच्छिद्रकलशात्‌ अम्भ इव परिख्नवति। प्रतिक्षणं नःयतीत्यर्थः। 
तथापि लोको जनः अहितं परापकारं आचरतीति चित्रं आश्चर्यम्‌ । परापकारा- 
दुन्यत्कम कुशळमिति भावः । यद्वा अहितं खस्यानिष्ट आचरति स्रविनिपातहेतुः 
मूतमेव कर्म करोति | नत्वात्मोद्धरणाथ ब्रह्मध्यानादि करोतीत्यर्थः चित्रं आश्व- 
यम्‌ । तदुक्तम्‌--'उद्धरेदात्मनात्मानं नात्मानमवसादयेत्‌ । आत्मैव ह्यात्मनो 
बन्धुरात्मव रिपुरात्मनः॥'इद्यादि। तजयन्तीत्यत्र तजेयतेः परस्मेपदम्‌*तजेयन्निव 


१३६ सुभाषितत्रिशत्यां.. 


केतुभिः” इत्यादिमहाकविप्रयोगात्सिद्धम्‌ । तजेयतेरनुदात्तत्वेडपि चक्षिङो ढित्क- 
रणेनानुदात्तत्वनिमित्तस्यात्मनेपदस्यानियत्वज्ञापनात्परस्मेपदमिति । उपमा । 
वसन्ततिलका ॥ 

अथ सर्वथा यद्यस्मदुपदेशे विश्वासस्तद्योत्मन्येव मनः समाधेयम्‌, नत्वन्य- 
त्रेत्याह-- 


भोगा भङ्कुरत्वत्तयो बहुविधास्तेरेव चायं भव- 
स्तत्कस्यह कृते परिभ्रमत रे लोकाः कत चेष्टितेः 
आशापाशशतोपशान्तिविशद चेतः समाधीयतां 
कामोत्पत्तिवशात्स्वघामनि यदि श्रद्धेयमस्मद्वचः ॥ ३९ ॥ 

भोगा इति । भोगाः विषयाः age भङ्गशीला वृत्तिर्येषां ते तथोक्ताः। आग- 
मापायित्वादस्थिरा इत्र्थः। बहुविधाः नानाप्रकाराश्च । कारणवैचित्य पूर्वकत्वात्का- 
वैचित्र्या इति भावः। अस्तु । ततः किं तत्राह-तैः मोगेरेवायं परिवर्तमानो भवः 
ररीरधारणादिसंसारः । कल्पित इति रोषः । जन्मान्तरीयकत्वात्तस्येति भावः ॥ 
“भोगायतनं शरीरम्‌ इति वेशेषिकाः | तत्‌ तस्मात्कारणात्‌ । रे लोकाः जनाः, 
इह अत्र भवे कस्य कृते । कस्य भोगस्य प्राध्यर्थमित्यर्थ: । “अथे कृते$्थशब्दो 
al तादथ्येंऽव्ययसंज्ञितो? इति वचनात्‌ । परिभ्रमत संचरत । परिभ्रमितव्यमि 
aa: | संचितकर्मवशात्खत एव तेषां संभाव्यमानत्वादिति भावः । अतः Bisa: 
भोगसंग्रहव्यापारेः कृतम्‌ । तत्संग्रहव्यापारा न कर्तव्या sud: । कृतमिति 
निषेधार्थकमव्यय चादिषु पञ्चते । “कृतमिति निवारणातिनिषेधयोः' इति 
गणव्याख्याने । तर्हि किमतः परं कर्तव्यं उपदिश्यत इद्त आइ--अस्मद्वचः 
अस्मदीयसुपदेशवचन श्रद्धेय यदि विश्वसनीयं चेत्‌ । युष्माभिरिति शेषः । आशा 
अतितृष्णा तस्याः पाशा रजव इव बन्धहेतुत्वात्‌ । “आशा दिंगतितृष्णयोः’ इति 
वेजयन्ती । तेषां शतानि । अनेक आशापाशा इद्यर्थः। तेषां उपशान्या उपशम- 
नेन Raq निर्मळ चेतः चित्तं कामोत्पत्तिवशात्‌ अबुरागोपवशात्‌ । अनुराग- 
मुत्पादेत्यर्थः | खरूपं आत्मा तद्रूपं धाम स्थानं तस्मिन्‌ । “खो ज्ञातावात्मनि 
खम्‌? इत्यमरः | समाधीयतां स्थिरीक्रियताम्‌ । अन्तरात्मप्रवणमेव क्रियताम्‌ , 
न बाह्मविषयासक्तमित्यर्थः | अन्यथा तु महाननर्थः स्यादिति भावः। यद्वा खश- 
ब्देन जीव उच्यते । तस्य धामनि निलयस्थाने परब्रह्मणि । अथवा खधामनि 
खयंज्योतिषि खरूपभूततेजसीति वा । इहात्यन्तविक्ृष्टाथो बहवः परिस्फुरन्ति 
विस्तरभयात्‌ न लिख्यन्ते । समाधीयताम्‌ । समाहितं क्रियतामिद्यर्थः । अयमेव 
हितोपदेष्टत्वान्मुख्ययुरूणामस्माकं परमोपदेशः । एतद्विश्वासेनान्यासङ्गं परित्यज्यं 
मनो ब्रह्मणि कृत्वा तदाज्ञया श्रेयः संपादनीयम्‌ । 'सत्संप्रदायसंयुक्तब्रह्मविदा- 
विशारदः | एवमादियुणोपेतो देशिको5शेषवन्दितः ॥' इत्युक्तलक्षणदेविकाचायों- 


३. वराग्यशतकम्‌ । १३७ 


पदेशवचनश्रद्धाभक्तियुक्तस्य श्रेयोलाभावश्यभावात्‌ “यस्य देवे परा भक्तिर्यथा 
देवे तथा गुरौ । तस्यैते कथिता ह्यर्थाः प्रकाशन्ते महात्मन: ॥ मन्त्रे तीर्थे द्विजे 
देवे देवज्ञे भिषजे युरो । याहशी भावना यत्र सिद्धिभवति crest ॥? इत्यादि 
श्रृतिस्ट्रतिसहस्रेभ्योऽयमर्थो निश्चीयत इत्यलमतिप्रसङ्गेन । शादूळविक्रीडितम्‌ ॥ 

ननु यदि ते सर्वथा भोग एव eer, तह्मस्मदुपदिष्ट एवासिरतिं कुरु नान्य- 
्रेत्युपसंहरति— 

ब्रह्न्द्रादिमरुद्गणांस्तृणकणान्यत्र स्थितो मन्यते 

यत्स्वादाद्विरसा भवन्ति विभवृस्रेलोक्यराज्यादयः 
भोगः कोऽपि स एक एव परमो नित्योदितो जम्भते 
भो साधो क्षणभङ्करे तदितरे भोगे रति मा कृथाः ॥ ४० ॥ 

ब्रह्मेति | यत्र यस्मिन्‌ निरतिशयेकनिद्यभोगसाम्नाज्ये स्थितो वर्तमानः सन्‌ 
पुरुष इति शेषः । ब्रहमन्द्रावादी येषां ते तथोक्ता ये मरुद्रणाः सुरसंघाः तानपि । 
किसुतान्यानिति भावः । “मरुतो पवनामरो” इति वेजयन्ती । तृणकणान्‌ तृण- 
लेशान्‌ । अद्यन्तनिःसारान्‌। परमनीचानिति यावत्‌ । मन्यते अवबुध्यते । पार- 
मेध्वसाराज्ययोरप्येतारशभोगसाम्राज्यसहस्नांरासारऱ्यस्याप्यनहत्वादिति भावः । 
“मन्यकर्मण्यनादरे विभाषाप्राणिषु’ इति विकत्पाद्वितीया । तथा यस्य विशिष्टभोग- 
साम्राज्यस्य खादात्‌ रुच्यनुभवात्‌ । त्रयो लोकाः त्रैलोक्यम्‌ । ब्राह्मणादित्वात्‌ 
घ्यज्‌। तत्र यद्राज्यं आधिपत्यं तदादिर्येषां ते तथोक्ताः विभवाः संपदो विरसाः अ- 
नमिमताः । हेया इति यावत्‌। भवन्ति। तेषु तथाविधरुच्यतिशयाभावादिति भाव: । 
यद्वा यस्य ब्रह्मानन्दरूपभोगस्ादात्‌ त्रैलोक्यराज्यं आदिः कारणं येषां ते तथोक्ताः। 
सकलभुवनाधिपत्यसँभवा Fas: विभवाः सुखसंपदः विरसाः रसहीनाः। निकू- 
छा इति यावत्‌। भवन्ति । ब्रह्मानन्दे क्षुद्रानन्दानामन्तभूतत्वात्‌ | “एतस्यैवानन्द- 
स्यान्यानि भूतानि मात्रासुपजीबन्ति’ इति श्रुतेरिति भावः । कोऽप्यनिर्वाच्यः । 
कुतः। परमः सर्वोत्कृष्टो निरतिशय इति यावत्‌। तत्कुतः। निद्योदितः। निद्याभ्यु- 
द्यसंपन्न इत्यर्थः । स एक एव भोगो ब्रह्मानन्दरूपो जम्भते । महाराजश्रोत्रिया- 
द्यानन्दानामुत्तरोत्तरतारतम्यसुकत्वास्य सर्वोत्कत्वस्य श्रुत्युक्तत्वादिति भाबः । 
अतः भो साधो सज्जन । इत्युपदेशश्रवणाभिसुखी करणार्थस्तुद्या | अत्रैकवचनं समु- 
दायाभिप्रायम्‌। अत एव रे लोका इति पूर्वेश्वोकोक्तबहुवचनबिरोधः । तदुपदेश 
ये न शृण्वन्ति त एव नीचाः, यस्तु णोति स एव साधुरिति संबोधनद्व्यतात्पर्यम्‌ । 
क्षणभङ्करे अनित्ये | उपलक्षणमेतत्‌ | परमनीच इद्यर्थः। तदितरे अस्माद्विशिष्ट- 
भोगात्‌ इतरस्मिन्‌। अत्र स्मिन्नादेशाभावशिन्यः । भोगे सांसारिकसुखाचुभवे रतिं 
रागम्‌ । प्रीतिमिति यावत्‌ । “रतिः स्मरप्रियायां च रागेऽपि सुरतेऽपि च? इति 
विश्वः । मा कृथाः मा कार्षीः । किंतु पूवोक्त एव तस्मिन्भोगे रतिं कुरु । तसैव 


१३८ सुभाषितत्रिशत्यां .: 


परमश्रेयस्करत्वादिति भावः । कृजो sf “न माङ्योगे? इद्यडागमप्रतिषेधः । 
वृत्तं पूर्ववत्‌ ॥ 


इति वैराग्यशतंकव्याख्याने भोगास्थेयेवणेनं नाम चतुर्थ दशकम्‌। 


अथ कालमहिमानुवर्णनम्‌ । 


अथ सर्वेस्यापि कलनियम्यत्वात्तन्महिमानं दशमिर्वणयति । तत्रादौ तस्य 
नियामकत्वं प्रकटयन्नमस्करोति-- 

सा रम्या नगरी महान्स नुपतिः सामन्तचक्रं च त- 

त्पाश्वे तस्य च सा विदग्धपरिषत्ताञ्चन्द्रविस्वाननाः | 
उद्दत्तः ख च राजपुत्रनिवहस्ते बन्दिनस्ताः कथाः 
सचे यस्य वशादगात्स्परतिपथं कालाय तस्मे नमः ॥ ४१ ॥ 

सेति । अत्र सर्वत्रापि तच्छब्दः पूवांनुभूतविषयः । अतएव न यच्छब्दा- 
पेक्षा | तदुक्तं काव्यप्रकारो प्रक्रान्त प्रसिद्धानुभूतार्थगोचरस्तच्छडदो न य- 
च्छब्दमपेक्षते’ इति । तथा च सा पूवोजुभूता । रन्तुं योग्या रम्या मनोहरा 
नगरी राजधानी च तत्र स महान्‌ साम्राज्यभारधौरेयतया पूज्यो नृपतिः राजा 
च । तस्येति सँबन्धसामान्ये षष्टी सर्वत्र संबध्यते । तस्य नृपतेस्तत्‌ सामन्तः 
चक्रे प्रयथिराजमण्डलम्‌ | यद्वा सेवाथ समागताखण्डमण्डलाथिपतिपरिवारध्व 
तस्य पाश्वे स्थितमिति शेषः । सा विदग्धपरिषत्‌ विद्वत्सभा । अथवा विद- 
ग्धानां कतैव्यार्थचतुराणां परिषत्‌ समुदायश्च । 'कृत्यवस्तुषु चातुर्य वैदग्ध्यं 
परिकी वते? इति लक्षणात्‌ | तस्य ताः चन्द्रबिम्बमिव आननं यासां ताः सुन्द- 
यैश्च यस्य स उद्दृत्तः उत्पथगतः । उइण्ड इति यावत्‌ । राजपुत्रनिवहः राज- 
कुमारवर्मेश्च । तस्य ते बन्दिनः स्तुतिपाठकाश्च । “बन्दिनः स्तुतिपाठकाः’? इत्यः 
मरः। यस्य ताः कथाश्च श्राव्यवाचश्च । इति सवै अशेषमपि यस्य कालस्य 
वशात्‌ आयत्तल्रात्‌। “वश आयत्ततायां च' इत्यमरः । स्मृतिपर्थं स्मरणमागेम्‌ । 
“ऋकपूः-? इत्यादिना समासान्तोऽच्प्रद्ययः । अगात्‌ प्रापत्‌ । कालमहिन्ना 
सर्वमपि नष्टमभूदित्यर्थः । सर्वसंहतुँः कारस्य महिमा वर्ण्यत इति भावः । इणो 
गा fe इति गादेशः । तस्मे कालाय नमः प्रह्मीभावः। “कालः कलयतामहम्‌’ 
इति भगवद्दचनात्कालो भगवानेव । तथा च तन्नमर्काररूपमङ्गलाचरणं युज्यत 
इति भावः । नमःस्वस्ति-' इत्यादिना चतुर्थी । शादूलविक्रीडितम्‌ ॥ 

_ अथास्याक्षधूतैसाम्येन सर्वप्राणिनियन्तृत्वमाह--- 


यत्रानेकः HUM गृहे तत्र तिष्ठत्यथेको 
यत्राप्येकस्तदनु बहवस्तत्र नेकोऽपि चान्ते | 


३. वेराग्यशतकम्‌ | १३९ 


इत्थं नेयो रजनिदिवसो छोलयन्द्वाबिवाक्षो _ 
कालः कल्यो भुवनफलके क्रीडति प्रणिशारेः ॥ ४२ ॥ 


यत्रेति । यत्र यस्मिन्‌ गृहे वेश्‍मनि कोष्ठे च क्कचिदपि कदाचित्‌ । यद्वा यत्र 
क्कचिदपि यस्मिन्‌ कस्मिश्रिद्रहे । अनेकः बहुलः प्राणी शारश्च तिष्ठति । अथान- 
न्तरं तत्र तस्मिन्नेव गृहे कदाचित्‌ एकस्तिष्ठति । एकत्र कालमेदवशात्‌ , अन्यत्र 
परिणामवशाचचति भावः । तथा यत्र यस्मिन्गृहे कदाचिदेकस्तिष्ठति, तदनु तद- 
नन्तरं बहवश्च । तिष्ठन्तीति शेषः । तत्र तस्मिन्‌ णहे अन्ते अवसानकाले यूत- 
समाप्तो च एकोऽपि न तिष्ठति । इत्थं उक्तरीत्या भुवनं फलकमिव शारप्रव- 
तेनोचितकोष्ठयन्त्रमिव तस्मिन्‌ । प्रवतेनीयेरिति यावत्‌ । प्राणिनः शारा 
GATS इव । अक्षोपकरणानीचेति यावत्‌ । तैः साधनेः । पल्याणेऽत्जी विहंगे 
ना शारे ( द्यूत ) गूढो नपुंसकम्‌? इति वेजयन्ती । कल्यः कलनासमर्थः देवन- 
AKA कालः ( कर्ता ) अक्षधूर्तश्च गम्यते । रजनिदिवसौ रात्र्यहनी ( कर्म ) द्वौ 
अक्षौ .पाशकाविव । 'पणोऽक्षेषु ग्लहोऽक्षास्तु देवनाः पाशकाश्च ते’ इत्यमरः | 
लोळ्यन्‌ पोनःपुन्येन गृहन्‌ सरजश्चेत्यर्थः । क्रीडति दीव्यति । प्राणिसँयोगवियो- 
गयोः बृद्धिक्षयादीनां च काळ एव करेति भावः । अत्राक्षाविवेति स्पष्टोपमालि- 
्ञात्सर्वेत्रोपमितसमासः । अतएवोयोधलंकारः । यदि चकक्रीडनोपयोगित्वात्‌ 
रूपकमेवाश्रयणीयमिथ्यमिमानस्तदैकदेशेसरतिरुपकं उपमा त्वज्लमिति संक्षेपः । 
मन्दाक्रान्तावृत्तम्‌ ॥ 


अथ निल्यप्रमत्तो$्यं लोको नेतन्महिमानं ard शक्कोतील्याह-- 


आदित्यस्य गतागतेरहरहः संक्षीयते जीवित 
व्यापारेबेहुकार्यभारगुरुभिः कालोऽपि न ज्ञायते । 

दष्टा जन्मजराविपत्तिमरणं त्रासश्च नोत्पद्यते 
पीत्वा मोहमयीं प्रमादमदिरासुन्मत्तभूत जगत्‌ ॥ ४३ ॥ 


आदित्यस्येति | आदित्यस्य सूर्यस्य गतागतैः । उदयास्तमयेरिति यावत्‌ । 
ASCE: TAH | अहन्यहनीति भावः । वीप्सायां a: । अत्यन्तसंयोगे 
द्वितीया । जीवितं आयुः संक्षीयते विनश्यति । कालक्रमेणायुःक्षयो भवतीद्यर्थः । 
“क्षि क्षये’ इत्यस्माद्धातोः कर्तेरि sz । तथापि सोऽयं न ज्ञायत इत्याह--बहवः 
अनेके ये कार्यभाराः देहगेहादिनिमित्तकतैव्यार्थपरम्पराः तैः गुरुभिः गरिष्ठेः 
व्यापारैः जीवनोपाग्रोद्योगेः कालोऽपि जीवितक्षयकरसमयोऽपि न ज्ञायते । 
कार्यशतपर्याकुलव्यापारपारवयान्नावबुध्यत इत्यर्थः । तथा जन्मजराविपत्तिम- 
रणम्‌ | उत्पत्तिजरावस्थाविपन्निधनानीद्यर्थः । “सर्वो हन्द्रो विभाषैकव ङ्भ वति’ इत्ये- 
कवद्भावः । दृष्टा त्रासो भीतिश्च नोत्पद्यते नोदेति। किंतु जगत्‌ सर्वोऽपि लोकः । 
मोहमयीं अज्ञानप्रचुराम्‌ । बुद्धिविपयोसकारिणीमिति यावत्‌ । प्राचुर्ये मयद्‌ । 
टित्त्वात्‌ डीप्‌ । ममावानता । प्रमादोऽनवधानता’ इयमरः । मदिरा मद्य 

तां पीत्वा निषेव्य उन्मत्तभूतं क्षीबकल्पम्‌ । विवेकशन्यमिति यावत्‌ । भवतीति 
शेषः । कालेनेव प्रमादं प्रापितोऽयं लोकः कथंकारमेतन्महिमानं ज्ञास्यतीति 
भावः । एतदादिश्छोकपश्चकं शादूलविक्रोडितम्‌ ॥ 


उक्तमेवाथ भङ्ग्यन्तरेणाह-- 


रातिः सेव पुनः ख एव दिवसो मत्वा सुधा जन्तवो 
धावन्त्युद्यमिनस्तथेव निश्चतप्रारब्धतत्तत्कियाः | 
व्यापारैः पुनरुक्तभूतविषयेरित्थं विधेनामुना 
संसारेण कदर्थिता वयमहो मोहान्न लज्जामहे ॥ ४४॥ 


'रात्रिरिति । रात्रिः इयं प्रवतेमाना रजनी सेव पुनः । गतरात्रिसररयेवेत्यर्थः । 
पुनःशब्दो वाक्यालंकारे । अथवा रात्रिः पुनः भूयोऽपि सेव गतरात्निरेव नेत- 
Hal विज्ञायत इति भावः । तथा दिवसः अहः पुनः स एव । गतदिवससहृशं 
एवेद्यर्थः । पू्वेवद्विकल्पोऽत्राप्युन्नेयः । इति मत्वा बुद्धापि जन्तवः प्राणिनः 
उद्यमिनः तत्तदर्थसाधनोद्योगवन्तः तथेव Pad निगूढम्‌ । परेषामप्रकाशमिति 
यावत्‌ । प्रारब्धा उपक्रान्ताः तत्तत्क्रिया न ततदर्थसाधककमोणि येषां ते तथो- 
क्ताश्च सन्तः पुनरुक्तभूताः पुनरनुभूतकः . । चर्वितचर्वणत्राया इति यावत्‌ । 
तथाभूता विषया जग्धियब्ध्यादिभोगा We तैः व्यापारैः चेष्टाभिः सुधा व्यर्थ 
धावन्ति । वृथा प्रयासमन्तरेण फलान्तरासंभवादिति भावः । किंत्वित्थंविधेनं 
एवंप्रकारेण अमुना परिवर्तैमानेन संसारेण । कुत्सितोऽर्थः कदर्थ: । कोः कत्त- 
त्पुरुषेऽचि’ इति कुशब्दस्य कदादेशः । कदर्थवन्तः कृताः कदार्थिताः निरर्थीकृता 
अपि । कदर्थशब्दात्‌ “तत्करोति-? इति ण्यन्तात्‌ कर्मणि क्तः । णाविष्टवद्भावे 
विन्मतोळुक्‌ । वर्यं मोहात्‌ अज्ञानात्‌ न लज्ञामहे न जिहीमः । अहो एवं 
कालमहिन्ना निःसारतिरस्कृता अपि लजां न प्रामुम इत्याश्चयेमिद्यर्थः ॥ 


अथ लोके तावत्पुरुषाणां धमोर्थकाममोक्षचतुर्विधपुरुषार्थसंपादनसाघनीभूत- 
तया परमेश्वरपदध्यानेज्याध्ययनयशो वित्ताजनगुरुशुश्रूषाङ्गनालिङ्गनादयो यथायोगं 
विधेयाः । अस्माभिस्तु तेषां मध्ये न कश्चिदपि विरचितः । अतोऽस्मञ्जन्म 
निरर्थकमिव जातमिति वारंवारं शोचतां वचनमभिनीयाह-- 


न ध्यातं पदमीश्वरस्य विधिवत्संखारविच्छित्तये 
स्वर्गद्वारकवाटपाटनपटुधेमाऽपि नोपार्जितः । 
नारीपीनपयोधरोरुयुगळं स्वप्नेषपि नालिङ्गित 
मातुः केवलमेव यौवनवनच्छेदे कुठारा TTT ॥ ४५॥ 
न ध्यातमिति । संसारविच्छित्तये संसारोच्छेदार्थम्‌ । मोक्षप्राप्यर्थमित्यर्थः। 
इश्वरस्य शंभोः । स्थेशभास-? इत्यादिना वरच्‌ । पदम्‌ । पादारविन्द्युगल- 
fad: | विधिवत्‌ विष्यईम्‌ । यथाशात्रमिद्यर्थः । तदहम्‌? इति वतिप्रसयः । 


३. वेराग्यशतकम्‌ | १४१ 


न ध्यातं एकाम्रचित्ततया न ध्यानविषयीकृतम्‌ | यतः “शभुपादाम्बुजध्यानं सा- 
क्षान्मोक्षेकसाधनम्‌” इत्यनेकपुराणेतिह्ाससंहितावचनैः साक्षान्मोक्षसाधनतया 
विधेयमिल्यभिहितं शंभुपदध्यानं न विहितम्‌ , अतस्तत्साध्यमोक्षपुरुषार्थो न संपा- 
दित इति भावः । तथा धमारथोसँपादनानुशोचनं कथयन्ति । अत्र "अथातो 
घर्मेजिज्ञासा' इत्युपक्रममाणः सूत्रक्कन्महर्षिः धर्मस्य प्राधान्येन खतःसिद्ध॑ ge 
षार्थत्व मन्यते । फल त्वानुषङ्गिकम्‌ | अस्य पुनः साक्षात्परम्परया च खर्गापव- 
गेपुरुार्थद्रयसाधनतया Basal चन्दने सुखत्ववदौपचारिकं मन्यते तत्र च द्वि- 
तीयं पक्षमाश्रि्याह--खर्गेति । अत्र खर्गशब्दोऽपवर्गस्याप्युपलक्षकः | तथा च 
खगोपवर्गद्वारयोः कवाटयोः पाटने West पटुः समर्थः । स्वर्गापवर्गसाधक 
इत्यर्थः । घर्मः ज्योतिष्टोमादिरपि नोपार्जितः न संपादितः । यतः “ज्योतिष्टोमेन 
स्वर्गकामो यजेत” Wied च? “ज्ञानान्मोक्षमवापुयात? इद्यादिश्रुतिस्ट्ृतिभिः 
युरुषार्थद्रयसाधकत्वेन अवस्यमचुष्टेय-इति बोधितो धर्मोऽपि नानुष्ठितः । अतस्त- 
त्साध्यपुरुषार्थद्यमपि न सिद्धमिति भावः। अत्र देहलीदीपन्यायेन खगोपवगसा- 
धकत्वकथनं धर्मस्य किंचिदतिशयं द्योतयति । ततो न पोनरु्यमित्यनुसंधेयम्‌। 
' तथा नारीणां पीनो पीवरो पयोधरो स्तनो तयोः उर TAL यद्युगळम्‌ । पीवर- 
दुभेरकुचकुम्भयुगमिद्र्थः | यद्वा पयोधरयोरूवांश्च युगलम्‌ । पयोधरयुगलमूरु- 
युगल aad: । तत्खप्रेषपि खप्नावस्थायामपि । किमुत जाग्रदाद्यवस्थायामिति 
भावः । नालिङ्गितं नाशिष्टम्‌ । “संसारे पटलान्ततोयतरले सारं यदेकं परं य- 
aa च समग्र एष विषयग्रामप्रपन्नो जनः । तत्सोख्यं परतत्त्ववेदनमहानन्दो- 
पमं मन्दधीः को वा निन्दति सूक्ष्म मन्मथकलावैचित्र्यमूडो जन: ॥' इत्यादिकाम- 
MAF कामपुरुषार्थस्याप्युपादेयत्वात्तन्निष्पादकत्वेनाभिमतमङ्गनाकुचकुम्भा- 
लिङ्गवाधरचुम्बनादि किमपि न कृतम्‌ । अतस्तन्निष्पाद्यकामपुरुषार्थोऽपि न समर्थित 
इति भावः। अयमेव भाव उत्तरपद्यद्वयेऽप्यनुसंधेयः। अत्र बाह्यसुरते पयोधरालि- 
ङ्गनं सुरतप्रयोज्यप्राम्यकरणे डोळायितमन्धे (१) ऊरुयुगलालिङ्गनमिति विवेकः । 
अत्र वात्स्यायनीयाः--'बाह्यमाभ्यन्तरं चेति द्विविधं रतमुच्यते । तत्राद्य चुम्ब- 
नाश्छेषनखदन्तक्षतादिकम्‌ । द्वितीयं सुरतं साक्षान्नानाकरणकल्पितम्‌॥? इति । किं- 
तु केवलं Hart मातुः जनन्या यौवनं तारुण्यं एव वनं पुष्पितोद्यानं तस्य छेदे 
विदारणे वयं कुठारा परशव एवं यौवनस्य पुत्रोत्पत्त्यवथिकत्वात्तदुच्छे- 
द्नसाधनभूता एव, नत्वर्थान्तरसाधकाः । अतो निरर्थकमेवास्मजन्मेति 
भावः ॥ | 
नाभ्यस्ता प्रतिवादिवृन्द्दमनी विद्या विनीतोचिता 
खड्गाग्रैः करिकुम्भपीठद्लनेनाक न नीतं यशः | 
कान्ताकोमलपछ्वाधररखः पीतो न चन्द्रोदये 
तारुण्यं गतमेव निष्फलमहो झून्याळये दीपवत्‌॥ ४६ ॥ 

नेति । दम्यते भज्यतेडनयेति दमनी भञ्जनी । प्रतिवादिवृन्दानां प्रतिभटनि- 

बहानां दमनी । अथवा प्रतिवादिनां वृन्दानि दमयतीति तथोक्ता । संग्रदायशुद्ध- 
देश्िकाचार्यश्िक्षा निबन्ध निष्ृष्टकतेप्रयुक्तवीयोतिशयवरतैमानप्रतिवादिपाण्डि- 

गर्वनिवीणसमर्थेद्यर्थः | कृत्यल्युटो बहुलम्‌? इति उभयत्रापि कर्मकतेरि ल्युट्‌ । 
रित्त्वात्‌ डीप्‌ । तथा विनीतानां साधूनां उचिता । सहृदयहृदयाह्नादिनी- 
ad: । यद्वा विनीतानां विनयविधेयत्वादिणुणो पेतानाम्‌ । शिक्षितानामिति या- 
वत्‌ । उचिता अभ्यासाही । “अभ्यासेऽप्युचितं न्याय्यम्‌? इत्यमरः । विद्या वेद- 
झास्रपुराणादिरूपा । नाभ्यस्ता नाभ्यासविषयीक्ृता । सम्यक्‌ न परिशीलितेति 
यावत्‌। अधीतापि विद्या सम्यकपरिशीलनामावे फळवदर्थावबोधापर्यवसायित्वाद- 
नधीतप्रायैव भवतीति भयात्‌ । आत्रृत्तिरसक्ृदुपदेशात” इति न्यायेनेतत्परिशील- 
नस्य कल्पोक्तेश्च सवथा परिशीळनयेव प्रथमतः अनधीतेव चेत्‌ न तत्र प्रत्युत्तराव- 
काशः । एवं व्यवस्थायां स्याम्‌ विद्या नाम नरस्य रूपमघिकं-' इत्यादिवचनेन 
कीर्तिप्रतिष्टाविज्ञानादिफलसाधनतया अध्ययनपूर्वेकमभ्यसनीयेति बोधिता विद्या- 
नाभ्यस्ता नाघीता च । ततः तत्साध्यफलजातमपि न संगृहीतमिति भावः । 
तथा करिकुम्भाः पीठानीव तेषां दळनेः विदारकेः। अथवा करिकुम्भपीठानि द्लय- 
न्तीति तथोक्तानि तैः । शत्रुसेनासंरम्भविजृम्भमाणकरिकुम्भस्थलपाटननिराघाट- 
पाटवैरित्यर्थ:। “दळ बिद्लने' इति धातोः पूर्ववल्र्युद्र । खन्जाग्रेः। यशः कीर्ति: । नाकं 
सर्गम्‌ । “स्वरान्त रिक्षयोनाकः? इत्यमरः । न नीतं न प्रापितम्‌ । क्षत्रधर्मेण लो- 
कान्तरश्छाघनीयकीर्तिरपि न संपादितेद्यर्थः | यथा लोके प्रासादायुन्नतस्थानं प्राप- 
णीयं वस्तु वेणुदण्डाग्रादिना प्रापयन्ति तद्वदिति ध्वनिः । अथवा aa: खङ्ग- 
धाराभिः । साधनैः यानि करिकुम्भपीठानां दळनानि विदारणानि तेहतुभिः। शत्रु- 
सेनादन्तिनिवहारंतुदखङ्गप्रहारेरित्यर्थः | यशः नाकं न नीतम्‌ । कीतिं खगफ- 
ले प्राहुरासंसारं विपश्चितः इत्यादिवचनैः खसाधनत्वेन निवेदितापि कीर्तिन सं- 
पादिता | ततस्तत्साध्यफललाभो न जात इति भावः । अत्र क्षितितले “किं जन्म 
कीर्ति विना’ इति वचनाजन्मसाफल्यार्थम्‌। कीर्ति: पृथड्झुख्यत्वेन संपादनीयत्वादा- 
नुषङ्गिकफलत्वात्साधनान्तरत्वात्सर्गमात्रसाधकत्वाच “स्वगंद्वारकवाटपाटनपटुधे- 
मोऽपि नोपार्जितः? इत्यनेन न पौनरुत्यमित्यवगन्तव्यम्‌ । नाकं न नीतं यशः 
इत्यत्र नीवह्योन? इति वचनाद्विकर्मकान्नयतेः कर्मणि क्तः | अतएव यशसः प्रथ- 
मान्तस्य प्रधानकमेत्वं अन्यत्र “अकथितं च? इति । “प्रधानकर्मण्याख्येये लादी- 
नाहुर्द्रिकर्मणाम्‌ । अप्रधाने दुहादीनां ण्यन्ते कतुश्च कर्मणः W इति वचनात्‌। तथा 
चन्द्रोदये चन्द्रोदयसमये कान्तायाः प्रियतमायाः कोमलो मृदुलो यः पछ्ववाधरः 
किसलयकल्पाधरोष्ठः तस्य रसः । अधराम्रतमिद्यर्थः । न पीतः नाखादितः । 
“तिक्तादौ चामृते चेव नियीसे पारदे ध्वनो । रसः? इति शब्दार्णवः । 'पल्लवाधर- 
सुधा पीता” इति पाठे स्पष्टोऽर्थः । अतो न तृतीयपुरुषार्थाऽपि संपादित इति भावः। 


३. वेराग्यशतकम्‌ | १४३ 


तटस्थोद्दीपनविभावश्व चन्द्रस्य शज्ञाररसनिमित्तकारणलात्तदुदयोक्ति: । तदुक्त 
झज्ञारतिलके-मलयानिलचन्द्राद्यास्तटस्थाः परिकीर्तिताः? इति । अतः तारु- 
ण्यं यौवनं शून्याल्ये निजेनगेहे दीपेन तुल्यं दीपवत्‌ । तेन तुल्यं क्रिया चेद्द- 
तिः इति वतिप्रययः । निष्फलं निरर्थकमेव गतम्‌ । यथा शून्यणृहदीपस्य 
कस्यचिदप्यनुपयोगान्निरर्थकत्वं तथा तारुण्यस्यापि कस्यचिदप्यर्थस्यासाधकत्वा- 
निरर्थकत्वमित्यर्थ: । अहो इत्याश्चर्ये विषादे वा । तद्वितगतेयमुपमा ॥ 


विद्या नाधिगता कलङ्करहिता वित्तं च नोपार्जितं 
शुश्रूषापि समाहितेन मनसा पित्रोने संपादिता | 

आलोलायतलोचनाः प्रियतमाः स्वप्रेऽपि नालिङ्गिताः 
कालोऽयं परपिण्डलोलुपतया काकैरिव प्रेर्यते ॥ ४७ ॥ 


विद्येति। कलङ्करहिता निष्कलङ्का। सप्रमाणेद्यर्थः । विद्या नाधिगता नाभ्यस्ता । 
नाधीतेति यावत्‌। "नाभ्यस्ता प्रतिवादित्रन्द् दमनी? इत्यत्र उक्तभाव एवात्राचुसं- 
aa: वित्त द्यागभोगपर्याप्त धनं च नोपार्जितम्‌। “यस्यास्ति वित्तं स नरः कुलीनः 
स पण्डितः स श्रुतवान्गुणश्ञः । स एव वक्ता स च दशनीयः सर्वे गुणाः काश्च 
गमाश्रयन्ते ॥' इत्युक्तेः, “धनमाजेय काकुत्स्थ धनमूलमिदं जगत्‌ । अन्तरं 
नाभिजानामि निधनस्य तस्य च॥ इत्यादिवचनेन च बहुफलसाधनतया अज- 
नीयमित्युपदिष्टं वित्तं नाजितम्‌ ततः तत्साध्यफलमपि न साधितमिति भावः। 
ag “अथोनामर्जने दुःखमर्जितानां च रक्षणे । रक्षितानां व्यये दुःखं धिगर्था 
दुःखभाजनम्‌ ॥ इति निषेधोक्तः कथं तदुपाजनाभावाचुशोचनभिति चेत्‌ , सत्यम्‌ | 
तस्याप्यवहिताविसंवादेहिकादुष्मिककलजनकत्वेनाभ्य रितत्वातपुरुषार्थपर्यवसा- 
नाच न दोष इति मन्तव्यम्‌।तथा समाहितेन सावधानेन। प्रसन्नेनेति यावत्‌। मनसा । 
अन्तःकरणशुद्विूर्वेकं नियमादिति भावः । पित्रोः । मातापित्रोरियर्थः । “माता- 
पितरो पितरो” इव्यमरः। "पिता मात्रा'इयेकसेषः। शुश्रूषा परिचयौ । सेवेति यावत्‌ । 
“शुश्रूषा श्रोठुमिच्छायां परिच्याप्रधानयोः? इति विश्वः । न संपादिता न कृता । 
“मातापितृसमं देवं सर्वेषां नहि विद्यते । तस्मात्समर्चयेन्नित्यं पितरो देवरू- 
पिणो ॥' इत्यादिवचनैः परमेश्चराराधनकल्पतया बहुफलदायकत्वेन कर्तव्येति 
बोधिता पितृसेवा न कृता, ततस्तत्साध्यफलमपि न संपादितमिति भावः । 
आलोके चञ्चले तरले आयते कणीन्तविश्रान्ते च लोचने यासां ताः । जगन्मो- 
इननयनविळासवत्य इत्यर्थः | प्रियतमाः अत्यन्तमनोविनोद्कारिण्यः । संभोग- 
योग्याः समानुरागिण्यस्तरुण्य इत्यर्थः । अन्यथा रसाभासप्रसङ्गात्‌ । स्वप्रेऽपि 
नाठिङ्गिताः | एतेनात्यन्तमिथ्याभूतस्वप्रालिङ्गनायभावाचुशो चनेन जाग्रददशायां त- 
स्यातयन्तासँभावितत्वं सूच्यते । नबु॒कामनिष्पत्त्यर्थमङ्गनालिङ्गनाधरचुम्बनादि- 
कमावश्यकम्‌ | तत्र पूर्वेक्ठोकेऽधरचुम्बनसुक्तम्‌ । किंतु पूर्वतरश्लोकोक्त- 
मेवालिङ्गन पुनरत्राप्युक्तम्‌, अतः पौनरुत्यदोषः प्रसक्त इति चेत्‌ न । 

तंत्र कतिपयालिङ्गनाभावमात्राबुशोचनम्‌ । अत्र तु सर्वाङ्गनालिङ्गना भावानुशो-: 
चनमिति न दोषप्रसक्तिरिति वेदितव्यम्‌ | किंत्वयं परिवर्तमानः कालः काकेः 
बलिभुग्मिरिव । अस्माभिरिति शेषः । परपिण्डेषु परान्नेछु लोलुपतया लालस- 
तया । सावमानपरपिण्डादनकुक्षिभरितयेद्यर्थः । yaa याप्यते न त्वर्थसा- 
घकतयेति भावः । परान्नः परपिण्डादः? इत्यमरः | “प्रपूचोदीरयतेः कर्मणि 
az’ । एतत्सर्व कालविलसितमेवेति तात्पर्यम्‌ | यद्यप्यत्र वैराग्यप्रकरणे धमो- 
थपितृुश्रूषाविद्यायशोधिगमानां यथाकर्थचित्पुरुषार्थापयोगितया तदभावाचु- 
शोचनं वक्तु युक्त नत्वक्नालिङ्गनादिसंमोगाभावाचुशोचनम्‌ , तदपि शहोकत्र= 
येण त्रिवारशुज्यथ कथयितुमत्यन्तायुक्तम्‌ | ननु विद्याध्ययनाभावे द्विवाराचुः 
शोचनं न युक्तमिति चेत्‌, न। तस्या उपादेयत्वेन झतक्ृत्वस्तदभावानुशोच- 
नेऽप्यनौचित्याभावात्‌ । अन्यस्य त्वनुपादेयत्वादेतदनुशोचनमनुचितमिव प्रति- 
भाति। तथापि तस्यापि पुरुषार्थमध्यपरिगणनया संपातापातत्वात्‌ , प्रसूति- 
भाजो विश्वस्य ख्रीपुंसाभ्यामेव निष्पन्नत्वात्‌, कामस्य पुरुषार्थत्वेन च पित्रणे- 
विमोचनहेतुभूततया चेटशशाख्नस्य महापुरुषप्रणीतत्वात्‌ “घमोविरुद्धो भूतेषु 
कामोऽस्मि भरतषभ’ इति भगवद्वचनात्तद्विरुद्धखेवानुपादेयत्कात्‌ , अत्र तु 
तदविरुड्स्यतत्कामस्य विवक्षितत्वेनोपादेयल्राच तदेवानुशोचितुसुचितम्‌ | 
यद्वा लोके तावदुत्तमवस्खलामे अधमवस्लपेक्षा तस्याप्यलाभे तदनुशोचनं 
प्रायशः प्रसिद्धं यथा पिपासितस्यालब्धशकेरापानकस्यारनालापेक्षायां तदला- 
भेऽनुशोचनं उद्यत्कालविप्रलब्धस्याधिगतपरमाथोनामपेक्षायां तदलाभे5नुशो- 
चनमुचितमेव । अत एव 'छोकत्रयेडपि sels पूर्वो्धे उत्तममध्यमभेदेन 
पक्षद्वयाभावानुशोचनमुक्त्वा अधमत्वातिशयेव तृतीयपक्षे तदभावानुशोचन- 
मुक्तमित्यवगन्तव्यम्‌ ॥ 


अथ कालकलनाविपाकवचनमाह-- 


व्य येभ्यो जाताश्चिरपरिचिता एव ag ते 
समं येः संवृद्धाः स्म॒तिविषयतां तेऽपि गमिताः । 
इदानीमेते स्मः प्रतिदिवसमासन्नपतना 
गतार्तुव्यावस्थां सिकतिळनदीतीरतरुभिः ॥ ४८॥ 


वयमिति । वर्य येभ्यो मांतापितृभ्यो जाता उत्पन्नाः ते चिरपरिचिता एव 
चिरकालपरिचयवन्त एव नष्टा एवेद्यर्थः। खळशब्दोऽत्र निश्चये वाक्याळकारे वा । 
तथा यैजनेः समं संवृद्धाः सम्यग्बृद्धि गताः । “सं वृत्ताः’ इति पाठे प्रावृता इ्र्थः। 
तेऽपि स्मृतिविषयतां स्मरणगोचरत्वं गमिताः प्रापिताः । कालेनेति शेषः । तेऽपि 
नष्टा इत्यर्थः । गमेण्यैन्तात्कर्मणि क्तः। “गतिबुद्वि~' इत्यादिना अणिकतुः कर्मणि 
“यन्ते कर्तुश्च कर्मणः? इति वचनात्‌ । अथवा गमिताः गता इत्यर्थः । स्ार्थे 
णिचि 'रामो राज्यमकारयत्‌? इतिवत्‌। इदानीं वार्थेकावस्थायांमेते वयं प्रतिदिव सँ. 


३. वेराग्यशतकम्‌ | १४५ 


अतद्यहम्‌। यथार्थऽव्ययीभावः। आसन्नं समीपवर्ति पतनं निधनं येषां ते तथोक्ताः। 
अतएव सिकतास्मिन्नस्तीति सिकतिलं सेकतप्रायम्‌ । देशे ढबिलचौ च’ इत्यनेन 
ततस्तस्मिन्रित्यर्थे इलचूप्रत्ययः । चन्नदीतीरं नदीतटप्रदेशः तत्र ये तरवः दृक्षाः 
तेः तुल्यावस्थां गताः समदशां प्राप्ताः स्मः । क्षिप्रमेव यास्यास इत्यर्थः । एतत्सर्व 
कालक्कतमेव, अन्यथा कथमन्यस्येहक्सामर्थ्यमिति भावः । अत्र तरङ्गभङ्गया- 
चातैः सिकतापनयेऽविलम्बेन तरूणां निर्मूलोन्मूलः । तहयोतनाथ नदीतीरस्य 
सिकतिलविशेषणम्‌ । “त्री शर्करा शकंरिलः शार्करः शर्करावति । देश एवादि- 
सावेवसुन्नेयाः सिकतावति w इलमरः । शिखरिणी ॥ 
अथ प्राणिनां विचायेमाणे सुखळेशस्याप्यव॒काशो नास्तीयाह--- 
आयुवेषेशतं नृणां परिसितं रात्रो तद्धे गतं 
तस्यार्धस्य परस्य चार्धमपरं बाळत्ववृद्धत्वयोः | 
तेषां व्याधिवियोगदुःखसहितं सेवादिभिर्नीयते 
जीवे वारितरङ्गचञ्चलतरे सौख्यं कुतः प्राणिनाम्‌ ॥ ४९ ॥ 
आयुरिति । तृणां मत्यांनां आयुः जीवितावधिकालो वर्षशतं शतसंवत्सरा- 
त्मक परिमितं SAT । ब्रह्मणेति रोषः । “बिंशल्यायाः सदेकत्वे सवोः संख्येय- 
संख्ययोः? इयमरः । तदर्थ तस्य वर्षशतस्थार्थ पश्चाशद्वत्सरात्मकं रात्रो गतम्‌ । 
इन्द्रियब्यापारोपरमरूपनिद्रावस्थया गलितं भवतीद्यर्थः | परस्य तस्य जागरूकेण 
वर्तेमानस्य AIA पश्चाशद्वत्सरात्मकस्य अपरं अन्यदध पञ्चविंशतिसंवत्सरात्मर्क 
बालत्ववृद्धलयोः गतम्‌ । अङ्ञानाशक्तत्रावस्थाविषयतया नष्टमिद्यर्थः । द्वादश- 
संवत्सरात्मकमेकमध बालत्वे, अन्यद्वुद्धत्व इति विवेकः । शेष पश्चविंशविसँव- 
त्सरात्मकमेतदवशिष्टाथं व्याधिभिः रोगेः वियोगदुःखेः पुत्रकलत्रादिविरहप्रयु- 
Rea: सहित सत्‌ सेवादिभिः खजीवनाथ वित्तवत्परिचर्योदिकष्टकर्मभिः 
नीयते अतिवाह्यते । अतः वारितरङ्गचश्चलतरे अतिचश्चले । क्षणिक इत्यर्थः । 
जीवे जीवने प्राणिनां सौख्यं सुखं कुतः । न कुतोऽपीद्यर्थः । उक्तरीत्या विचा- 
यमाणे खुखलेशस्याप्यनवकाशादिति भावः । शादूलविक्रीडितम्‌ ॥ 
अथ कालत्रययुक्तबाल्याद्वस्थाक्रमेण मत्यः सर्वोऽपि म्रियत इत्युप- 
संहरति— 3 
क्षण बालो भूत्वा क्षणमपि युवा कामरसिकः 
क्षणं Fadia: क्षणमपि च संपूणेविभवः । < 
जराजीणेरङ्गैनेट इव वलीमण्डिततचु- 
नरः संसारान्ते विशति यमधानीयवनिकाम्‌ ॥ ५० ॥ 
क्षणमिति । क्षणं क्षणमात्रम्‌ | ईषत्कालमिद्यर्थः । अत्यन्तसंयोगे द्वितीया । 
बालः fy: भूत्वा तथा क्षणमपि कामेन मन्मथेन रसिकः शशङ्गाररसाभिनिबिष्टः । 
यद्वा काम्यन्ते अभिळष्यन्त इति कामाः कामिनी संभोगादिविषयाः तेषु रसिकः 
अनुरागवान्‌, युवा तरुणश्च भूत्वा । तथा क्षणं बित्तेहीनः निधनो भूत्वा। क्षणमपि 

च संपूर्णविभवः परिपूर्णेधनश्व भूत्वा । 'अथेरविभवा अपि? इति धनपयायेष्व- 
मरः । तथा क्षणं जरया जीणेंः शीथिलेः । विश्लष्टसंधिबन्धेरिति यावत्‌ । 
Serataa: अतएव वलीभिः विश्ठथचर्मभन्नीमिः मण्डिता भूषिता । चिहि 
तेति यावत्‌ । “मडि भूषणे? इति धातोः कर्मणि क्तः । तनुः गात्रं यस्य तथोक्तो 
भूत्वा । नरः । सर्वोच्पीयर्थः । नटः तत्तद्वेषधारी नर्तक इव । संसारस्य बाल्य- 
योवनाद्यवस्थानुभवरूपसंसारकपटनाटकस्य नाय्यप्रवर्तकाडम्बरस्य च अन्ते 
अवसाने । यमो घीयते5त्रेति यमधानी संयमिनीनाम्नी यमपुरी । “करणाधिक- 
रणयोश्च” इति ल्युट्‌ । टित्त्वात्‌ डीप्‌ । सा यवनिका प्रतिसीरा तिरस्करिणीव 
तां विशति मृतो भवति । अन्यत्र प्रविष्टो भवतीद्यर्थः । प्रतिसीरा यवनिका” 
इत्यमरः | नवविशेषणानि योज्यानि । उपमालंकारः । शिखरिणीत्रृत्तम्‌ ॥ 


इति वैराग्यशतकव्याख्याने काळम हिमानुवर्णनं नाम पञ्चमं दशकम्‌ । 


अथ यतिनृपतिसंवादवर्णनम्‌ | 


अथ इह कश्चि्कुतश्चिद्भाग्योदयादित्थंभूतकाळवेषम्यं ज्ञात्वा वेराग्याद्यदि 

यतिर्भवेत्‌ तदा नैरपेक्ष्यस्तृणमिव जगज्ञालमालोकय न्नवधी रितानुवर्तनेच्छुः राज्ञा 

इ संवाद कतु शक्कुयात्‌ नान्यथा । अतो निरङ्कुशत्वयतिभावोऽवइयं संभावनीय 
इति विवेकिनां ज्ञापयिहुं तत्संवादप्रकारमाह-- 


त्वं राजा वयमप्युपासितगुदप्रज्ञाभिमानोच्ताः 
ख्यातस्त्वं विभवेयशांसि कवयो दिश्चु प्रतन्वन्ति नः। 


इत्थं मानधनातिदूरसुभयोरप्यावयोरन्तरं 
यद्यस्मासु पराड्युखोऽसि वयमप्येकान्ततो निःस्पृहाः ॥ ५१॥ 


त्वमिति। त्वम्‌ । रञ्जयतीति राजा। महोन्नत sas: | वयमपि उपासिताः सेविता 
गुरवः आचायोः यया सा तथोक्ता । “आचार्यवान्पुरुषो वेद? इति श्रुतेः । निरन्त 
रगुरुसेवातत्परेत्यर्थः । यद्वा उपासिता गुरूपासनावशात्‌ संपादिता गुरुः श्रेष्ठा च 
या प्रज्ञा त्रैकाल्यगोचरबुद्धिविशेषप्रतृत्तिः तया योऽभिमानः आग्रहः तेन उन्नताः 
उत्कृष्टाः। त्वं विभवैः धनसंपद्भिः ख्यातः सवत्र प्रसिद्ध: । तथा कवयः Asta: यद्वा 
विचित्रप्रबन्धवचनरचनाचातुरीधुरीणप्रतिभासंपन्नाः कवयितारः नः अस्माकं य- 
शांसि कीर्तीः दिश्ु दिगन्तरालेषु प्रतन्वन्ति विस्तारयन्ति । एते महान्तः सँततपरि- 
चयोभिनन्दिताचार्यकृपाकटाक्षलब्धप्रज्ञामिमानमानसमहोत्सवशाळिनः ज्ञान विज्ञा- 
नसंपन्ना मोक्षसाम्राज्यपद्वबद्धास्तृणीकृतव्रह्मपुरंदरा इत्यस्मानपि कीतेयन्तीत्यर्थः । 
तस्माद्वयमपि ख्याता एवेति भावः । अतः इत्थं अनेन प्रकारेण त्वं च अहं च आवां 
तयोः। 'द्यदादीनि सवैनित्यम्‌? इत्येकशेषः। उभयोरपि अन्तरं तारतम्यं मानध- 
नाभ्यां अतिदूरं अल्यन्तविप्रकृष्टमू। त्व केवल धनवान्‌ , वयं तु प्रजञाप्रयु क्ताभिमान- 


३. वेराग्यशतकम्‌ | १४७ 


धनवन्तः, अतस्तव चास्माकं च सुमेरुसर्षपयोरिव महदन्तरमित्यर्थः । अत- 
स्त्वमस्मासु विषये पराड्युखः अनादरपरोऽसि यदि, तहि वयमप्येकान्ततो निः- 
स्पृहा निरपेक्षाः । अनादरपरा इत्यर्थः । त्वयीति शेषः । अनादरे व्यवस्थाने 
संसारे नास्माकमत्र प्रयोजनमस्ति | तवास्माखादरश्चेत्‌ अस्माकमपि त्व्यादरः । 
तद्वशादत्र स्थास्यामः । अन्यथान्यत्र गमिष्याम इति भावः। अत्र त्वं राजा 
वर्य- इत्युपक्रमे “वयमप्येकान्ततो निःस्पृहाः? इत्युपसंहारे बहुवचनं प्रयुज्य 
आवयोरिति द्विवचनप्रयोगः कथसुपयुज्यत इति चेत्‌, सर्वेषां समुदायविवक्षया 
आत्मसंभावनायां बहुवचनप्रयोगेण वा युक्तत्वान्न कोऽपि विरोधः । एवमुत्तरत्रापि 
द्रव्यम्‌ । शादूलविक्रीडितम्‌ ॥ 


उक्तमेवार्थ भङ्ग्यन्तरेणाह-- 


अर्थानामीरिषे त्वं वयमपि च गिरामीइमहे यावदर्थ 
शूरस्त्वं वादिद्‌ पेव्युपशमनविधावक्षयं पाटवं नः । 

सेवन्ते त्वां धनाढ्या मतिमलहतये मामपि श्रोतुकामा 
मय्यप्यास्था न ते चेत्वयि मम नितरामेव राजन्ननास्था ॥५२॥ 


अर्थानामिति । त्वं अथोनां धनानां ईशिषे ईश्वरो भवसि । तथा वयमपि च 
यावानर्थो यावदर्थ यावदभिधेयं । यथा तथेद्यर्थः । यावदवधारणे’ इत्यव्य- 
यीभावः । ‘अर्थोऽभिधेयरेवस्तु प्रयो जननित्रृत्तिषु’ इत्यमरः । गिरां शासत्रवचनानां 
swe | अशेषशास्रविभवार्थानां प्रभवाम इत्यर्थः । “विद्महे? इति पाठे गिरां या- 
वदर्थम्‌ । अशेषविरेषार्थमित्यर्थः | विद्महे जानीमहे । यथा त्वं शूरः शोयवान्‌ । 
रिपुद्लन इति शेषः । तथा नः अस्माकं वादिदर्पेव्युपशमविधौ प्रतिवादिगर्वैनि- 
वांपणविधाने । “विधिविधाने देवे च? इत्यमरः । अक्षयं अविनाशि पाटवं सा- 
म्यम्‌ । अस्तीति शेषः । त्वां धनाढ्या घनखामिनः । इभ्य आढ्यो धनी खामी' 
इत्यमरः । सेवन्ते भजन्ते । तदविनाशार्थ तदभिवृच्यर्थ चेति भावः । यद्वा 
धनाव्या धनाव्यल्वाभिलाषिणः। राजसेवया धनसंपादनेच्छव इत्यर्थः । लां सेवन्ते । 
मामपि । अस्मानपीत्यर्थः | मतिमलहतये बुद्धिजाड्यनिदृत्त्यर्थम्‌ । “यस्तु पर्यटते 
देशान्यखु सेवेत पण्डितान्‌ | तस्य विस्तारिता बुद्धिस्तेलबिन्दुरिवाम्भसि ॥' इति 
वचनादिति भावः | यद्वा मतिमलानि रागद्वेषादयः तेषां हतये प्रक्षाळनार्थम्‌ | 
बुद्विशुद्धिद्वारा ज्ञानावाप्यर्थमित्यर्थः । श्रोठुं कामोऽभिलाषो येषां ते श्रोतुकामाः 
शुश्रूषवः | गुरुमुखाच्छोतव्यम्‌'इति न्यायेनास्मन्सुखाच्छात््रार्थश्रवणेच्छवः । “गु- 
रुशुश्रूषया विद्या? इत्युपदेशवचनविश्वासवन्तः शिष्या इत्यर्थः । सेवन्त इति सं- 
बन्धः । “तु काममनसोरपि’इति तुमुनो मकारलोपः। अतः हे राजन्‌ , ते मय्यपि 
आस्था न चेत्‌ अनादरो यदि, तदा मम त्वय्यपि नितरां अन्तम्‌ । अव्ययादा- 
म्प्रत्ययः | अनास्था । निरपेक्षत्वादिति भावः । किंत्वेषोऽहं गतोऽस्मि । अन्यत्र 


१४८ सुभाषितत्रिशत्यां 


गमिष्यामीद्यर्थः । वर्तमानसामीप्ये वर्तमानप्रत्ययः । खस्थ निरडुशत्वद्योतनाथं 

एतच्छब्दप्रयोगः । पूर्वःछोकोक्तमाव एवात्राप्यचुसंघेयः । खग्धरा ॥ 
अथ कथमन्यत्र गमिष्यसीदाशङ्कायामस्माक नि्यसंतुष्टान्तःकरणत्वान्न किं- 
चिदपि कृच्छ्मियाह-— 
वयमिह परितुष्टा वल्कलेस्त्वं THe: 
सम इव परितोषो निर्विशेषो विशेष; । 
। स तु भवतु दरिद्रो यस्य तृष्णा विशाला 
| | मनसि च परितुष्टे कोऽर्थवान्को दरिद्रः ॥ ५३॥ 

| वयमिति । हे राजन्‌, वयमिहेदानीं वल्कलेः दारुत्वङनिर्मितचीवरेः परि- 
ger: संतुष्टाः । त्वं दुकूलैः क्षोमेः । विचित्रचीनाम्बरैरित्यर्थ: । परितुष्ट इति 
वचनविपरिणामेन संबन्धः । परितोषः संतोषः अस्माक तव सम इव तुल्य 
'एव । इवशब्दो5त्रावधारणार्थकः । विशेषः अन्यतरोत्कषेस्तु निर्विशेषो विशेष- 
रहितः | मामकतावकपरिंतोषयोरन्तरं न किंचिदप्यस्ती्र्थः । “सम इव परि- 
तोषो जायते को विशेषः? इति वा पाठः । किं तु यस्य पुंसः तृष्णा धनलिप्सा 
बिशाला अद्यायता स पुमान. दरिद्रोऽकिंचनो भवतु । नान्य इद्यर्थः । सँभा- 
वनायां लोट्‌ | कथमेतदिव्याशङ्कयोक्तमर्थमर्थोन्तरन्यासेन द्रढयति--मनसि च 
परितुष्टे येनकेनचित्संतुष्टे सति कः पुमानर्थवान्‌ द्रव्यसंपन्नः, कश्च वा दरिद्रः 
्रव्यृहीनः । न कोऽपीद्यर्थः । मनःपरितोषे लाभालाभयोरकिंचित्करत्वादिति 
भावः । अतो न किंचिद्प्यस्माकं कृच्छमिति वेदितव्यम्‌ । मालिनीतृत्तम्‌ ॥ 

_ तथापि शरीरयात्राया अन्यथासंभाव्यमानत्वान्न दुजनाविनय सोढं शक्वो- - 
मीलाह--- 


फलमलमशनाय खादु पानाय तोयं 
क्षितिरपि शयनाथ वाससे वल्कळ च। 
नवधनमध्ुपानश्रान्तसवेन्द्रियाणा- 
मविनयमञ्नुमन्तुं नोत्सहे दुजेनानाम्‌ ॥ ५४॥ 
फलमिति । ae अशनाय भोजनाय । क्षुन्तिवारणार्थमिद्यर्थः । अलं पया- 
पम्‌ । अलमिति पयौप्यर्थग्रहणात्‌ “नमः्खस्ति-' इत्यादिना चतुर्थी । एवसु- 
त्ततत्रापि द्रष्टव्यम्‌ । तथा ag मधुरम्‌ । 'त्रिष्विष्टे खादु मधुरे’ इत्यमरः | 
तोयं उदकं पानाय । तृष्णोपशान्त्यर्थमि्यथः । अलम्‌ । तथा क्षितिरपि 
शयनार्थ संवेशनाय अलम्‌ । तथा वल्कलं च वाससे आच्छादनार्थं अलम्‌ । 
अतः नवं सद्यःसंभावितं यद्धनं तदेव मधुपानं मद्यपानं तेन भ्रान्तानि 
अमारगवर्तीनि सर्वाणीन्द्रियाणि येषां तेषां घनमधुपानस्य चित्तबिकाराविवेका- 
दिकारित्वेन यथाकथंचिद्विवेकलेशसंभवे तन्िदृत्तिथेनविशेषणम्‌ । अतस्तस्य 
दुजेनानां दुर्मागशालिनां अविनयं . दुर्विनयम्‌ । अनादरमिति यावत्‌, 


३. वेराग्यशतकम्‌ । १४९ 


अनुगन्तुं अङ्गीकठु नोत्सहे न मृष्यामि । सति गलन्तरे किमर्थ सोढव्यमिति 
भावः । वृत्त पूर्ववत्‌ ॥ 
एनमेवार्थ भज्ञ्यन्तरेणाह-- 
अशीमहि वय भिक्षामाशावासो वसीमहि | 
शयीमहि ATE कुर्वीमहि किमीश्वरेः ॥ ५५॥ 


अशीमहीति। वयं भिक्षां मिक्षान्नमशीमहि भोक्ष्यामः। अश भोजने? इत्यस्मा- 
द्वातोलिङ्‌ | आत्मनेपदोत्तमपुरुषबहुवचनम्‌ । एवमुत्तरत्रापि द्रष्टव्यम्‌ । तथा 
आशा दिश एव वासो वसीमहि आच्छादयिष्यामः । दिगम्बरा भविष्याम 
इत्यर्थः । महीपृष्ठे भूतले शयीमहि स्वप्स्यामः । अतः Fat: राजभिः किं कुर्वा- 
महि किं करिष्यामः । न किमपीत्यर्थः । शरीरयात्रायाः अन्ययेव संभाव्यमान- 
त्वादिति भावः । इत्थं स्थितित्वमेव ब्रह्मनिष्ठयतिलक्षणम्‌ । तदुक्तं महाभारते 
उद्योगपर्वणि धृतराष्ट्र प्रति सनत्सुजातेन--येन केनचिदाच्छन्नो येन केनचिदा- 
शितः । यत्र कचनशायी स्यात्तं देवा ब्राह्मणं विदुः ॥ इति । उक्त च Mage 
गवते-- चीराणि किं पथि न सन्ति दिशन्ति भिक्षां नो वाड्लिपाः परभ्रत 
सरितोऽप्यशुष्यन्‌ । रुद्धा गुहाः किमजितोऽवति नोपपन्नान्कस्माद्गजन्ति यतयो 
धनदुर्मदान्धान्‌ ॥ इति । तथा चोक्त शिवगीतायाम्‌- “संवीतो येन केनाश्नन्भक्ष्यं 
वाभक्ष्यमेव वा । शयानो यत्र कुत्रापि सर्वात्मा सुच्यतेऽत्र सः॥' इति। अनुष्टप्‌ ॥ 

अथ खस्य राजदरीनायोग्यतायाः प्रकटनापदेशेन तं निन्दति 


न नटा न विटा न गायका 
न च सभ्येतरवादचुञ्चवः। 
नृपमीक्षितुमत्र के वयं 
स्तनभारानमिता न योषितः ॥ ५६.॥ 
नेति। वयं नटाः विविधवेषधारिणो विचित्रनाव्यनिपुणा न। न भवाम इत्यर्थ:। 
येन नयनानन्दो भवेदिति भावः । विटा एकविद्या नायकाचुकूलनचतुराः न भ- 
वामः। येन ततन्नायिकानुकूल्यप्रयोजनं सिब्येदिति भावः। तदुक्तमलंकारशाख्ने-- 
“नायकानां नायिकाबुकूलने सहायाः पीठमदैविटचेटविदूषकादयेः? इति । ag 
क्षणं च तत्रेव--“किंचिदूनः पीठमदे एकविद्यो विटः स्मृतः । संघानकुशलश्वेरो 
हास्यप्रायो विदूषक: ॥? इति । गायन्तीति गायकाः संगीतकुशलाः तेन भवामः । 
येन श्रवणानन्दों भवेदिति भावः । सभायां साधवः सभ्याः । “तत्र साधुः? इति 
यत्प्रययः। तेभ्य इतरे ये वा अशिष्टगद्योलापाः साधारणजनमनोविनोदमात्रपर्यव- 
सायिनः। न तु शाततरसंवादिन इत्यर्थः । यद्वा सभ्या विद्वांसः, तदितरे साधारणजनाः 
तेषां वादास्तद्ददनयोग्यवाक्यानि तर्वित्ताः चुश्चवः । हास्यकारिण इत्यर्थः । न 
भवाम इत्यर्थः । येन मनोविनोदो भवतीति भावः। तेन वित्तश्वु्षुपूचणपी' इति । 
चुच्चप्प्रत्ययः । तथा खनभारेः कुचकुम्भभरेः आनमिताः ईषन्नप्नाज्ञयः योषितो- 

ऽपि न भवामः येन संरम्भसंभोगौत्सुक्यं भवेदिति भावः । अतो नृपं राजानं ई- 
्षिठं द्रष्टम्‌ अन्न नटादिषु वयं के । न केचिदित्यर्थः । एतेषामन्यतरत्वे योग्यता 
स्यादिति भावः | एतेनासभ्यानामेवावकाशप्रदः, नतु सभ्यानामिति नृपस्य निन्दा 
गम्यते। “नृप वीक्षितुम्‌? इति पाठे हे नृपेत्यामन्त्रणम्‌। खामिति शेषः । अन्यदुक्ता- 
dq वेतालीयाख्यमधंसमवृत्तम्‌ --षड्धिषमेडश्ो समे कलास्ताश्च समे स्युना निर- 
न्तरः। न समात्रपराश्रिता कला वेतालीयेऽन्ते रल गुरुः ॥' इति लक्षणात्‌ ॥ 


निन्दामेव चतुर्भेः प्रपश्चयति— 
विषुळहृदयेरीशेरेतज्ञगञ्जनितं पुरा 
विध्वतमपरेदंत्त चान्येविजित्य Tt यथा। 
इह हि भुवनान्यन्ये धीराश्चतुर्दश wad 
कतिपयपुरस्वाम्ये पुंसां क एष मदज्वरः ॥ ५७॥ 


AGS । पुरा पूर्वकाले विपुलहृदयैः महामानसेः । उदारवुद्विभिरिद्र्थः । 
Sh: हरिश्चन्द्रादिसार्वभौमेः एतत्‌ परिदृश्यमानं जगत्‌ भूमण्डलं जनितं उत्पादि- 
तम्‌ । समग्रधमीचरणेन संस्थापितमिद्यर्थः । तथापरैः ययातिप्रशतिभिरीश्वरे 
विधृतं विशेषेण धृतम्‌ । सम्यक्परिपालितमिद्यर्थः । तथान्येः बलिप्र्ृतिभि 
विजित्य शत्रुजयेन खबश कत्रा तृण यथा तृणमिव दत्तं भर्थिसात्कृतम्‌ । एते 
नेतेषां महौदाये सूच्यते । इह हि इदानीमपि अन्ये थीराः धयशाठिनः | चतुद्‌- 
शभुवनानि भूरादिचतुदेशविष्टपानि wat अनुभवन्ति। तारक्सामथ्यसंपन्ना- 
सिष्ठन्तीत्यर्थ: । भुज “पालनाभ्यवहारयोः? इति धातोः लट्‌ । भुजोऽनवने’ 
इत्यात्मनेपदम्‌ । अतः कतिपयानि च तानि पुराणि च तेषाम्‌ । द्वित्राणां पश्च- 
षाणां वा पुराणामिद्यर्थः । स्वाम्ये आधिपत्य सति पुंसामेष परिद्श्यमानो मदो 
दर्प एव ज्वरः सँनिपातज्वरः बुद्धिश्रंशहेतुत्वात्‌ कः । किमर्थमित्यर्थः । अतः 
पुरातनमहाराजचरिताबुस्मरणाछृज्ितव्यम्‌ , नतून्मत्तत भवितव्यमिति भावः । 
इरिणीवृत्तम्‌ ॥ 


अभुक्तायां यस्यां क्षणमपि न जातं नृपशते 
भुवस्तस्या लासे क इव agara: क्षितिभृताम्‌ | 
तदंशस्याप्यंशे तदवयवलेशेऽपि पतयो . 
विषादे कतेव्ये विदधति जड़ाः प्रत्युत मुदम्‌ ॥ ५८ ॥ 
अभुक्तायामिति। नृपशतेरनेकभूपालके्यैस्यां भुवि अभुक्तायां अननुभूतायां Tat 
क्षणं क्षणमात्रमपि न जातम्‌ | किंतु क्षणमात्रव्यवधानरहितमेवानुभूयते इयर्थः । 
तस्या भुवो लाभे प्राप्तौ क्षितिशतां राज्ञां क इव। इवशब्दो वाक्यालंकारे । “इवेतीष- 


दर्थोषमावाक्यालंकारेषु? इति गणव्याख्याने । बहुमानः उत्कर्षः । न कोडपीलयर्थः । 
सर्वसाधारण्यादिति भावः । किंतु तस्या भुवोंऽशस्यापि अंशे भागे च तथा तस्य 

अंशस्य यो$वयव एकदेशः तस्य लेशे । अत्यल्पकोणेऽपि Bad: । पतयः है- 
खराः जडा मन्दाः विषादे खल्पतमभूखण्डाधिपतयो वयं जाता इति विषादे दुःखे 
कर्तव्ये सति प्रत्युत वेपरीत्येन मुदं संतोषं विदधति कुर्वन्ति । मोदन्त इत्यर्थः । 
अहो महानयमेतेषामविवेक इत्यर्थः । “अत्युतेत्युक्ते वेपरीत्ये इति गणव्या- 
ख्याने । दिखरिणी ॥ 


आस्तां तावत्श्वुद्ररपवाता | तद्याञ्चापरास्तु ततोऽप्यत्यन्तक्षुद्रा इत्याह-< 


ृत्पिण्डो जलरेखया वलयितः सर्वोऽप्ययं नन्वणुः 
स्वांशीकृत्य तमेव संगरशते राज्ञां गणा भुञ्जते | 
ते दद्युदंदतोऽथवा किमपरं eat दरिद्रा wat 
धिग्धिक्तान्पुरुषा धमान्धनकणान्वाञ्छन्ति तेभ्योऽपि ये ५९ 
खृत्पिण्ड इति । जलरेखया समुद्राकारजळरेखया जलधारया वलयितः वेष्टितः 
पुज्ञीकृतश्च योऽयं परिटशयमानः सर्वः अशेषोऽपि स्रृत्पिण्डश्च अणुननु तं ताइ 
मृत्पिण्डमेव संगरशतेर्युद्धशतैः खांशीकृत्य खभागीक्कय ये राज्ञां गणाः भुजते 
अचुभवन्ति ते राजगणाः दशुर्हि अर्थ वितरेयुर्वा । ददातेर्भविष्यति लिङ्‌ । अथ- 
वेति पक्षान्तरे । ददतः वितरन्तो वा । ददातेः वर्तमाने शतृप्रत्ययः । 'नाभ्य- 
स्ताच्छतुः? इति नुमभावः | अपरं अन्यदुष्करं किमस्ति । किमपि नाल्लेवेत्यर्थः । 
मृशं अव्यर्थ क्षुद्रा हीनाः दरिद्रा दीनाश्च । अनेकसंयुगङ्केशाजितम्रत्पिण्डभो क्तत्वात्‌ 
क्षुद्रत्वं तत्राप्यंशभागिल्राहरिद्रत्वं चावगन्तव्यम्‌ । ततस्तेभ्यः क्षुद्रदरिद्रेभ्यो राज- 
गणेभ्यो ये पुरुषाधमाः धनकणान्‌ धनलेशान्‌ वाञ्छन्ति अभिलषन्ति, तान्पुरुषा- 
घमान्मानुषपाशान्‌ चिक्‌ धिक्‌ । कू्पेराधःप्रखतजलपातवत्‌ तथाविधक्षुद्रयाञ्चायाः † 
परमनेच्यावहत्वात्तदाचितारस्ततोऽर्पषि नीचास्ते नराधमाः । पौनःपुन्येन निन्द्या 
इत्यर्थः । “थिङ्‌निभेत्सननिन्द्योः? इत्यमरः । “उभसर्वतसोः कायी धिगुपर्यादिषु 
त्रिषु । द्वितीयाम्रडितान्तेषु ततोऽन्यत्रापि हश्यते ॥? इति वचनात्पुरुषाधमानिति 
द्वितीया । वीप्सायां Bata: । खदश्धकुक्षिकुण्डपूरणेकप्रयोजनायाः पुरुषाधमत्व- 
जनन्याः क्ष॒ुद्रयाज्ञाया धिक्कारं विधाय खतःसिद्धानन्दनिव्योकुलस्य पुरुषोत्तमत्व- 
जनकस्य यतिभावस्येव जीवातुमार्गेणं विधेयमिति तात्पर्यम्‌। शादूलविक्रीडितम्‌ ॥ 
किं बहुना स एव सफलजन्मेति निगमयति-- 
स जातः कोऽप्यासीन्मद्नरिषुणा wit धवलं 
कपालं यस्योच्चेर्विनिहितमलंकारविधये | 
aft: प्राणत्राणप्रवणमतिभिः कैश्चिदधुना 
नमद्भिः कः पुसामयमतुलदर्पज्वरभरः ॥ ६० ॥ 
स.इति। स पुमान्कोऽपि कश्चिदेव जातः सफलजन्मासीत्‌। न सर्व इत्यर्थः । को- 
5सावित्यत आह--यस्य पुंसः घवलं Bs कपालं शिरोऽस्थि मदनरिपुणा शंभुना 
उचैः उन्नते । सर्वोपरि वर्तमाने इत्यर्थः । मूर्ति निजमस्तके अलंकारविधये भूषण- 
१४ ge त्रि० 

विधानाय विनिहितं निक्षिप्तम्‌ । स एक एवेति संबन्धः । सकलसुरासुरमोलि- 
खचितमणिप्रभादीपितपादारविन्दस्य कैलासमेरुगिरीश्वरस्य भगवतः शंभोः कपाल- 
शेखरल्वादिति भावः । किं त्वधुना इदानीं प्राणत्राणे तुच्छप्राणसंरक्षणे प्रवणा 
यत्ता मतिर्येषां तैः तथोक्तेः अतएव नमद्भिः नमस्कुवोणेः केश्चित्‌ कतिपयैः एव 
aft: मनुष्यैः । हेतो तृतीया । अथवा नमद्भिः पुंसां नरवरमन्यानां राज्ञां अयं 
परिदृश्यमानः अतुलो निःसीमा यो दर्पः मदः स एव ज्वरभरः ज्वरोद्रेकः | अप- 
अंशहेतुत्वात्‌ । कः । किमर्थमित्यर्थः । मरणानन्तरमपि यस्य शिरः आदरपूर्वकं 
महदुपादेयं भवति, स एव सफलजन्मा पुरुषोत्तमश्च । अन्यः सर्वोऽपि निष्फल- 
न्मा पुरुषाधमश्वेति भावः । शिखरिणी ॥ 


इति वैराग्यशतकव्याख्याने यतिन्रपतिसंवादवणेन नाम षष्ठं दशकम्‌ | 


अथ मनःसंबोधननियमनम्‌ | 


अथ मनोनियमनदक्षस्यैव यतिल्रात्तत्प्रसङ्गानन्तरं मनःसंबोधनपूर्वेकं तन्निय- 
अनप्रकारमाह-- 


परेषां चेतांसि प्रतिदिवसमाराध्य बहुधा 
प्रसाद कि नेतुं विशसि हदयल्लेशकलितम्‌। 
प्रसन्ने त्वय्यन्तः स्वयमुदितचिन्तामणिगणो 
विविक्तः संकल्पः किमसिळषितं पुष्यति न ते ॥ ६१॥ 


परेषामिति । हे हृदय, प्रतिदिवसं अनुदिनं बहुधा बहुप्रकारेः । प्रकारवचने 
are । परेषां चेतांसि आराध्य प्रसाद्य । तत्कालोचितानुवतेनेरुन्सुखीक्ृले- 
दर्थः । Sata अतिप्रयासेन कलितं संपादितं प्रसादं अनुग्रहं नेतु प्रापयितुम्‌ । 
मनांस्येवेद्यर्थः । नयतेद्रिकर्मकालुमुन्प्रययः । विशसि किम्‌ । प्रवतेसे किमि- 
त्यर्थः । अथ यथाक्थंचित्परचित्तप्रसादनेनाभिलषित साधयिष्यामि, अतः 
किमर्थमेवं निषिध्यत इत्याह--प्रसन्न इति । लयि अन्तः अभ्यन्तरे प्रसन्ने 
समाहिते सति । बहिुंखल्रवैसुख्येन सस्थान एव स्थिते सतीत्यर्थः । खयं 
खप्रयल्ल विनेवेद्यर्थः । उदितः आविर्भूतः चिन्तामणिगणः । चिन्तारल्लनिचय- 
रूप इत्यर्थः । एवमेव चिन्तामणिरशेषाभिलषितदानसमर्थः, agua किं 
वक्तव्य इति भावः । विविक्तो निष्कलङ्कः । संकल्प इच्छाविशेषः । ते तव 
अभिळषितं वाञ्छितं न पुष्यति किं न पूरयति किम्‌। पूरयदेवेखर्थः। अथवा किं 
वाभिळषितं न पुष्यति । सर्वमपि पुष्यलेवेदर्थः । अतः आत्मप्रसत्त्येवाभिल- 
पितप्राप्तौ किमन्यप्रसादनायासेनेत्यर्थः । अन्यथा सर्वक्षेत्र विह्यायारण्यकर्षण- 
न्यायः प्रसज्येतेति तात्पर्यम्‌ । शिखरिणी ॥ 


३. वेराग्यशतकम्‌ | १५३ 


एवं मनःप्रसादे गुणमुक्त्वा तस्थागुणत्वमाह--- 
परिभ्रमसि कि मुधा aaa चित्त विश्राम्यतां 
स्वयं भवति यद्यथा भवति तत्तथा नान्यथा | 
अतीतमनबुस्सरन्नपि च भाव्यसंकल्पय- 
न्रतकिंतसमागमाननुभवासि भोगानहम्‌ ॥ ६२ ॥ 

परिभ्रमसीति । हे चित्त, सुधा व्यर्थ किं किमर्थ परिश्रमसि संचरसि । न सं- 
चरितव्यमिद्यर्थः | प्रयोजनाभावादिति भावः । तर्हि किं कर्तव्यमत आह--- 
कचन कुत्रचित्स्थळे विश्राम्यतां स्थीयताम्‌ | खस्थान एव Bt वर्ततामित्यर्थः । 
नन्वेव चेत्कथं कारयसिद्विरियत आह--यत्कार्य यथा येन प्रकारेण भवति 
तत्तथा खय अप्रयल्लनव भवति । अन्यथा वेपरीतेन न भवति । ‘aga 
तद्भवत्येव’ इद्यादिवचनात्सवैमेतददवायत्तमेवेति भावः । अतो विश्राम्यतामिति 
संबन्धः | विश्रमे किं फलमित्यत आह-अहं अतीतं अतिक्रान्तं अर्थ अननु- 
स्मरन्‌ अचिन्तयन्‌ | अननुशोचयन्नि्यर्थः । तथा भावि चापि भविष्यद्‌र्थमपि 
च । वखुसामस्लै नपुंसकत्वनिर्देशः । असंकल्पयन्‌ अनाकाहुन्‌ अतर्कितः 
अनभ्यूहितः समागमः येषां तान्‌ अचिन्तितोपनतान्‌ भोगान्‌ विषयान्‌ अनु- 
भवामि । दववदात्संभाविताथान्भोक्ष्यामि । वर्तमानसामीप्ये वतेमानप्रद्ययः । 
यद्वा अनुभवामि भुज्ञे । अतो मदथ न परिश्रमितव्यमिति भावः । एवं चेत्पर- 
मेश्वरस्याप्यवइयं प्रियो भवेयमिति तात्परयम्‌ । तदुक्तं भगवता--*यो न हृष्यति 
न gfe न शोचति न arglt । शुभाशुभपरित्यागी भक्तिमान्यः स मे प्रियः ॥ 
अन्यत्राप्युक्तम्‌-'गताथान्नाचुशोचन्ति नार्थयन्ते मनोरथान्‌। वर्तमानेन वतैन्ते 
तेन मे पाण्डवाः प्रियाः w इति । पथ्वीवृत्तम्‌ ॥ 


अथ विशिष्य संबोधनप्रकारमेवाह-- 


एतस्साद्विरमेन्त्रियार्थगहनादायासकादाश्रय 
श्रेयोमागेमशेषदुःखश मनव्यापारपक्ष क्षणात्‌ । 
स्वात्मीभावमुपेहि das निजां कलोललोलां गति 
मा भूयो भज age भवरतिं चेतः प्रसीदाचुना ॥ ६३॥ 
एतस्मादिति । हे चेतः, एतस्मात्‌ परिदृदयमानात्‌ आयासयतीद्यायासकात्‌ 
दुःखजनकात्‌ इन्द्रियाथोः शब्दादिविषया एव गहनं अरण्यं तस्मात्‌। दुर्विगाहल्वा- 
देतद्रूपणम्‌ । विरम विरामं प्रामुहि । अव्यन्तदुःखविषयासक्ति मा कुर्वित्यर्थः । 
'जुगुप्साविराम- इत्यादिना पञ्चमी । “व्याङ्परिभ्यो रमः? इति परस्मेपदम्‌। किंतु 
क्षणात्‌ क्षणमात्रेणेव अशेषदुःखशमनं एकविंशतिमहादुःख विध्वंसनं एव व्यापारः 
तत्र दक्षं समर्थ श्रेयोमार्ग ज्ञानमार्ग आश्रय अचुसर । तत्र प्रव्तेखेयर्थः । तथा 
खात्मीभावं खरूपानुसंघानतत्परत्वं उपेहि प्राप्नुहि । तथा निजां खकीयाम्‌ । 


१५४ सुभाषितत्रिशत्याँ - 


“चञ्चलं हि मनः कृष्ण’ इत्यादो प्रसिद्धामित्यर्थः । कल्लोलवत्‌ लोलां अतिचपलां 
गतिं व्यापारं संथज । सम्यकू Rasa सुस्थिरं भवेत्यर्थः | भूयः पुनरपि agi 
भङ्गशीलां अशाश्वतीं भवरतिं संसारासक्तिं मा भज मा सेवस । किं त्वधुनेदानीं 
प्रसीद प्रसन्नं भव । चित्तप्रसादमन्तरा पुण्यशतेरपि श्रेयःप्राघ्यसँभवादिति 
भावः । शादूळविक्रीडितम्‌ ॥ | 


अथ विश्वसनीयेष्वेव विश्वासं कुरु नान्यत्रे्याह— 


मोहं माजेय तामुपार्जय रतिं चन्द्रा धेचूडामणो 
चेतः स्वगेतरंगिणीतटभुवामासङ्गमङ्गीकुरु | 
को वा वीचिषु बुह्टुदेषु च तडिलेखाखु च श्रीषु च 
जवाळाग्रेषु च पन्नरोषु च सुहृद्वगषु च प्रत्ययः ॥ ६४॥ 
मोहमिति । हे चेतः, मोहं पुत्रमित्राद्यासक्तिजनकाज्ञानं माजेय शोधय । a- 
जेति यावत्‌ । तत्र विश्वासं मां कुरविंद्यर्थः । किंतु चन्द्रार्ध चूडामणिर्यस्य तस्मिन्‌ 
चन्द्रशेखरे शंभो तां तथाभूताम्‌ | अनिर्वाच्यामित्यर्थः । रतिं अनुरति उपाजेय 
संपादय । तथा स्वगेतरंगिण्याः मन्दाकिन्याः यास्तटभुवः तीरप्रदेशाः तासां आ- 
सङ्गं तत्र निवासासक्तिमङ्गीकुष अनुमन्यस्व । उभयत्रेव विश्वासँ aad: i एत- 
स्येव श्रेयस्करत्वादिति भावः । कुत एतदिव्याशङ्क्यान्यत्रा विश्वासोत्पादनार्थमखर- 
समुद्भावयति--वीचिषु वारितरंगेषु च, बुट्टुदेषु जलस्फोटेषु च, तडितो लेखा इव 
ag च विद्युल्लतासु च, श्रीषु संपत्सु च । 'तडिक्केखामतल्लीषु च? इति पाठे प्रश- 
masa तडिल्लेखामतल्लयः तासु च । 'प्रशसावचनेश्व' इति नित्यसमासः | 
“मतक्विकामचर्चिकाप्रकाण्डसुद्वतक्ृजो’ इत्यमरः । ज्वालाग्रेषु अग्निशिखामुखेषु 
च, पन्नगेषु AG च, सुहद्गेंषु बन्धुजनसमुदायेषु च, को वा प्रत्ययः। उत्तरोत्तरं 
तारतम्येन नश्वरतया प्रत्यक्षसिद्धेषु विचित्रसंस्थितिषु गहदीप इति 'चुम्बनकरणे 


„ MATES? इति लोकन्यायेन च प्रत्यक्षेण च दाहहेतुतया प्रसिद्धेषु ज्वालाग्रेषु च 


स्पृष्टतया प्राणहतृषु पन्नगेषु च विपत्सु परित्यागशीलेषु बन्धुजनेषु च को वा वि- 
श्वासः। न कोऽपीद्यर्थः । उत्तरोत्तरं अविश्वसनीयत्वादिति भावः । प्रद्ययोऽधी- 
नशपथज्ञानविश्वासहेतुषु’ इत्यमरः । अत्र प्रस्तुतानां खबन्धुजनानां अप्रस्तुतानां 
वीचीप्रश्टतीनां च यथाकर्थचिदोपम्यस्य गम्यत्वाहीपकालंकारभेद: | तदुक्तं विद्या- 
नाथेन--'्रस्तुताप्रस्तुतानां च सामस्त्ये तुल्यधर्मतः । औपम्यं गम्यते यत्र 
दीपक तन्निगद्यते w इति । वृत्तं पूर्ववत्‌ ॥ 


अथ प्रकारान्तरेण संबोधयति-- 


चेतश्चिन्तय मा रमां सकृदिमामस्थायिनीमास्थया 
भूपालभ्रकुटीकुटी विहरणव्यापारपण्याङ्गनाम्‌ | 

कन्थाकञ्चुकिनः प्रविश्य भवनद्वाराणि वाराणसी- 
रथ्यापङ्किषु पाणिपात्रपतितां भिक्षामपेक्षामहे ॥ ६५॥ 


३. वेराग्यशतकमू | १५५ 


चेत इति । हे चेतः, अस्थायिनीं अस्थिराम्‌ । कुतः । भूपालानां Tat श्रु- 
कुटी wax एव कुटी कुटीरं तत्र विहरणं विहारो यस्य तथोक्तो यो व्यापारः 
तेन पण्याङ्गनाम्‌ । व्यभिचारिणीमिति यावत्‌ । भूसंज्ञया नरवरणशीलामिव्यर्थः । 
तदायत्तलात्तस्या इति भावः । यद्वा भूपालश्रुकुटीकुटीरे विहरणमेव व्यापारो 
यस्याः सा तथोक्ता सा च पष्याङ्गना वारविळासिनी तां तथाभूताम्‌। तदधी- 
` नव्वात्तलत्युक्तप्रदत्तिनिवृत्तिका मिद्यर्थः । अत्र पण्याङ्गनारूपणं विहारे विशङ्खलत्व- 
द्योतनार्थम्‌ , नेयत्येन व्यभिचरणशीलत्वप्रकटनाथ च । यथा वारवनिता कुत्र- 
चित्‌ कंचित्काळ विहृत्यानन्तरमन्यत्र गच्छति तद्वदिति ध्वनिः । इह कानिचि- 
दर्थान्तराणि स्फुरन्ति बुद्धिमद्भिरुन्नेयानि ग्रन्थगोरवभयान्न लिख्यन्ते । तामिमां 
परिट्श्यमानां रमां संपत्तिं आस्थया आदरेण सकृत्‌ कदाचिदपि मा चिन्तय 
मा काङ्कय | तत्संपादनभ्रयल्लं मा gud: । तहिं कथं जीविकेद्याराङ्काया- 
माइ कन्थैव कञ्जुकमेषामस्तीति कन्थाकञ्ुकिनः कन्थावर्मितगात्राः सन्तः । 
अत्र यद्यपि बहुत्रीहिणेव विवक्षितार्थलाभात्पुनः प्रत्ययान्तरग्रहणे प्रक्रियागोरवम्‌ । 
“न कर्मेधारयान्मत्वर्थीय” इति निषेधात्‌ , तथापि 'त्वगुत्तरासङ्गवतीम्‌', “कोक- 
परीतिचकोरपारणपड्ज्योतिष्मती लोचने” इत्यादि महाकविप्रयोगश्च वर्तत इति 
वेयाकरणाः कथयन्ति । यद्वा कन्धया कञ्चुकिनः कञ्चुकवन्तः | कन्थाच्छादित- 
गात्राः सन्त इत्यर्थः । वयमिति शेषः । वाराणस्याः काशीपद्टणस्य । “काशी वा- 
राणस्यवन्ती' इयमरः । रथ्यापक्लिषु राजमार्गश्रेणिघु । “रथ्या प्रतोली विशिखाः 
इति मागेपयोयेष्वमरः । भवनद्वाराणि गृहप्रतिहारप्रदेशान्‌ प्रविश्य पाणिरेव 
पात्रं तत्र पतितां निक्षिप्ताम्‌ । एतेन याञ्चापूर्वेकत्वं सूच्यते । भिक्षामपेक्षामहे 
स्पृहयामहे । “पाणिपात्र उदरमात्रपात्रे पतितमश्नीयात? इत्यादिश्रुतेरनायास- 
सिद्धभिक्षाहारेण शरीरयात्रां निवर्तयन्तः पुष्यक्षत्रेषु सुखेन निवसिष्याम इ- 
aa: । तदुक्तम्‌ -*मिक्षाह्दरो निराहारो भिक्षान्नेन प्रतिग्रहः । असतो वा 
सतो वापि सोमपानं दिने दिने ॥? इति । वृत्तं पूर्ववत्‌ ॥ 


अथ तव यदि सर्वदा संसाररसाचुभवेऽभिनिवेशः, तावदित्यंभूत सामग्या 
तत्राभिरतिं कुरु । अन्यथा ध्याननिष्ठो भवेत्याह-- 


अग्रे गीतं सरसकवयः पार्श्वयोदाक्षिणात्याः 
पश्चालीलावलयरणित चामरग्राहिणीनाम्‌ | 
यद्यस्त्येव कुरु भवरसास्वादने लम्पटत्वं ie 
नो चेच्चेतः प्रविश सहसा निर्विकल्पे समाधों ॥ ६६ ॥ 
अग्र इति । अत्र गीतशब्देन गायकजनो लक्षते । तथा च हे चेतः इत्यध्या- 
हायेम्‌ । अग्रे पुरस्तात्‌ गीतं वीणावादनप्रवीणगायकससुदायश्च । तथा पार्श्वयोः 
दाक्षिणात्याः दक्षिणदेशोद्भवाः । तेषामेव विचित्रप्रबन्ध निर्माणकौशलसंभवादिति 
भावः । 'दक्षिणापश्चातपुरसस्त्यक्‌’ इति व्यक्प्रययः । सरसा रसोछ्कसितराब्दार्थ- 


१५६ सुभाषितत्रिशत्या 


संघटनाचतुरा ये कवयः कवयितारः ते च । तथा . पश्चात्‌ एष्टभागे चामराणि 
प्रकीणकानि गृहन्तीति चामर्राहिण्यः तासां वालव्यजनवीजनतत्पराणां रम- 
णीनाम्‌ । “चामरं तु प्रकीणेकम्‌” इत्यमरः । लीलया वीजनवैचित््यविलासेन 
यद्वलयरणितँ मणिकङ्कणझणत्कारः ॥ तचेत्येतत्सवेम्‌ । 'नपुंसकमनपुंसक-? 
इत्यादिना नपुंसकैकरोषः । एवसुक्तप्रकारेण अस्ति यदि वर्तते चेत्‌ afe भवे 
संसारे यो रसः तस्याखादने अनुभवे लम्पटत्वं लोलपत्व॑ कुरु । तदासक्तं भवे- ` 
व्यर्थ: । “लोपो लोलभो लोलो लालसो लम्पटश्च सः? इतिं यादवः । नो चेदेवं 
नाखि चेत्‌ सहसा अविलम्बेनेव । “स्वरादिपाठादव्ययत्वम्‌' इति शाकटायनः । 
निर्विकल्पे निरातङ्के समाधो ध्याने प्रविश । ब्रह्मध्याननिष्ठं भवेत्यर्थः । किमन्य- 
थोभयभ्रंशहेतुना वृथादेन्येनेति भावः । मन्दाक्रान्ता ॥ 


अथ विचार्यमाणे संपत्तिलाभशन्रुजयादीनामप्यकिंचित्करत्वमेवेद्याह— 


| प्राप्ताः श्रियः सकलकामदुघास्ततः किं 
न्यस्तं पदं शिरसि विद्विषतां ततः किम्‌ | 
| संपादिताः प्रणयिनो विभवेस्ततः किं 
` कट्पस्थितास्तनुभ्रतां तनवस्ततः किम्‌ ॥ ६७॥ 
प्राप्ता इति । चेतः, तनुश्तां शरीरिणां सकलकामान्‌ दुहन्तीति सकल- 
कामदुघाः। अरोषमनोरथपरिपूरका इत्यर्थः । श्रियः प्राप्ताः ततः किम्‌ । तथा 
विद्विषतां अमित्राणाम्‌ । 'द्विषोडमित्रे' इति शातृप्रययः | शिरसि पदं न्यस्तं 
निक्षिप्तम्‌ । पराकमातिशयेन ad शत्रवः पादाक्रान्तीकृता इत्यर्थः । ततः 
किम्‌ । faa: धनेः प्रणयिनः सुहृदः संपादिताः संगृहीताः । वशंवदीकृता 
इत्यर्थः । “संमानिताः इति पाठे बहुमानिताः। ततः किम्‌ । तथा कल्प- 
स्थिताः। कल्पारँतरस्थायिन्य gad: । तनवः शरीराणि संपादिता इति सं- 
बन्धः | केनचिद्योगेन संगृहीताः । ततः किम्‌ । तेषां श्रेयःसाधनत्वनिषेधादिति 
भावः | एतदादिःछोकचतुष्टयं वसन्ततिलकावृत्तम्‌ ॥ 
नन्वेवं श्रेयःसाधनत्वेन व्यवहृतानां एतेषां निषेधे किमन्यच्छ्रेयःसाधनमि- 
दत आह-- 
भक्तिभेवे मरणजन्मभयं हृदिस्थं 
सेहो न बन्धुषु न मन्मथज्ञा विकाराः | 
संसगदोषरहिता विजना वनान्ता 
वेराग्यमस्ति किसितः परमर्थनीयम्‌ ॥ ६८ ॥ 
भक्तिरिति । हे चेतः, भवे शंभो भक्तिः भजनानुरागः । कायं इति शेषः। किं 
च मरणजन्मभ्यां महोपद्रवकारिभ्यां निधनोत्पत्तिभ्यां भयम्‌। हृदि तिष्टतीति हृदि 
स्थम्‌ । कतेव्यमिति शेषः । नतु विस्मतेव्यमिति भावः । बन्धुषु पुत्रमित्रकलत्रादिषु 
विषये He: अनुरागः न कार्यः। तथा मन्मथाञ्ञायन्त इति तथोक्ता विकाराः ख्री- 

परतत्रत्वादयः न कायौः । श्रेयोन्तरायल्रादिति भावः । इत्थं श्रेयःसाधनत्वैन 
कतैव्यद्वयम्‌। तदसाध्यत्वेनाकर्तव्यद्वयं चोपदिश्येदानी पुनर्मुख्य॑ कर्तव्यान्तरमुप- 
दिशति--सँसगंदोषैः सङ्गदोषैः रहिताः । कामक्रोधादिप्रसङ्गवजिता sad: । 'स- 
ज्ञात्संजायते कामः? इत्यादि भगवद्वचनेन सङ्गजनितकामादिदोंषपरम्पराया अन- . 
हेतुत्वादिति भावः । कुतः । विजनाः विविक्ताः वनान्ताः वनप्रदेशाः । सेव्या 
इति रोषः । तत्र किमस्तीत्याशङ्कायामाह--वैराग्यं अस्ति । संभवतीव्यर्थः । इतो 
वैराग्यात्परं अन्यत्‌ किं अर्थनीयं अभिलषणीयम्‌ । न किमपीत्यर्थः | तस्यैव पर- 
मश्रेयःसाधनत्वादिति भावः ॥ 


अथ ब्रह्मविचारतत्परस्य ते ais भुवनाधिपत्यादयस्तुच्छा एव प्रतिभा- 
न्तीव्युपसँहरति-- 
तस्मादनन्तमजरं परमं विकासि 
ase चिन्तय किमेभिरसद्विकल्पेः। 
यस्यानुषङ्गिण इमे भुवनाधिपत्य- 
भोगादयः झपणलोकमता भवन्ति ॥ ६९ ॥ 


तस्मादिति | तस्मात्‌ । यस्माद्वेराग्यमेवार्थनीय तस्मादित्यर्थः । हे चेतः, अन- 
न्तं अपरिच्छिन्नं त्रिविधपरिच्छेदञ्न्यम्‌ । तथा अजरं जन्मजरामरणवार्जितम्‌ । 
अतएव परमं सर्वोत्कृष्टमू । तथा विकासि विकखरम्‌ । सरवैव्यापीत्यर्थः । यद्रा 
विकासि भारम्‌ । तत्‌ ब्रह्म चिन्तय विचारय । एभिः क्रियमाणेः असद्विकल्यैः 
असद्भिः असाधुमिः अनिलेर्वा विकल्पैः तत्तद्वोगप्राप्यप्राप्तियोचरविचारैः किम्‌ । 
विकल्पसाध्यं नास्तीत्यर्थः । गम्यमानसाधनक्कियापेक्षया करणत्वात्ततीया । न 
केवलं श्रूयमाणेव क्रिया निमित्तं कारकभावस्य, अपि तु गम्यमानापीति वच- 
नात्‌ । यत्तदोनित्यसँबन्धात्तच्छब्दस्य यच्छब्दाकाङ्घायामाह-यस्य ब्रह्मणः अनुष- 
ङ्गिणः संबन्धवन्तः। यद्रह्मविचार इत्यर्थः । तवेति शेषः । इमे काम्यमाना भुवनाधि- 
पत्य लोकाधिपत्यं भोगः खर्गादिसत्यान्तलोकसमुदायस्थः तावादी येषां ते तदादयो 
भोगाः कृपणलोकानां ब्रह्मविचारहीनजनानां मता इष्टाः । योग्या इति यावत्‌ । 
भवन्ति प्रतिभान्ति । तेषामेव योग्याः ते न मादशानामिति प्रतीयन्त इत्यर्थः । 
भुवनाधिपद्यादीनां एवं प्रतीयमानत्वम्‌ , किसुतान्येषामिति भावः । तदानीं तव 
तृणी कृतब्रह्मपुरंदरत्वात्सवेऽपि तुच्छा एव प्रतिभान्तीति परमार्थः | यद्वा ननु स- 
fa भोगजातमेव ममाभिळषितं नान्यदिति यदि मन्येसे, तदा इत्थभूतस्य तव 
सर्वे भुवनाधिपद्यादिभोगा अचुषङ्गात्स्वयमेव संभवन्तीति समाधानम भिप्रेत्याह-- 
हे चेतः, तत्‌ सकलूवेदान्तप्रसिद्वम्‌ | यद्वा तच्छब्द्लक्ष्याथेभूतमिद्यर्थः । 'तत्त्व- 
मसि’ इति महावाक्ये तथा व्याख्यानादिति भावः। ब्रह्म चिन्तय । चिन्तनफल- 
माह-यस्य ब्रह्मचिन्तनतत्परस्य ते कृपणलोकमता इमे भुवनाधिपत्यभोगादयः 
अनुषङ्गिणः भवन्ति अनुषङ्गात्खयमेव संभवन्ति । ब्रह्मध्याननिष्ठासाम्राज्य लक्ष्मी- 

पतेः किं ते दुलभमिति भावः। रोषं समानम्‌ यद्वा यस्य ब्रह्मचिन्तनस्य मे भुव- 
नाधिपत्यादयः अनुषङ्गिणः अनुबन्धिनः भवन्ति । तथा च सति ब्रह्मचिन्तने तद- 
 नुबन्धवशात्सवेंऽपि स्वयमेव संभवन्तीति भावः । अत्र ‘शिखा ते वधते नून गु- 
| डूचीं पिब शावक” इति शाख्रवचनमनुसद्य तात्पयोन्तरेणेवं समाहितमित्यनुसंघे- 
यम्‌ । कृपणलोकमता इत्यत्र यद्यपि 'मतिबुद्धि-? इत्यादिना वर्तमानार्थ क्तप्रत्यये 
“क्तस्य च वर्तमाने? इति षष्टीसमासनिषेधः, तथापि निरङ्कशाः कवय इत्यलम्‌ ॥ . 


एनमेवाथ पुनः प्रकारान्त रेणोपदिशन्निगमयति-— 


पातालमाविशसि यासि नभो ora 
Reaves भ्रमसि मानस चापलेन | 
arate जातु विमलं कथमात्मनीन . 
न ब्रह्म संस्मरसि निवृतिसेषि येन ॥ ७० ॥ 
पातालमिति । हे मानस, चापलेन तत्तद्विषयासक्तिजनितचापल्येन । युवा- 
दिलादण्‌ । हेतो तृतीया । पातालमाविशसि । अल्यन्ताधःप्रदेशमपि गच्छ- 
सीव्यर्थः । तथा नभः अन्तरिक्षं विलङ्खय यासि । अत्यूध्वेप्रदेशमपि गच्छ- 
daa: । तथा दिड्यण्डल॑ दिक्चक्रवालं भ्रमसि । अतिदूरदेशमपि धाव- 
सीद्यर्थः । सवेत्रापि मनोगतेनिरगेलत्वादिति भावः । किंतु भ्रान्त्या अमवशे- 
नापि । मास्तु विवेकेनेत्यपिराब्दार्थः । तथापि जातु कदाचिदपि विमलं निर्म- 
लम्‌ । अचिन्याकार्यसंबरन्धशन्य मित्यर्थः । आत्मने हितं आत्मनीनं सुखस्वरूप- 
त्वात्‌ | 'आत्मन्विश्वजनभोगोत्तरपदात्खः? इति खप्रत्ययः । “आत्मलीनम्‌? इति 
पाठे आत्मनि अन्तरात्मनि लीनं निलीय स्थितम्‌ । सवोन्तयोमित्वात्‌ । ब्रह्म 
कथं न संस्मरसि न ध्यायसे । सर्वथा स्मतेव्यमिद्यर्थः । कुतः । येन संस्मरणेन 
fate आनन्दं एषि प्राप्रोषि, अतः यथाकथंचित्स्मरणेऽप्यानन्द्जनकत्वाद्‌- 
| वऱ्यं स्मर्तव्यमेव । “हरिहेरति पापानि दुष्टचित्तैरपि स्म्रतः अनिच्छयापि 
संस्पृष्टो दहत्येव हि पावकः w इत्यादिवचनादिति भावः ॥ 
इति वेराग्यशतकव्याख्याने मनःसंबोधननियमनं नाम सप्तमं दशकम्‌ | 


अथ निद्यानियवस्तुविचारः | 


अथ वेदाध्ययनस्म्ृतिपर्यालोचनशास्रपठनपुराणश्रवणादिभिर्न कोऽपि लाभः। 
किंतु विचाराच्छ्वणमनननिदिष्यासनादिभिरात्मानुभव एव लाभ इति मत्वा 
जनानुद्दिश्य बोधयति--- 


किं वेदैः स्मुतिभिः पुराणपठनेः शास्त्रेमंहाविस्तरेः 
स्वगेग्रामकुटीनिवासफलदेः कर्मक्रियाविभ्रमेः 

FRAN भवदुःखभाररचनाविध्वंसकालानले 
खात्मानन्द्पद्प्रवेशकलन शोषेवेणिग्वृत्तिमिः ॥ ७१ ॥ 

किं वेदैरिति । वेदैः क्रग्यजुःसामाथवैणसंज्ञकैः चतुभिः वेदेः किं प्रयोजनम्‌ । 
न किमपि प्रयोजनमित्यर्थः । स्मृतिभिः मन्वादयष्टादरास्मृतिभिः उपस्मृतिभिश्च 
किं प्रयोजनम्‌ । न किमपीद्यर्थः । पुराणपठने ब्रह्माण्डपुराणाद्यष्टादशपुराणोप- 
पुराणपठनश्च किं । न किमपीत्यर्थः । महाविस्तृतैः अतिविस्तृतेः wae: तर्कव्याक- 
रणादिषड्दशनेः किं । न किमपीद्यर्थः। खर्गे सर्वपुण्यकृनन्निवासे नाकलोके च ग्रामेषु 
ब्राह्मणग्रधानवणानां निवासेषु ङुटीषु Wises यः Mara: तेन फलदैः फलप्रदै 
कर्मेणां ज्नानसंष्यावन्द्नोपासनयज्ञादीनां क्रियाभिः व्यापारैः विभ्रमेश्व न किमपि 
प्रयोजनम्‌ | भवात्‌ जननमरणरूपसंसारात्‌ यद्दुःखं TRA भायोपुत्रादिनाशः तस्य 
भारः असह्यादिशयः तस्य रचना तस्याः विध्वंसे कालानलं प्रलयाम्निरूपं खस्य 
आत्मानन्दः आत्मसुखानुभवः तस्य पद्‌ स्थान तस्मिन्‌ प्रवेशः तस्य कलनं एकम्‌ । 
एके मुख्यान्यकेवलाः? इत्यमरः | मुक्त्वा विहाय शेषैः उक्तेभ्यः अन्यैः वणि- 
वृत्तिभिः वर्तेकव्यापारसदृशैः न किमपि प्रयोजनम्‌ । आत्मज्ञानं विना उक्तानां 
वेदादीनामध्ययनादिभिरपि फलं नास्तीत्यर्थः । सर्वेषां वेदान्तवाक्यानां अद्गैते 
ब्रह्मणि तात्पयमित्युक्तरीत्या ब्रहमज्ञानमेव संपाद्नीयम्‌ । न त्वितरदिव्याशयः | 
झादूलविक्रीडितम्‌ ॥ 


अथातिरिक्तस्यानिद्यत्वमेव प्रपश्चयति--- 
यतो मेरुः श्रीमान्निपतति युगान्ताञ्मिवलितः 
समुद्राः शुष्यन्ति प्रचुरमकरश्राहनिलयाः 
थरा गर्च्छैत्यन्तं रणिधरपादेरपि ध॒ता 
शरीरे का वार्ता करिकलभकर्णात्रचपले ॥ ७२॥ 
यत इति । यतः यस्मात्कारणात्‌ श्रीमान्‌ मणिहिरण्यादिसकलवस्तुसमृद्धि- 
मान्‌ मेरुः मेरुगिरिरपि युगान्तामिना प्रलयकालानलेन वलितः संवेधितः सन्‌ 
निपतति | विदिष्टान्निसंपकोन्निलीनो भवतीत्यर्थः । तथा प्रचुराः प्रभूताः मकरा 
नक्राः आहा जल््माहाश्व तेषां निलयाः समाश्रयाः समुद्राः सप्तसागराश्च शुष्यन्ति 
शोष प्राप्नुवन्ति । तथा धरन्तीति धराः । पचाद्यच्‌। धरण्या धराः महेन्द्रादिस- 
प्तकुलाचलाः तेषां पादैः प्रद्यन्तपर्वतैः । “पादाः प्रत्यन्तपर्वताः? इत्यमरः । 
धृता सम्यगवष्टब्धा घरा भूमिश्च अन्तं नाश पातालं वा गच्छति प्राप्रोति । उभ- 
यत्रापि प्रलयामिमेलनादेवेति भावः । तस्मात्‌ कारणात्‌ । यत्तदोर्निद्यसंबन्धात्‌। 
करिकलमस्य करिपोतस्य BUA HAs तद्वत्‌ चपले चञ्चले i शीर्यते इति 
शरीरे का वाता का कथा । न कापीत्यर्थः । यतोऽत्यन्तस्थिरतराणामपि ईरः 
इयवस्था, किमुत क्षणभङ्कराणां शरीराणाम्‌ | “गजा यत्र न गण्यन्ते भकानां 
तु का कथा” इति न्यायादिति भावः । सर्वेऽपि नश्वरा एव, ततोऽप्यतिनश्वरं 
शरीरमिति तात्पयम्‌ । करिकलभेत्यत्र करिशब्द्स्य विशेषप्रतिपत्तिहेतोवेरोष्यप्र- 
तीद्यर्थत्वांदपोनरुक्यम्‌ । अतएवैकार्थपदम प्रयोज्य मित्युक्त्वा करिकलभकणीव- 
तंसादिषु प्रतिपत्तिविरोषकरेषु न दोष इत्याह वामनः | शिखरिणी ॥ 


{ 


J 


१६० सुभाषितत्रिशत्यां ` 


| अथ शरीरिणो जरया दुरवस्थामाह द्वाभ्याम्‌ 
गात्रं संकुचित गतिर्विगलिता भ्रष्टा च दन्तावलि 
देष्टिनेश्यति वर्धेते बधिरता वक्र च लालायते | 

वाक्यं नाद्रियते च बान्धवजनो भायो न शुश्रूषते 
हा कष्टं पुरुषस्य जीणेवयसः पुत्रोऽप्यमित्रायते ॥ ७३ ॥ 


aes ५५४५५५५८८९ 


गात्रमिति । गात्रं शरीरं संकुचितं भुभम्‌ । अभूदिति शेषः । गतिः संचारो- 
पि गलिता। संचारशक्तिरपि नष्टेद्यर्थः। दन्तावलिः दन्तपक्तिश्च श्रष्टा पतिता । 
दृष्टि: चक्षुरिन्द्रियं च नश्यति । अर्थग्रहणापट्भवतीद्यर्थः । बधिरता श्रोत्रेन्द्रिया- 
पाटवं वर्धते वृद्धि प्राप्रोति । वक्र च लाला दन्तान्तगतजलं लालेवाचरति लाला- 
यते । लालामर्यं भवतीत्यर्थः। 'रुणिका स्यन्दिनी लाला? इत्यमरः । तथा बन्धव 
एव बान्धवाः। स्वार्थेऽणप्रययः। त एव जनो बन्धुवर्गश्च वाक्यं वचनं नाद्रियते 
न रोचयत इत्यर्थः। किं बहुना भार्यापि न शुश्रूषते न सेवते । यद्वा सेवितुं नेच्छति 
सेवा दुरापास्तेति भावः । अतः जीर्णवयसः जरावस्थासंपन्नस्य पुरुषस्य । हेति 
विषादे । कष्टं कुच्छम्‌ । कुतः । पुत्रोऽपि आत्मसँभवोऽपि अमित्रायते अमित्रः 
शत्रुरिवाचरति । प्रतिकूलाचरणतत्परो भवतीत्यर्थः | लालायत इत्यत्र “HI: क्यङ्‌ 
सलोपश्च इति FITS । अत्र तु उपमानादाचारे? इति उभयत्रापि “अक्षत्सावेधा- 
तुकयोदींघेः? इति da: । शार्दूलविक्रीडितम्‌ ॥ 


i 
| 
i 


वणे सितं झटिति वीक्ष्य शिरोरुहाणां 

स्थानं जरापरिभवस्य तदा पुमांसम्‌ | 
आरोपितास्थिशतकं परिहृत्य यान्ति 
त चण्डालकूपसिव दूरतरं तरुण्यः ॥ ७४ ॥ 


` वर्णमिति । तरुण्यः युवतयः ( कत्र्येः ) । वयसि प्रथमे’ इति डीप्‌ शिरसि 
रोहन्तीति शिरोरुहाः चिकुराः । इगुपधलक्षणः कप्रत्ययः । सिते वण धावल्य- 
गुणम्‌ । पलितत्वमिति यावत्‌। झटिति अन्नसा वीक्ष्य दृष्टा द्राग्लटियज्साहाय 
इत्यमरः | तदा तस्मिन्‌ समये । दशेनसमनन्तरकाल एवेद्यर्थः । जरया वाध- 
कावस्थया यः परिभवः अवमानः तस्य स्थानं आस्पदम्‌ । तथा आरोपितं बहि 
स्फुटलक्ष्यत्वात्‌. आरोपितप्रायं अस्थिशतकं यस्य तं तथोक्तम्‌ । अन्यत्र आरोपितं 
निक्षिप्तं अस्थिशतकं यस्मिन्‌ तम्‌ । “आरोपितास्थिशकलम्‌' इति पाठे एकत्रारो 
पितप्रायकीकसखण्डम्‌ । अन्यत्र निक्षिप्तकीकसखण्डमिद्यर्थः । पुमांसं पुरुष 
चण्डाळकूपं चण्डाळसंबन्धि जलाशयमिव परिहृत्य परित्यज्य दूरतरं अतिविप्रकृष्ट 
यान्ति । हेयत्वाद्विहायान्यत्र गच्छन्तीत्यर्थः । अतः कष्टं जीर्णवयसोऽपि जीवन- 
मिति भावः । वसन्ततिलकम्‌ ॥ 

अतः दुरवस्थाक्रान्तेः पूर्वमेव श्रेयःसंपादनार्थं यल्लः कर्तव्यः, नान्यदेति 
सदृष्टान्तमाह 


al 
RS nt Na 


३. वेराग्यशतकम्‌ | १६१ 


यावत्स्वस्थमिदं शरीरमरुजं यावज्ञरा दूरतो 
यावच्चेन्द्रियशक्तिरप्रतिहता यावत्क्षयो नायुषः। 

आत्मश्रियसि तावदेव विदुषा कायः प्रय्लो महा- 
न्संदीसे भवने तु कूपखनन प्रत्युयमः कीशः ॥ ७५ ॥ 


fe कडला का न] 


यावदिति । यावत्‌ यावत्पयन्त॑ इदं एतत्‌ शरीरं खस्थ पीडारहितम्‌ । 
भवतीति शेषः । एवमुत्तरत्रापि तथा । यावत्‌ न विद्यते रुजा रुकू यस्य तत्तथोर्क्त। 
आरोग्ययुक्त भवति । et wear चोपताप-' इत्यमरः । यद्वा अरुजं सत्‌ 
स्वस्थ अविकलं भवति । तथा यावत्‌ जरा दूरतः दूरे भवति । वाधेकदशा याव- 
त्पयेन्तं नाक्रमतीयर्थः । तथा यावदिन्द्रियशक्तिक्चक्षुरादीन्द्रियपाटवं च अप्र- 
Waa अखण्डिता भवति । यावदायुषः क्षयो नाशो न भवति। तावत्‌ ताव- 
त्पयेन्तमेव । तन्मध्यकाल एवेव्यर्थः । वेत्तीति विद्वान. तेन विदुषा अभित्ञेन । 
‘fae: शतर्वसुः? इति वसुप्रत्ययः । आत्मनः श्रेयसि विषये । मोक्षप्राप्ताविद्यर्थः। 
महान्‌ फलजननपया प्तत्वेन पूज्यः प्रयत्नः ज्ञानवेराग्यतपःसँपाद्नोद्योगः कार्यः । 
ननु कोऽयं नियमः अवसानेऽपि प्रयत्नस्य ag युक्तल्लादिव्याशङ्ावकाशाभावान्न 
युक्त इति व्यतिरेकरष्टान्तमाह-भवने we संदीप्ते अभिना दह्यमाने सति कूप- 
खननं प्रति कूपनिमाणं प्रति उद्यमः प्रयल्लः कीदशः कीदृग्विधः । न युक्त इत्यर्थः। 
अवकाशाभावादिति भावः | गृहृदाहवेलायां कूपखननप्रयल्ल इव अवसानकाले 
श्रयःप्राप्यर्थोद्यमोऽपि न युज्यत इति भावः । तस्मात्खस्थावस्थायामेव श्रेयः= . 


साधनसंपादनपरेण भवितव्यमवइयं बुद्धिमतेति तात्पर्यम्‌ । शादूलविक्रीडितम्‌ ॥ 


अथ तपश्चरणादीन्‌ बहून्‌ कतेव्यतया विकल्प्यानन्तरं अवश्य तप एव 
संपादनीयमिति केषांचिन्निश्वयमनुसंघायाह द्वाभ्याम्‌ 


तपस्यन्तः सन्तः किमधिनिवसामः सुरनदीं 
गुणोदारान्दारानुत परिचरामः सविनयम्‌ । 
पिबामः शास्रोधानुत विविधकाव्यामुतरसा- 
a fia: किं कुर्मः कतिपयनिमेषायुषि जने ॥ ७६ ॥ 


तपस्यन्त इति । तपस्यन्तः तपश्चरन्तः सन्तः । केवलमिति रोषः । ‘कमणो 
रोमन्थतपोभ्यां वर्तिचरोः’ इति क्यप्प्रययः। सुरनदीं मन्दाकिनीं अधिनिवसामः 
किं अधितिष्टामो वा । वेराग्येणेति भावः । किंशब्द उत्तरत्राप्यनुवर्तेनीयः । 
“उपान्वध्याङ्वसः? इति सुरनद्याः कमेत्वम्‌ । उत अथवा विनयेन आनुकूल्येन 
सहितं यस्मिन्कर्मणि तद्यथा तथा गुणैः सोभाग्यसौशील्यादिभिः उदारान्‌ रम्यान्‌ 
दारान्‌ जायाः परिचरामः किं अनुसरामो वा । सांसारिकधर्मेणेति भावः । 
“भार्या जायाथ पुंभूम्नि दाराः? इत्यभिधानात्‌ दारशब्दस्य पुंस्त्वं बहुत्वं च। 
तथा शास्रौघान्‌ शात्रकलापानू पिबामः । अदैव कौर्तिप्रतिष्ठाविज्ञानार्थमित्यर्थः | 


१६२ सुभाषितत्रिशत्यां 


“पाघ्राध्मा- इत्यादिना पातेः पिबादेशः । उत यद्वा विविधानि काव्यानि काव्यना- 
टकालंकारा एव अमृतरसाः सुधाद्रवाः 1 अथवा विविधेषु काव्येषु ये अम्नतरसाः 
तान्‌ पिबामः | सकलकलाकोशलार्थमिति भावः। जनरब्देनात्र तत्समुदायो विव- 
क्षितः । तथा च जने जनसमुदाये कतिपये कियन्तः ये निमेषाः तावन्मात्रकाल- 
परिच्छिन्नमायुयेस्य तस्मिन्‌ सतीत्यर्थः । जात्येकवचनविवक्षायां तु जनेष्वस्मासु 
कतिपयनिमेषायुःषु सत्सिद्यर्थः । किं उंक्ततपश्चरणादिषु किं: वा Ha: । सर्वे- 
षामाचरणे अवकाशाभावादिति भावः । न विद्मः न जानीमः। निश्चयाभावादिति 
भावः । शिखरिणी ॥ | | 


ततः Mara ततो निश्चयमाह--- 


दुराराध्याश्चामी तुरगचळचित्ताः क्षितिभुजो 
वयं च स्थूलेच्छाः सुमहति फले वद्धमनसः। 
जरा देहं सृत्युहेरति दयितं जीवितमिदं 
सखे नान्यच्छ्रेयो जगति विदुषोऽन्यत्र तपसः ॥ ७७॥ 
दुराराध्या इति । तुरगाः उत्तमाश्वाः तद्वच्चलानि चित्तानि येषां ते । अस्थिर- 
हृदय इत्यर्थः । अमी परिटशयमानाः क्षितिभुजः राजानः दुराराध्याः आराधयितुं 
'प्रसादयितुं अशक्याः । प्रसादोन्मुखीकरणाशक्या इत्यर्थः । तथा स्थूलेच्छाः अ- 
धिकाशातत्परा वयं च सुमहति बहुले फले धने बद्धं मनो येषां ते तथोक्ताः । 
बहुधनाकाङ्किण इव्यर्थः | आकाङ्वामात्रमेवास्माक न तु ते दास्यन्तीति भावः। 
तथा जरा वार्घकदशा देहं हरति क्षिणोति । मृत्युः अन्तकश्च दयितं प्रियतम- 
मपि इद जीवितम्‌ । इमान प्राणानिद्यर्थः । हरति । अतः हे सखे, जगत्यस्मिन्‌ 
लोके विदुषः तत्त्वज्ञस्य पुंसः तपसोऽन्यत्र | अन्यत्‌ । इतरदिद्यर्थः | अन्यद्सा- 
धारणं उत्तमं श्रेयः मोक्षसाधनं नास्ति । ततोऽन्यत्‌ परमं श्रेयोन्तरं नास्ति । 
अतः सर्वथा तदेव संपादनीयमिति भावः । शिखरिणी ॥ 


अथ तपसः भ्रेयोहेतुत्वे तदाचरणस्य किं वा योग्यस्थानमिद्याशङ्कायामाह~ 
माने म्लायिनि खण्डिते च वसुनि व्यर्थ प्रयातेऽर्थिनि 
क्षीणे बन्धुजने गते परिजने नष्टे शनैयौ वने । 
युक्तं केवलमेतदेव सुधियां यज्ञहुकन्यापयः- 
पूतग्रावगिरीन्द्रकन्द्रनटीकुञ्जे निवास; कचित्‌ ॥ ७८॥ _ 
मान इति । माने अभिमाने म्लायिनि भम्ने सति । तथा वसुनि धने च ख- 
Ped विनष्टे सति । ‹देवमेदेऽनले wall वसू रल्ले धने वसु’ इति विश्वः । अत 
एव अर्थिनि याचके व्यर्थं अळब्धमनोरथत्वान्निरर्थके प्रयाते सति । वाञ्छितार्थी- 


लाभाद्वेमुख्य गते सतीद्यर्थः । बन्धुजने ुत्रमित्रादिबन्धुजनसमूहे क्षीणे अन्नाय- 
लाभात्‌ कृशे सति। परिजने भृत्यवर्गे गते वेतनदानाभावादन्यत्र गते संति। तथा 

शनेः मन्दं यौवने तारुण्ये ad गलिते सति । अनिद्यखाभाव्यात्‌ सर्व स्मिन्विपन्ने 
सतीत्यर्थः | सुधियां बुद्विसंपन्नानां एतदेव इदमेवैकं केवलं अस्यन्तं युक्त उचि- 
तम्‌ । कीमेतदित्यत आह--क्कचित्‌ कस्मिश्वित जहुकन्यापयःपूताः गङ्गाजलप- 
वित्रा वाणः पाषाणा यस्मिन्स तथोक्तो यो गिरीन्द्र: तस्य कन्द्रतय्यां हिमव- 
द्विरे: विहारस्थल्यां sat लतामण्डपः तस्मिन्चिवास इति यत्‌ तदेतद्युक्तमिति 
संबन्धः । तस्येव श्रेयःसाधनभूततपोयोग्यस्थलत्वादिति भावः । “निकुज्ञकुज्ञो 
वा क्लीबे लतादिपिहितोदरे? इत्यमरः । शारदूलविक्रीडितम्‌ ॥ 


अथ चित्तस्य निल्यानित्यवस्तुविवेके सति रम्यमपि सर्वमरम्यमेव प्रतिभाती- 
वाह द्वाभ्याम्‌ 


रम्याश्चन्द्रमरीचयस्तृणवती रम्या वनान्तस्थली 

रम्यं साधुसमागमागतसुखे काव्येषु रम्याः कथाः | 
कोपोपाहितबाष्पबिन्दुतरळं रम्यं प्रियाया मुखे 

aa रस्यमनित्यतासुपयते चित्ते न किंचित्पुनः ॥ ७९॥ 


रम्या इति । चन्द्रमरीचयः चन्द्रकिरणाः रम्याः रमणीयाः । उद्दीपकत्वादिति 
भावः । तथा तृणवती शाद्वलप्राया वनान्तस्थली वनमध्यभूमिः रम्या रन्तुं योग्या । 
'जानपद्‌-' इद्यादिना अङृत्रिमार्थे डीप्‌ । तथा साधुसमागमात्‌ सजनसहवासा- 
दागतं प्राप्त यत्ुखं तदपि रम्यम्‌ । कवयते वर्णयतीति कविः तस्य कर्म काव्यम्‌ । 
ब्राह्मणादित्वात्‌ ष्यञ्‌ । तस्यं पङ्कजादिवद्रूढित्वाद्रसोक्रसितशाब्दार्थसंघरनार्थः । न 
कर्मेमात्रम्‌ | तथा च काव्येषु उक्तप्रकारेषु काव्यनाटकादिषु कथाः श्रव्यवाचः 
उपाख्यानानि वा । रम्या मनोहराः । तथा कोपोपाहिताः श्रणयकलहादिषु 
कोधवशात्‌ उत्पन्ना ये बाष्पबिन्दवः अश्रुकणाः तैः तरळं आविलं प्रियाया मुखं 
रम्यम्‌। अतः सर्वमपि रम्यमुक्तरीत्या सकलमपि मनोहृरमेव। किंतु चित्ते मनसि 
अनिद्यताम्‌ | निद्यानित्यवस्तुविचारततरताभिव्यर्थः | उपगते सति किंचित्पुनः 
किंचिदपि रम्यं न भवति । ब्रह्मानन्दं विनेति शेषः । वृत्त पूर्ववत्‌ ॥ 


उक्तमेवार्थ विवृण्वत्रिगमयति-- 


रम्य हम्यतळं न किं वसतये श्रव्यं न गेयादिकं 
किं वा प्राणसमासमागमसुखं नेवा धिकग्रीतये । 

किंतु श्रान्तपतङ्गपक्षपचनव्यालोळदीपाङ्कर- 
स्छायाचश्चलमाकलय्य सकळ सन्तो वनान्तं गताः ॥ ८०॥ 


रम्यमिति । हृम्यतळं प्रासादोपरिप्रदेशः वसतये निवासाय न रम्यं किम्‌ । 

रम्यमेवेख्र्थः । तथा गेयं गानम्‌ । “भव्यगेय-? इत्यादिना कर्तरि निपातः । त- 

दादि यस्य तत्तथोक्तम्‌ । आदिशब्देन वीणावादादिकमपि संगृह्यते । शेषा द्विभा- 

घा” इति कप्प्रद्ययः । न श्रव्यं किं श्रोत्रसुखावहं न किम्‌ । श्रव्यमेवेसर्थः । तथा 
१५ ge त्रिश 

प्राणसमायाः प्राणप्रियनायिकायाः समागमेन संभोगेन यत्सुखं तच्च अधिकप्रीतये 
अल्यन्तसंतोषायेव भवति न किम्‌ । भवत्येवेत्यर्थः । किंतु सन्तः वस्ठुविचारतः 
त्परपुरुषाः सकलं ANI हम्येतलनिवासादिकमपि भ्रान्तः पतनेच्छया परि 
यः पतङ्गः शलभः । “पतङ्गः TSA भानो’ इति विश्वः । तस्य पक्षयोः पवनेन 
गरुतोः वायुना व्यालोलः अतिचश्वलः यो दीपाङ्करः दीपकलिका तस्य च्छाया. 
कान्तिः तद्बचच्् तरलम्‌ । नश्वरमित्यर्थः | आकलय्य आलोच्य । वनान्तं वन- 
मध्यं गताः । शाश्चतत्रह्मानन्दसाधनतपश्चयार्थमिव्यर्थः । वृत्तं TAT, ॥ 


इति वैराग्यशतकव्याख्याने निल्यानित्यवस्तुविचारो नामाष्टमं दशकम्‌ | 


अथ शिवार्चनम्‌ । 


ननु वस्तुविचारप्रसक्तानुप्रसक्तया तपसोडल्यन्तावश्यकत्वमुक्तम्‌ तात्किविध- 
मिद्याशङ्कायां शिवाचैनव्यतिरेकेणान्यन्न किंचिदप्यस्तीति मनसि कुत्वेदानीं 
तावच््छिवार्चनं वर्णयति । तच्चार्चेनं द्विविधम्‌--वबाह्ममाभ्यन्तरं चेति । तत्राद्य 
बहूपकरणसाध्यं बहिसुखविषयत्वादसुख्यं चेत्यमिग्रेत्यादी तदुपेक्ष्य मुख्याभ्यन्तर- 
पूजनप्रकारमेवाचुभवमभिनीयाह-- 


आसंसारात्रिशुवनमिदं चिन्वतां तात ताइ- 
ड्रैचास्माकं नयनपदवीं ओत्रमागे गतो वा | 

योऽयं धत्ते विषयकरिणीगाढगूढामिमान- 
क्षीबस्यान्तःकरणकरिणः संयमानायलीलाम्‌ ॥ ८१ ॥ 


आसंसारादिति । अत्र तातेद्याश्चयश्रवणाभिसुखीकरणार्थमादरातिशयद्योतकं 
यृथग्जनं प्रति संबोधनवचनम्‌। हे तात जनक | “तातस्तु जनकः पिता’ इयमरः । 
आ संसारात्‌ | अनादिसंसारादारभ्येत्यर्थः | पदद्वयमेतत्‌। विकल्पादसमासः । 
इदं प्रसिद्ध त्रयाणां भुवनानां समाद्दारः त्रिभुवनं सुवनत्रयमपि । “तद्धितार्थ- 
इत्यादिना समाहारसमासे पात्राद्यदन्तत्वान्न स्रीलम्‌ । चिन्वतां मार्गमाणानाम्‌ । 
कर्भवशात्तत्र प्रवेशलाभाभावादिति भावः । अथवा चिन्वतां पराग्रशताम्‌ अस्मा- 
कं नयनपदवीं छोचनमार्ग वा श्रोत्रमार्ग श्रवणपथं वा TTR तथाविधः पुमान्‌ न 
गतो न प्राप्त एव । ताहक्‌ पुमान्‌ न श्रुतो न ceded: । कोऽसावित्यत भाइ 
योऽयं पुमान्‌ प्रतीयमानतया भोगसाधनानि खक्चन्द्नवनितादीनि विषयाः त 
एव करिण्यः इभ्यः तासु गाठोऽतिहढः गूढः अप्रकाशश्च योऽभिमानः अत्यन्ता- 
सक्तित्वाग्रहः तेन क्षीबस्य मत्तस्य । “मत्ते शोण्डोत्कटक्षीबाः? इत्यमरः । “als 
मदे? इत्यस्य धातोः “अनुपसगोत्फुछक्षीबकृशोछाघाःः इति निष्ठान्तो निपातः । 
अन्तःकरणमेब करी तस्य चित्तमत्तेभस्य संयमे सम्यङ्यिमने आनायस्य रुः 
निर्मितजाळस्य लीलाम्‌ । आनायः पुंसि जालं स्यात्‌’ इद्ममरः। 'आढान-' 

इति पाठे आलानस्य बन्धनस्तम्भस्य लीलां धत्ते । दुर्दूममनोनियमनसमर्थों भव- 
तीस्र्थः । ताइगिति संबन्धः । अत्रेकपुरुषस्य नयनश्रोत्रपथबिषयसंबन्धेऽप्यसं- 

बन्धोक्तया संबन्धे असंबन्धरूपातिशयोक्तिः | तया च मनोनियमनस्यात्यन्ताश- 
क्यलरूपं वस्तु व्यज्यत इत्यलंकारेण वस्तुध्वनिः । तथा च केनचिद्योगेन मनो 
नियम्य तत्र ब्रह्मानन्द्साधनभूतान्तरङ्गविवार्चनतपोऽवदयं कर्तव्यमिति गूढो- 
ऽयमभिप्रायः। तथा अन्यधर्मेस्यान्यत्र संबन्धासंभवादानायलीलामिव लीला मित्यौ- 
पम्यपयेवसानसँभवद्वस्तुसंबन्धरूपो निद्रीनालंकारः । स चोक्तरूपकेणाङ्गा ङ्विभा- 
चेन THAT । मन्दाक्रान्ता वृत्तम्‌ ॥ 

अथ तपःप्रदृत्तिप्रकारमेवाह-- 


यदेतत्स्वच्छन्द्‌ विहरणमकार्पण्यमशनं 
सहार्यैः संवासः श्रुतमुपशमैकवतफलम्‌ | 
मनो मन्दस्पन्दं बहिरपि चिरस्यापि विसश- 
क्ष जाने कस्येषा परिणतिरुदारस्य तपसः ॥ ८२ ॥ 
यदिति । खच्छन्दं यथेच्छम्‌ । अपराधीनमिति यावत्‌ । विहरणं विहारश्च । 
न विद्यते कार्पण्यं दैन्यं यस्मिसत्तथोक्ते अशनं भिक्षान्नभोजनं कन्दमूलाद्याहारो वा। 
तथा आयें: विज्ञानसंपन्नैः सह संवासः समागमश्च । तथा उपशमो विषयभोग- 
विरतिरेव एक मुख्य ब्रतफलं यस्मिस्तत्तथोक्तम्‌ । शान्तिफळकतपश्चरणबोधकमि- 
दर्थः । श्रुतं वेदान्तशाञ्जश्रवणम्‌ । ad शा्रावधृतयोः? इति विश्वः। तथा 
बहिबाह्यदेशे मन्दस्पन्दं मन्दप्रसारम्‌ । अन्तरभुखत्वादिति भावः । मनोऽपि 
अन्तःकरणं चेति यदेतत्‌ सर्वं वर्तेत इति शेषः । “नपुंसकमनपुंसकेन-? इत्येक- 
शेषः । एषेति विधेयप्राधान्यात्त्रीलिक्गषता । Ga हि यत्सा प्रकृतिर्जलस्य’ इति- 
वतू | कस्य उदारस्य महृतः तपसः परिणतिः परिपाको वा न जाने। न वेद्मी- 
यर्थः । यद्वा परिणतिः परिणामो वा न जाने । किं वा तप एवंरूपेण परिणतम्‌ , 
` तन्न जानामीलर्थः । भूतः सन्नपि। चिरस्य चिरकालमिद्यर्थः। विमृशन्‌ पराम्रशन्नपि। 
“चिराय चिररात्राय चिरस्याद्याश्रिरार्थकाः? इत्यमरः। विभक्तिप्रतिरूपकमव्ययम्‌ । 
तच्च तपः शिवपूजनमेव कथमन्यथास्येहकफलस्राधने एवंविधपरिणामे वा सामर्थ्य 
संभवेदिति भावः । शिखरिणी ॥ 


अथ शिवचरणमेव शरणमिति स्मरणमभिनीयाह- 


जीर्णा एव मनोरथाश्च हदये यातं च aaa 4, 
हन्ताङ्गेषु गुणाश्च वन्ध्यफलतां याता शुणज्ञेर्विना। 7 
किं युक्तं खहसाभ्युपेति बलवान्कालः कृतान्तोऽक्षमी 
हा ज्ञातं मद्नान्तकाङ्कियुगल मुक्त्वास्ति नान्या गतिः॥८३॥ 
जीणो इति मनोरथा विषयाभिलाषाश्च हृदये अन्तरङ्ग एव stot नष्टाः । 
वाञ्छामात्रमेव न त्वनुभूता इत्यर्थः । तथा अङ्गेषु अवयवेषु तत्‌ तथाभूतम्‌ । का- 


l 


न 

मिनीसंभोगोपयुक्तमित्यर्थः । यौवनं यातं गलितम्‌। हन्तेति विषादे । तथा गुण- 
ज्ञाः गुणग्राहिणश्व । सहृदया इति यावत्‌ । तेर्विना । “टृथग्विना~' इत्यादिना तू- 
तीया। गुणाः विद्याविनयादयश्च वन्ध्यफलतां निष्फलतां याता गताः । अनु- 
भावकाभावान्निरर्थका जाता इलर्थः । तथा बलवान्‌ बलिछः । दुजय इत्यर्थः । 
कालः कालखरूपः । ATTA इति यावत्‌ । अक्षमी असहनश्व कृतान्तो यमः 
सहसा अभ्युपैति अभियुङ्के । घ्राणापहरणार्थमिद्यर्थः । कृतान्तो यमसिद्धान्तो” 


gaat: । अतः किं युक्तं उचितम्‌ । इहंग्दशायां किं कर्तव्यमिति भावः। हा 


कृष्टम्‌ । तथापीदमेर्क तरणसाधनमस्तीति स्मरणमभिनीयाहृ-ज्ञातं अवगतम्‌ । 
किं ज्ञातमिद्यत आह--मद्नान्तकस्य शंभोः अङ्गियुगळं पादयुग्मं युक्त्वा बिहाय 
अन्या गतिः शरणं नास्ति । अतस्तदेव शरणमिति भावः । शादूलविक्रीडितम्‌ ॥ 
ननु 'यत्पादनिःख्तसरित््रवरोदकेन तीर्थेन मूहयेधिकृतेन शिवः शिवोऽ- 
भूत्‌ । ध्यातुमैनःशमलशैलनिसृश्वज्र ध्यायेचिरं . भगवतश्चरणारबिन्दम्‌ ॥ 
इत्यादिना शिवाद्रेषदेवताकल्याणप्रदे अखिळलोकाराध्ये संसाराणेवतरणयान- 
पात्रे भयवतश्चरणारविन्दे जाप्रति कथं शिवाङ््ियुगरं बिनान्या गतिनोसीति 
प्रलपस इत्याशड््याह-- 
महेश्वरे वा जगतामधीश्वरे 
जनादेने बा जगदन्तरात्मनि । 
न वस्तुमेदप्रतिपत्तिरस्ति मे 
तथापि भक्तिस्तरुणेन्दुशेखरे ॥ ८३॥ | 
महेश्वर इति । जगतां चतुर्देशभुवनानां अधीश्वरे खामिनि महेश्वरे शिवे art 
तथा जगतां अन्तरात्मनि अन्तःकरणसाक्षिणि अन्तयोमिणीति वा । अथवा अ- 
न्तर्भूतात्मनि जीवात्मखरूपे । अविद्याप्रतिनिम्बितचेतन्यत्वेन तथाभूतलादिति 
भावः। यद्वा जगन्त्यन्तरात्मनि यस्य तस्मिन्‌ तथोक्ते । ङुक्षिस्थाखिलभुवन इत्य- 
र्थ: । जनानदयतीति जनादँने विष्णो वा। मे मम वख्ुमेदप्रतिपत्तिः। अयं महे- | 
श्वरोऽयं जनादन इति वस्तुगोचरमेदबुद्धिः नास्ति । “शिवाय विष्णुरूपाय” इत्या- 
दिना तयोर्वस्तुतो भेदाभावादिति भावः । तथापि भेदप्रतिपत्त्यभावेऽपि तरुणेन्दुः 
शेखरः शिरोभूषणं यस्य तस्मिन्‌ शिवे भक्तिः भजनानुरागः । अस्तीति शेषः । 
अतएव नान्या गतिरित्युक्तमिति भावः । इदं च 'खभावो दुरतिक्रमः’ इति 
न्यायादित्यवगन्तव्यम्‌ । वंशस्थत्त्तम्‌ ॥ 3001: 
अथ स्थायिनः शमस्योद्यवशाच्छान्तरसाभिव्यज्ञकवाक्यान्याह पश्चभि:-- 


'स्फुरत्स्फारज्योत्म्ताधवलिततले क्कापि पुलिने 

सुखासीनाः शान्तध्वनिषु रजनीषु युसरितः। ` 
भवाभोगोड्िझाः शिव शिव शिवेत्युच्चवचसः 

कदा यास्यामोऽन्तर्गतबटुळबाष्पाकुलद्शाम्‌ ॥ ८५ ॥ ` 
स्फुरदिति । शान्ताः उपरताः ध्वनयः पक्षिमादिर्तानि यासु ताखु तथों- 

HE । एतेन चित्तविक्षेपहेतुराहित्य॑ सूच्यते । रजनीषु रात्रिषु स्फुरन्ती प्रकाश- 
साना स्फारा प्रद्द्धा च या ज्योत्ल्ञा चन्द्रिका तया धवलितं पाण्डुरीकृतं as प्रदे- 
शः यस्य तस्मिन्‌ कापि कस्मिश्रित्‌ द्युसरितो गङ्गायाः संबन्धिनि पुलिने सैकते 
सुख यथा तथा आसीना उपविष्टाः सन्तः | भवाभोगात्‌ संसारविस्तारादुद्विमाः 
eer: | दुःखजनकत्वादिति भावः । वयमिति शेषः । अतः शिवेल्यादित्रिवारं 
उचानि ताराणि वचांसि आक्रन्द्वचनानि येषां ते तथोक्ताः । 'आतेवचसः? इति 
पाठे देन्यवचनाः सन्तः कदा कस्मिन्वा समये अन्तः अभ्यन्तरे गताः । निय- 
मनवशादन्तर्लीना इति यावत्‌ । बहुलाश्च ये बाष्पाः आनन्दाश्रूणि तैः आकुला 
ASST या दशा अवस्था तां यास्यामः । अन्तर्नियमितानन्द्बाष्पपयीकुलावस्थां 
कदा गमिष्याम इत्यर्थः । “इम्‌? इति पाठे बाध्पाकुलाः या दृग्दष्टिः at यास्याम 
LAAT: | "कदा सामानन्दोद्वतबहुलबाष्पाकुलदशः” इति पाठे आनन्दादुद्वता 
उत्पन्ना ये बहुलबाष्पाः तैः आकुला इशो येषां ते तथोक्ताः । कदा खाम 
भवेम ।'तदानीं खळ वयं कृतकृत्या इति भावः । शिखरिणी ॥ 


वितीणे. सर्वस्वे तरुणकरुणापूर्णद्दद्याः 

स्मरन्तः संसारे विशुणपरिणामां विधिगतिम्‌। 
वयं पुण्यारण्ये परिणतशरञचन्द्र किरणा- 

खियामा नेष्यामो हरचरणचिन्तैकशरणाः ॥ ८६ ॥ 


वितीणे इति। सर्वस्वे निखिलघने वितीर्णे दत्ते अर्थिसात्कृते सति। “खो ज्ञाताः 
वात्मनि स्वं त्रिष्वात्मीये खोऽस्रियां घने’ इत्यमरः। ततः तरुणा प्रदयम्रा या करु- 
णा भूतदया तया पूर्णानि पूरितानि हृदयानि येषां ते तथोक्ताः। तथा संसारे Re 
थिगर्ति देवप्रवृत्ति विगुणपरिणामां विषमपरिपाकाम्‌ । अकुशळपर्यवसायिनीमिति 
यावत्‌ । स्मरन्तः सन्तः मनस्यनुसंदधानाः सन्तः वयं पुण्यारण्ये तपोवने हरंचर- 
णचिन्ता द्िवपादारविन्द्ध्यानमेव एकं मुख्य शरणं रक्षणं येषां ते तथोक्ताः सन्तः 
परिणता परितो व्याप्ताः शरच्चन्द्रकिरणाः शारदेन्दुमयूखा यासु तास्तथोक्ताः त्रि- 
यामाः रात्रीः नेष्यामः गमयिष्यामः। कदेति रोषः । द्वयोः प्रथमचरमयामार्थयोः 
दिनव्यवहारात्रयों यामा यस्याः सा त्रियामेति विग्रहः । वृत्तं पूर्ववत्‌ ॥ 


कदा वाराणस्याममरतटिनीरोधसि वस- 
न्वसानः कोपीनं शिरसि निदधानोऽञ्जलिपुरम्‌ | 

अये गोरीनाथ त्रिपुरहर शंभो त्रिनयन 
प्रसीदेत्याकोशन्निमिषमिव नेष्यामि दिवसान्‌ ॥ ८७॥ 


कदेति । कदा कस्मिन्वा काले वाराणस्यां eat अमरतटिनीरोधसि गङ्गातीरे 
वसन्‌ तिष्ठन। तथा कौपीनं गुह्याच्छादनचेलखण्डं वसानः आच्छादयनू। लोकः 
विरोधपरिद्दारार्थ तावन्मात्रपरिभ्रहो ag परिप्रहान्तरापेक्ष इत्यर्थः । “वस आच्छा- 

दने? इति धातोः शानच्‌ शिरसि अ्ञलिपुटं करसंपुटं निदधानः सन्‌ । अये 
भोः गौरीनाथ पार्वतीपते । त्रयाणां पुराणां समाहारः त्रिपुरम्‌ । पात्रादिल्लान्न 
डीपू । तस्य । हरतीति a: । हे त्रिपुरहर त्रिपुरान्तक । श सुख अस्माडूव- 
तिती शंभो । त्रिनयन हे त्यम्बक । शुआदिलान्न णत्वम्‌ । एतदामन्त्रणचतुष्टय 
परमेश्वरस्य लोकसंग्रहकारणत्वाशक्यकायेकरणसामर्थ्यभक्तजनसुखसँघायकत्वा- 
सांधारणमहिमास्यदत्वद्योतनार्थमियवगन्तव्यम्‌ । प्रसीद प्रसन्नो भवेति आक्रो- 
. झन्‌ ga: रटन्‌ दिवसान्‌ अनेकान्‌ निमिषमिव क्षणमिव नेष्यामि । अत्र 
भावितीव्रनरकयातनानुचिन्तनादिभिर्विभावैजेनितः कोपीनधारणश्षिरोज्ञलिपुट- 

संघटनादिभिरनुभावेरभिव्यक्तः कदेतिपदसूचितेन चिन्ताख्येन संचारिभावेन च 
परिपृष्टः स्रात्मावमाननलक्षणो निर्वेदस्थायी शान्तरसः परिस्फुरतील्यवगन्तव्यम्‌ | 
एवमुत्तरत्रापि योज्यम्‌ । वृत्त पूर्ववत्‌ ॥ 


खात्वा गाङ्गैः waa: शुचिकुसुमफलेरचयित्वा विभो त्वां 
ध्येये ध्यानं निवेदय क्षितिधरकुहरग्रार्मपयङ्कसूले । gq २०? 
आत्मारामं फलाशी गुरुवचनरतस्त्वत्प्रसादात्स्मरारे 
दुःखं मोक्ष्ये कदाहं समकरचरणे पुंसि सेवासमुत्थम्‌ ॥ ८८॥ 


न्नात्वेति | गङ्गाया इमानि गाङ्गानि । “तस्येदम्‌? इत्यण्‌ । तैः पयोभिः गङ्गा- 
जलेरित्यर्थः । स्नात्वा gel भूत्वा । हे विभो शंभो, शुचिभिः शुद्धेः । शात्रसंम- 
तैरिति यावत्‌ । Sea: फलेश्च at अर्चयित्वा समाराध्य । एतेन बाह्यपूजाया 
अप्यंशतः प्राधान्यमस्तीति सूचितम्‌ । ध्येये ध्यातुं योग्ये वस्तुनि । त्वचरणार- 
न्द्‌ एवेद्यर्थः। ध्यानं निवेइय । एकाग्रचित्तो भूत्वेद्यर्थः । तथा क्षितिधरकुहरे 
यो AAT पाषाणः स एव पर्यङ्कः सुखशय्या तस्य मूले । निषण्णः सन्निति शेषः । 
समाधिव्युत्थानानन्तरं सुखसंवेशयोग्यतादोतनार्थ ग्राव्णि पयङ्कत्वरूपणम्‌ । आ- 
त्मन्येवारमत इत्यात्मारामः । बिषयान्तरासक्तिशून्यः सन्नित्यर्थः । "रमन्ते यो- 
गिनोऽनन्ते सद्यानन्दे चिदात्मनि’ इति स्मरतेः । तथा फलाशी फलाहारः। शरीर- 
धारणार्थमिति भावः । गुरुवचनरतः आचार्योपदिष्टकमोचरणतत्परः सन्‌ । ASA! 
इत्थंभूतताया एव श्रेयोहेतुत्वादिति भावः । हे स्मरारे मदनान्तक शंभो, त्वत्म- 
सादात्‌ त्वदनुग्रहात्‌ मकरेण मकराकाररेखया सह ada इति समकरश्चरणो 
यस्य तस्मिन्‌ तथोक्ते पुंसि मद्दभाग्यसंपन्ने पुरुषे विषये । राज्ञीत्यर्थः । सेवास- 
मुत्थं परिचर्यासमुत्पन्नं दुःखं कदा मोक्ष्ये । परमेश्वराचुम्रहं विना श्रेयोलाभाभा- 
वादिति भावः | समकरचरणस्य महाभाग्यसंपन्नलमुक्त सामुद्रिके मकरो 
मत्स्यरेखा च पद्मशद्वाकृतिः पदे । महाधनी महाभोगी दाता दीर्घायुरेव च ॥' 
इति स्रग्धरा ॥ 


एकाकी निःस्पृहः शान्तः पाणिपात्रो दिगम्बरः । 
कदा शंभो भविष्यामि कमेनिर्मूलनक्षमः ॥ <९ ॥ 

एकाकीति । एकाकी असहायः । सङ्गरहित इति यावत्‌ । 'सङ्गात्संजायते 
कामः? इद्यादिसङ्गजनितकामादिपरम्परायाः अनर्थहेतुत्वादिति भावः। 'एकादा- 
किनिचासहाये? इत्यानिच्प्रत्ययः । कुतः । निःस्पृहः विषयाभिलाषञुन्यः । 
अतएव शान्तः रागायचुपहतचित्तः । “शान्तो दान्त उपरतस्तितिक्षुः समाहितो 
भूत्वा? इति श्रुतेः। अतः पाणिरेव पात्रं भिक्षापात्रं यस्य स तथोक्तः। तथा 
दिश एवाम्बराणि यस्य स तथोक्तः सन्‌। अहमिति शेषः । हे शंभो, कर्भणां 
संचितप्रारब्धानां निमूलने समूलविध्वंसने क्षमः समर्थः कदा भविष्यामि । कर्म- 
वन्धात्कदा मोक्षय इयर्थः । भिद्यते हृदयग्रन्थिरिछयन्ते सर्वसँशयाः । क्षीयन्ते 
चास्य कर्माणि तस्मिन्दृष्टे परावरे ॥' इतीश्वरसाक्षात्कारमन्तरा कर्मेक्षयाभावात्तदर्थ 
त्वं प्रत्यक्षो भवेति भावः । अनुष्टुप्‌ ॥ 

अथेवंभूतानां शिवप्रसादान्मोक्षमागोंऽविलम्बेनैव सुलभो भवतीति 
निगमयति ४ 

पाणि पात्रयतां निसगैश्युचिना भैक्षेण संतुष्यतां 

यत्र कापि निषीदतां बहुद्॒ण विश्वं मुहुः पश्यताम्‌ । 
अत्यागेऽपि तनोरखण्डपरमानन्दावबोधस्प्शा- 
मध्वा कोऽपि शिवप्रसादसुलभः संपत्स्यते योगिनाम्‌ ॥९०॥ 

पाणिमिति । पाणिं करतलमेव पात्रं भोजनभाजनं कुर्वतां पात्रयताम्‌। पात्र- 
शब्दात्‌ “तत्करोति-' इति प्यन्ताक्वटः शत्रादेशः । निसर्गशुचिना स्वभावपरिपूतेन 
भेक्षेण भिक्षाकदम्बकेन संतुष्यतां संतोष प्रापुवताम्‌ । ‘भिक्षादिभ्योऽण्‌’ । “भैक्ष 
भिक्षाकदम्बकम्‌/ इत्यमरः । यत्र क्कापि यस्मिन्कस्मिन्प्रदेशे। इमशाने वने वेल्यर्थ: । 
निषीदताम्‌ । उपविशतामिद्यर्थः । ge: पौनःपुन्येन विश्वं प्रपञ्च बहुतृणं ईषदस- 
मार्त तृणम्‌ । तृणकल्पसिद्यर्थः । “विभाषा सुपो बहुच्पुरस्तात्तु” इति बहुच्प्रययः 
प्रकृतेः पूव भवति । “स्यादीषद्समाप्तौ तु बहुच्प्रक्ृतिलिङ्गकः? इति वचनात्प्रकृ- 
तिलिङ्गता । पश्यतां आकलयताम्‌ । तथा तनोरत्यागे$पि देहसंबन्धशून्यत्वा- 
भावेऽपि अखण्डोऽपरिच्छिन्नो यः परमानन्दो ब्रह्मानन्दः तस्य अवबोधं स्पृशन्ति 
अनुभवन्तीति तथोक्तानाम्‌ । जीवन्युक्तत्वादिति भावः । “स्पृशोऽनुदके किन! 
इति किन्प्रययः । योगिनां ध्याननिष्ठानां शिवप्रसादेन सुलभः सुलभ्यः 
कोऽपि ` अनिर्वाच्योऽ'्वा । मोक्षमागं इत्यर्थः । संपत्स्यते संपन्नो भवति । 
झार्दूलविक्रीडितम्‌ ॥ 

इति वैराग्यशतकव्याख्याने शिवार्चनं नाम नवमं दशकम्‌ । 


अथावधूतचर्या । 
झिवार्चेनस्य मोक्षोपयोग्यावधूतभावफळकत्वादत्यागेऽपि तनोरखण्डपरमानन्द्‌- 
बोधस्टृ॒शामित्युपक्रान्तत्वाचेदानीं तावदवधूतचयौमाह--अथावधूतचर्येति। अव- 
धूतो नाम ब्रह्मात्मैक्याचुसंघानतत्परः विस्म्रतबहिःप्रपश्चः, जीवन्मुक्तशब्दवाच्यो 

मलिनो योगपुरुषः तस्य चयी आचारः । उच्यत इति शेषः । उपक्रान्तामवधूः 
तर्या दशभिवेणैयति— 


कौपीनं शतखण्डजजेरतरं कन्था पुनस्तारशी 
नेश्चिन्त्यं निरपेक्षमेक्षमशनं निद्रा इमशाने वने । 
खातच्येण निरङ्कुश विहरण स्वान्तं प्रशान्त सदा 
२ ०९ च > = 
स्थे य योगमहोत्सवेऽपि च यदि त्रैलोक्यराज्येन किम्‌॥ ९१॥ 


कौपीनमिंति । शतखण्डैः अनेकशकलेः जजेरतरं अतिविशीण कौपीनं गुद्या- 
च्छादनची रखण्ड यदि। अस्ति चेर्दित्यर्थः । एवमुत्तरत्रापि। कौपीनं स्थादकार्य च 
गुह्यचीरप्रदेशयोः? इति विश्वः । ताइशी तथामूतशतखण्डजजेरतरेवेत्र्थः। कन्था 
पुनः कन्था चास्ति यदि । नेञ्चिन्यं विषयचिन्ताराहित्यं च यदि। तथा निरपेक्षः 
मन्नानुवर्तनापेक्षारहितं भैक्षं अशनं भोजनं यदि । श्मशाने प्रेतभूमो वने महारण्ये 
वा निद्रा च यदि। खातन्त्येण खाच्छन्येन निरङ्कुशं अप्रतिबन्धं विहरणं विहा- 
रश्च यदि । सदा प्रशान्तं प्रसन्नम्‌ । “वा दान्त- इत्यादिना निपातः । स्वान्त 
चित्तं यदि । योगमहोत्सवे योगः समाधिरेव महोत्सवः तस्मिन्‌ स्थैर्यं च यदि 
अस्ति चेत्‌, ae त्रैलोक्यराज्येन त्रिलोकाधिपत्येन किम्‌ । न किमपीव्यर्थः । 
तस्यैव परमसौख्यावहल्रादिति भावः । त्रयो लोकास्रैलोक्यम्‌ । चातुर्वैण्योदिल्वा- 
त्खार्थे ष्यञप्रद्ययः । शार्दूलविक्रीडितम्‌ ॥ 


नन्वद्यन्तसौख्यावहृत्वेन प्रसिद्धं त्रैलोक्यराज्यं निषिध्य कौपीनादिसंपत्तेरे- 
वोत्तमत्वं प्रतिपादितम्‌, तदसत्‌ । यतस्तस्येवा्यन्तप्रलोभकत्वादिव्याराङ्कय 
मनखिनस्तावदेतावदेवाप्रलोभकं किं ब्रह्माण्डमपि तत्राकिंचित्करमेवेति सहष्य- 
न्तमाह-- 


ब्रह्माण्डं मण्डलीमात्रं किं लोभाय मनखिनः। 
शफरीस्फुरितेनाब्धिः Boat न खलु जायते ॥ ९२॥ 


ब्रह्माण्डमिति । मण्डलीमात्रं बिम्बमात्रम्‌ । घटादिवदियत्तया परिच्छिन्नमि- 
द्यर्थः। 'मण्डलीभूतम्‌? इति वा पाठः। तथा अमण्डलं मण्डलं संपद्यमान मण्ड- 
लीभूतम्‌ । अभूततद्भावे च्विः । ऊयोदिच्विडाचश्व” इति गतिसंज्ञायाम्‌ 'कुगति- 
प्रादयः? इति समासः । 'बिम्बोऽत्री मण्डल त्रिषु’ इत्यमरः । ब्रह्माण्डं चतुदेशभु- 
वनगर्भितब्रह्माण्डकटाहः मनखिनो धीरस्य । योगिन इत्यर्थः । प्रशस्रायामिनिः । 
लोभाय चित्तप्रलोभनाय किम्‌ । भवतीति शेषः । न भवत्येव किसुत तदेककोणे 
निलीनं त्रैलोक्यराज्यमिति भावः । तत्र दष्टान्तमाह-अग्धिः समुद्रः शफरीस्फु- 
रितेन मत्स्यविशेषोछ्कण्ठनेन क्षुब्धः क्षोभितः। क्षुब्धखान्त-' इव्यादिना निपातः । 
न जायते खळ न भवति खळ । भोष्टी तु शफरी द्योः? इत्यमरः । मत्स्योहुण्ठ- 


३. वेराग्यशतकम्‌ । १७१ 


नेनाब्धिक्षोभणमिव त्रैलोक्यराज्येन मनखिमनःप्रलोभनमिद्यर्थः । अतस्तदेवा- 
तिसोख्यावहमिति भावः । अनुष्टुप्‌ ॥ 


अथ वैराग्यप्रकारमाह-- 


मातलेक्ष्मि भजस्व कंचिदपरं मत्काक्लिणी मा स्म भू- 
भागेषु स्पृहयालवस्तव वशे का निःस्पृहाणामसि। 
सदयःस्यूतपलाइापत्रपुटिकापात्रे पवित्रीकृते- 
Lan a“ 9 © eS 
भिक्षावस्तुभिरेव संप्रति वयं वृत्ति समीहामहे ॥ ९३ ॥ 


मातरिति । मातः जननि हे लक्ष्मि । 'अम्बार्थनदोईस्रः? इति ह्रः । अत्र 
मातृग्रहणमेतावन्तं कालं दया रक्षिता वयमिति भक्त्यतिशयसूचनार्थमित्यवग- 
न्तव्यम्‌ । अपर अन्यं कंचिद्धाग्यवन्तं पुरुषं भजख सेवस्व । मत्काहिणी मद्विष- 
यामिलाषिणी मा स्तर भू: । मा भवेद्यर्थः । 'स्मोत्तरे लड़ च? इति चकारादाशी- 
रथै डू । “न माङ्योगे? इत्यडागमप्रतिषेधः । नन्विदानी कुत एतद्वेराग्यमित्यत 
आहुः--भोगेषु ख्रक्चन्दनादिविषयानुभवेषु स्प्रहयाळवः स्थृहावन्तः पुमांसः । 
'स्प्रहि~ इत्यादिना चुरादीदन्ताण्ण्यन्तादाळुच्प्रययः। तव वसे त्वदायत्ततायाम्‌। 
वर्तेन्त इति शेषः । त्वदधीना भवन्तीद्यर्थः । “वश आयत्ततायां चः इत्यमरः । 
de यूयं क इद्याशङ्कायामाहुः—निःस्ट्ृाणां भोगाभिलाषञून्यानां कासि कीह- 
ग्विधासि । न काप्यसीद्यर्थः । वं च निःस्पृहा इति भावः । अतोऽस्मान्विहा- 
यान्यत्र गच्छेति संबन्धः । नन्वेवं चेदयुष्माकं कथं जीविकेत्याशङ्कायामाहुः--वरयं 
संप्रति इदानीं सद्यः तत्काल एव । “सद्यःपरुत्परारि- इत्यादिना निपातनात्साधुः । 
स्यूता विरचिता । कर्मणि क्तः । “च्छ्रोः शूडनुनासिके च? इति ऊठि यणादेशः । 
पळाशपत्रपुटिका किंशुकपर्णपुटिकैव पात्रं भिक्षाहरणोचितभाजनं तस्मिन्पवित्री- 
कृतैः । पावनीभूतैरित्यर्थः । अभूततद्भावे fea: । अस्य च्वौ’ इतीकारः । सिक्षा- 
वस्तुभिः अन्नकवल्शाकादिभिक्षादरव्यैरेव । 'मिक्षासक्तुभिः? इति पाठे भिक्षासत्तु- 
विशेषेरित्यर्थ: । वृत्ति जीविकां समीहामहे अभिळषामहे । विरक्ता भवाम इत्यर्थः | 
अतः किमर्थ त्वमस्माकमिति भावः । अत्र पलाशपत्रपुरिकायाः सदःस्यूतत्वक- 
थनं अविशदत्वद्योतनार्थम्‌ । अन्यथा भिक्षाहरणानुपयुक्ता स्यादिति वेदितव्यम्‌ । 
तथा “पलाशं पद्मपत्रं च? इत्यादिवचनात्पवित्रीकरणयोग्येषु पलाशपत्रेषु निक्षिप्त 
साधारणान्नादीनामपि पवित्रलम्‌ , किसुत निसर्गशुचिभिक्षावस्तूनामिति चावग- 
न्तव्यम्‌ । शादूलविक्रीडितम्‌ ॥ 


अथ योगिनः सार्वभौमसाम्यमाह-- 


मद्दाशय्या पृथ्वी विपुळसुपधानं भुजलता 

वितान चाकाशं व्यजनमनुकूलोऽयमनिळः। 
शरच्चन्द्रो दीपो विरतिवनितासङ्गमुदितः 

सुखी शान्तः शेते सुनिरतनुभूतिञ्गप इव ॥ ९३॥ 

महाशय्येति । एथ्वी भूमिः महाशय्या विशङ्कटपयेङ्कः । एथुरेव एथ्वी । “वोतो 
गुणवचनात्‌? इति डीप्‌ । मही शय्या । गोत्रा कुः एथिवी पृथ्वी ३मावनिमेदिनी 
मही” इत्यमरः | भुजलता बाहुवछी fags विस्तीण उपधानम्‌ । “उपधान तूप- 

2 इत्यमरः। आकारां च वितानं उल्लोचः । अस्री वितानमुछोचः” इत्यमरः । 
अयं प्रवर्तमानः । अनुकूलः अनिलः पवनः व्यजनम्‌ । तालदृन्तकमिलर्थः । 
व्यजनं तालृन्तकम्‌' इयमरः । शरचन्द्रो दीपः। शरद्रहणं चन्द्रस्य प्रकाशाति 
शयद्योतनार्थम्‌ । इत्येतत्सर्वमयल्लसिद्धम्‌, अपरिच्छिन्नं चेत्यर्थः । प्रसिद्ध तु नेवं- 
भूतमिति भावः । खयं विरतिः विरक्तिरेव वनिता तस्याः सङ्गैन सुदितः संतुष्टः 
अत एव सुखी आनन्दपूर्णः शान्तः शमशीलो सुनिः । "निवृत्तः सर्वेतत्त्वज्ञ 
कामक्रोधविवर्जितः | ध्यानस्थो निष्क्रियो दान्तस्ुल्यम्रत्काश्चनो मुनिः ॥! इत्यु- 
क्तलक्षणः कश्चिद्योगीश्वरः | अतनुभूतिः अखण्डितेश्चयसँपन्नो नृपः सरार्वभोम इव 
शेते स्वपिति । निरातङ्गं निद्रातीत्यर्थः । रूपकसंकीर्णोऽयसुपमारलकारः | तथा 
उपमानान्नुपादुपमेयस्य सुनेरपरिच्छिन्रशय्यादिसंपन्नलरेनाधिक्यप्रतीतेव्येतिरेको 
व्यज्यत इत्यळंकारेणाळंकारध्वनिः । शिखरिणी ॥ 


अथ योगिखरूप निरूपयति 


भिक्षाशी जनमध्यसङ्गरहितः स्वायत्तचेष्टः सदा 
हानादानविरक्तमार्गनिरतः कश्चित्तपस्वी स्थितः। 
रथ्याकीणेविशीणेजी णेवसनः संप्रात्तकन्थासनो 
निर्मानो Ara: शमसुखाभोगेकबद्धस्पृहः ॥ ९५॥ 


भिक्षेति । भिक्षामश्नातीति भिक्षाशी । भिक्षान्नमात्रभोजनेन शरीरधारणत- 
त्पर इत्यर्थः । जनमध्ये सङ्गरहितः आसक्तिविहीनः । "सङ्गात्संजायते कामः-? 
इत्यादिस्मृतेः | तस्य निधानल्वादिति भावः । किंतु सदा सर्वदा खायत्ता स्वाधीना 
Ser व्यापारो यस्य स तथोक्तः । खच्छन्दविहारनिरत gad: । खाधीनात्मीय- 
व्यापारो वा । “अधीनो निघ्न आयत्तः? इयमरः । तथा हानादानयोः व्यागस्वीका- 
रयोर्विरक्तः असंकीर्णः यो मार्गः तत्र निरतः आसक्तः । नियमेन हेयवखुहानो- 
पादेयवस्तूपादानतत्पर इत्यर्थः | यद्वा हानं इदं हेयमिति त्यागः, आदानं इदुः 
पादेयमिति खीकारः । हेयोपादेयबुद्धिशून्य इत्यर्थः । “निम्लेगुण्ये पथि विहरतां 
को विधिः को निषेधः’ इद्यादिवचनात्तस्य बिधिनिषेधातीतल्रादिति भावः | तथा 
रथ्यायां वीथ्यां कीर्ण अनुपयुक्तत्वाञनेविक्षिप्तम्‌ । कुतः । attr विशकलितम्‌ । 
तत्कुतः । जीणे पुरातनं तथाभूतं वसनं आच्छादनं यस्य रथ्याकीणैबिशीर्णजीर्ण- 
वसनः । “चीराणि किं पथि न सन्ति दिशन्ति भिक्षाम्‌, इद्यादिना तस्य तथा- 
विधवसनधारणस्ाभाव्यादिति भावः । अशेआदित्वान्मत्वर्थीयोऽच्प्रययः। अशै- 
आदिराक्कतिगणः । यद्वा रथ्यायां कीर्ण अनादरेण विक्षिप्तं विशीर्ण जीर्णे च वसनं 
निजाच्छाद्नं येन स तथोक्तः। संप्राप्तं समधिष्ठितं कन्यैवासनं येन स तथोक्तः । 


३. वेराग्यशतकम्‌ | १७३ 


चतुगुणितकन्थोपर्युपविष्ट इत्यर्थः | अतएव निमानोऽभिमानश्यः । निरहंकृतिः 
अहंकारशून्यः । तदात्माध्यासरहित इत्यर्थः । शमो नाम वैराग्येण निर्विकारचि- 
तत्वं तेन यः सुखाभोगः आनन्दातिशयः तत्र एकं FET यथातथा बद्धा स्पृहा 
येन स तथोक्तः । ब्रह्मध्याननिष्ठ इत्यर्थः । कञ्चित्‌ कोऽपि तपखी महातपाः 
योगीश्वरः प्रशंस्रायामिनिः । स्थितः । निरातङ्कं वर्तेत इति भावः । रथ्याकीर्णेति 
संप्राप्तेति च विशेषणद्वयेन बाद्यवैराग्यमिव्यवगन्तव्यम्‌ । खभावोक्तिरलंकार:->- 
ख़भावोक्तिरसौ चारु यथावद्वस्तुवर्णनम्‌? इति लक्षणात्‌ । शादूलविक्ीडितम्‌ ॥ 
अथ योगिनां मानावमानतुल्यतामाह- 
चण्डालः किमय द्विजातिरथवा शूद्रोऽथ किं तापसः 
किं वा तत्त्वविवेकपेशळमतियों गीश्वरः कोऽपि किम्‌। 
इत्युत्पन्नविकर्पजट्पमुखरेराभाष्यमाणा 
ने कुद्धाः पथि नेव तुष्टमनसो यान्ति स्वयं योगिनः ॥ ९६॥ 
चण्डाल इति। अय परिदृश्यमानः चण्डालः किं अन्यजो वा। अथवेति पक्षा- 
न्तरे । द्वे जाती श॒द्ग॒त्वब्राह्मणरूपे यस्य स तथोक्तः किं ब्राह्मणो वा । “जन्मना 
जायते aa: कर्मणा जायते द्विजः’ इति वचनादिति भावः। यद्वा द्वे जाती जन्म- 
नी गर्भनिर्गमनसंस्काराभ्यां यस्य सः द्विजातिः किम्‌ । अथ यद्वा शद्रः किं वृषलो 
वा किमू । वा यद्वा तापसः किं तपोनिष्टो वा किम्‌। वा तत्त्वविवेकपेशला परमा- 
्थपर्यालोचनतत्परा मतियेस्य स तथोक्तः कश्चित्कोऽपि योगीश्वरः किं ध्यान निष्ठो 
वा । इत्यनेन प्रकारेण उत्पन्नैः उदितैः विकल्पजल्पैर्वाक्यैः सुखराः वाचालाः तेः । 
इत्थंभूतवाक्यानि वदद्भिरित्यर्थः । जनेः पथि मार्गे आभाष्यमाणा अधिक्षिप्यमा- 
णा अपि न क्रुद्धाः न कोपिताः । चण्डालत्वाद्याक्षेपेणेति भावः । नेव तुश्मनस 
न संतुष्टान्तःकरणाश्च द्विजातिस्वाद्याक्षेपेणेति भावः । योगिनो योगारूढाः स्वयं 
यान्ति तूष्णी गच्छन्ति । ब्रह्मनिष्ठलादिति भावः । तथा च गीतावचनम्‌--*न 
्रहृष्येत्म्रियं प्राप्य नोद्विजेत्प्राप्य चाप्रियम्‌ । स्थिरबुद्विरसँमूढो बह्मविद्रह्मणि 
स्थितः । शीतोष्णसुखदुःखेषु तथा मानापमानयोः ॥ ज्ञानविज्ञानतृप्तात्मा कूटस्थो 
विजितेन्द्रियः । युक्त इत्युच्यते योगी समलोष्टाइमकाञ्चनः ॥ इत्यादि । वृत्त पूर्ववत्‌ ॥ 
अथ हिँसादिराहित्यतृत्तिमाह— 
हिंखादून्यमयललभ्यमशनं धात्रा मरुत्कल्पितं 
व्यालानां पशवस्तृणाङ्करभुजस्तुष्टाः स्थलीशायिनः। 
संसाराणवळङ्घनक्षमधियां वृत्तिः Har सा नृणां 
तामन्वेषयतां प्रयान्ति सततं सर्वे समाप्तिं गुणाः ॥ ९७॥ 
हिंसेति । हिंसया अन्योपतापकवधादिभिः शून्य रहितम्‌ । अयलेन यल्लं बिना 
लभ्यं प्राप्यं अशनं अन्नम्‌ । 'भिस्सा स्री भक्तमन्धोऽन्नम्‌/ इत्यमरः । धात्रा चित्र 
बिचित्रसृष्टिकत्री ब्रह्मणा व्यालानां सपोणाम्‌ । “व्यालो दुष्टगजे सपे’ इति विश्वः । 


१७४ सुभाषितत्रिशत्यां 


मरुता वायुना कल्पितं निर्मितम्‌ । पशवः गोप्रभ्रतयः तृणाङ्करान्‌ बालतृणानि 
भुजन्तः सन्तः स्थलीशायिनः अकृत्रिमप्रदेशे शयनवन्तः तुष्टाः संतुष्टाः । 
संसारः पुत्रमित्रकलत्रादिधारावाहिरूपा Fat: स एवार्णवः तस्य aga 
अतिक्रमणे क्षमा धीः येषां तेषां नृणां जनानाम्‌ । यथा तरणिद्वारा समुद्र 
तरन्ति तथा ज्ञानद्वारा संसारं तरन्तीद्यर्थः। सा वृत्तिः पूर्वोक्तप्रसिद्धजीवनं 
` कृता निर्मितम्‌ । ब्रह्मणेति शेषः । तां वृत्ति अन्वेषयतां मागेमाणानां निरस्तरज- 
स्तमोजनितदोषाणां सर्वे गुणाः सततं सर्वदा समाप्ति नाशं प्रयान्ति प्राम्नुवन्ति । 
“यो मे गर्भगतस्यापि वृत्तिः कल्पितवान्प्रभुः । शेषदृत्तिविधानाय सुप्तः किं नु 
मृतोऽपि वा ॥? इति वचनरीद्या वृत्तिकल्पने जागरूकः सन्‌ भगवान्‌ ada 
इति मत्वा हिंसादिराहित्येन वृत्ति कुवैन्‌ यहच्छया संप्राप्तद्रव्येण तुष्टः सन्‌ यत्र 
कुत्र वा वसन्‌ रजखमोदोषेः अलिक्तः सन्‌ योगी सवेदात्माचुसंधानं Faq 
स्थातव्य इत्याशयः । वृत्तं पूर्ववत्‌ ॥ 
अथ निवृत्तिप्रकारमाह-— 


गङ्गातीरे हिमगिरिशिलाबद्धप्मासनस्य 
ब्रह्मध्यानाभ्यसनविधिना योगनिद्रां गतस्य | 
कि तैर्भाव्यं मम सुदिवसैयत्र ते निर्विशङ्काः 
कण्डूयन्ते जरठहरिणाः स्वाङ्गमङ्गे मदिये ॥ ९८॥ 
गङ्गेति । गङ्गायाः सुरनद्याः तीरे कूले । “HS रोधश्च तीरं च प्रतीरं च तट 
fay इत्यमरः । तीरम्रहणं तठूतशीतत्वपावित्र्या दिसिञ्यर्थम्‌ । हिमगिरेः शीतन- 
गस्य शिलायाः पाषाणस्य उपरि as पद्मासनं येन तस्य । किंच ब्रह्मणः ध्यान 
उपासनं तस्य अभ्यसनं अभ्यासः तस्य विधिः विधानं तेन । “विधिर्विधाने दैवे- 
ऽपि’ इत्यमरः । योगनिद्रां गतस्य प्राप्तस्य योगिनः मम तेः सुदिवसैः पुण्यदिनेः 
भाव्यं किम्‌ । यत्र ते जरठहरिणाः वृद्धकुरज्ञाः निर्विशङ्काः निर्भाकाः सन्तः खाह 
सशरीरं मदीये अङ्गे शरीरे कण्डूयन्ते । तेभोव्यमिद्यभिप्रायः । एवं च ग्रामनि- 
वासँ त्यक्त्वा गङ्गातीरे हिमवत्प्वेतपाषाणोपरि पद्मासनासनवर्ती ब्रह्मध्यानाभ्यास- 
विधानेन योगनिद्रां गतः सन्नहं निर्विशङ्कः जरठहरिणेः साकं यदा स्थास्ये तदा 
से सुदिवसा जायन्त इत्यभिप्रायः | मन्दाक्कान्तावृत्तम्‌ ॥ 
अथ केवलं सवेसङ्गपरित्यागमाह-- 
पाणिः पात्र पवित्र भ्रमणपरिगतं भेक्षमक्षय्यमन्नं 
विस्तीणे वस्जमाशाद्शकमचपलं तल्पमस्वव्पमुर्वी | 
येषां निःसङ्गताङ्गीकरणपरिणतस्वान्तसंतोषिणस्ते 
धन्याः संन्यस्तदैन्यव्यतिकरनिकराः कर्म निर्मूलयन्ति ॥९९॥ 


 आणिरिति । पाणिः हस्त एव पवित्रे परिशुद्धं पात्रं भाजनम्‌ । “योग्यभाजनयोः 


a 
३. वराग्यशतकम्‌ । १७५ 


पात्रम्‌' इत्यमरः । मणेन संचारेण परिगतं प्राप्त भेक्षं भिक्षाकदम्बकं अक्षय्यं 
नाशरहितं अत्रं अशनम्‌ । आशानां दिशां दशकं दश विस्तीर्ण विशालं वन्ने 
वासः । उवौ भूमिः अखल्पं महत्‌ अचपलं AMS तल्पं शय्या येषां निःसङ्ग- 
तायाः सङ्गरहितस्य अङ्गीकरणेन परिणतं परिपक्कं गतं यत्‌ खान्तं तेन संतोविणः 
संतुष्टाः ते धन्याः संन्यस्ताः द्यक्ताः दैन्यस्य व्यतिकरनिकराः यैस्ते तथोक्ताः सन्तः 
aa निर्मूलयन्ति नाशयन्ति । एवं च यत्र कुत्र वा वसन्‌ पाणिपात्रेण भेक्षान्न 
युक्त्वा दिगम्बरः उर्वीशयनः निःसङ्गपरिणतचित्तेन संतुष्टः सन्‌ त्यक्तदेन्यव्यति- 
करनिकरः धन्यः धारावाहिकजन्मपरम्पराप्रदं कर्म निमूलयन्तीत्यमिप्रायः । 
स्रग्धरा ॥ 

अथ पञ्चभूतानि संबोध्याह— 

मातमेंदिनि तात मारुत सखे तेजः सुबन्धो जल 

भ्रातव्यांम निबद्ध एव भवतामन्त्यः प्रणामाञ्जलिः | 
युष्मत्सङ्गवशोपजातसुक्कतस्फारर्फुरन्निमल- 
ज्ञानापास्तसमस्तमोहमहिमा लीये परब्रह्मणि ॥ १०० ॥ 

मातरिति । हे मातः जननि मेदिनि वसुमति, हे तात जनक मारुत वायो, 
हे सखे सुहृत्‌ तेजः, हे सुबन्धो शोभनबन्धो जल उदक, हे भ्रातः सहोदर 
व्योम अम्बर, भवतां युष्माकं अन्यः चरमः प्रणामाञ्जलिः नमस्कारपूर्वकाञ्ञलिः 
निबद्ध एव । “पाणिर्निकुब्जः प्रसतिस्तो युतावज्ञलिः पुमान्‌? इत्यमरः | युष्माकं 
सङ्गस्य योगस्य वरेन अधीनेन उपजातं यत्सुकृतं तेन स्फारं विस्तारं स्फुरत्‌ नि- 
मेले च यत्‌ ज्ञानं तेन ANT: दूरतस्त्यक्तः, समस्तमोहमहिमा पुत्रमित्रकलत्राद्य- 
भिनिवेशाज्ञानातिशयः सन्‌ अहं परे ब्रह्मणि सचिदानन्द्रूपिणि निर्विकारे निः 
ध्कलङ्क निरञ्जने ब्रह्मणि लीये । एवं च दारेषणावित्तैषणाघुत्रैषणादिरहितः सन्‌ 

